

ॐ

વીતરાગાય નમઃ

“હે જીવ ! તને ક્યાંય ન ગમતું હોય તો તારો
 ઉપયોગ પલટાવી નાખ અને આત્મામાં ગમાડ. આત્મામાં
 ગમે તેવું છે. આત્મામાં આનંદ ભર્યો છે; ત્યાં જરૂર
 ગમશે. જગતમાં ક્યાંય ગમે તેવું નથી પણ એક
 આત્મામાં જરૂર ગમે તેવું છે. માટે તું આત્મામાં ગમાડ.”

પ્રવચન-૧, વચનામૃત-૧ થી ૪

આ બેનનાં વચનામૃત છે. તમારા તરફથી માગણી કરી હતી કે બપોરે આ વાંચન કરવું. બેન છે એમની ઉમર તો વર્તમાન(માં) દ્વારા ચાલે છે. પણ એમને પૂર્વભવનું અસંખ્ય અબજ વર્ષનું જ્ઞાન છે. જગતને વિશ્વાસ બેસવો કઠણ છે (પણ સત્ય વાત છે). આ પહેલાં કાલનું જેમ યાદ આવે એમ અસંખ્ય અબજ વર્ષ પહેલાંનું યાદ આવે છે. નવ ભવ છે - નવ ભવનું જ્ઞાન છે. આ સ્વર્ગનો ભવ અસંખ્ય વર્ષનો હોય છે. એમની નીચે ૬૪ બાળ બ્રહ્મચારી દીકરીઓ છે. બાળ બ્રહ્મચારી ! એમાં રાતે થોડું બોલે, એમાં તરત લખી લીધેલું. નહિતર એ તો પોતે કાંઈ લખવાનું કહે નહિ ! એને બહાર પડવાની વાત નહિ. એ તો અતીન્દ્રિય આનંદમાં મજા કરે છે.

અનુભવ - સમ્યગદર્શન જેને કહીએ એ જીણી વસ્તુ છે. એ સમ્યગદર્શનમાં ધર્મની પહેલી શ્રેષ્ઠી - પહેલી ધારામાં આત્માનો અનુભવ થાય. અનુભવ થતાં એમાં આત્માના આનંદનો સ્વાદ આવે. આ દુનિયાના જે જડનાં સ્વાદ છે - કે કલ્યાનાના સુખના સ્વાદ (છે) એ તો દુઃખ છે. અંતરમાં આત્મા આનંદ સ્વરૂપ છે એનું ભાન થતાં - પ્રથમ ધર્મ (પ્રગટ) થતાં - પ્રથમ સમ્યગદર્શન થતાં, એ અતીન્દ્રિય આનંદનો નાથ પ્રભુ (છે) પર્યાયમાં એના આનંદનો સ્વાદ આવે. એને અનુભવ કહે છે. આહા...હા...! જીણી વાત છે, પ્રભુ !

‘અનુભવ રત્ન ચિંતામણી, અનુભવ હૈ રસકૂપ, અનુભવ માર્ગ મોક્ષનો, અનુભવ મોક્ષસ્વરૂપ.’ ‘અનુભવ રત્ન ચિંતામણી’ - આત્માનો અનુભવ એ ધર્મ છે. રાગથી, પુષ્પથી - દયા, દાન, વ્રતના વિકલ્યથી જુદો પાડીને અંતર આત્માનો અનુભવ કરવો અને આનંદનું વેદન લેવું, એને અહીંયા સમ્યગદર્શન - ધર્મની પ્રથમ શ્રેષ્ઠી - ધર્મનું પહેલું પગથિયું કહેવામાં આવે છે. આહા...હા...હા...!

બેન(ને) આનંદનો અનુભવ છે. એ અનુભવમાં (આ) બોલેલાં, લોકોએ થોડું લખી લીધું. એમાં વળી આ વાત બહાર આવી ગઈ ! નહિતર એ તો બહાર પડે નહિ. (બહારથી) મડદાં જેવાં - મરી ગયેલાં (દેખાય) !

જ્યારે આત્માને પ્રથમ સમ્યગદર્શન થાય છે ત્યારે અંતરમાં અતીન્દ્રિય આનંદના સ્વાદ આગળ જગતનાં બધા સ્વાદો છૂટી જાય છે. બધા સ્વાદની મીઠાશ છૂટી જાય છે. ત્યારે એને આનંદના સ્વાદમાં જે કાંઈ વાણી આવે છે (તેને) ‘અનુભવ વાણી’ કહેવામાં આવે છે. એ આ ‘અનુભવ વાણી’ છે ! દાક્તરોએ તો ના પાડી છે કે એમણે બહુ ફરવું નહિ. નહિતર તો અહીંયા આવવાનો ભાવ (હતો). લોકોનો આગ્રહ હતો. પણ આરામ લેવો, બહાર નીકળવું નહિ (એમ

દાક્તરનું કહેવું હતું). એટલે આવી શક્યા નથી. પણ એમની આ ચોપડી ૬૦,૦૦૦ છપાઈ ગઈ છે. ('બહેનશ્રીના વચ્ચનામૃત'નો) પ્રચાર ઘણો છે. ૬૦,૦૦૦ પુસ્તકો બહાર આવ્યા છે. પણ સમજવા માટે જરી પહેલો બોલ આપણો લઈએ.

પહેલો બોલ - 'હે જીવ !' આહા...હા...! (જવને) સંબોધન કર્યું છે - હે પ્રભુ ! જીવ એટલે આત્મા ! પ્રભુ ! 'હે જીવ ! તને ક્યાંય ન ગમતું હોય....' પણ ક્યાંય ન ગમતું હોય તો ! ક્યાંય ગમતું હોય તો તો અંતરમાં નહિ જઈ શકે. ક્યાંય ધૂળમાં ને પૈસામાં ને બાયડી ને છોકરાં ને આબરૂ ને કીર્તિ - એમાં જો તને મજા લાગતી હોય તો તું અંદરમાં જઈ શકીશ નહિ. તને ધર્મ નહિ થઈ શકે. પણ (જો) તને ક્યાંય ન ગમતું હોય તો.... આ એક શરત (છે). આ એક શરત (છે).

બેનની વાણી રાતે થોડી નીકળી ગઈ હતી, એમાં ૬૪ બાળ બ્રહ્મચારી બેનુ - દીકરીયું છે. પચાસ-પચાસ લાખની (પેદાશ હોય એવા ધરની) દીકરીયું છે. બાળ બ્રહ્મચારી એવી ૬૪ દીકરીયું ત્યાં છે. મોટો પ્રચાર છે. એમાં આ બોલેલાં ને થોડું (બેનોએ) લખેલું ને એમનાં ભાઈએ બહાર પાડ્યું !

'હે જીવ !' આ પહેલી - શરૂઆતની વાત (કરી છે). '....તો ક્યાંય ન ગમતું હોય તો...' આ શરત (છે). આત્મા સિવાય કોઈ ચીજમાં તને ગોઈતું ન હોય તો. આહા...હા...! આ શરત ! '....તો તારો ઉપયોગ પલટાવી નાખ....' જીણી વાત છે, પ્રભુ ! એટલે કે તારો જે અંદર ઉપયોગ છે - જે જાળવા - દેખવાનું કામ કરે છે એ (અત્યારે) પરમાં કામ કરે છે. અનાદિથી રાગ ને દ્રેષ ને વિકલ્યમાં કામ કરે છે. એ સંસાર છે, દુઃખ છે, રજણવાનાં પંથ છે. પણ તને ત્યાં ન ગોઈતું હોય તો.... આહા...હા...હા...! '....તારો ઉપયોગ પલટાવી

જાણ...’ એ જાણવા - દેખવાનો જે ભાવ છે એ પરમાં ગયો છે - પરમાં વળી ગયેલો છે, તેમાં તને જો ન ગોઠતું હોય તો સૂક્ષ્મ ઉપયોગ કરીને અંતરમાં જા ! આહા...હા...!

જાણવા - દેખવાનો જે ઉપયોગ છે (તને પલટાવી નાખ). આ શેની વાત ચાલે છે ? પર્યાયની ? (શ્રોતા : ઘરની) ઘરની ! આ ભગવાન આત્મા....! પ્રભુ ! શું કહીએ ? આ આખી દુનિયાથી જુદી જાતની વાત છે.

આત્મા સિવાય ક્યાંય તને રુચતું ન હોય તો.... એ શરત ! પુણ્ય પણ રુચે નહિ, પાપ પણ રુચે નહિ, વિષય રુચે નહિ, ભોગ રુચે નહિ, આબરૂ રુચે નહિ તો....! આ શરત ! ઉપયોગને અંદર લઈ જા, ભાઈ ! આહા...હા...હા....!

જાણવા - દેખવાનું જે કાર્ય થઈ રહ્યું છે એ જાણવા - દેખવાનું કાર્ય પરનું કરે છે, (આમ) તો પોતામાં કરે છે, પણ પર તરફ વળેલું કામ કરે છે. અંતર આનંદનો નાથ પ્રભુ તેની તરફનું એનું વલશ એક સેકંડ પણ કોઈ દિ’ કર્યું નથી અને તેને કરવાની દરકાર અનંતકળમાં કરી પણ નથી. તેથી કહે છે તારો ઉપયોગ - જાણવા-દેખવાનો ભાવ પલટાવી નાખ. આહા...હા...હા....! આ પહેલો બોલ આવ્યો છે.

પહેલો બોલ આ છે. પ્રભુ ! તું આમ છે ને (એટલે કે) તારા જાણવા - દેખવાનો ભાવ છે ને એ આમ (બહાર) વળેલ છે ને (અર્થાત્) પુણ્ય અને પાપ, પુણ્ય-પાપના ફળમાં શરીર, ઇન્દ્રિય, વિષય, ભોગ, બાયડી, છોકરાં, કુટુંબ, વેપાર, ધંધો એમાં વળેલો છે એ તો પાપનો ઉપયોગ છે. પણ એથી આગળ વધીને દ્યા, દાન, વ્રત, ભક્તિ, પૂજામાં વળેલો હોય તો એ પુણ્ય ઉપયોગ છે. હવે, ભત્રેમાં તને ન ગમતું હોય તો.... આહા...હા...હા....! તારો ઉપયોગ પલટાવી નાખ. (આ)

શબ્દો છે, પ્રભુ ! (પણ) શબ્દોમાં ભાવ ભર્યા છે. આહા....! અનુભવની વાણી છે. અનુભવના આનંદના સ્વાદ સહિતની આ વાણી છે. ધર્મ - સમ્યગ્દર્શન એવી કોઈ ચીજ છે....! બહુ જીવી - સૂક્ષ્મ છે. ધર્મનું પહેલું પગથિયું ! એમાં અનુભવની શરૂઆતથી જ ધર્મ થાય છે. એ આત્માનો અનુભવ - આનંદનો અનુભવ (કરવા માટે) ઉપયોગને પલટાવીને ત્યાં (આત્મામાં) લઈ જા. (એમ કહે છે). આહા...હા..!

આમ ઉપયોગ જાણવા-દેખવાનું કામ બહારમાં કરે છે, એ તો સવારમાં આવ્યું હતું કે બહારને જાણો છે એ પોતાની પર્યાય છે. એ કંઈ પરને જાણતું નથી. એ જાણો છે તો એની પોતાની પર્યાય. કારણકે પોતાની પર્યાયના - દશાના અસ્તિત્વમાં એ જણાય છે. જાણનારની પર્યાય છે એ પોતાની છે. એ (પર) જણાતું નથી ખરેખર તો (પોતાની) પર્યાય જણાય છે. પણ પર્યાયમાં પરનું જ્ઞાન જણાય છે એને પ્રભુ ! એકવાર ઉપયોગને પલટાવ. અરેરે...! અનંતકાળથી પ્રભુ તેં કામ નથી કર્યું. (તો) એકવાર (ઉપયોગને) પલટાવી નાખ '....અને આત્મામાં ગમાડ.' આહા....હા..હા..!

બહારમાં જરીક કંઈક પાંચ-પચીશ લાખ રૂપિયા કે પાંચ-પચીશ કરોડ રૂપિયા લ્યો ને ! (થાય તો પણ) આ રીતે અનંતવાર થયું છે. એ કોઈ નવી ચીજ નથી. ત્યાં તને ન ગોઠતું હોય તો હવે અહીં આવ, (એમ) કહે છે. હવે પહેલી જ શરત આ છે. અને ઉપયોગને પલટાવી નાખ. એ કંઈ વાતું નથી, બાપા ! આહા...હા..! એ કોઈ પૈસે (કે) શરીરે કામ થઈ શકે એવું નથી.

અંતરનો જાણવાનો ઉપયોગ આમ જે (બહારની બાજુ) વળેલ છે એને સૂક્ષ્મ કરી, સ્થૂળ ઉપયોગ કરે છે તેથી બહારમાં ભટક્યા કરે છે (તે ઉપયોગને) સૂક્ષ્મ કરીને અંતરમાં જો. આહા..હા...! અને આત્મામાં ગમાડ. 'આત્મામાં ગમે તેવું છે.' આત્મામાં ગમે એવું છે

(એમ કહે છે.) અંદર આનંદ છે પ્રભુ ! આખ...હા...હા...!

આત્માના અતીન્દ્રિય આનંદના સ્વાદ આગળ, બત્રીસ લાખ વિમાનનો સ્વામી હન્ડ છે, એક-એક વિમાનમાં અસંખ્ય દેવ છે એનો લાડો જે હન્ડ (છે) (એ) સમકિતી છે, આત્મજ્ઞાની છે. ભવે (બહારમાં) એ (બધી) ચીજ હોય પણ આત્માનું ભાન છે અને પરમાં સુખબુદ્ધ ઊડી ગઈ છે. એ જીવ પણ ભગવાન પાસે સાંભળવા આવે છે. મહાવિદેહકોત્રમાં પરમાત્મા બિરાજે છે. બેન ત્યાં હતાં. ત્યાંથી આવ્યાં છે. જરી કપટ થઈ ગયું હતું એથી સ્ત્રીનો દેહ (મળ્યો છે). (જે) સ્ત્રીપણું મળ્યું એ પૂર્વની માયાને કારણો છે. માયા-કપટ થઈ ગયું. એમાંથી આયુષ્ય બંધાઈ ગયું તો સ્ત્રી થઈ ગયાં. ભગવાન પાસે હતાં. અત્યારે ભગવાન બિરાજે છે. મહાવિદેહમાં મોજૂદ સમવસરણમાં આમ બિરાજે છે. એમાં હતાં, શેઠના દીકરા હતાં. પણ છેલ્લે દેહ છૂટતાં જરી અસ્થિરતા થઈ ગઈ, થોડી માયા થઈ ગઈ (એટલે) સ્ત્રીપણે આવી ગયા છે. પછી એમને (સંવત) ૧૯૮૮ની સાલમાં પૂર્વભવનું જ્ઞાન થયું છે. જાતિસ્મરણ(માં) પહેલાં પાંચ ભવનું જ્ઞાન આવ્યું. પછી હમણાં પાંચ વર્ષ પહેલાં ચાર ભવનું આવ્યું. (એમ) નવ ભવનું જ્ઞાન (છે). કાલની વાત જેમ યાદ આવે છે એમ અસંખ્ય અબજ વર્ષની યાદ આવે છે. એના (આ) વચનો છે. અહીં માગણી હતી, આવવાનો વિચાર પણ હતો. પણ એમાં શરીર એવું છે કે બહુ ફરવું નહિ (કેમકે) અંદર Heart ઉપર કંઈક અસર છે. પોતાને તો આનંદ છે, હો ! એને કાંઈ ન મળે. એ તો આનંદ.... આનંદ.... ને આનંદ.... અતીન્દ્રિય આનંદમાં છે). બસ !

અતીન્દ્રિય આનંદના અનુભવમાં એમ કહે છે ‘આત્મામાં ગમે તેવું છે.’ પણ ‘આત્મા’ કોણ છે ? એ જાણ્યા વિના ગમે ક્યાંથી એને ? એ ચીજ શું છે ? એ ચીજ ખ્યાલમાં આવ્યા વિના એની રુચિ ક્યાંથી

થાય ? જે ચીજ ખ્યાલમાં જ આવી નથી - જ્ઞાનમાં ખ્યાલમાં આવી નથી તો એની રુચિ અને પોષાળ ક્યાંથી થાય ? આહા...હા..હા...! થોડી જીણી વાત છે, પ્રભુ ! (પણ) છે તારા ઘરની વાત. પ્રભુ છો તું તો બાપુ ! પણ તને તારી ખબર નથી. એથી અહીં કહે છે આહા...હા..હા...! તને ‘આત્મામાં ગમે તેવું છે.’

કેમ (ગમે તેવું છે) ? (કેમકે) ‘આત્મામાં આનંદ ભર્યો છે;....’ આહા...હા...! આ શું ?? કોઈ ચીજ હોય તો એ ચીજનો સ્વભાવ હોય કે નહિ ? વસ્તુ હોય એમાં - વસ્તુમાં વસ્તુનો વસેલો ગુણ હોય કે નહિ ? તો આત્મા વસ્તુ છે તો એમાં વસેલા (ગુણો પણ છે). વસ્તુમાં વસેલી - રહેલી શક્તિઓને ગુણ કહે છે. તો એ આત્મામાં એક આનંદ ગુણ પૂરો ભરેલો છે. આહા...હા...હા...! હવે આ વાત કેમ બેસે ? કઈ રીતે (બેસે) ?

બહારમાં આમ ધૂળમાં (સુખ) માનતા હોય. મહિને પાંચ-પચાસ લાખની પેદાશ થતી હોય અને અબજોપતિ માણસ (હોય). (એને આમ કેમ બેસે ?) જેને એમાં મીઠાશ છે, એને આત્મામાં આનંદ છે એ વાત એને રુચે પણ નહિ. કારણ કે એને માપ કરતાં આવડતું નથી. આહા...હા...! આહા...હા...!

એક છોકરો હતો. રવિવારનો દિવસ હતો. એનો બાપ, આલપાકનો કોટ આવે છે ને ? આલપાક ! આ આલપાકનું કપડું આવે છે ને ? (એ) પચાસ હાથનું કપડું લઈ આવેલો. (અને) છોકરાને આપ્યું (અને કહ્યું) આના હવે આપણે કોટ કરો. ઓણે પચાસ હાથનું (કપડું) માપ્યું. છોકરો આઈ વર્ષનો (હતો), (તેણો) પોતાના હાથે માપ કર્યું (અને કહ્યું) ‘બાપુજી ! તમે પચાસ હાથનો કહો છો એમ નથી, પણ આ તો સો હાથનું છે.’ બાપુજીએ કહ્યું ‘બેટા ! તારા હાથ માપમાં કામ ન આવે. અમારા વેપારમાં તારા હાથ કામ ન આવે. એ તો

અમારા હાથ કામમાં આવે.' એમ જ્ઞાની કહે છે કે તારી કલ્પના છે એ સત્યને સમજવામાં કામ નહિ આવે. તું કલ્પના કરીને વિકલ્પમાં દોડચો જાય છે એનાથી આ (સત્યનું) માપ નહિ આવે. તેનું માપ આવવા માટે અંતરમાં ગમીને (ગમાડીને) ઉપયોગને અંદરમાં લઈ જા તો માપ આવે એવું છે. જીણું છે ભગવાન ! આહા...હા...!

(અહીંયા કહે છે) 'આત્મામાં આનંદ ભર્યો છે;....' આહા...! જેમ સાકરમાં ગળપણ છે, અઝીણમાં કડવાશ છે, પ્રભુમાં (આત્મામાં) આનંદ છે - દુઃખ નથી. એ દુઃખ તો તેણે અનાદિ અજ્ઞાનથી વિકાર ઉત્પત્ત કર્યા છે (તેનું છે). (પંચન્દ્રિયના) વિષયમાં, સ્ત્રીમાં, પૈસામાં, આબરુમાં-પરમાં સુખ છે એવી કલ્પના અજ્ઞાનીએ, મૂઢપણે સ્વના ભાન વિના, સ્વ સત્તાની ઓળખાણ વિના પરમાં સુખની કલ્પના કરી(ને) ચોરાશી લાખ યોનીમાં રખડી રહ્યો છે. એ ઉપયોગ હવે પલટાવ બાપુ ! તને આવો મનુષ્યભવ મળ્યો. (એ) ઉપયોગ (પલટાવ) કેમકે 'આત્મામાં આનંદ ભર્યો છે; ત્યાં જરૂર ગમશે.' આહા...હા..હા...!

અરે...! ક્યાં અહીં જરી થોડું બહારમાં ઉપયોગમાં આનંદ... આનંદ... લાગતો હોય. છ છોકરાં, આઠ છોકરાં હોય, એક-એક છોકરાં પાંચ-પચીશ લાખની મહિનાની પેદાશ કરતાં હોય અને એ આનંદમાં આ ક્યાં શોધવા જાય કે આત્મામાં આનંદ છે. આ...હા...હા...હા...! 'અનંતકાળથી આથડચો વિના ભાન ભગવાન, સેવા નહિ ગુરુ સંતને મૂક્યા નહિ અભિમાન' - અભિમાન મૂક્યા નહિ કે હું જાણતો નથી, બાપુ ! વસ્તુ કાંઈ બીજી છે (જેની) મને ખબર નથી. અભિમાનમાં ને અભિમાનમાં ચડી ગયો. 'મને આવડે છે, મને ખબર છે, એ બધું આમ છે' - એમને એમ અજ્ઞાનમાં ને અજ્ઞાનમાં - મૂઢ(તા)માં મરી ગયો છે. 'અનંતકાળથી આથડચો વિના ભાન ભગવાન, સેવા નહિ ગુરુ સંતને' - ગુરુ - સંત કોને કહેવાય

એ સમજવું કઠણ વાત છે. જેને સમ્યગ્દર્શન, જ્ઞાન ને ચારિત્ર થયાં હોય અથવા સમ્યગ્દર્શન, જ્ઞાન થયાં હોય એને અહીંયા ગુરુ કહેવાય. હજુ પોતાને ખબર નથી કે સમ્યગ્દર્શન શું હોય ? તો પરની ઓળખાણ ક્યાંથી કરી શકે ? એ અહીં કહે છે - ‘તારામાં આનંદ ભર્યો છે.’ એમ તને ગુરુ કહે છે. આહા...હા...હા...! ક્યાં ભર્યો હશે (આ આનંદ) ?

‘આત્મામાં આનંદ ભર્યો છે; ત્યાં જરૂર ગમશે. જગતમાં ક્યાંય ગમે તેવું નથી....’ આહા...હા...હા...! એટલે ? આત્મા સિવાય ક્યાંય તને પ્રેમ થાય, આનંદ મળે એવી કોઈ ચીજ નથી. આત્મા સિવાય કોઈ પર ચીજમાં આનંદ થાય, મજા પડે એવી કોઈ જગતમાં ચીજ છે જ નહિ. આહા...હા...હા...! આખા જગતથી ઉલટું કરીને ગુલાંટ ખાવી છે, આમ પડ્યો છે એને ગુલાંટ ખવડાવવી છે.

(અહીં) કહે છે ‘જગતમાં ક્યાંય ગમે તેવું નથી....’ કહું છે ભાઈ ? ‘પણ એક આત્મામાં જરૂર ગમે તેવું છે.’ આહા...હા..હા...! પણ તું આત્માને ઓળખ તો પ્રભુ (તને જરૂર ગમે તેવું છે). બાકી તો બહારનાં બધાં થોથાં અનંતવાર કર્યા અને અનંતવાર ગયાં અને મરીને ગયો ચાર ગતિમાં રખડવા ! મોટો અબજપતિ હોય (તે) મરીને ભૂંડ થાય ! મોટો અબજપતિ હોય એ મરીને કૂતરો થાય, કાગડો થાય ને કૂતરો થાય. ચોરાશીના અવતારમાં એવાં (અવતાર) અનંતવાર કર્યા. આહાહા...!

જેને આત્માની ખબર ન મળે એને પુષ્ય ને પાપના ભાવ(ના) જે ફળરૂપે આવે એ એને ચારગતિ(માંથી) (કોઈ એક) ગતિ મળે. પુષ્ય કંઈક (કર્યા) હોય તો મનુષ્યપણું ને આ દેવઆદિ થાય. પાપ (કર્યા) હોય તો નરકમાં (જાય) ને ઢોર થાય, પણ ચાર ગતિમાં રખડવા કરે.

(માટે અહીંયા કહે છે) જો તને આત્મામાં ગમે આહા..હા...હા...! (તો) ‘...આત્મામાં જરૂર ગમે તેવું છે. માટે તું આત્મામાં ગમાડ.’ આ પહેલો બોલ છે. અનુભવપૂર્વકનો (બોલ) છે. આહા...હા...!

બેનની તો વાત જ જુદી છે. હિન્દુસ્તાનમાં (અમના જેવી) અત્યારે બીજી ચીજ નથી. એવી ચીજ છે ! એવા કોઈ અંતર અનુભવનાં આનંદમાં આવતાં (આ વાતો આવી ગઈ છે). ઝીણી વાત છે. ભગવાન પાસે હતાં. ત્યાંથી એ આવેલ છે. પૂર્વનાં અમે મિત્ર હતાં એટલે વાત કરે. નહિ તો વાત પણ કરે નહિ. કંઈ પડી જ નથી, બોલવું (ઓછું), એક જ આનંદ... આનંદ... ને આનંદ બસ ! અતીન્દ્રિય આનંદના વેદન આગળ કોઈ પગે લાગે, હાથ જોડે (તો પણ) સામું જોવે નહિ ! એક આનંદની લહેરમાં પડ્યાં છે. એ આ બોલી ગયાં છે કે ગમે તેમ (પણ) ‘તું આત્મામાં ગમાડ.’ આહા..હા..હા...!

સ્ત્રીનો દેહ કે શરીરનો દેહ એ કાંઈ આત્મા નથી. આત્મા તો જુદી ચીજ છે. આ દેહ તો બહારનાં હાડકાનાં પૂતળાં દેખાય છે. હાડકાં, માંસ ને ચામડાનાં પૂતળાં દેખાય છે. પૈસો ધૂળ દેખાય છે. આત્મા તો એનાથી ભિન્ન (છે). અરે...! પુષ્ય-પાપના વિકલ્યના રાગથી પણ ભિન્ન (છે). ત્યાં (તું) જા, (ત્યાં) તને ગમશે. (કેમકે) ત્યાં આનંદ છે. આહા...હા...હા...! આખું ને ? ‘તું આત્મામાં ગમાડ.’ એ પહેલો બોલ થયો.

“અંતરના ઊંડાણથી પોતાનું હિત સાધવા જે આત્મા જાગ્યો અને જેને આત્માની ખરેખરી લગની લાગી, તેની આત્મલગની જ તેનો માર્ગ કરી દેશે. આત્માની ખરેખરી લગની લાગે ને અંદરમાં માર્ગ ન થાય એમ બને જ નહિ. આત્માની લગની લાગવી જોઈએ; તેની પાછળ લાગવું જોઈએ. આત્માને ધ્યેયરૂપ રાખીને દિન-રાત સતત પ્રયત્ન કરવો જોઈએ. ‘મારું હિત કેમ થાય ?’, ‘હું આત્માને કઈ રીતે જાણું ?’ - એમ લગની વધારીને પ્રયત્ન કરે તો જરૂર માર્ગ હાથ આવે.” ૨.

(હવે) બીજો બોલ. ‘અંતરના ઊંડાણથી....’ આહા...હા....! ‘અંતરના ઊંડાણથી....’ ઊંડાણથી (અર્થાત્) અંદરમાં પુષ્ય-પાપના ભાવથી આગળ જતાં, આહા...હા....! ‘....પોતાનું હિત સાધવા જે આત્મા જાગ્યો....’ ‘અંતરના ઊંડાણથી પોતાનું હિત સાધવા જે આત્મા જાગ્યો અને જેને આત્માની ખરેખરી લગની લાગી,...’ આહા..હા....!

મા-દીકરો ચાલતાં હોય ને છોકરો નાની ઉંમરનો છ-સાત વર્ષનો હોય અને આમ ફરતાં હોય એમાંથી આંગળીએથી છોકરો ધૂટો પડી જાય, એની મા ક્યાંક આધી ચાલી ગઈ હોય અને ધૂટો પડી ગયો હોય તો ‘બા-બા’ કર્યા કરે. ‘બા-બા’ (કર્યા કરે). એને ગમે તે પૂછો તો (એમ જ કહે) ‘મારી બા’. અનું એકવાર પોરબંદર(માં) થયેલું. એક છોડી અપાસરાની પાસે ખોવાઈ ગયેલી. સિપાહી (એને) પૂછે ‘કોણ છો ?’ તો (કહે) ‘મારી બા’ ‘કઈ શેરીમાં રહે છે ?’ (તો) કહે ‘મારી બા,’ ‘તારી બહેનપણી કોણ ?’ (તો કહે ‘મારી બા’).

કારણ કે કઈ શેરીમાં રહે છે એ ઓળખે તો પોલીસ ત્યાં મૂકે ને ?
(એમ એ) ‘બા-બા’ જ કર્યા કરે. એમ જેને અંતરમાં ‘આત્મા-આત્મા’ની
લગની લાગી છે (તેની વાત કરે છે). આહા...હા..હા....!

(અહીંયા કહે છે) ‘....પોતાનું હિત સાધવા જે આત્મા જાગ્યો....’
જાગ્યો અંદરથી ! આહા...હા...! અરે...! હું તો આનંદ ને જ્ઞાનની
મૂર્તિ દું ! મારા સ્વરૂપમાં રાગ પણ નથી, દયા, દાનના વિકલ્યો
મારી ચીજમાં નથી, તો આ ધૂળ-પૈસા અને શરીર-માટી-ধૂળ એ તો
અંદરમાં તે હતી જ ક્યાં ? આહા..હા...! પણ એના પ્રેમ અને પ્રીતિમાં
દોરાઈ ગયો છે. હવે કહે છે ઉંડાણમાં ઉત્તર ! આહા...હા....!

‘....જેને આત્માની ખરેખરી લગની લાગી, તેની આત્મલગની જ તેનો
માર્ગ કરી દેશો.’ આત્માની લગની લાગવી જોઈએ બાપા !
આહા...હા...! એની લગની લાગે તો એ એને માર્ગ કરી દેશો. એને
માર્ગ થયે ધૂટકો ! આહા...હા...! પણ લગની લાગવી જોઈએ.
આહા...હા...! ‘....ખરેખરી લગની લાગી, તેની આત્મલગની જ તેનો
માર્ગ કરી દેશો.’

‘આત્માની ખરેખરી લગની લાગે ને અંદરમાં માર્ગ ન થાય એમ
બને જ નહિ.’ કેટલાક કહે છે - ‘અમે બહુ મહેનત કરીએ છીએ
પણ સમજાતું નથી.’ તો એ મહેનત જ બીજી જાતની (કરે) છે. જેને
પકડવો જોઈએ એવી (એને ઓળખવાની) મહેનત હોય તો પકડાયા
વિના રહે જ નહિ. સમજાય છે કાંઈ ? (એને પકડવા) ઉપયોગને
સૂક્ષ્મ કરવો પડે, પ્રભુ ! બહુ જીણો કરવો પડે. જાણવા-દેખવાની
દશાને બહુ જીણી કરવી પડે અને જીણો કરે તો જીણી ચીજ છે
એ હાથમાં આવે. જુદી જાત છે, પ્રભુ ! આહા...હા...હા...!

(માટે કહે છે) ‘.....આત્મલગની જ તેનો માર્ગ કરી દેશો. આત્માની
ખરેખરી લગની લાગે ને અંદરમાં માર્ગ ન થાય એમ બને જ નહિ.

આત્માની લગની લાગવી જોઈએ;....' અંદરથી લગની લાગવી જોઈએ, આહા...હા...! એક જ આત્મા.... આત્મા.... આત્મા....! સપનામાં આત્મા.... જગૃતિમાં આત્મા.... વિચારમાં આત્મા.... કલ્યાણમાં આત્મા.... આહા...હા...! એમ જેને લગની લાગે (તેને માર્ગ મળે જ).

‘....તેની પાછળ લાગવું જોઈએ.’ આત્માની પાછળ લાગવું જોઈએ. જેમ પૈસા ને બાયડી ને છોકરાંની પાછળ લાગ્યો છે, એમ આત્માની પાછળ લાગવું જોઈએ. આહા...હા...! (એમ) ‘....તેની પાછળ લાગવું જોઈએ.’

‘આત્માને ધ્યેયરૂપ રાખીને....’ શું કહે છે ? આત્માને ધ્યેયરૂપ (રાખીને) એટલે લક્ષમાં લઈને, ધ્યેય બનાવીને, દૃષ્ટિમાં તેને ધ્યેય બનાવીને, તેને લક્ષમાં લેવા માટે ‘....દિન-રાત સતત પ્રયત્ન કરવો જોઈએ.’ આવી વાત છે, બાપા ! આહા...હા...!

એ કોઈ શાસ્ત્રનું જાણપણું થઈ જાય એટલે આત્મા (પ્રાપ્ત) થઈ જાય એમ પણ નથી. (તેના માટે તો) અંતરનું જ્ઞાન જોઈએ. અંતરમાં ઉત્તરવું જોઈએ. આહા...હા...! ભગવાન અંદર અતીન્દ્રિય આનંદથી ભર્યો પડ્યો છે. જેનો નમૂનો અંતરમાં આનંદના સ્વાદનો આવે ત્યારે તેણે ‘આત્મા’ જાણ્યો એમ કહેવામાં આવે. આહા...હા...હા...! અંતરમાં આનંદ છે - અતીન્દ્રિય આનંદ છે (એની સામે) ઇન્દ્રના ઇન્દ્રાસનો પણ સરેલાં ફૂતરા જેવા લાગે ! એ સુખ (એવું લાગે) ! સમ્યજદર્શન થતાં, અનુભવ થતાં, અનુભવી ધર્મની પહેલી શ્રેણીવાળાને, ધર્મના પહેલાં સોપાન - પગથિયાવાળાને પોતાનાં સુખ આગળ ઇન્દ્રના સુખ પણ જેર જેવા લાગે ! આહા..હા...!

હવે એમાં (અજ્ઞાનીને) બહારમાં મીઠાશ લાગે (અને અહીંયા કહે છે ધર્માને) એ જેર જેવા લાગે (છે). પણ કોને લાગે ? મીઠવે તો (લાગે) ને ! આત્માનો આનંદ મીઠવે કે આ (આત્મા) તો આનંદમૂર્તિ

છે અને આ (રાગાદિ) બધાં તો જેર છે. (આ રીતે) એની સાથે મેળવે તો એને આનંદ (સામે) જેર લાગે. પણ મેળવે જ નહિ - જાણો જ નહિ તો એને જેર ક્યાંથી લાગે? આહા...હા...! આવી વાતો છે.

આ બેનાં વચનો જરી નીકળી ગયાં છે. અંદર અનુભવથી સિદ્ધાંતરૂપે નીકળ્યાં છે. અનુભવની વાણી છે. પુસ્તક તો ૬૦,૦૦૦ બહાર પડી ગયાં છે. એક શબ્દ (વાક્ય) તો (એવું) આવે છે. છે અહીં? ચાકળા નથી? મુંબઈમાં સભામાં બધે ચારે કોર ચાકળા થઈ ગયાં છે. ‘જાગતો જીવ ઉભો છે’ - એ શબ્દ છે. આમાં છે ક્યાંક. કેટલામું પાનું? આમાં છે. ૩૦૬ (નંબરનો) બોલ (છે). પાનું ૧૦૩. પહેલી લીટી (છે) - ‘જાગતો જીવ ઉભો છે...’ શું કહે છે? જ્ઞાયક - જાણક સ્વભાવ જીવ ઉભો (છે) એટલે ધૂવ છે. આ બધું અનિત્ય અને અસ્થિર છે. પ્રભુ! અંદર ધૂવ છે. જાગતો... જાગતો.... જાગતો.... જ્ઞાયક ચૈતન્યમૂર્તિ પ્રભુ! ઉભો છે ને! ઉભો છે ને અંદર! ઉભો (છે) એટલે ધૂવ છે ને! આ...હા...હા...હા...! ‘જાગતો જીવ ઉભો છે તે ક્યાં જાય?’ ક્યાં જાય? શરીરમાં જાય? રાગમાં આવે? જાય ક્યાં એ? આહા...હા...હા...! જીણી વાત છે, પ્રભુ! એના શબ્દો (અંતરના) ઉંડાણના અમૃતના છે !! ‘જાગતો જીવ ઉભો છે તે ક્યાં જાય? જરૂર પ્રાપ્ત થાય જ.’ એ ધૂવ ઉપર નજર કરે તો પ્રાપ્ત થયા વિના રહે નહિ. ઉભો છે ને? ‘ઉભો’ એટલે ધૂવ છે ને! ચૈતન્ય ભગવાન અંદર ધૂવ છે, નિત્ય છે, અનાદિ - અનંત છે, સ્વતઃસિદ્ધ છે. એ ઉભો - ધૂવ છે એને જો પહોંચી વળે તો જરૂર તને આનંદ મળે. આહા...હા...! એ વિના બીજો કોઈ રસ્તો છે નહિ. આહા...હા...હા...! શબ્દો તો ઘણાં (ગંભીર) છે!

અહીં (કહે છે) ‘આત્માને ધ્યેયરૂપ રાખીને....’ ધ્યેય એટલે લક્ષ રાખીને. ‘....દિન-રાત સતત પ્રયત્ન કરવો જોઈએ.’ આ ચાલતી વાત.

બીજો બોલ (ચાલે છે). ‘મારું હિત કેમ થાય ?’ આહા...હા...! હું આત્મા છું, મારું હિત કેમ થાય ? એમ એને લગની લાગવી જોઈએ. છે ? ‘હું આત્માને કઈ રીતે જાણું ?’ એમ માનીને લગની ને પ્રયત્ન કરે, ‘- એમ લગની વધારીને પ્રયત્ન કરે તો જરૂર માર્ગ હાથ આવે.’ જરૂર માર્ગ (પ્રાપ્ત) થાય, થાય ને થાય જ. આહા...હા...!

શું કરે (જ્યાં) લપ બધી વળગી કરોળિયાને ! આહા...હા...! એક ઠેકાણે એવું લખ્યું છે કે માણસને બે પગ છે. એ માણસ છે એ બાયડી પરણે ત્યારે એને ચાર પગ થાય, બે ને બે = ચાર એટલે એ ઢોર થયો ! ઢોરને ચાર પગ હોય ને ? (આવું) શાસ્ત્રમાં લખાણ છે. એને વળી છોકરો થાય તો છ પગ થાય. જ્યારે છ પગ થાય (ત્યારે) એ ભમરો થયો. ભમરાને છ પગ હોય અને એમાં વળી એ પરણે ને બાયડી થાય એટલે આઠ પગ થાય, ત્યારે એ કરોળિયો થયો. કરોળિયાને આઠ પગ હોય. ખબર છે કોઈ દિ ? ખબર પણ નહિ હોય. કરોળિયાને આઠ પગ હોય, ભમરાને છ પગ હોય, ઢોરને ચાર પગ હોય (ને) માણસને બે પગ હોય, (એમ) જ્યાં વળગ્યો એક, બે, ત્રણ ને ચાર...! આહા...હા...હા...! એ તો કહે છે પછી એ કરોળિયાની લાળમાં વિંટાઈ ગયો. લાળ મોઢામાં કાઢે ને એમાં ને એમાં વિંટાઈને મરી જાય, થઈ રહ્યું....!

અહીં કહે છે કે તું પ્રયત્નને વધાર. આત્માની લગની કર પ્રભુ ! આત્મા.... આત્મા... આત્માની ઓળખાણ કર. બીજું બધું છોડીને પ્રયત્નથી આત્માની ઓળખાણ કર. (તો) તને જરૂર માર્ગ હાથ આવે. બે બોલ થયાં.



“જ્ઞાનીની પરિણાતિ સહજ હોય છે. પ્રસંગે પ્રસંગે
 ભેદજ્ઞાનને યાદ કરીને તેમને ગોખવું નથી પડતું, પડા
 તેમને તો એવું સહજ પરિણામન જ થઈ ગયું હોય
 છે - આત્મામાં એકધારું પરિણામન વર્ત્યા જ કરે છે.”



૩.

ત્રીજો બોલ. ‘જ્ઞાનીની પરિણાતિ સહજ હોય છે.’ શું કહ્યું એ ?
 જેને ધર્મ થાય છે તેને આત્મજ્ઞાન થાય છે. તે આત્માનું જ્ઞાન એને
 વર્ત છે. તેથી તે ધર્મને ‘જ્ઞાનીની પરિણાતિ’ નામ અવસ્થા, પરિણાતિ
 એટલે દશા, જ્ઞાનીની દશા સહજ હોય છે. તે સ્વાત્માવિક જ્ઞાનનાર
 - દેખનાર રહીને આનંદમાં રહે છે. આહા...હા...હા...! આવો માર્ગ
 છે.

‘જ્ઞાનીની પરિણાતિ....’ એટલે પર્યાય. જ્ઞાનીની પરિણાતિ એટલે
 પર્યાય - અવસ્થા. ‘....સહજ હોય છે.’ ત્યાં હઠ નથી હોતી.
 આહા...હા...! અંદર જ્ઞાનાનંદ, સહજાનંદ પ્રભુનું જ્યાં જ્ઞાન અને ભાન
 થયું એને ધર્મની શરૂઆત થઈ એ સહજ થાય છે. એની એ દશા
 સહજ હોય છે, કૃત્રિમ નથી.

‘પ્રસંગે પ્રસંગે ભેદજ્ઞાનને યાદ કરીને તેમને ગોખવું નથી પડતું....’
 શું કહે છે ? જેને ભેદજ્ઞાન (થઈને) આત્મજ્ઞાન થયું તેને પ્રસંગે પ્રસંગે
 આ રાગથી જુદું પાડવાનો પ્રસંગ પછી નથી રહેતો. જુદો પડ્યો એ
 પડ્યો. પછી એને નવું ભેદજ્ઞાન (વિકલ્પાત્મક) કરવું પડતું નથી.
 અરે...! અરે....! આત્મા આનંદમૂર્તિ ભગવાન અંદરથી જુદો પડ્યો

(તેને હવે) ‘પ્રસંગો પ્રસંગો ભેદજ્ઞાનને યાદ કરીને ગોખવું નથી પડતું....’ એટલે ? આ રાગ હું નહિ, પુણ્ય હું નહિ એમ વારંવાર પછી જ્ઞાનીને કરવું પડતું નથી. આહા...હા...હા....!

એ રાગના વિકલ્પથી ચાહે તો દ્યા, દાન, ને વ્રતનો વિકલ્પ - રાગ હોય એનાથી પણ ધર્માની દશા - પરિણાતિ જુદી હોય છે. એને જુદી ગોખવી નથી પડતી કે, આ રાગથી હું જુદો છું, રાગથી હું જુદો છું. રાગથી જુદી એની દશા - પરિણાતિ થયા જ કરે છે. એવો એનો સહજ સ્વભાવ છે. આહા..હા....! આવી ધર્મની વાત છે. આકરું પડે....! (બહારમાં) પ્રવાહ બીજો ચાલે છે અને માર્ગ કંઈક બીજો છે. એટલે આકરું લાગે.

‘.... પણ તેમને તો એવું સહજ પરિણામન જ થઈ ગયું હોય છે....’ એમ ધર્માને - જ્ઞાનીને તો આત્માનું જ્ઞાન થયું છે તેથી તે જ્ઞાનમાં રાગને હવે જુદો પાડવો પડતો નથી. જુદો પાડ્યો એ પાડ્યો. જુદું પરિણામન થયાં કરે છે. ધર્માને રાગના વિકલ્પથી જુદો પાડતાં, પાડવા પછી તેને રાગથી જુદો પાડવાનો પ્રયત્ન ફરીને કરવો પડતો નથી. આહા...હા..હા...! ભેદ પડ્યો એ પડ્યો. ભેદ એમ ને એમ થયા - રમ્યા જ કરે છે. (એટલે કે) રાગથી ભિન્ન જ્ઞાન ને આનંદમાં રમ્યા જ કરે છે. ભલે બોલે, હાલે, ચાલે પણ એ કિયાથી ભિન્ન અંદર થયા કરે છે. આ...હા...હા...હા....! આવો માર્ગ (છે). હજુ વ્યવહારના ઠેકાણાં ન હોય એને આવી વાત કાને પડતાં (આકરી) લાગે.

‘....પણ તેમને તો એવું સહજ પરિણામન જ થઈ ગયું હોય છે.’ કે આત્મામાં એકવાર (આવું) પરિણામન (થયા પછી) વર્ત્યા જ કરે છે. ધર્માને રાગથી જુદો પડતાં, રાગથી જુદો પડતાં રાગથી પછી જુદો પાડવો પડતો નથી. આહા....! આનંદની ધારા, જ્ઞાનની ધારા ધર્માને એકધારી સદાય વર્ત્યા જ કરે છે. એને ધર્મ કહેવામાં આવે

છે. આકરું છે ભાઈ ! આહા...હા...!

ਹਾਥ ਸਾਂਭਣ੍ਹਿੰ ਪਣ ਨ ਹੋਧ (ਏ) ਵਿਚਾਰ ਅੰਦਰ ਕੇ ਇਂ ਕਰੇ ?
ਅੰਦਰਮਾਂ ਰੂਹਿ ਕਵਾਰੇ ਕਰੇ ? ਅਨੇ ਸਾਂਭਣਵਾ ਨ ਮਣੇ.

(અહીં) કહે છે (જ્ઞાનીને) ‘- આત્મામાં એકધારું પરિણમન વર્ત્યા જ કરે છો.’ એકધારું ! છે ને ? ‘....એકધારું પરિણમન વર્ત્યા જ કરે છો.’ આદ્ય...દ્વા....!

“જ્ઞાન અને વૈરાગ્ય એકબીજાને પ્રોત્સાહન આપનારાં
 છે. જ્ઞાન વગરનો વૈરાગ્ય તે ખરેખર વૈરાગ્ય નથી
 પણ રુંધાયેલો કષાય છે. પરંતુ જ્ઞાન નહિ હોવાથી
 જીવ કષાયને ઓળખી શકતો નથી. જ્ઞાન પોતે માર્ગને
 ઓળખે છે, અને વૈરાગ્ય છે તે જ્ઞાનને ક્યાંય ફસાવા
 દેતો નથી પણ બધાથી નિસ્પૃહ અને સ્વની મોજમાં
 ટકાવી રાખે છે. જ્ઞાન સહિતનું જીવન નિયમથી
 વૈરાગ્યમય જ હોય છે.” ૪.

હવે ચોથો બોલ. ‘જ્ઞાન અને વૈરાગ્ય એકબીજાને પ્રોત્સાહન આપનારાં છે.’ એ શું કહે છે ? આત્માનું જ્ઞાન (એટલે) શુદ્ધ આનંદ સ્વરૂપનું (જ્ઞાન) અને પુણ્ય-પાપના રાગનો વૈરાગ્ય. (અર્થાત્) પુણ્ય-પાપના પ્રેમથી ધૂટી અને રાગથી વિરક્ત થયો - એ રાગથી વિરક્ત થયો તે વૈરાગ્ય અને આત્માનું જ્ઞાન થયું તે જ્ઞાન, એ જ્ઞાન અને વૈરાગ્ય એકબીજાને પ્રોત્સાહન આપે છે. આહા...હા...હા...! છે ? ‘જ્ઞાન અને વૈરાગ્ય,...’ વૈરાગ્ય એને કહીએ કે આત્માનું જ્ઞાન

જે છે તે રાગ રહિત થયું એવું જ્ઞાન અને રાગમાં જે પુષ્ય અને પાપના ભાવ છે એ બનેમાંથી છૂટીને વિરક્ત થાય. (અર્થાતુ) રાગમાં રક્ત છે તેનાથી વિરક્ત થાય. પુષ્ય ને પાપના (પરિણામમાંથી), પુષ્યના પરિણામમાં રક્ત છે તેનાથી વિરક્ત થાય અને વૈરાય કહીએ. બાયડી - છોકરાં છોડે, દુકાન છોડીને બેઠો, સાધુ થઈ ગયો માટે વૈરાગી છે, એમ નથી, એમ કહે છે. અંતરનાં પુષ્ય ને પાપના ભાવ(થી વિરક્ત થાય તે વૈરાય છે). છે ? ‘જ્ઞાન અને વૈરાય એકબીજાને પ્રોત્સાહન આપનારાં છે.’

‘જ્ઞાન વગરનો વૈરાય તે ખરેખર વૈરાય નથી....’ (અર્થાતુ) જેને અંદર આત્મજ્ઞાન (થયું) નથી, જેને અંદર આત્માનુભવ નથી, એનો વૈરાય તે વૈરાય નથી. એ કુદુંબ ને કબીલા છોડીને સાધુ થાય તો એ સાધુ નથી. કેમકે એવું સાધુપણું તો અનંતવાર લીધું છે. ‘મુનિપ્રત ધાર અનંત બૈર, ગ્રિવેક ઉપજાયો, પૈ આત્મજ્ઞાન બિન લેશ સુખ ન પાયો’ અનંતવાર મુનિપણું ધારણ કર્યું, ૨૮ મૂળગુણ પાયાં, (પાંચ) મહાપ્રત લીધાં પણ એ મહાપ્રતાદિનાં પરિણામ તો રાગ ને આસ્રવ ને દુઃખ છે. આહા...હા..હા....! એનો વૈરાય જ્યારે થાય ત્યારે પુષ્ય ને પાપનાં બને પરિણામથી વિરક્ત થાય અને આત્મામાં રક્ત થાય. (આમ) આત્માનું જ્ઞાન (તે જ્ઞાન) અને પુષ્ય-પાપ (ના પરિણામથી) વિરક્ત તે વૈરાય (છે). બને એકબીજાને મદદ કરનારા છે. જીણી વાત છે ભાઈ !

આ તો સાદી ભાષામાં બેન બોલી ગયેલાં છે અને આ લખાઈ ગયું છે. પુસ્તક બહાર ઘણાં આવી ગયાં છે. અહીંયા પણ ઘણાં આવ્યાં હશે. (શ્રોતા : ત્રણ હજાર આવ્યાં છે). ૬૦,૦૦૦ છપાઈ ગયાં છે. મુંબઈ, કલકત્તા, દિલ્હી, ચારેકોર ગયાં છે. લંડન, અમેરિકા બધે પુસ્તક ગયાં છે. પણ (આ વાત) થોડી જીણી પડે. (કેમકે) બીજો

પ્રચાર ઘણો અને આ વાત સાંભળવા મળે નહિ એ વિચારે કે દિ' ને અંદર નિવૃત્તિ કે દિ' લે ? આહા....!

અહીં કહે છે 'જ્ઞાન વગરનો વૈરાય....' એટલે શું ? જેને આત્માનું જ્ઞાન (થયું હોય) (એટલે કે) રાગથી ભિન્ન, દ્યા, દાન ને પ્રતનાં પરિણામનાં વિકલ્પથી પણ ભિન્ન એવું જેને જ્ઞાન હોય તેને તેની સાથે રાગનો વૈરાય (એટલે કે) વિરક્તભાવ હોય જ. જીણી વાત છે. આહા....હા....! 'જ્ઞાન વગરનો વૈરાય તે ખરેખર વૈરાય નથી.' આત્માના અનુભવ વિનાનો વૈરાય એ વૈરાય નથી. એ ભલે કુટુંબ-કબીલા છોડીને, દુકાન છોડીને, પાંચ-પચાસ લાખની પેદાશ હોય એ છોડીને સાધુ (થઈને) બેઠો હોય, પંચ મહાક્રત પાળતો હોય છતાં પણ આત્માનો અનુભવ નથી તો એ અજ્ઞાની છે.

શ્રોતા :- આત્માના અનુભવની કિંમત છે.

પૂજ્ય ગુરુદેવશ્રી :- અનુભવની કિંમત છે. પ્રથમ સમ્યગ્દર્શનની કિંમત છે. અનુભવ કહો કે સમકિત કહો (બસે એકાર્થ છે). જ્ઞાન એટલે આત્મા. (આત્માના) જ્ઞાન વગરનો વૈરાય તે ખરેખર વૈરાય નથી. '....પણ રુંધાયેલો કષાય છે.' (એટલે કે) દાબેલો કષાય છે. રુંધાયેલો એટલે દાબેલો છે. (રાગ) ખસ્યો નથી, રાગ ગયો નથી. (પણ) દાબ્યો છે. એ ઉદ્યમાં આવશે (તેમાં જોડાઈને પાછો) ચાર ગતિમાં રખડશે. આહા....હા....હા....! જીણી વાત છે પણ બાપુ ! સાચી વાત તો આ છે.

૬૪ બાળ બ્રહ્મચારી બેનુ - દીકરીયું છે એમાં બેન આ બોલેલાં અને નવ દીકરીયુંએ લખી લીધેલું તે બહાર આવ્યું. નહિતર તો બહાર આવે જ નહિ. એને પોતાને બહાર પડવાનો ભાવ નહિ, કોઈ લખે છે એની પણ એને ખબર નહિ. લખે છે તો બહાર પાડે તો એની એને ખબર નહિ. પણ આ વાત અત્યારે બહાર આવી

ગઈ.

(અહીં) કહે છે ‘જ્ઞાન વગરનો વૈરાગ્ય તે ખરેખર વૈરાગ્ય નથી....’ એ શું કહ્યું પ્રભુ ? જેને રાગના, દ્યા, દાનના વિકલ્પથી ભિન્ન આત્મા (છે) એવા આત્માનું જેને અનુભવ અને જ્ઞાન નથી તેનો વૈરાગ્ય તે રુંધાયેલો (કખાય છે) એટલે કખાયને દાબ્યો છે. કખાય ગયો નથી, ટબ્યો નથી (પણ) દાબ્યો છે. (એટલે) પાછો એનો ઉભરો આવશે. આહા...હા...! બહારથી વૈરાગ્ય દેખાય બાયડી - છોકરાં છોડી (બેઠો હોય એટલે) વૈરાગી દેખાય પણ અંદરમાં આત્મજ્ઞાન નથી એ વૈરાગ્ય (નથી). એને યથાર્થ વૈરાગ્ય છે જ નહિ. જ્ઞાન વગરનો વૈરાગ્ય રુંધાયેલો છે - દબાયેલો કખાય છે. આહા..હા...!

‘પરંતુ જ્ઞાન નહિ હોવાથી જીવ કખાયને ઓળખી શકતો નથી.’ આહા...હા...! એ શું કહે છે ? અંદર આત્મા જ્ઞાનમૂર્તિ, ચિદાનંદ અતીન્દ્રિય આનંદ સ્વરૂપ - એને જે જાણતો નથી તેથી તે જ્ઞાન વિના કખાયને ઓળખી શકતો નથી. કખાય કોને કહેવો ? દ્યા, દાન, વ્રતના પરિણામને પણ કખાય કહેવાય (છે) એ (વાત) એ જાણી શકતો નથી. આ...હા...હા...હા...!

અંતરના આત્માના જ્ઞાન વિના વૈરાગ્ય હોતો નથી. પરંતુ જ્ઞાન નહિ હોવાથી તે જીવ કખાયને ઓળખતો પણ નથી. એને કખાય થાય છે. મહાવતના પરિણામ એ કખાય છે. આ..હા...હા...હા...! (આવું સાંભળીને) રાડ નાખી જાય ને ! એ વિકલ્પ ઉઠે છે. વ્રત, અહિસા, સત્ય એ વૃત્તિ - વિકલ્પ છે. ભગવાન (આત્મા) તો વિકલ્પથી રહિત છે. એવા નિર્વિકલ્પ ચૈતન્યના જ્ઞાન વિના જે કાંઈ વૈરાગ્ય દેખાય તે દાબેલો કખાય છે.

(હવે કહે છે) ‘જ્ઞાન પોતે માર્ગને ઓળખે છે,...’ અને જ્ઞાન વિના (અર્થાત्) અંતર સમ્યક્જ્ઞાન વિના આ કખાય છે, રાગ છે - એમ

ઓળખી શકે નહિ. જ્ઞાનનો સ્વાદ રાગના સ્વાદથી જુદો છે - એવું જોણે જાણ્યું નથી તે રાગના સ્વાદને ઓળખી શકતો નથી. આહા...હા...હા....! આવો ઉપદેશ હવે...! માર્ગ તો આવો છે ભાઈ !

અજ્ઞાની (જીવને) જ્ઞાન નહિ હોવાથી કખાયને ઓળખી શકતો નથી. ‘જ્ઞાન પોતે માર્ગને ઓળખે છે,...’ રાગથી, વિકલ્પથી બિન પડતું જ્ઞાન (અર્થાત્) ચૈતન્યરસ (સ્વરૂપ) આત્મા એ ચૈતન્યરસનો - આનંદનો અનુભવ થયો એ કખાયોને ઓળખે છે કે આ રાગ છે તે દુઃખરૂપ છે (અને) મારું સ્વરૂપ તે આનંદરૂપ છે. આનંદ અને રાગના ભાગને (સ્વાદને) બજેને જુદા પારીને જાણો છે. અજ્ઞાનીને કખાયનું જ્ઞાન નથી. આહા...હા...! સમજાય છે કાંઈ ? આવી જીણી વાતું !

અમારે ત્યાં સોનગઢમાં તો કાયમ (આવું) ચાલે. ૪૫ વર્ષથી ચાલે છે. કાયમ આ ચાલે છે. કાયમ લોકો સવાર-સાંજ (આવે છે). અહીંયા તો પહેલા - વહેલા આવ્યાં છીએ. એટલે અજ્ઞાણ્યા માણસને આકરું લાગે એવું છે. (પણ) એને કાને તો પડે ! (કે) કાંઈક ચીજ બીજ છે. આ...હા...હા...હા...!

‘જ્ઞાન પોતે માર્ગને ઓળખે છે....’ રાગના વિકલ્પથી જુદું પડેલું આત્માનું જ્ઞાન, એને જે જ્ઞાન થયું તે જ્ઞાન રાગને ઓળખે છે કે આ રાગ છે એ મારી ચીજ નથી. અજ્ઞાનીને રાગની ખબર નથી. કેમકે રાગથી જુદા આત્માનું જ્ઞાન ને આનંદ નથી. આનંદ નથી તો આનંદ સાથે દુઃખને શી રીતે મેળવે ? રાગ છે તે દુઃખ છે. ચાહે તો શુભરાગ હો, પુણ્ય - રાગ હો (પણ એ) દુઃખ છે. આહા..હા...!

આનંદના સ્વાદની આગળ, ધર્મની પહેલી સીઢીના આનંદમાં રાગ દુઃખરૂપ લાગે ત્યારે તે રાગને જાણો છે. જ્ઞાન વિના રાગને જાણી શકે નહિ. જેને આત્મજ્ઞાન નથી તે રાગને જાણી શકે નહિ, એમ કહે છે. આહા...હા...!

‘....અને વૈરાગ્ય છે તે જ્ઞાનને ક્ષયાંય ફસાવા દેતો નથી....’ શું કહ્યું એ ? જ્ઞાનસ્વરૂપ અંદર જાણ્યું, રાગથી (હું) બિન છું અનું ભાન થયું તેથી તે રાગને ઓળખે છે અને એ સાથે વૈરાગ્ય છે એ રાગથી વિરક્ત છે. (માટે) તે વૈરાગ્ય રાગમાં ફસાતો નથી. છે ? ‘....કૈરાગ્ય છે તે જ્ઞાનને ક્ષયાંય ફસાવા દેતો નથી....’ જ્ઞાન રાગને જાણે છે પણ રાગથી વિરક્ત થયેલો એવો વૈરાગ્ય તે રાગમાં ફસાતો નથી. આ....હા....હા....હા....! આ તો ટૂંકા શબ્દો છે. મહામંત્ર છે ! થોડા આકરા લાગે એવા છે. બહારની મહિમા - ભભકા આગળ અંતર આત્મા ક્ષયાં છે એ તો ક્ષયાંય પડ્યો રહ્યો બિચારો ! બહારની મહિમામાં એમ ને એમ ગુંચાઈને મરી ગયો. એમાં વળી પાંચ-પચાસ લાખ, કરોડ-બે કરોડ, પાંચ-દસ કરોડ થાય....! થઈ રહ્યું....! આંખું પહોળી થઈ જાય !! આહા....!

અરેરે....! પ્રભુ ! એ જ્ઞાન વિનાનો રાગ છે અને તું ઓળખી શકીશ નહિ, માટે પહેલું આત્માનું જ્ઞાન કર ! અને જ્ઞાન કર તો તું રાગને ઓળખી શકીશ અને તેથી રાગને ઓળખતાં અની સાથે રાગથી વિરક્ત જે વૈરાગ્ય છે, એ વૈરાગ્ય રાગમાં ફસાશે નહિ. સમજાય છે કંઈ ? આ....હા....હા....હા....!

‘....વૈરાગ્ય છે તે જ્ઞાનને ક્ષયાંય ફસાવા દેતો નથી પણ બધાથી નિસ્યૂહ....’ જેને આત્મજ્ઞાન થયું, સમકિત થયું એ પુણ્ય-પાપના ભાવથી રક્ત હતો એ વિરક્ત થયો. એ હવે ક્ષયાંય ફસાતો (નથી) - ક્ષયાંય રાજ થતો નથી. દુનિયાની કોઈ ચીજમાં તેને રુચિ થતી નથી. કોઈ ચીજમાં એને પોખાતું નથી. કેમ કે ‘રુચિ અનુયાયી વીર્ય’ ! જેને જેની રુચિ થાય તેનો પુરુષાર્થ તે રુચિ તરફ વળ્યા વિના રહે નહિ. જેને જેનું પોખાણ થાય એ પોખાણ તરફ અનું વીર્ય વળ્યા વિના રહે નહિ. એમ જો આત્માનું પોખાણ થાય તો એનું વીર્ય આત્મા

તરફ વળ્યા વિના રહે નહિ. ‘રુચિ અનુયાયી વીર્ય’ ! જેની જ્યાં રુચિ ત્યાં એનું વીર્ય કામ કરશે. આહા...હા...હા...! બહારમાં રુચિ છે તો એને ત્યાં વીર્ય કામ કરશે - રાગને દ્રેષ ને પુણ્ય ને પાપમાં. ધમાલમાં પડશે. આ...હા..હા...હા...! આકરું કામ છે !



આ તો અનુભવની વાણી છે. જગતથી જુદી જાત છે. ‘....બધાથી નિસ્પૃહ અને સ્વની મોજમાં ટકાવી રાખે છે.’ (એટલે) સ્વના આનંદમાં ટકાવી રાખે છે. આહા...! આત્માનું જ્ઞાન થયું અને રાગથી વિરક્ત થયો તેને ક્યાંય મોજ લાગતી નથી. બીજા સ્થાનમાં ક્યાંય મોજ લાગતી નથી. (પરંતુ) ‘....સ્વની મોજમાં ટકાવી રાખે છે.’ પોતાના અતીન્દ્રિય આનંદમાં રહેતો, (તેને) રાગ આવે તેના ઉપર પણ પ્રેમ રહેતો નથી. એને રાગની રુચિ (નથી). દયા, દાન, વ્રતની રુચિ પણ હોતી નથી. (રાગ) આવે ખરો ! પણ (તેનો) સ્વામી ન થાય, ધણી ન થાય. સ્વરૂપના એ ધણી છે, એ સ્વરૂપનો ધણી રહે. એ રાગનો ધણી ન થાય. એક ભ્યાનમાં બે તલવાર રહી શકે નહિ. એમ જેને રાગથી વિરક્ત (એવો) વૈરાગ્ય છે, એ વૈરાગ્ય રાગમાં ફસાઈ જાય એમ નહિ. એ જ્ઞાન આત્માને જાણો અને વૈરાગ્ય છે એ રાગમાં ફસાય નહિ. એ રીતે ‘....સ્વની મોજમાં ટકાવી રાખે છે.’

(હવે કહે છે) ‘જ્ઞાન સહિતનું જીવન નિયમથી વૈરાગ્યમય જ હોય છે.’ આ...હા...હા...હા...! જેને આત્મજ્ઞાન થયું સમ્યગ્દર્શન થયું એવા જ્ઞાન સહિતના વૈરાગ્યને વૈરાગ્ય કહીએ. તેનું વૈરાગ્યમય જ જીવન હોય છે. અને રાગમય જીવન હોતું નથી. વિશેષ કહેશે....





“સ્વભાવની વાત સાંભળતાં સોંસરવટ કાળજે ધા
 પડી જાય, ‘સ્વભાવ’ શબ્દ સાંભળતાં શરીરની સોંસરવટ
 કાળજામાં ઉતરી જાય. રુવાંટે રુવાંટાં ખડાં થઈ જાય
 એટલું હદ્યમાં થાય, અને સ્વભાવ પ્રાપ્ત કર્યા વિના
 ચેન ન પડે, સુખ ન લાગે, લીધે જ છૂટકો. યથાર્થ
 ભૂમિકામાં આવું હોય છે.” ૬.



પ્રવચન-૨, વચ્ચનામૃત-૬ થી ૧૨

બેનનાં વચ્ચનામૃતો. ચાર બોલ ચાલ્યા છે. પાંચમો વાંચી લેવો.
 (હવે) છણો બોલ. છણેથી લઈએ છીએ. છણો બોલ - આ વચ્ચનામૃતનો
 છણો બોલ. જીણી વાત છે ભાઈ ! અપૂર્વ વાત છે ! અનંત કાળમાં
 અંદર ચૈતન્ય આત્મા સ્વભાવ શું છે એની એને મહિમા - માહાત્મ્ય
 આવ્યું નથી. (શાસ્ત્રનાં) જાણપણા પણ અનંતવાર કર્યા, કિયા-કંડ
 પણ અનંતવાર કર્યા, પંચ મહાક્રત આદિના પરિણામ પણ અનંતવાર
 ધારણ કર્યા પણ વસ્તુસ્વરૂપના સ્વભાવને પ્રતીતમાં અને અનુભવમાં
 ન લીધો. (અનુભવ ન થાય) ત્યાં સુધી એને જન્મ-મરણનાં અંત આવે
 નહિ. સમ્યગ્દર્શન વિના જન્મ-મરણનાં અંત ન આવે. ત્યારે એ
 (સમ્યગ્દર્શન) કેમ થાય ? (એ કહે છે).

‘સ્વભાવની વાત સાંભળતાં....’ આત્મા(નો) સ્વ-ભાવ. આત્મ વસ્તુ એ સ્વભાવવાન (છે). એનો સ્વભાવ જ્ઞાન ને આનંદ (છે). એ જ્ઞાન ને આનંદ જેનો સ્વભાવ (છે) એ વાત સાંભળતાં ‘....સૌંસરવટ કાળજે ધા પડી જાય.’ આહા....! અંદરમાં ધા વાગે કે અંદર આત્મા આનંદસ્વરૂપ છે. રાગથી રહિત છે, વિકલ્પથી રહિત છે. અહીં (તો) વસ્તુધર્મની વાત છે, ભાઈ ! અહીંયા કાંઈ પાપ છોડીને પુણ્ય કરો ને પુણ્યથી કાંઈક તમને (કલ્યાણ) થાશે, એ વાત અહીં નથી. એ વાત અનંતવાર કરી ને લોકોએ અનંતવાર ભોગવી. પુણ્ય-પાપના ભાવ સિવાય (ભિન્ન આત્મસ્વભાવની વાત સાંભળી નથી).

શબ્દો થોડા છે (પણ) ભાવ આમાં ધણો ઊંચો છે. ‘સ્વભાવની વાત સાંભળતાં સૌંસરવટ કાળજે ધા પડી જાય.’ આહા...હા...હા...! અંતરમાં આત્મા આનંદ ને જ્ઞાનસ્વરૂપ છે - એવો અંદરમાં ધા પડી જાય. પુણ્યને પાપની બીજી વાત એક કોર રહો, પર્યાયની પણ અપેક્ષા જ્યાં નથી (એવા) ત્રિકાળી જ્ઞાયક સ્વભાવની આ તો વાત છે. ત્રિકાળી જ્ઞાયક ને આનંદ જેનો સ્વભાવ (છે) એ વાત સાંભળતાં સૌંસરવટ કાળજે ધા પડી જાય.

‘સ્વભાવ’ શબ્દ સાંભળતાં શરીરની સૌંસરવટ કાળજામાં ઉત્તરી જાય.’ જીણી વાત છે. આ...હા...હા...હા...! અંદરમાં આત્મા આનંદ ને જ્ઞાનનો નાથ પૂર્ણાનંદ પ્રભુ છે. અનંત આનંદ ને અનંત શાંતિ... જેમાં અપાર શાંતિ અને અપાર આનંદ પડ્યો છે એવો જે ભગવાન આત્મા ! એના સ્વભાવની વાત સાંભળતાં, (એ) ભાવ એને શરીરથી જુદો સૌંસરવટ ઉત્તરી જાય (એમ) કહે છે. ત્યારે તેની પ્રાપ્તિ થાય નહિતર એની પ્રાપ્તિ થાય એમ છે નહિ. આ...હા...હા...હા...! જીણી વાત છે ભાઈ ! (પણ) અપૂર્વ વાત છે. આહા....!

‘રુવાંટે રુવાંટાં ખડાં થઈ જાય....’ અંદર રુવાંટાં ખડાં થઈ જાય.

અંદર સ્વરૂપમાં સ્થિર થતાં, આનંદ ને જ્ઞાનનો અનુભવ થતાં રુવાંટાં ખડાં થઈ જાય. એ વાત આવે છે. યાદ છે ? ટોડરમલમાં ‘રહસ્યપૂર્જી ચિહ્ની’ માં (આવે છે). ‘રોમાંચ થાય છે’ - એમ આવે છે. ખબર છે. વાત સાંભળતાં અંદર રોમાંચ ખડાં થઈ જાય. આહા...હા..હા...! આ આત્મા !! અતીન્દ્રિય આનંદનો સાગર ! અંતર અતીન્દ્રિય જ્ઞાનનો અનંત મહિમાવંત પ્રભુ ! શું છે આ !! એવી એની અંદર સૌંસરવટ વાત ઉત્તરી જાય.

‘....રુવાંટે રુવાંટાં ખડાં થઈ જાય....’ આહા...! બહારની કોઈ વાત સાંભળતાં એને હોશ ને ઉત્સાહ આવી જાય છે ને ? એમ આ વાત સાંભળતાં અંતરમાં ઉત્સાહ ને હોશ આવે. આહા...હા...! ‘...એટલું હૃદયમાં થાય....’ આટલું જ્યારે હૃદયમાં થાય. ‘....અને સ્વભાવ પ્રાપ્ત કર્યા વિના ચેન ન પડે,...’ આ...હા...હા...!

આ તો બેન થોડું બેનુ-દીકરીયુંની અંદર બોલી ગયેલાં. એ આ લખાયેલી વાત બહાર આવી ગઈ. ભગવાનની વાણી સાંભળીને અંતર અનુભવ થયો (એ) અનુભવથી આ વાણી આવી છે. જગતને જીણી પડે, બહારના પ્રવાહના બધાં દોર (ચાલે) છે એ કરતાં જુદી જાત લાગે એથી એને આકરી લાગે. તદ્દન અનભ્યાસવાળાને તો આકરી લાગે. પણ પ્રભુ આ કરે છૂટકો છે. નહિ તો જન્મ-મરણનો અંત-આરો નહિ આવે.


એ અહીં કહે છે. ‘....એટલું હૃદયમાં થાય, અને સ્વભાવ પ્રાપ્ત કર્યા વિના ચેન ન પડે,...’ આહા...હા...! ભગવાન અતીન્દ્રિય આનંદસ્વરૂપ પ્રાપ્ત થયા વિના એને ચેન ન પડે, ‘....સુખ ન લાગે,...’ એને એના વિના - આત્મા વિના કચાંય સુખ ન લાગે, કોઈપણ ચીજમાં સુખ લાગે નહિ. ‘....લીધે જ છૂટકો’ અંતરમાં આત્માના સુખનો સ્વભાવ પ્રાપ્ત કરે જ છૂટકો.

‘યથાર્થ ભૂમિકામાં આવું હોય છે.’ સમ્યગદર્શન પામવા પહેલાં આવી યથાર્થ ભૂમિકા હોય છે (એમ કહે છે). આ...હા..હા..હા...! ધર્મ - સમ્યગદર્શન તો ધર્મનું પહેલું પગથિયું છે. પહેલી - પહેલી સપાણ છે. એના પહેલાં આ સ્થિતિ (આ) ભૂમિકા અંદરમાં આવવી જોઈએ. આહા...હા..હા...! ‘યથાર્થ ભૂમિકામાં આવું હોય છે.’ એ ભૂમિકા આવે ત્યારે તે આત્માને અંતરની અનુભવ દશા પ્રાપ્ત થાય છે. ત્યારે તેને સમ્યગદર્શન ને સમ્યગજ્ઞાન વેદનમાં આવે છે. જે ધારણામાં હતું કે ‘આ આત્મા આવો છે ને તેવો છે’ - એ ધારણામાં વાત હતી એ છૂટીને વેદનમાં આવી જાય છે. આહા...હા...! બહુ જીણું પડે.



એમની (સાથે) તો ફક્ત દીકરીયું બેઠી હતી, એમાં રાતે થોડું બોલ્યાં હશે તે એને કાંઈ બબર નથી કે કોઈ લખી લે છે. બેનુ-દીકરીયું એ લખી લીધું. લખી લીધું તે બહાર આવ્યું. નહિ તો સોનગઢ તરફથી તો બાવીસ લાખ પુસ્તક બહાર પડ્યાં છે. આઠ લાખ પુસ્તક જ્યપુર તરફથી બહાર પડ્યાં છે. (એમ) ત્રીસ લાખ પુસ્તક (બહાર) પડ્યાં છે. પણ મેં કોઈને કહું નથી કે આ પુસ્તક બનાવો. આપણો એ સબંધમાં ક્યાંય પડતા જ નથી. એક વ્યાખ્યાન સિવાય (કાંઈ કરતાં નથી). દુનિયા દુનિયાનું કરે ને એ જાણો. પણ આ જ્યાં હાથમાં આવ્યું - બેનની વાણી જ્યાં હાથમાં આવી ત્યારે મેં કહું, ભાઈ ! આ લાખ પુસ્તકો છપાવો !! ત્રીસ લાખ (પુસ્તકો) છપાણાં એમાં મેં કોઈ દિ’ કહું નથી હો ! કે આ કરો ! આ મકાન (મંદિરો) આટલા કરોડો રૂપિયા ખર્ચીને ત્યાં (સોનગઢમાં) બનાવ્યાં છે, ૨૬ લાખનું તો એક મકાન (પરમાગમ મંદિર) હમણાં બનાવ્યું ! ૨૬ લાખનું !! મેં કોઈને કહું નથી કે બનાવો ને તમે અહીંયા પૈસા દો ને અહીંયા વાપરો ! અહીંયા તો એક ઉપદેશ કરીએ, બસ એટલું ! આ વાત - આ શાબ્દ જ્યાં કાને પડ્યાં - જ્યાં લક્ષમાં આવ્યાં (ત્યારે) કહું, ‘ભાઈ ! આ

પુસ્તક અપૂર્વ છે અને લાખ છપાવો !!’ ૬૦ હજાર તો છપાઈ ગયાં છે અને હજી ઘણાં છપાવવાની તૈયારી છે.

આવી ભૂમિકા હોય એને આત્માનો આનંદ સ્વભાવ - અનુભવ(માં) પ્રાપ્ત થયા વિના રહે નહિ. એ વિના એકલા કિયાકાંડ કે એકલા જાણપણાની ખૂબ ધારણા કરે, એથી આત્માના આનંદનો સ્વાદ આવી જાય, એમ છે નહિ. જીણી વાત છે, પ્રભુ ! એ છણો બોલ થયો.



‘જગતમાં જેમ કહે છે કે ડગલે ને પગલે પૈસાની જરૂર પડે છે, તેમ આત્મામાં ડગલે ને પગલે એટલે કે પર્યાયે પર્યાયે પુરુષાર્થ જ જોઈએ છે. પુરુષાર્થ વગર એક પણ પર્યાય પ્રગટી નથી. એટલે રુચિથી માંડી ઠેઠ કેવળજ્ઞાન સુધી પુરુષાર્થ જ જોઈએ છે.’’ ૭.



સાતમો (બોલ). ‘જગતમાં જેમ કહે છે કે ડગલે ને પગલે પૈસાની જરૂર પડે છે,...’ દુનિયા તો એમ કહે છે ને ? પૈસા વિના શાક મળે નહિ, પૈસા વિના દૂધ મળે નહિ, પૈસા વિના મકાન મળે નહિ, પૈસા વિના ભાડે રહેવાનું મળે નહિ. એમ પૈસા વિના ચાલે નહિ, એમ દુનિયા વાત કરે છે. આ તો દૃષ્ટાંત છે.

‘....તેમ આત્મામાં ડગલે ને પગલે એટલે કે પર્યાયે પર્યાયે પુરુષાર્થ જ જોઈએ છે.’’ આહા...હા...હા...! એની સમય-સમયની જે પર્યાય છે તેમાં આત્મા તરફનો પુરુષાર્થ સમયે સમયે જોઈએ. ત્યારે તે પ્રાપ્ત

થાય એવી ચીજ છે. પહેલું એનું જ્ઞાન તો કરે. એનું જ્ઞાન તો કરે કે માર્ગ આ છે ! એ સિવાય બીજો માર્ગ - રસ્તો છે નહિ. એ જ્ઞાન કરે તો એના ઘ્યાલમાં આવે તો પછી અંદર પ્રયોગ કરે. પણ હજુ સાચી સમજણના ઠેકાણા ન મળે એ ક્યાં પ્રયોગ કરે ? ને કોની તરફ એની દિશા વળે ?

અહીં કહે છે 'જગતમાં જેમ કહે છે કે ડગલે ને પગલે પૈસાની જરૂર પડે છે, તેમ આત્મામાં ડગલે ને પગલે એટલે કે પર્યાયે પર્યાયે પુરુષાર્થ જ જોઈએ છે.' આહા...હા...! અંતરમાં પુરુષાર્થની જાગૃતિ જોઈએ. જગતમાં કેમ હોશ આવી જાય છે. પાંચ-પચીસ કરોડની મૂડી હોય, છોકરાંના લઘુ હોય પચાસ લાખ - કરોડ ખર્ચવા હોય તો હોશનો પાર ન (હોય), હરખનો પાર ન હોય. એને એમ હોય કે અમે શું કરીએ છીએ ! છે એકલું પાપ ! એ કહે છે કે ડગલે ને પગલે જ્યારે તને એમાં પૈસા વિના ચાલતું નથી એમ અહીંયા અંદરમાં ડગલે ને પગલે પુરુષાર્થ વિના ચાલતું નથી. અંતરમાં પર્યાયે પર્યાયે પુરુષાર્થ જોઈએ. એ પહેલું એના જ્ઞાનમાં આવવું જોઈએ. આહા...હા...!

'પુરુષાર્થ વગર એક પણ પર્યાય પ્રગટતી નથી.' પુરુષાર્થ વગર એક પણ પર્યાય પ્રગટતી નથી (એમ કહે છે). એની મેળાએ આત્મા પ્રગટ થઈ જશે, એમ નથી. ત્યારે 'કમબદ્ધ' છે ને ? કમબદ્ધ છે ને એ એક મહા સિદ્ધાંત છે. પણ એ કમબદ્ધમાં અકર્તાનો પુરુષાર્થ છે. આહા...! રાગનો પુરુષાર્થ પણ નથી કરવાનો પણ પર્યાય તરફ પણ લક્ષ નથી. અંતર ભગવાન સત્ત્વચિદાનંદ પ્રભુ પરમાત્મસ્વરૂપે શક્તિ એ - સ્વભાવે ચૈતન્યસિંહ બિરાજે છે. એ ચૈતન્યસિંહ છે ! એક અંશ જાગતાં - થાપડ મારતાં કર્મનો ભૂકો ઊંડાવી દે એવી એનામાં તાકાત છે. સમજાય છે કાંઈ ? વાત તો આવી છે. બાપુ !

પેલા (અજ્ઞાની) કહે કે અમે પાપી છીએ (માટે) પાપ ઘટાડવા પુણ્ય (કરવાનું) તો કહો ! પણ પુણ્ય ને પાપ બને અનંતવાર કર્યા છે, પ્રભુ ! અહીં તો ધર્મની વાત છે. પાપ છોડીને પુણ્ય કરે તો એ પણ સંસાર છે. એ કાંઈ આત્મા નથી. આ....હા...હા...હા....!

અહીં એ કહે છે ‘....રુચિથી માંડી ઠેઠ કેવળજ્ઞાન સુધી...’ ‘રુચિ અનુયાયી વીર્ય’ ! ભગવાન આત્મા શુદ્ધ ચૈતન્યમૂર્તિ ! એવી એની અંતર રુચિ થતાં તેનો પુરુષાર્થ એટલે વીર્ય અંતર સ્વભાવ તરફ વળ્યા વિના રહે નહિ. પર તરફથી ખસી જાય અને સ્વ તરફમાં વસી જાય. આહા...હા...હા....! પુરુષાર્થ પર તરફથી ખસી જાય અને સ્વ તરફમાં વળી જાય.

‘....રુચિથી માંડી...’ (અર્થાત્) આત્મા આનંદ સ્વરૂપ જ્ઞાનની રુચિ. રુચિ એટલે પોષાણ. વાણિયાને જેમાં પોષાણ હોય એ માલ લેવા જાય. ત્રણ રૂપિયાનું નંગ હોય ને અહીંયા (તે) વેચાતાં સાડા ત્રણ ને ચાર (રૂપિયા) મળે તો એ માલ પોષાય. પણ ત્રણ રૂપિયાનો માલ લાવે ને અહીંયા ત્રણ (રૂપિયે) ખપે કે અઢી (રૂપિયે) ખપે, એ માલ લાવે ? એ માલ એને પોષાય ? ત્રણ રૂપિયાનો માલ લાવે, ત્રણ રૂપિયા તો સાધારણ (કહેવાય). આ તો પહેલાની વાત છે. અત્યારે તો ત્રણ રૂપિયા જેવું કાંઈ ગણાતું જ નથી). પહેલા તો બાર આનાની મણ જુવાર હતી. અઢી રૂપિયે સાકર હતી. સાડા ત્રણ રૂપિયે ઊંચામાં ઊંચી સાકર મળતી. સાડા ત્રણ રૂપિયે મણ !


મારી દીક્ષા વખતે એક ગાડું સાકર મંગાવી હતી - ૨૫ મણ ! સાડા ત્રણ રૂપિયાની મણ ! પણ પતરી બહુ ઊંચી. અમારા મોટા ભાઈએ ઘરે દીક્ષા આપી, તે દિ' ઘરે આપી હતી. એને ૬૭ વર્ષ થઈ ગયાં. દીક્ષા દેતાં એ વખતે - તે દિ' બે હજાર રૂપિયા ખર્ચ્યા હતાં. એ સાકર સાડા ત્રણની મણ, પણ કેવી ? કે અંદર પતરી

જેવી ! એ સાકરની પણ જ્યારે આટલી કિંમત છે, અત્યારે તો હવે બહુ વધી ગઈ, એટલે તો હવે કિલો મળો ! અત્યારે તો સાડા ત્રણ રૂપિયે પણ કિલો મળતી નથી. હવે પાંચ રૂપિયે કિલો (મળો છે). એની કિંમત વધી છે એમ (એની) કિંમત જાણે છે તો કિંમત દઈને વસ્તુ લે છે. તો આત્માની કિંમત ?

આ...હા...હા...! જેના સ્વભાવના સાગરની મહિમાનો - માહાત્મ્યનો પાર નથી એની શી કિંમત કરવી ? એની શી કિંમત ? અંતરમાં પુરુષાર્થનું વલણ થાય અને સમયે સમયે પર્યાય અંતર આત્મા (તરફ) વળે અને આત્મા પ્રાપ્ત થયા વિના રહે નહિ. અને સમ્યગુદર્શન થયા વિના રહે નહિ. ‘એટલે રુચિથી માંડી ઠેઠ કેવળજ્ઞાન સુધી પુરુષાર્થ જ જોઈએ છે.’ (એ) સાત બોલ થયાં. આઠમો વાંચી લેવા જેવો છે.



- “પુરુષાર્થ કરવાની કળ સૂજી જાય તો માર્ગની
- મૂંજવણ ટળી જાય. પછી કળે કમાય, ધન ધનને કમાવે
- - ધન રળે તો ઢગલા થાય, તેમ આત્મામાં પુરુષાર્થ કરવાની કળ આવી ગઈ એટલે કોઈ વાર તો અંતરમાં
- ઢગલાના ઢગલા થઈ જાય. અને ક્યારેક સહજ જેમ
- હોય તેમ રહે.” ૬



નવમો બોલ. ‘પુરુષાર્થ કરવાની કળ સૂજી જાય....’ બેનના શબ્દો બહુ ટૂંકા છે. અંતરમાં પુરુષાર્થ કરવાની કળ સૂજી જાય (એટલે) કળા સૂજી જાય, જ્ઞાનમાં તેનું ભાન સૂજી જાય ‘....તો માર્ગની મૂંજવણ

ટણી જાય.' મૂંજાવા જેવું નથી. કે આવું આકરું છે માટે નહિ ભણે એ મૂંજવણ કરવા જેવું નથી. એ સહજ સહજાનંદમૂર્તિ પ્રભુ ! જેને પરની અપેક્ષા છે નહિ એવી ચીજ અંદર પડી છે, જગતી જ્યોત પડી છે એના પુરુષાર્થની કળ સૂજવી જોઈએ, એમ કહે છે. આ..હા...હા...હા...! એ તરફની કળા સૂજવી જોઈએ. પર તરફની કળામાં જે હુશિયારી વાપરે છે એમ આત્મામાં કળાની હુશિયારી વાપરે તો એ પ્રાપ્ત થાય એવું છે. આહા..હા..! છે ?

'પછી કળો કમાય,...' અંદર કળ પ્રગટે (કે) આનંદ સ્વરૂપ છું. પુષ્ય ને પાપના વિકલ્પમાં દુઃખ છે, એ દુઃખથી અંદર આનંદ સ્વરૂપ ભિન્ન છે. શુભભાવ હો કે અશુભ (ભાવ) હો બત્તે દુઃખ છે. બત્તે આકુળતા છે. એનાથી રહિત જ્ઞાન ને આનંદની કળા જો સૂજે (તો) અંદરમાં જાય (અને) તો એ પુરુષાર્થ કર્યા વિના રહે નહિ.

'ધન રળો ને ઢગલા થાય' - એમ નથી કહેતા ? દુનિયા નથી કહેતી ? કે 'ધન રળો ને ઢગલા થાય.' પછી બુદ્ધિની કંઈ જરૂર નહિ. પૈસા પાંચ કરોડ કે દસ કરોડ થયા પછી કરોડ રૂપિયા વધતાં જ જાય. એ 'ધન રળો ને ઢગલા થાય' એમ આપણે ગુજરાતીમાં કહેવાય છે.

(જેમ) અહીંયા ધન રળો તો ઢગલા થાય '....તેમ આત્મામાં પુરુષાર્થ કરવાની કળ આવી ગઈ....' આહા...હા...હા...! જીણી વાત ઘણી પણ ઉંચી છે, ભાઈ ! એ અતીન્દ્રિય આનંદ સ્વરૂપ ભગવાન વીતરાગમૂર્તિ છે. વીતરાગ સ્વરૂપ પ્રગટ થાય છે એ કંઈ બહારથી આવતું નથી. અંતરમાં છે તે બહાર આવે છે. પ્રાપ્તની પ્રાપ્તિ છે. પોતે અંદર વીતરાગમૂર્તિ ચૈતન્યપ્રભુ છે, આહા...હા...હા...! પોતે પરમેશ્વરની નાતની જાતનો છે. કેમ બેસે...? બે બીડી સરખી પીએ તો ભાઈસા'બને પાયખાને દસ્ત ઉતરે !! આવા જેના અપલખણ એને આવો આત્મા

કહેવો !! સિગારેટ પીએ છે ને ? દિશામાં બેઠો હોય જંગલમાં તો પણ એના હાથમાં બીડી હોય ! તો જંગલ ઉતરે સરખું !! આટલા તો અપલખણ !! એને આ કહેવું કે આવો આત્મા અંદર છે.

અતીન્દ્રિય આનંદનો નાથ, સાગર ભરેલો છે, પ્રભુ ! ‘તારી નજરને આળસે રે....’ એમ ત્યાં કહેવાય છે - ‘નજરને આળસે રે, મેં નીરખ્યા ન નયણે હરિ, મારી નજરને આળસે રે, મેં નીરખ્યા ન નજરે હરિ’ હરિ એ કોણ ? આત્મા. હરિ કેમ કહ્યું ? કે અજ્ઞાન અને રાગ-દ્રેષ્ણને હરે તે હરિ. મિથ્યાબ્રાંતિ, અજ્ઞાન અને રાગ-દ્રેષ્ણનો નાશ કરે તે હરિ. એ પોતે હરિ છે. આહા..હા..હા....! સમજાય છે કાંઈ ? એ ‘નજરને આળસે રે, નીરખ્યા ન નયણે હરિ’ કર્મનું જોર (છે) ને ફલાણાને કારણે અટક્યો, એમ નહિ એની નજરની આળસને લઈને અંદરમાં જતો નથી.

એ નજરની આળસ ટળતાં, કળા સૂજતાં ‘....આત્મામાં પુરુષાર્થ કરવાની કળ આવી ગઈ એટલે કોઈ વાર તો અંતરમાં ઢગલાના ઢગલા થઈ જાય...’ આહા....હા....હા....! એટલે શું કહે છે ? અંદર રાગથી રહિત ચૈતન્ય સ્વરૂપનો પુરુષાર્થ જાગ્યો અને જો એમાં અંતરમાં ગયો તો પર્યાયમાં અતીન્દ્રિય આનંદનો ઢગલો થઈ જાય. પર્યાયમાં અતીન્દ્રિય આનંદનું આખું વેદન આવી જાય અને કોઈ વાર એમને એમ રહે (એટલે) જેટલું વેદન છે એટલું રહે. છે ?

‘....અને ક્ષારેક સહજ જેમ હોય તેમ રહે.’ કોઈ વખતે ઢગલા થાય અને કોઈ વખતે જેમ છે તેમ તેટલું પણ રહે, આગળ પુરુષાર્થ વધ્યો ન હોય તો. અરે...! આવી વાતું હવે...! તત્ત્વ આખું અંદર પડ્યું છે. દાખલો આપ્યો નહોતો ? લીંડી પીપર - આ છોટીપીપર. કદ નાની, રંગે કાળી, ગુણે ચોસઠ પહોરી તીખાશ (હોય છે). ગુણ ચોસઠ પહોરી (છે). ચોસઠ પહોરી એટલે ? સોળ આના. એટલે

રૂપિયો. એટલે પૂરેપૂરી. એ કદ નાનું, રંગે કાળી છતાં તીખાશ પૂરી ભરી છે. બહારમાં કાળો (રંગ છે) પણ અંદરમાં લીલો રંગ છે. લીલો રંગ અને તીખાશ પૂરી સોળ આના ભરી છે. કદે આટલી નાની છતાં !

આ ભગવાન આત્મા તો શરીર પ્રમાણે છે. એટલું કદ હોવા છતાં અંદરમાં અનંત જ્ઞાન, અનંત આનંદ, અનંત શાંતિ, અનંત વીતરાગતા, અનંત પ્રભુતાના ઢગવા પડ્યાં છે. આ...હા...હા...હા...! મુખ્ય - મૂળ આત્માને મૂકીને ઘણી વાતું ચાલે છે. એટલે આત્મા શું છે ? એનું એને માહાત્મ્ય આવતું નથી. આ કરો ને આ કરો ને આ કરો ને આ કરો.... (ચાલે છે). પણ અહીં તો જાણવું - દેખવું એ આત્માનું સ્વરૂપ છે - એવી જે કળા અંદર જાગી તો કોઈ વખતે તો અંતરમાં ઉત્તરતાં આનંદની ધારા એકદમ વહે ! અને કોઈ વખતે આનંદની ધારા જેવી છે એટલી પણ રહે. આહા..હા..હા...!

આ બેનના વચનો !! બેન ભગવાન પાસે હતાં. સીમંધરપ્રભુ બિરાજે છે. મહાવિદેહમાં સીમંધર ભગવાન બિરાજે છે. અત્યારે છે. અબજો વર્ષ થઈ ગયાં અને હજુ અબજો વર્ષ રહેવાના છે. (અહીંયા ભરતક્ષેત્રનાં) વીસમાં મુનિસુવ્રત (ભગવાનનાં) વખતમાં તેમણે દીક્ષા લીધી છે અને અહીં આવતાં (આવતી ચોવીશીનાં) તેરમા તીર્થકર થશે ત્યારે મોક્ષ જશે. એટલા અબજો વર્ષ સુધી ત્યાં મહાવિદેહમાં કેવળજ્ઞાનમાં અત્યારે પ્રભુ બિરાજે છે. (બેન) ત્યાં હતાં. ત્યાં જરી ભૂલ થઈ ગઈ, માયા ને કપટ છેલ્લે (થઈ ગયા) તેથી અહીંયા સ્ત્રી થઈ ગયાં છે. પણ પછી અંતરમાં ઘણી જ નાની ઉંમરમાં અંતરનાં ઉમળકા આવતાં અંદર અનુભવ આવ્યો છે. (સંવત) ૧૯૮૮ની સાલમાં (અનુભવ થયો છે). આહા..હા...હા...! કેટલાં વર્ષ થયાં ? ૪૭ (વર્ષ થયાં). એ ધારા વહે છે...! જ્યારથી થઈ છે તે ધારા

(ત્યારથી) તેમને અપ્રતિહત વહે છે !! એ (ધારામાં) આ શબ્દો નીકળી ગયાં છે. આહા...! છે ? ક્યારેક તો ઢગલા થાય. આહા..હા...! એ નવ (મો બોલ પૂરો થયો).



• “અમે બધાને સિદ્ધપણો જ દેખીએ છીએ, અમે
 • તો બધાંને ચૈતન્ય જ દેખી રહ્યાં છીએ. કોઈને અમે
 • રાગદ્વેષવાળા દેખતા જ નથી. એ ભલેને પોતાને ગમે
 • તેવા માનતા હોય, પણ જેને ચૈતન્ય - આત્મા ઉઘડ્યો
 • છે તેને બધું ચૈતન્યમય જ ભાસે છે.” ૧૦.



દસમો (બોલ). ‘અમે બધાને સિદ્ધપણો જ દેખીએ છીએ....’ આહા..હા...! બધાં ભગવાન છે અંદર !! એની પર્યાયમાં - અવસ્થામાં ભૂલ છે. એ તો એક સમયની ભૂલ છે. બાકી વસ્તુ જે દ્રવ્ય છે એ તો ચૈતન્યમૂર્તિ સિદ્ધસ્વરૂપ ભગવાન છે. જેની પર્યાયદૃષ્ટિ ગઈ તે બધાંને અંતરમાં દ્રવ્યદૃષ્ટિથી સિદ્ધ સમાન જોવે છે. આકરી વાત છે, ભગવાન !

‘અમે બધાને સિદ્ધપણો જ....’ સિદ્ધપણો ‘જ’ ‘....દેખીએ છીએ...’ આ બેન એમ કહે છે - અમે તો બધાને સિદ્ધપણો જ દેખીએ છીએ ! કેમ ? (કેમકે) ‘....અમે તો બધાને ચૈતન્ય જ દેખી રહ્યાં છીએ.’ અમારો ચૈતન્ય અમે જોયો એથી બધાનો આખો એવો જ ચૈતન્ય છે. એવી રીતે અમે દ્રવ્યદૃષ્ટિથી એને - દ્રવ્યને જોઈએ છીએ. એની પર્યાયમાં

ભૂલ છે, સંસાર છે - એ વાત એના ઘરે રહી ગઈ, એ એ જાણો. આહા...! પણ એનો જે સ્વભાવ છે, એ શુદ્ધ ચૈતન્ય (સ્વભાવ) જેમ મારો પ્રગત્યો છે, પર્યાયબુદ્ધિ ટળીને વસ્તુ(ની) દ્રવ્યબુદ્ધિ થઈ છે, તેવાં જ તે ભગવાન (છે). દ્રવ્યબુદ્ધિએ બધાં એવા છે. બધાં આત્માઓ ભગવાન સિદ્ધ સમાન છે. આ...હા..હા...! શ્રીમદ્ભ્રમાં આવે છે ને ? 'સર્વ જીવ છે સિદ્ધ સમ.'

શ્રીમદ્ રાજચંદ્ર થઈ ગયાં છે. તું વર્ષમાં દેહ ધૂટી ગયો છે. એકાવતારી થઈ અત્યારે સ્વર્ગમાં ગયા છે. વैમાનિક સ્વર્ગ છે ત્યાં ગયા છે. ત્યાંથી મનુષ્ય થઈને મોક્ષ જવાના છે, કેવળ પામીને મોક્ષ જવાના છે. જવેરાતનો ધંધો હતો. લાખો રૂપિયાના મોટા ધંધા (હતા). તે દિ' હો ! તે વખતમાં ! આ તો ૫૦ની સાલની વાત છે. એ વખતે એણે કહેલું આહા..હા...! 'અશેષ કર્મનો ભોગ છે, ભોગવવો અવશેષ રે.' કંઈક રાગ ભાવ રહી જાય છે, હજુ રાગ ધૂટતો નથી, તેથી અમને એમ લાગે છે કે - 'અશેષ કર્મનો ભોગ છે, ભોગવવો અવશેષ રે, તેથી દેહ એક ધારીને જાણું સ્વરૂપ સ્વદેશ રે.' એકાદ દેહ મનુષ્યનો ધારણ કરીને સ્વદેશમાં પરમાત્મા થવાના છીએ. આહા..હા...હા...! ગૃહસ્થાશ્રમમાં હતાં, સમકિતી હતાં, સ્ત્રી હતી, દીકરા-દીકરી હતાં, લાખોના ધંધા (હતા), મુંબઈમાં જવેરાતનો ધંધો હતો. પણ નાળિયેરમાં જેમ ગોટો ધૂટો રહે, નાળિયેરમાં ગડગડિયું નાળિયેર (હોય) એમ ધૂટો ગોટો રહે. એમ સમકિતીનો આત્મા શરીરમાં રાગથી ધૂટો ગોટો રહે છે. આ...હા..હા..હા...! ભગવાન ! તારી ચીજ(ની) અંદર બલિહારી છે ! અંદર અલૌકિક વાત છે !! કહે છે કે, અમને તો થોડો રાગ દેખાય છે (એટલે) એવું લાગે છે કે એકાદ દેહ ધારણ કરવો પડશે અને દેહ ધારીને જાણું સ્વરૂપ સ્વદેશ. અમારા સ્વરૂપના સ્વદેશમાં અમે જણું.

બેનમાં એ લખાણ છે. ક્યાંક (આવે) છે ને ? અંદર ક્યાંક છે. કચે ઠેકાણો (છે) ? કેટલામો છે ? ક્યાંક છે ખરા. ૧૫૨ પાનું - ૪૦૧ બોલ. બરાબર...બરાબર. શું કહે છે ? ‘જ્ઞાનીનું પરિણામન વિભાવથી પાછું વળી સ્વરૂપ તરફ ઢળી રહ્યું છે.’ છે ? ધર્મી જીવનું વલણ, અંતરમાં આનંદ સ્વરૂપ ભગવાનમાં પુરુષાર્થનું વલણ વળી રહ્યું છે. ‘જ્ઞાની નિજ સ્વરૂપમાં પરિપૂર્ણપણે હરી જવા તલસે છે.’ ધર્મી અંદરમાં પૂર્ણ સ્થિર થવા તલસે છે. ‘આ વિભાવભાવ અમારો દેશ નથી.’ શું કહે છે ? જેમ શ્રીમદે કહ્યું ને ? કે ‘દેહ એક ધારીને જાણું (સ્વરૂપ) સ્વદેશ’ - સ્વદેશ એટલે આત્મા. અને પુણ્ય ને પાપ એ પરદેશ છે, પરદેશ છે...! આહા..હા...! જુઓ ! (શું કહ્યું) ? ‘આ વિભાવભાવ અમારો દેશ નથી.’ આ...હા..હા...હા...! પુણ્ય ને પાપ એવો જે વિકલ્પ ઉठે છે પ્રભુ ! એ આત્માનો સ્વદેશ નહિ. અરે...! ‘આ પરદેશમાં અમે ક્યાં આવી ચડ્યા ?’ છે અંદર ? આહા...હા...! શુભરાગમાં પણ આવતાં (અમે થાય છે કે) અરે...! અમે પરદેશમાં ક્યાં આવી ચડ્યા ? શુભમાં (આમ થાય છે) હો...! દ્યા, દાન, ભક્તિના રાગમાં આવતાં પણ અરે...! અમે ક્યાં અમારા દેશને છોડીને આવી ગયા ? આ..હા..હા...! આવી વાત છે. પ્રભુ ! જીણી તો છે પણ પરમ સત્ય છે. એ સત્યને સાંભળવાનું મળવું પણ મહાદુર્લભ છે ! ભાગ્ય હોય તો મળે એવું છે બાપા ! આહા..હા...!

‘આ વિભાવભાવ અમારો દેશ નથી. આ પરદેશમાં અમે ક્યાં આવી ચડ્યા ? અમને અહીં ગોઠતું નથી.’ આહા..હા...! અંદર શુભનો ભાવ આવે, ધર્મીને પણ આવે, ભક્તિનો, દ્યાનો, દાનનો (ભાવ આવે) પણ અમને એમાં ગોઠતું નથી. આહા..હા...! છે ? ‘અહીં અમારું કોઈ નથી.’ એ પુણ્યના પરિણામમાં અમારું કોઈ નથી. ‘જ્યાં જ્ઞાન, શ્રદ્ધા, ચારિત્ર, આનંદ,...’ જ્ઞાન, શ્રદ્ધા એટલે સમકિત, આનંદ,

‘....વીર્યાહિ અનંતગુણરૂપ અમારો પરિવાર વસે છે.....’ આ..હા..હા....! જ્યાં અંતરમાં જ્ઞાન, દર્શન ને આનંદ (વસે છે) એ અમારો પરિવાર છે. પુણ્ય-પાપ પરિવાર એ આત્માનો પરિવાર નહિ. આહા..હા....! જીણી વાત છે. ભગવાન ! આહા..હા....!

‘તે અમારો સ્વદેશ છે.’ શ્રીમદે કહ્યું ને કે, (અમે) સ્વદેશમાં જાણું, તો આ સ્વદેશ છે. આહા..હા....! શુભ ને અશુભભાવ આવે, ધર્મને પણ હોય (છે) પણ ત્યાં એને રુચે નહિ, ગોઠે નહિ. ગોઠે અને રુચે છે એ આત્મા અંદરમાં રુચે ને ગોઠે છે. આહા...હા....! એને અહીંથી સમકિતી અને ધર્મની દશાવંત કહેવામાં આવે છે. આહા....! ‘તે અમારો સ્વદેશ છે. અમે હવે તે સ્વરૂપસ્વદેશ તરફ જઈ રહ્યાં છીએ.’ આહા..હા...હા....!

પુસ્તક તો બહાર આવી ગયું છે. વાંચ્યું છે ? આખું વાંચ્યું ? બહાર તો ઘણાં વખતથી આવી ગયું (છે). આહા..હા....!

(અહીં કહે છે). ‘....તે સ્વરૂપસ્વદેશ તરફ જઈ રહ્યાં છીએ. અમારે ત્વરાથી....’ આ..હા..હા....! અમારે હવે ત્વરાથી (એટલે) શીଘ્રપણે ‘....અમારા મૂળ વતનમાં જઈને....’ મૂળ વતન (કહ્યું) ! એ આનંદ ને જ્ઞાનનો ધારી (છે) એ મૂળ વતન (છે). આ..હા..હા....! એ પુણ્ય ને પાપના ભાવ એ મારું મૂળ વતન નહિ. આ...હા...હા....! આ મહાજનનો દેશ છોડીને અહીં આંક્રિકામાં આવી ગયા, આ વતન તમારું નહિ !

અહીં કહે છે કે જે અમારો દેશ છે ત્યાં અમે હવે જવા માર્ગીએ છીએ. પરદેશમાં હવે રહેવા માંગતા નથી. આહા..હા....! ‘અમારે ત્વરાથી અમારા મૂળ વતનમાં જઈને....’ મૂળ વતન (આ) આત્મા ! આહા...હા....! અતીન્દ્રિય આનંદનો નાથ ભગવાન એ આત્માનું મૂળ વતન છે. શરીર, વાણી, મન, પુણ્ય-પાપ એ આત્માનું (મૂળ) વતન

નથી, નાથ ! આહા...હા...! '....મૂળ વતનમાં જઈને નિરાંતે વસવું છે જ્યાં બધાં અમારાં છે.' અંતરમાં જ્યાં અમે વતનમાં જવા માંગીએ છીએ ત્યાં બધાં અમારાં છે. જ્ઞાન, દર્શન, આનંદ, શાંતિ, સ્વચ્છતા, પ્રભુતા એ અમારો દેશ છે, એ બધાં અમારાં છે. પુણ્ય ને પાપ એ અમારાં નથી. આહા...હા...! સમ્યગ્દર્શન થતાં - અનુભવ થતાં આ રીત અને આ રીતે જાગૃતિ દ્રશ્ય હોય છે. આહા...હા...!

ધર્મ એ કોઈ સાધારણ (વાત નથી) કે આ પૂજા કરી ને ભક્તિ કરી ને પાંચ-પચીસ લાખ ખર્યા માટે થઈ ગયો ધર્મ ! (અવું નથી). આહા...હા...!

અહીં તો અમારો દેશ જ્યાં છે ત્યાં (બધાં) અમારાં છે. ત્યાં અમારું વતન છે, એ અમારો દેશ ને એ અમારું સ્થાન છે. એ અમારો દેશ (છે) ત્યાં અમારે જાવું છે. આહા...હા...!

અહીં તો આપણો અહીંથી લીધું ને ? આહા...! અહીં આવ્યું ને ? 'અમે બધાને સિદ્ધપણો જ દેખીએ છીએ,...' આપણો ચાલતો દસમો બોલ. એટલે શું ? કે સિદ્ધપણું જે છે, એ સર્વ જીવ સિદ્ધ સમાન સ્વરૂપે છે. પુણ્ય ને પાપનો રાગ એ કાંઈ પોતાનું સ્વરૂપ નથી. એથી 'અમે બધાને સિદ્ધપણો જ દેખીએ છીએ,...' હાડકાં કોઈના સ્ત્રીના હોય ને કોઈના હાડકાં શરીરના હોય, એ આત્મા કાંઈ હાડકામય થતો નથી. કોઈને પુણ્ય - પાપના ભાવ તીવ્ર હોય ને કોઈને મંદ હોય, પણ આત્મા પુણ્ય-પાપરૂપે થતો નથી. એ તો અનાદિ અનંત નિર્વૈપ અને નિરાવરણ (છે). સકળ નિરાવરણ અખંડ એક પ્રત્યક્ષ પ્રતિભાસમય અવિનશ્બર શુદ્ધ પરિણામિક પરમભાવ લક્ષણ નિજ પરમાત્મદ્વય તે સ્વદેશ છે. આ...હા...હા...હા...! આવું સાંભળવું કઠણ પડે.

મુમુક્ષુ :- ભાગ્યવાનને જ મળે આવું !

પૂજ્ય ગુરુદેવશ્રી :- (ભાગ્યવાનને) મળે એવું છે, વાત તો સાચી (છે). બાપા ! આહા...! આ વસ્તુ એવી છે, બાપુ ! બીજાને ભલે ન લાગે. ધંધા આડે નવરાશ ન મળે. એમાં આ વાત આવી તદ્દન (અજાણી લાગે). બાપુ ! કોઈ કહે કે અમે પાપમાં પડ્યા છીએ તો અમને કાંઈક પુણ્યમાં તો લાવો ! પણ અહીં અમારી પાસે પુણ્ય ને પાપની વાત નથી, અહીં તો ધર્મની વાત છે. જેને ધર્મ સમજવો હોય, જેને ધર્મ કરવાની ભાવના હોય, ધર્મની રૂચિ થઈ હોય તેને માટે આ વાત છે. પ્રભુ ! પુણ્ય ને પાપ તો અનંતવાર કર્યા ને અનંતવાર રખી મર્યાદા.

અહીં કહે છે ‘અમે બધાને ચૈતન્ય જ દેખી રહ્યા છીએ.’ આહા..હા...! બધા આત્માઓ ચૈતન્યસ્વરૂપ છે. એની પર્યાયમાં ભૂલ છે એ તો અવસ્થા છે. દ્રવ્ય જે છે એ તો ચૈતન્ય સિદ્ધ સ્વરૂપ જ છે. ત્રિકાળ નિરાવરણ (છે). વસ્તુ જે છે એ ત્રિકાળ નિરાવરણ અખંડ એક પ્રત્યક્ષ પ્રતિભાસમય છે. એ ચૈતન્ય જેમ પોતાને જણાયો એમ અમે બધાંને ચૈતન્ય દેખીએ છીએ કે અંદરમાં ચૈતન્ય પ્રભુ આ છે. બહારની ચીજને ભલે એ પોતાની માને. પણ આ આત્મા(ની) પર્યાયદૃષ્ટિ ટળતાં બીજા(ને) પણ પર્યાયદૃષ્ટિ જોતો નથી. પર્યાયનું જ્ઞાન કરે. પણ એનો આદર ન કરે.

અંદરમાં ચૈતન્ય સિદ્ધ સમાન છે. આ..હા...હા...! છે ? આવ્યું ને ? એ ભલે ને પોતાને ગમે તેવા માને (પણ) ‘કોઈને અમે રાગદેષવાળા દેખતા જ નથી.’ એ શું કીધું ? વસ્તુ જે છે ચૈતન્ય પ્રભુ ! એ રાગદેષરૂપે છે જ નહિ. રાગદેષ તો પર્યાયમાં તિમન - જુદી ચીજ છે. એટલે જેને ચૈતન્યનું જ્ઞાન થયું એ બીજાને ચૈતન્ય જોવે છે. એ ચૈતન્ય પ્રભુ છે ! રાગ છે, દ્રેષ (છે) એ કાંઈ એના ચૈતન્યનું નથી. એ પોતે ચૈતન્યને ચૈતન્ય દેખે છે, એમ બીજાને પણ ચૈતન્યપણે જ દેખે છે. આહા..હા...હા...!

‘કોઈને અમે રાગદ્રેષવાળા દેખતા જ નથી.’ આહા..હા...! શું કહ્યું એ ? આ પ્રભુ આત્મા છે એ શુદ્ધ (સ્વરૂપે છે). રાગ, દ્રેષ, પુણ્ય-પાપના વિકલ્પ વિનાનો છે. એનું જેને જ્ઞાન થયું, ભાન થયું તે રીતે જ બીજા બધાં આત્માને ‘આત્મા એવો છે’ એમ જોવે છે. એ (સામેવાળો) આત્મા ભલે પોતાને એમ ન માને, એ ભલે રાગદ્રેષને પોતાનાં માને, શરીરને પોતાનાં માને, પણ ચૈતન્ય છે એ, એ રૂપે થયો નથી. એથી આ આત્મા એને ચૈતન્યમય દેખે છે. એને રાગદ્રેષવાળો એ માને છે, પણ આ (ધર્માજીવ) એ માનતો નથી. પોતાને રાગદ્રેષવાળો માનતો નથી તેથી પરને પણ રાગદ્રેષવાળો આત્મા માનતો નથી. આ..હા..હા...! આવો ઉપદેશ છે !


‘એ ભલેને પોતાને ગમે તેવા માનતા હોય, પણ જેને ચૈતન્ય - આત્મા ઉઘડ્યો છે....’ શું કીધું ? ચૈતન્યનું જેને અંદરથી ભાન થયું, ચૈતન્ય ઉઘડ્યો હોય, રાગથી પૃથક્ જેને ચૈતન્યનો અનુભવ થયો હોય, અને ચૈતન્યના આનંદનો સ્વાદ જ્યાં સમ્યગ્દર્શન થતા આવ્યો હોય (તે બધાંને ચૈતન્ય જ દેખે છે). ગમે તે જીવ ભલે પોતાને (ગમે તેવા) માનતા હોય, લોકો ભલે પોતાને ગમે તે માને. ‘....પણ જેને ચૈતન્ય - આત્મા ઉઘડ્યો છે....’ આ....હા....હા...! જેને ચૈતન્ય સ્વભાવનું જ્ઞાન અને સમ્યગ્દર્શન થયું છે ‘ઉઘડ્યો છે’ એટલે એ. અંતરમાં આનંદનો સ્વાદ આવે છે એ સ્વાદ છે તે આત્મા છે. તો એ રીતે બધાના આત્મા એવાં દેખે છે. આહા..હા..હા...! આવો સમ્યક્ષુદ્ધિનો વિષય છે. સમ્યગ્દર્શન કોઈ સાધારણ ચીજ નથી. સમ્યગ્દર્શન વિના જ્ઞાન પણ જૂઠાં, ચારિત્ર પણ જૂઠાં, વ્રત ને તપ ને ભક્તિ બધાં એકડા વિનાનાં મીડા છે. આહા...હા...!

અહીંયા એ કહે છે ‘....જેને ચૈતન્ય - આત્મા ઉઘડ્યો છે તેને બધું ચૈતન્યમય જ ભાસે છે.’ દ્રબ્ય તરીકે હો...! આહા..હા...! એ ભગવાન

આત્મા છે, ચૈતન્યસ્વરૂપ છે, આનંદસ્વરૂપ છે - એ ભલે પરમાં આનંદ માને. પણ વસ્તુ એની આનંદ (સ્વરૂપ) મટીને કાંઈ પરમાં દુઃખરૂપ થઈ નથી. જેની પર્યાપ્યદૃષ્ટિ ગઈ છે અને આત્મદૃષ્ટિ થઈ છે એ બીજાને પર્યાપ્યદૃષ્ટિ ન જોતાં તેની દ્વયદૃષ્ટિ - દ્વય શુદ્ધ છે તેને પોતે ચૈતન્ય જોવે છે. તે આત્મા છે. પુણ્ય-પાપ એ આત્મ તત્ત્વ નથી. (કેમકે) નવ તત્ત્વમાં પુણ્ય - પાપ બિનન તત્ત્વ છે. નવ તત્ત્વ છે કે નહિ ? જીવ, અજીવ, પુણ્ય-પાપ, આસ્તવ, સંવર, નિર્જરા, બંધ ને મોક્ષ. તો આત્મ તત્ત્વથી પુણ્ય-પાપ તત્ત્વ બિનન છે. તો જેણે બિનન તત્ત્વને ભાગ્યનું એ બીજાને પણ બિનન તત્ત્વથી જોવે છે. આહ...હા...હા...! આવી ઝીણી વાતું !

કોઈ દિ' સાંભળવા મળ્યું ન હોય. દુનિયાની વેઠ આગળ (નવરાશ ન મળે.) આખો દિ' બધી વેહુ - મજૂરી કરે. મોટી મજૂરી ! સવારથી સાંજ ! આ કરું ને આ કરું ને આ કરું....! આખો દિ' કષાયની બધી મજૂરી (કરે) છે ! આહા...!

‘....જેને ચૈતન્ય - આત્મા ઉધર્યો છે તેને બધું ચૈતન્યમય જ ભાસે છે.’ આહા..હા..હા...! એ દસ બોલ થયાં. અગિયારમો બોલ જરી ઝીણો છે એટલે નહિ સમજાય. જગતને અપવાદ (માર્ગ) ને ઉત્સર્ગમાર્ગ સમજવું કઠણા પડશે. એ પ્રવચનસારનો અધિકાર છે.



“દ્રવ્યદૃષ્ટિ પ્રગટી તેને હવે ચૈતન્યના તળ ઉપર
 જ દૃષ્ટિ છે. તેમાં પરિણાતિ એકમેક થઈ ગઈ છે.
 ચૈતન્યતળિયામાં જ સહજ દૃષ્ટિ છે. સ્વાનુભૂતિના કાળે
 કે બહાર ઉપયોગ હોય ત્યારે પણ તળ ઉપરથી દૃષ્ટિ
 છૂટતી નથી, દૃષ્ટિ બહાર જતી જ નથી. જ્ઞાની
 ચૈતન્યના પાતાળમાં પહોંચી ગયા છે; ઊંડી ઊંડી
 ગુફામાં, ઊંડે ઊંડે પહોંચી ગયા છે; સાધનાની સહજ
 દરા સાધેલી છે.” ૧૨.



હવે બારમો બોલ. ‘દ્રવ્યદૃષ્ટિ પ્રગટી....’ એટલે આ ચૈતન્યસ્વરૂપ
 ભગવાન શુદ્ધ પવિત્ર છે અને પુણ્ય-પાપના રાગથી તે ભિન્ન છે,
 એમ જેને ધર્મદૃષ્ટિ થઈ છે. ધર્મદૃષ્ટિ કહો કે દ્રવ્યદૃષ્ટિ કહો કે સમકિત
 કહો (બધું એકાર્થ છે). ‘દ્રવ્યદૃષ્ટિ પ્રગટી તેને હવે ચૈતન્યના તળ ઉપર
 જ દૃષ્ટિ છે.’ શું કહે છે એ ? આત્મામાં જે રાગ છે અને રાગને
 જાણવાની જે વર્તમાન પર્યાય છે, એ પર્યાયની પાછળ વસ્તુ છે તે
 તેનું તળ છે, તળિયું છે, એનું પાતાળ છે.

રાગને જાણવાની અત્યારે જે જ્ઞાનની પર્યાય છે, એ એક સમયની
 પર્યાયને (પાછળ) અંતરમાં, પાતાળ જેમ છે તેમ, અંતરમાં પાતાળ
 અંતર આત્મા છે. એ એનું તળિયું છે. જગતના (બીજી વસ્તુનાં) પાતાળ
 હાથ આવે, દરિયાને હેઠે પાતાળ હોય છે પછી ઉપર (પાણી હોય

છે), આનું (આત્માનું) તો તળિયું હાથ આવવું કઠણ છે, (અમ) કહે છે.

એક સમયની પર્યાય દ્વય ઉપર તરતી છે, દ્વય નામ વસ્તુ ઉપર તરતી છે તેથી તે પર્યાય(ની) તળ ઉપર - દ્વય ઉપર તેની દૃષ્ટિ પડી છે. આહા...હા...હા...! આવું આકર્ષે લાગે ! તમારા તરફથી જ આ વાતને છાપવામાં આવી છે. આહા....!

મુમુક્ષુ :- આપે જ આ વાત પ્રસિદ્ધ કરી છે. આ વાત જ ક્યાં હતી ?

પૂજ્ય ગુરુદેવશ્રી :- વાત સાચી (છે).

‘....ચૈતન્યના તળ ઉપર જ દૃષ્ટિ છે.’ એટલે ? ભગવાન આત્મા જે શુદ્ધ ચૈતન્ય તળ છે, અંદર (આવી) જેની ભૂમિ (છે), એની ઉપર જે પર્યાય છે અને એના ઉપર જે રાગ છે, એ રાગને ન જોતાં, પર્યાયને ન જોતાં, પર્યાય એનું તળિયું એટલે ધૂવને જોવે છે. એ પર્યાય છે એ ધૂવને જોવે છે. એ એનું તળિયું છે. આહા...હા...! છે ?

‘...તળ ઉપર જ દૃષ્ટિ છે. તેમાં પરિણાતિ એકમેક થઈ ગઈ છે.’ એટલે ? ધૂવ જે ચીજ છે, નિત્યાનંદ પ્રભુ ! એમાં એની વર્તમાન પર્યાય એ તરફ ઢળી છે. ‘એકમેક થઈ ગઈ છે’ એટલે પર્યાય ને દ્વય એકમેક (થઈ ગયા છે એમ નથી). (પરંતુ) રાગમાં એકત્વ હતું તે (ધૂટીને) દ્વયમાં એકત્વ થયું, એ માટે ‘એકમેક થઈ’ એમ કહેવામાં આવે છે. બાકી પર્યાય જે છે એ દ્વયમાં એકમેક થતી નથી. પર્યાય પર્યાયપણે રહે છે (અને) દ્વય દ્વયપણે રહે છે. અર્થ કઠણ છે.

‘....પરિણાતિ એકમેક થઈ ગઈ છે.’ પરિણાતિ એકમેક થઈ છે - એનો અર્થ ? વર્તમાન અંદર ચૈતન્યને જોતાં એની વર્તમાન દશા અંદર ચૈતન્ય તરફ ઢળી ગઈ છે. ઢળી ગઈ છે (તેને) એકમેક થઈ (ગઈ) છે એમ કહેવામાં આવે છે. નહિતર પર્યાય ને દ્વય (બને) કંઈ એકમેક

થતાં નથી. બસે ભિન્ન ચીજ છે. પર્યાયની મુદ્દત એક સમયની છે અને ધ્રુવની મુદ્દત ત્રિકાળ છે. બે ચીજ જ ભિન્ન છે, અંદરમાં ભિન્ન છે. રાગથી તો ભિન્ન છે પણ પર્યાયથી પણ અંદર દ્રવ્ય ભિન્ન છે તે ભિન્ન છે. પર્યાયમાં દ્રવ્ય આવતું નથી. આહા...હા...! જીવી જીવી વાત આવી છે. એ ધ્રુવ અનું તળિયું છે. એ પર્યાય તળને જોવે છે.

(હવે કહે છે) ‘ચૈતન્યતળિયામાં જ સહજ દૃષ્ટિ છે.’ ધર્માની દૃષ્ટિ ચૈતન્યના તળિયામાં (હે). એટલે ધ્રુવ છે ત્યાં દૃષ્ટિ પડી છે. આહા..હા..હા...! આવો ઉપદેશ....! પેલી સ્થૂળ વાત સાંભળી હોય - વ્રત કરો, અપવાસ કરો, ત્યાગ કરો, તપસ્યા કરો - એ જરૂર સમજાય. કારણ કે અનાદિનું કર્યું છે. એક સેકંડ પણ અંદર આ ચૈતન્યતત્ત્વ કોણ છે એની સામું જોયું નથી ને કર્યું નથી (માટે) ચોરાશીની રખડપહી કરી છે.

અહીં તો કહે છે - (ચૈતન્ય) તળમાં એની પર્યાય એકમેક થઈ છે. જે આમ રાગમાં એકત્વ (હતું) તે રાગથી ધૂટીને એની પર્યાય આત્મા સાથે એકમેક થઈ છે. એકમેક (થઈ છે) એટલે તે તરફ ઢળી ગઈ છે. ‘એકમેક’નો અર્થ તે તરફ ઢળી ગઈ છે. પર્યાય અને દ્રવ્ય એક થતાં નથી. એ પર્યાય એ દ્રવ્ય ઉપર તરે છે. પર્યાય દ્રવ્યમાં પેસતી નથી. એ પર્યાય દ્રવ્યને જાણો છે. દ્રવ્યનું જેટલું સામર્થ્ય છે એટલું પર્યાય જાણો છે. છતાં એ પર્યાય દ્રવ્યમાં ગઈ નથી. તેમ તે પર્યાયમાં તે દ્રવ્ય આવ્યું નથી. તે દ્રવ્યનું સામર્થ્ય છે તે (જાણવામાં - પ્રતીતિમાં) આવ્યું છે. જીણું છે, ભાઈ ! આહા...હા...! આ બધો અધિકાર જીણો છે.

‘ચૈતન્યતળિયામાં જ સહજ દૃષ્ટિ છે.’ ધર્માની (દૃષ્ટિ) તો ચૈતન્યતળિયું એટલે ધ્રુવ (તેમાં જ છે). એક સમયની અવસ્થા ઉપરથી દૃષ્ટિ છોડી અને ત્રિકાળ ધ્રુવ ઉપર દૃષ્ટિ છે.

‘સ્વાનુભૂતિના કાળો કે બહાર ઉપયોગ હોય ત્યારે પણ....’ શું કહે છે ? આત્મા પોતાનો અનુભવ કરતો હોય ત્યારે કે અનુભવમાં ન હોય ને રાગ પણ આવે છે તે વખતે પણ એની દૃષ્ટિ તો (ચૈતન્યના) તળિયા ઉપર જ છે. ત્રિકાળી સ્વભાવ ઉપર દૃષ્ટિ છે. એ અનુભવમાં હોય તો (પણ) એમ છે અને રાગ આવ્યો તો જાણો (છે), છતાં દૃષ્ટિ તો તળિયા ઉપર છે (એટલે) દ્રવ્ય ઉપર છે. આવી બધી ભાષા....!

આ તો હજારો પુસ્તકો બહાર આવી ગયાં છે. તમારે અહીં આવ્યા ને ? ત્રણ હજાર તો અહીં આવ્યાં છે. ત્રણ હજાર આવ્યાં છે - સાંભળ્યું (છે). આહા..હા...!

‘સ્વાનુભૂતિના કાળો કે બહાર ઉપયોગ હોય ત્યારે પણ તળ ઉપરથી દૃષ્ટિ છૂટતી નથી....’ શું કહે છે ? ચૈતન્યવસ્તુ જે ધ્રુવ નિત્યાનંદ પ્રભુ એની જે સમ્યક્દૃષ્ટિ થઈ છે. તે અનુભવ કરતો હોય તો પણ દૃષ્ટિ ધ્રુવ ઉપર છે અને અનુભવમાંથી નીકળીને કદાચ રાગ પણ આવે તો ખરો, અશુભ ટાળવા શુભરાગ આવે. અશુભરાગ પણ આવે નબળાઈ છે એટલે. છતાં તેની દૃષ્ટિ શુભ - અશુભ (ભાવ)ને પર્યાય ઉપર નથી. તેની દૃષ્ટિ અંદર ધ્રુવ ત્રિકાળી ચીજ છે તેના ઉપર છે. એને ધર્મા અને (આત્માનો) અનુભૂતિ કરનાર સમકિતી કહેવામાં આવે છે. આહા..હા...હા...! આવી જીણી વાતો છે.

‘...દૃષ્ટિ બહાર જતી જ નથી.’ આ...હા...હા...! ચૈતન્ય ધ્રુવ સ્વરૂપ જે છે ત્યાં દૃષ્ટિ પડી છે તેથી તે દૃષ્ટિ ધ્રુવ ઉપરથી ખસતી જ નથી. ભલે અનુભવ વખતે હો કે રાગ આવતો હો, છતાં દૃષ્ટિનાં વિષયમાં તો ધ્રુવ જ છે. આહા..હા..હા...! છે ?

‘જ્ઞાની ચૈતન્યના પાતાળમાં પહોંચી ગયા છે;....’ આહા..હા...! પાતાળ એટલે ધ્રુવ (સ્વરૂપ). પર્યાય જે વર્તમાન અવસ્થા છે એનું પાતાળ ધ્રુવ છે. એ પર્યાય પાતાળને પહોંચી ગઈ છે. આહા..હા..હા...!

ભાષા પણ નવી અને ભાવ પણ નવા !! આહા..હા...હા....! ‘જ્ઞાની ચૈતન્યના પાતાળમાં પહોંચી ગયા છે;....’

‘...ઉંડી ઉંડી ગુજરાતીમાં....’ ચૈતન્ય ભગવાન જ્યાં અંદર બિરાજે છે એ ત્યાં ગુજરાતીમાં ‘....ઉંડે ઉંડે પહોંચી ગયા છે;...’ આહા..હા..હા....! ‘...સાધનાની સહજ દશા સાધેલી છે.’ સાધનાની સહજ દશા સાધેલી છે. સાધવું એ સાધન મળે નવું કરવું એમ નહિ પણ ભેદ પડી જ ગયો છે. સ્વરૂપની સાધનાની (સહજ દશા) પ્રગટ થઈ ગઈ છે. એ સાધનાથી હવે પરમાત્મા થવાના છે. હવે એટલું પાછું હટવાનું નથી. વિશેષ કહેશે....



આ મનુષ્યભવ મહયો છે તે ભવના અભાવ માટે મહયો છે, પૈસા કમાવા માટે આ ભવ મહયો નથી, તેથી મૃત્યુ પહેલા આત્મકલ્યાણનું આ કાર્ય કરી લે. (૫૩માગમસા/૨-૩૫૦)

• “હું શાયક ને આ પર,’ બાકી બધાં જાગવાનાં
 • પડખાં છે. ‘હું શાયક છું, બાકી બધું પર’ - આ
 • એક ધારાએ ઉપડે તો એમાં બધું આવી જાય છે,
 • પણ પોતે ઊંડો ઉત્તરતો જ નથી, કરવા ધારતો નથી,
 • એટલે અધરું લાગે.” ૧૩.

પ્રવચન-૩, વચનામૃત-૧૩ થી ૨૦

વચનામૃત ૧૩મો બોલ ચાલ્યો છે. ‘હું શાયક ને
 આ પર...’ હું એક જાગનાર શાયક અને બધી ચીજો રાગથી માંડીને
 આખી દુનિયા - એ બધી પર. ‘....બાકી બધાં જાગવાનાં પડખાં છે.’
 આદરવાનું તો આ શાયક સ્વરૂપ ભગવાન ત્રિકાળી જ્ઞાન આનંદ
 સ્વરૂપ ધૂવ છે. એ એક જ આદરણીય ને સ્વીકારવા લાયક છે.
 આહા...હા...હા...! છે ? ‘બાકી બધાં જાગવાના પડખાં છે.’

‘હું શાયક છું, બાકી બધું પર’ - આ એક ધારાએ ઉપડે,...’
 આહા...હા...! હું તો એક જાગનાર... જાગનાર... જાગનાર... (ધૂ)
 એ સિવાય બીજી બધી ચીજો મારી નહિ. એમ એક ધારાએ (એટલે)
 એક જ પ્રકારે અંતર્મુખ થઈને ઉપડે ‘...તો એમાં બધું આવી જાય

૪૦.' એક શાયકને જાગતાં 'એગં જાણી સવ્યં જાણી.' જોણે એકને જાણ્યો ઓણે બધાંને જાણ્યાં. જીણી વાત છે ભાઈ !

એક શાયક ધ્રુવ હો...! પર્યાય પણ નહિ. જાણનાર પર્યાય - અવસ્થા (છે) પણ જણાવા યોગ્ય શાયક તે હું છું. બાકી બધાં જાણવાનાં ઘણાં પડખાં આવે. આદરણીય તો એક શાયક છું. આહા...હા...!

'...પણ પોતે ઊંડો ઉત્તરતો જ નથી....' આહા..હા...! ઉપર રહે છે, અંદરમાં જવાનો પ્રયત્ન જ કરતો નથી. બહારના કિયાકાંડ અને બહારનાં વિકલ્પોની લાગણીમાં ફસ્યો (ફસાયો) (માટે) અંતરમાં ઉત્તરવાનો પ્રયત્ન કરતો નથી. આહા....! છે ? '....પણ પોતે ઊંડો....' ઊંડો એટલે ? ઉપર જે પર્યાય છે ને ઉપર જે રાગ છે તેનાથી ઊંડો (એટલે) જેનું આખું તળ ચૈતન છે, અતીન્દ્રિય આનંદનો સાગર ભગવાન છે. એના અંતરમાં તો જાતો નથી. કારણ કે ? '....ઉત્તરતો જ નથી, કરવા ધારતો નથી....' આહા....હા...! હું એક જાણનાર દું એવું કરવા ધારતો નથી, 'એટલે અધરું લાગે.' અધરું લાગે છે ને ? કે આ બધું શું ? ચાર નય ને ચાર નયને વ્યવહાર - ભેદ ને એ નિષેધ ને આત્મા એક શાયક વિદ્યમાન અર્થ - એ બધું આકું કેમ લાગે છે ? કે અંદરમાં ઊંડો ઉત્તરતો નથી. આહા...હા...! ઉપર ટપકે બધાં વિકલ્પની લાગણીઓ (ચાલે છે). સાંભળવું, વાંચવું, વિચારવું, કહેવું એ બધી લાગણીઓમાં રોકાતો ઊંડો ઉત્તરતો નથી. આહા..હા...! કારણ કરવા ધારતો નથી. એટલે અધરું લાગે. આહા..હા..! એટલે અધરું લાગે. '....કરવા ધારતો નથી, એટલે અધરું લાગે.' કરવા ધારે તો અધરું ન લાગે એમ કહે છે. આહા...હા...! જીણી વાત છે.

અનુભવમાંથી શબ્દો નીકળી ગયા છે. બેનો-દીકરીઓની વચ્ચે રાત્રે બૂલી ગયાં એમાંથી લખાઈ ગયેલું છે. એ આ બહાર આવ્યું છે. અંતર આનંદના અનુભવની ભૂમિકામાંથી વાણી નીકળી છે. એક દેહ સ્ત્રીનો

ઇ. બાકી અંદરમાં સત્રીપણું, રાગ ને વિકલ્પ પણ મારો નથી એ તો અનુભવમાં - આનંદમાં રહે છે. એ હું છું બાકી બધું મારું કાંઈ નથી. આહા...હા...! ૧૩ (થયો).



“હું છું” એમ પોતાથી પોતાને અસ્તિત્વનું જોર
 આવે, પોતે પોતાને ઓળખે. પહેલાં ઉપર ઉપરથી
 અસ્તિત્વનું જોર આવે, પછી અસ્તિત્વનું ઊંડાણથી જોર
 આવે; એ વિકલ્પરૂપ હોય પણ ભાવના જોરદાર હોય
 એટલે સહજરૂપે જોર આવે. ભાવનાની ઉગ્રતા હોય
 તો સાચું આવવાનો અવકાશ છે.” ૧૪.



(હવે) ૧૪. ‘હું છું’ એમ પોતાથી પોતાને અસ્તિત્વનું જોર આવે,...’ શું કહે છે ? ‘હું છું’ એમ પોતાથી (જોર આવે), વિકલ્પથી નહિ. પોતાથી પોતાને ‘છે’ (એમ) અસ્તિત્વનું જોર આવે. આહા...હા..હા...! હું એક આનંદ કંદ પ્રભુ છું. સત્તાચિદાનંદ આત્મા છું. એવું પોતાને પોતે પોતાના પુરુષાર્થથી જોર આવે.

‘....પોતે પોતાને ઓળખે.....’ એવું જોર આવે તો પોતાને ઓળખે. આહા...હા...! છે ? ‘પહેલાં ઉપર ઉપરથી અસ્તિત્વનું જોર આવે,...’ એટલે શું ? કે પહેલાં અનુભવ ન કરે. પહેલાં અંદર જાણનારી ચીજ


‘છે’, જાણનારો એ અનાદિ અનંત નિત્ય ધ્રુવ છે - એમ પહેલાં ઉપરથી એટલે વિકલ્પથી પહેલું જોર આવે. ‘....પછી અસ્તિત્વનું ઊંડાણથી જોર આવે....’ આહા...હા...! ‘છે’ ભગવાન પૂર્ણાંદ પ્રભુ ! એવું જો ઊંડાણમાંથી અસ્તિત્વનું જોર આવે, સત્તા ‘છે,’ આ ‘છે’. બીજી બધી સત્તાઓને તો હું જાણનારો છું એ પણ વ્યવહાર. (કારણ કે) મારી પર્યાયમાં જણાય છે. (અને) એ પર્યાયને હું જાણનારો છું અને પર્યાયનો જાણનારો (કહેતાં) પણ દ્રવ્યને જાણનારો હું છું. પરને તો હું જાણતો નથી જ. મારી પર્યાયમાં પર જણાય છે એ મારા પોતાના પોતાની પર્યાયના સામર્થ્યથી જણાય છે, એ જણાતું નથી. આહા...હા...! આવું આકરું હવે....! પોતે ઉપર ઉપરથી કરે છે.

‘...અસ્તિત્વનું ઊંડાણથી જોર આવે; એ વિકલ્પરૂપ હોય....’
 ‘વિકલ્પરૂપ હોય.’ એ શું કીધું ? અંદરમાં ઊંડાણમાં જ્ઞાયક છે....
 જ્ઞાયક છે.... જ્ઞાયક છે.... પર્યાયની પાછળ જ્ઞાયક છે, વિકલ્પથી પાર છે - એવું એક વિકલ્પથી જોર આવે. ભલે વિકલ્પ પહેલો આવે - રાગનો અંશ પહેલો આવે.

‘એ વિકલ્પરૂપ હોય પણ ભાવના જોરદાર હોય....’ (અર્થાતુ) અંદર જવાની ભાવના જો જોરદાર હોય. ‘....એટલે સહજરૂપે જોર આવે.’ જીણી વાત છે. એકલી અનુભવની (વાત) છે. પહેલું અસ્તિત્વ ‘છે’ (એવું) ઉપરથી (એટલે કે) વિકલ્પથી લક્ષમાં આવે કે આ કોઈ ચીજ અંદર છે પછી વિકલ્પ તૂટીને અંદરમાં જોર જાય ત્યારે ‘ભાવનાની ઉગ્રતા હોય,...’ (અર્થાતુ) આત્માના ચૈતન સ્વભાવની ભાવના એટલે એકાગ્રતા જો હોય તો ‘...સાચું આવવાનો અવકાશ છે.’ સાચું આવવાનો એટલે સત્ય આવવાનો ત્યાં અવકાશ છે. તેને આત્મા અનુભવમાં આવી શકે (એવો) ત્યાં અવકાશ છે. આહા...હા...હા...! આવી વાતો છે.

એકલી સાદી ભાષા (છે). દીકરીઓમાં બોલાઈ ગઈ, એ લખાઈ ગયું અને બહાર આવ્યું છે. સમજવા માટે ઘણી ધીરજ જોઈએ.

જેને પોતાનું (હિત) કરવું છે. એને ઉપરથી તો પહેલાં આ મહાપ્રભુ કાંઈક છે, લોકાલોકને જાગનારું સર્વજ્ઞ શક્તિવાળું તત્ત્વ છે (એમ લાગે). (જવા) સર્વજ્ઞ પરમગુરુ (છે) એવો સર્વજ્ઞ (હું છું). હું જ સર્વજ્ઞ પરમગુરુ (છું). બધાથી ઊંચામાં ઊંચો હું - એમ જો અંદરમાં જોર આવે, આહા..હા..હા..! ‘.....તો સાચું આવવાનો અવકાશ છે.’ તો અંતર આનંદના અનુભવમાં આવવાનો એને અવકાશ છે. ભાષા તો સાદી છે પણ ભાવ જરી ઊંડો છે. ઊંડાં ભાવ (છે). આહા..હા....! એ ૧૪ બોલ થયા.



- “તીર્થકરદેવની દિવ્યધ્વનિ કે જે જડ છે તેને પણ
- કેવી ઉપમા આપી છે ! અમૃતવાણીની મીઠાશ જોઈ
- દ્રાક્ષો શરમાઈને વનવાસમાં ચાલી ગઈ અને શેરડી
- અભિમાન છોડીને ચિચોડામાં પિલાઈ ગઈ ! આવો
- તો જિનેન્દ્રવાણીનો મહિમા ગાયો છે. તો જિનેન્દ્રદેવના
- ચૈતન્યના મહિમાની તો શી વાત કરવી !” ૧૫.



(હવે) પંદરમો - ‘તીર્થકરદેવની દિવ્યધનિ કે જે જડ છે....’ ધનિ છે - અવાજ, — ધનિ (એ) જડ છે. આ અવાજ નીકળે છે (તે) જડ છે. એમ વીતરાગનો – નો અવાજ નીકળે એ જડ છે. ‘...તેને પણ કેવી ઉપમા આપી છે !’ એ વાણીને (કેવી ઉપમા આપી છે !) ‘અમૃતવાણીની મીઠાશ જોઈ....’ એ વીતરાગની વાણીને મીઠાશ જોઈ ‘....દ્રાક્ષો શરમાઈને વનવાસમાં ચાલી ગઈ....’ (આવી) ઉપમા આપી છે !

સર્વજ્ઞ ત્રિલોકનાથ તીર્થકરદેવની ધનિ - વીતરાગની વાણી છૂટીને (જેણે) સાંભળી, એ કહે છે કે વાણીમાં એટલું અમૃતનું જોર આવ્યું આહા..હા..હા...! કે દ્રાક્ષ છે તે વનવાસમાં ચાલી ગઈ. આની મીઠાશ આગળ એ મીઠાશ ચાલી ગઈ. આહા...હા...! હજુ તો વાણીની વાત છે હો...! આત્માની (તો) પછી (વાત).

‘અમૃતવાણીની મીઠાશ જોઈ દ્રાક્ષો શરમાઈને વનવાસમાં ચાલી ગઈ અને શેરડી અભિમાન છોડીને ચિચોડામાં પિલાઈ ગઈ !’ ચિચોડામાં પિલાઈ ગઈ ! (એમ કહે છે). ભગવાનની વાણીનું અમૃત ! આહા...હા...! જ્યાં અંદરમાં ઘૂંટું ઘૂંટું વાણી આવે અને લઈને તો કહે છે કે શેરડી પણ ચિચોડામાં પીલાઈ ગઈ ! (અને એમ લાગ્યું કે) અમારો રસ અને નહિ લાગુ પડે, એવી વીતરાગની વાણીનો રસ છે ! આહા..હા...!

‘આવો તો જિનેન્દ્રવાણીનો મહિમા ગાયો છે.’ આ તો વાણીનો મહિમા ગાયો, આહા..હા...! આવો તો જિનેન્દ્રવાણીનો મહિમા ગાયો ! ‘તો જિનેન્દ્રદેવના ચૈતન્યના મહિમાની તો શી વાત કરવી !’ આહા..હા...! વાણીની પાર, વિકલ્યની પાર અંદર ચીજ (પડી છે). પાતાળમાં અનંત (જ્ઞાનનો) સાગર અને અનંત આનંદનો દરિયો ભર્યો છે. એ ચૈતન્યની તો શું વાત કરવી ! જ્યાં તીર્થકરની વાણીને પણ

આટલી ઉપમા અપાય, તો એના ચૈતનના સ્વભાવને તો શું કહેવું ! (એમ) કહે છે. એ તો અંદર અમૃતનો સાગર ભર્યો છે.

આહા..હા...! ભાષા સાદી છે પણ તત્ત્વ ઘણું ઊંચું છે ! વીતરાગની વાણી જ્યારે આવી હોય ‘તો જિનેન્દ્રદેવના ચૈતન્યના મહિમાની તો શી વાત કરવી !’ એની વાણી આવી હોય તો એનો આત્મા કેવો હશે અંદર ! સર્વજ્ઞ સ્વભાવી આમ પ્રગટ થઈ ગયો ! ચૈતન જ્યોતિ... ઝળહળ જ્યોતિ... ઝળહળ જ્યોતિ... સર્વજ્ઞ (પ્રભુ) એના આત્માની તો શું વાત કરવી ! ભાષા તો સાદી છે પણ ભાવ જરી ઊંડાં છે. આહા..હા...!



- “જ્ઞાન-વૈરાગ્યરૂપી પાણી અંદર સિંચવાથી અમૃત
- મળશે, તારા સુખનો કુવારો છૂટશે; રાગ સિંચવાથી
- દુઃખ મળશે. માટે જ્ઞાન-વૈરાગ્યરૂપી જળનું સિંચન
- કરી મુક્તિસુખરૂપી અમૃત મેળવ.” ૧૬.



(હવે) સોણમો (બોલ). ‘જ્ઞાન-વૈરાગ્યરૂપી પાણી અંદર સિંચવાથી અમૃત મળશે....’ ભગવાન આત્માનું જ્ઞાન અને પુણ્ય-પાપના ભાવનો વૈરાગ્ય. શું કહ્યું એ ? શુભ-અશુભભાવમાં રક્ત છે, તેનાથી વિરક્ત (થાય) એ વૈરાગ્ય (છે). વૈરાગ્ય એટલે બાયડી - છોકરાં છોડી, દુકાન છોડીને બેસે માટે વૈરાગ્ય એમ વૈરાગ્ય નહિ. અંદર શુભ ને અશુભભાવ થાય એમાં જે રક્ત છે, તેનાથી વિરક્ત થાય એનું નામ

વૈરાગ્ય (છે). અને અંતરમાં આત્માની સન્મુખમાં જાય તેનું (નામ) જ્ઞાન. જ્ઞાન અને વૈરાગ્ય - એનું પાણી અંદર સિંચવાથી આહા..હા....! સમ્યગ્જ્ઞાન ને વૈરાગ્યને અંદર સિંચવાથી અમૃત મળશે. ભગવાન અમૃતનો સાગર છે. આહા..હા....!

શ્રીમદ્ એકવાર લખે છે (કે) દુનિયા(એ) બહારની નાળિયેરી દેખીને વખાણ કર્યા પણ અહીં તો અંદર આખી અમૃતની નાળિયેરી છે. આહા..હા....! અંદર અમૃતનો સાગર ભગવાન ઢોલે છે. એની નજ્રનું કરી નથી, એની સામું જોયું નથી. એ વાત સાંભળતાં રસ ને પ્રેમ અંતરથી ઉંઘો નથી. આહા..હા....! (જેને) ઉગે (એને) અમૃત આવે, એને અમૃત મળે. આહા..હા....!

જ્ઞાન ને વૈરાગ્યરૂપી પાણી અંદર સિંચે (અર્થાત्) સ્વરૂપનું જ્ઞાન અને પુષ્ટય-પાપનો વૈરાગ્ય એટલે પુષ્ટય-પાપના ભાવથી વિરક્ત(પણું) એ બે જો અંદર સિંચવામાં આવે તો અમૃત સ્વરૂપ ભગવાનનાં આનંદનો અનુભવ આવ્યા વિના રહે નહિ. આહા..હા....! શબ્દો તો સાદા છે.

અમૃત મળશે અમૃત ! (એમ કહ્યું). અમૃત એટલે ? એ અમૃત કોઈ દિ' મરે નહિ, અમૃત કોઈને મારે નહિ, અમૃત કોઈથી મરે નહિ. શું કહ્યું એ ? અ...મૃત છે ને ? અંદર અમૃત સ્વરૂપ ભગવાન (છે) એને સાચું જ્ઞાન અને વૈરાગ્ય સિંચે તો એ ચીજ (એ) અમૃત એવું છે કે (એ) કાંઈ ચીજથી મરે નહિ, એનું અસ્તિત્વ જાય નહિ, તેનું અસ્તિત્વ કોઈને મારે નહિ. આહા..હા....! અને તેના અસ્તિત્વને કોઈ મારી શકે નહિ અને તેનું અસ્તિત્વ કોઈને મારી શકે નહિ. બીજાનું અસ્તિત્વ એને મારી શકે નહિ અને અમૃતનું અસ્તિત્વ બીજાને મારી શકે નહિ. આહા..હા....! માટે એને અ...મૃત કહે છે. આહા..હા....! આવી ટાઢી વાણી છે. ટાઢી (ઠારે તેવી) વાણી (છે) !

‘જ્ઞાન - વૈરાગ્યરૂપી પાણી અંદર સિંચવાથી અમૃત મળશે, તારા સુખનો કુવારો છૂટશે;...’ આહા..હા....! કુવારો જેમ છૂટે છે એમ અંદર આનંદનાં સાગરમાં જો જાય (એટલે કે) લક્ષ કરે અને જ્ઞાન અને વૈરાગ્ય સિંચે તો આનંદનો કુવારો છૂટે. અતીન્દ્રિય આનંદનો કુવારો પર્યાયમાં ફૂટે - ફાટે. (એટલે કે) પર્યાયમાં અતીન્દ્રિય આનંદનું વેદન આવી જાય. એ ધૂવમાં અમૃત પડ્યું છે. જે ધૂવમાં અમૃત પડ્યું છે એને જ્ઞાન-વૈરાગ્ય જો સિંચવામાં આવે તો એની પર્યાયમાં અમૃતપણું આવે. અમૃતનો સ્વાદ આવતાં કોઈ દિ' ભરે નહિ ને કોઈ દિ' (કોઈને) મારે નહિ એવી દશા એની પ્રગટ થઈ જાય. આહા..હા....! ભાષા તો બહુ ટૂંકી છે પણ (ભાવ ઘણાં ઉંડા છે). તમારી માગણી છે ને આ ?

સુખનો કુવારો કુટશે. આહા...હા...હા...! અંદર આનંદનો સાગર (છે). સમ્યગ્દર્શન જ્ઞાન ને અંતરથી જેના તળિયા હાથ આવ્યાં એનો સુખનો કુવારો પર્યાયમાં ફૂટે અને અંતરમાં આનંદ આવે. ત્યારે જાણવું કે આ આત્મા આણો જાણ્યો, ત્યારે જાણ્યું કે આણો આત્માનો અનુભવ કર્યો. એ અનુભવમાં આત્મા આનંદમય જગ્યાય ત્યારે આત્મા જાણ્યો એમ કહેવાય. આહા..હા...! છે ?

‘....રાગ સિંચવાથી દુઃખ મળશે.’ રાગમાં ગમે તે શુભ રાગ હો કે અશુભ રાગ હો, ભગવાન પ્રત્યેનો રાગ (હો) (તો) પણ દુઃખ મળશે. આહા..હા...હા...! મોક્ષપાહૃતમાં ૧૬મી ગાથામાં કહ્યું છે ‘પરદવ્વાઓ દુગર્ગાઈ’ તારું સ્વ દ્રવ્યનું લક્ષ જો પર દ્રવ્ય ઉપર જશે, ભગવાન એમ કહે છે કે અમારા ઉપર પણ તારું જો લક્ષ જશે તો ચૈતન્યની ગતિ નહિ થતાં રાગની દુર્ગતિ થશે. આહા..હા...!

શું કીધું એ ? ‘પરદવ્વાઓ દુગર્ગાઈ’ - એવો પાઠ છે. ‘સદવ્વાઓ સુગર્ગાઈ’ પરમાત્મા ત્રિલોકનાથ જિનેન્દ્રદેવ એમ ફરમાવે (છે) કે અમે

તારાથી પર દ્રવ્ય છીએ. અમારા ઉપર જો તારું લક્ષ ગયું તો તને રાગ થાશે અને રાગ થાશે તે ચૈતન્યની ગતિ નથી, એ ચૈતન્યની દુર્ગતિ છે. આહા...હા...! આવી વાત છે ! ‘પરદવ્બાઓ દુગર્જિ’ - તારાથી અમે પર દ્રવ્ય છીએ. તારા દ્રવ્યમાં (રહીશ તો) ‘સદવ્બાઓ સુગર્જિ’ અંદરમાં સ્વ દ્રવ્યમાં એકાગ્રતાનું સિંચન કર તો તને આનંદની સુગતિ પ્રગટ થાય. એ સુગતિ (છે). દેવ (ગતિ) એ સુગતિ નહિ. શેઠાઈ કે અબજોપતિ માણસ થાય કે રાજ (થાય, કે) મોટો દેવ થાય. એ સુગતિ નહિ. એ તો દુર્ગતિ છે. એ દુર્ગતિ છે ! આહા..હા...!


સુગતિ તો આત્માના આનંદમાં રાગ રહિત થઈને ચૈતન્યની પરિણાતિ પ્રગટ થાય તેને અહીંથા સુગતિ કહેવામાં આવે છે અને પર દ્રવ્ય ઉપર લક્ષ જાય, રાગ થાય અને દુર્ગતિ કહેવામાં આવે છે. આહા...હા...! આવી વાત છે. ‘સદવ્બાઓ સુગર્જિ’ અમૃતનો સાગર ભગવાન (આત્મા) એની દૃષ્ટિ, એકાગ્રતા ને જ્ઞાન કરે તો તારી સુગતિ - ચૈતન પરિણાતિ પ્રગટે. પણ તારા ચૈતનને ભૂલીને પર દ્રવ્ય ઉપર લક્ષ કર તો રાગ થશે. એ ચૈતનની ગતિથી વિપરીત ગતિ છે. એની દુર્ગતિ છે. આહા..હા..હા... ! એ ભગવાન પ્રત્યેની ભક્તિનો રાગ પણ ખરેખર દુર્ગતિ છે. (રાગ) આવે, જ્યાં સુધી (પૂર્ણ) વીતરાગ (થયા) નથી ત્યાં સુધી સમ્યગુદ્ધિને પણ વીતરાગની ભક્તિનો ભાવ, સ્મરણનો (અને) પૂજાનો ભાવ આવે, પણ એ રાગ છે ચૈતનની ગતિ નહિ, ચૈતનની જાત નહિ. આહા...હા...! અમૃતના નાથથી એની જાત જુદી છે. (માટે અહીં કહે છે) ‘રાગ સિંચવાથી દુઃખ મળશે.’ વૈરાગ્ય અને જ્ઞાન સિંચવાથી અમૃત મળશે. અને રાગ કરવાથી - ચાહે તો શુભરાગ હોય (તો પણ) રાગ કરવાથી દુઃખ મળશે અને દુઃખની એને ખબર નથી કે અમે દુઃખી છીએ કે નહિ ? એ રાગ વેદે છે. એ રાગ વેદે છે એ દુઃખ વેદે છે. આ પૈસાવાળાઓ કે રાજાઓ કે

શેઠીયાએ કે દેવ એ બધાં દુઃખી છે. રાગના વેદનમાં પડ્યા છે (એ બધાં દુઃખી છે). ‘આ મારું’ ને હું એનો એની મજાનો એને જે રાગ આવે છે, એ રાગ તદન દુઃખ છે, આત્માની શાંતિનો વેરી છે ! આહા..હા..! આવી વાત બેસવી, સાંભળવી કઠણ પડે.

માટે ‘જ્ઞાન - વૈરાગ્યરૂપી જળનું સિંચન કરી...’ આત્મા જ્ઞાનાંદ સત્ત્વ ચિદાનંદ પ્રભુ, તેનું જ્ઞાન (કરી) અને રાગથી વિરક્ત થઈ, એનાં જ્ઞાન ને વૈરાગ્યના જળનું સિંચન કરી ‘....મુક્તિસુખરૂપી અમૃત મેળવ.’ આહા..હા..! આ અમૃતની વ્યાખ્યા કરી ! અમૃત શું (છે) ? (તો કહે છે) ‘મુક્તિસુખ રૂપી અમૃત....’ મોક્ષરૂપી - સુખરૂપી અમૃતને મેળવે. વૈરાગ્યથી અને જ્ઞાનથી મુક્તિરૂપી સુખના અમૃતને મેળવે. રાગ અને દ્રેષ્ટી દુર્ગતિનું દુઃખ મળશે. આહા..હા..! એ ૧૬ (પૂરો) થયો.



- “જેમ વૃક્ષનું મૂળ પકડવાથી બધું હાથ આવે છે,
- તેમ જ્ઞાયકભાવને પકડવાથી બધું હાથ આવશે. શુભ પરિણામ કરવાથી કાંઈ હાથ નહિ આવે. જો મૂળ સ્વભાવને પકડ્યો હશે તો ગમે તે પ્રસંગો આવે તે
- સમયે શાંતિ - સમાધાન રહેશે, જ્ઞાતા-દૃષ્ટાપણો રહી
- શકાશે.” ૧૭.



સતરમો (બોલ). ‘જેમ વૃક્ષનું મૂળ પકડવાથી બધું હાથ આવે છે,...’ વૃક્ષનું મૂળ પકડવાથી બધું હાથ આવે છે ‘....તેમ જ્ઞાયકભાવને પકડવાથી બધું હાથ આવશે.’ આહા...હા...! વૃક્ષનું મૂળ પકડવાથી એના બધાં પાંડડાં, ફળ-કૂલ અને હાથ આવે છે. એમ આ આત્માનું જ્ઞાયકપણું પકડવાથી આહા..હા...! બધું હાથ આવશે. અમૃતનો સાગર અને અનંતા ગુણાનો ભરેલો દરિયો એ જ્ઞાયકની દૃષ્ટિ કરતાં અનંતા ગુણો પર્યાયમાં પ્રગટ થશે અને એ પર્યાયમાં અનંત આનંદ પણ સાથે આવશે અને દરેક આનંદમાં પ્રભુતા પણ ભરેલી (હશે). દરેક ગુણની પર્યાય પ્રગટ થતાં તેમાં પ્રભુતા પણ સાથે પ્રગટ થશે. આહા..હા...! રાગ કરતાં રંકાઈ પ્રગટ થશે. આવાં ટૂંકા સૂત્રો....! આહા...! વાત તો આકરી છે બાપા ! અંતર માર્ગ કોઈ એવો અલૌકિક છે કે અત્યારે તો સાંભળવો મુશ્કેલ થઈ પડ્યો છે. (આવું) સાંભળતા એને એમ લાગે કે આ શું પણ આવી વાતું છે ? આહા..હા...!

અહીં કહે છે કે જે વૃક્ષનું મૂળ પકડયું (એને) બધું હાથ આવે. (એમ) ‘....જ્ઞાયકભાવને પકડવાથી બધું હાથ આવશે.’ પરને નહિ, રાગને નહિ, પર્યાયને નહિ, જ્ઞાયકભાવ ત્રિકાળ દ્વય ! ત્રિકાળી દ્વય પકડતાં બધું હાથ આવશે. એમાં બધું ભર્યું છે. આહા...હા...! ભાપા તો બહુ ટૂંકી છે પણ. ભાવ અંદરમાં ઉંડા ભર્યા છે.

અનુભવથી વાણી આવી છે. આનંદના વેદનમાંથી આ વાણી આવી છે. બેન અનુભવી છે (અને) આ અનુભવની વાણી છે. આ ધારેલી વાણી ને સાંભળેલી વાણી નથી. આહા..હા...! એ વાણી સમજવી, સાંભળવી એ મહાભાગ્ય (હોય) તો મળે તેવું છે. સાક્ષાત્ ત્રિલોકના નાથની પાસે હતાં. ભૂલ થઈને ત્યાંથી અહીં આવી ગયા. પણ એ એ ભૂલ પછી નીકળી ગઈ. પછી આ અમૃત અંદરથી હાથ આવ્યું ત્યારે આ વાણી નીકળી ગઈ.

(અહીં કહે છે) ‘શુભ પરિણામ કરવાથી કાંઈ હાથ નહિ આવે.’ વ્યો...! ઘણાં તો એમ કહે છે કે અમે પાપમાં પડ્યા છીએ એ કરતાં પુષ્યમાં તો લાવો ! પણ પુષ્ય પણ અનંતવાર કર્યા છે ને પાપ પણ અનંતવાર કર્યા છે. (પણ) ભવ ભ્રમણનો નાશ ક્યાં છે એમાં ? જેમાં ભવ ભ્રમણનો નાશ નથી તો નરક ને નિગોદ થશે. કદાચિત્ બેચાર કલાક કોઈ શુભભાવ કર્યા હોય ને કોઈ પુષ્ય થયું હોય તો સ્વર્ગ આદિમાં જાય ત્યાંથી પાછો તિર્યચમાં - ઢોરમાં જાશે ને ત્યાંથી મરીને નરકમાં જાશે ને ચારગતિ(માં) રખડશે. જેણે ભવનો નાશ કર્યો નથી એના ભવના પરિભ્રમણનો આરો - ક્યાંય અંત નહિ આવે. આહા..હા...!

અહીં તો (કહે છે) જ્ઞાયક ભાવને પકડવાથી બધું હાથ આવશે. ‘શુભ પરિણામ કરવાથી કાંઈ હાથ નહિ આવે.’ ણામો અરિહંતાણં, ણામો સિદ્ધાણં, એવું પાંચ નવકારના સ્મરણ કરવાથી કે પ્રતિમા આદિની પૂજા કરવાથી, ભગવાનના દર્શન કરવાથી જે શુભભાવ થાય તે ‘શુભ પરિણામ કરવાથી કાંઈ હાથ નહિ આવે.’

મુમુક્ષુ : એ કરતાં - કરતાં આવશે.

પૂજ્ય ગુરુદેવશ્રી : રાગ-ઝેર કરતાં - કરતાં, લસણ ખાતાં ખાતાં કસ્તુરીનો ઓડકાર આવશે. એમ છે ? લસણ ખાતાં કસ્તુરીનો ઓડકાર આવશે ! એમ શુભ પરિણામ કરતાં કરતાં આત્મામાં શુદ્ધનું પરિણામ આવશે ! એ ત્રાણકાળમાં નહિ આવે. આહા..હા...! જીશી વાત છે, ભાઈ !

શુભ પરિણામ કરવામાં કાંઈ હાથ આવે નહિ. ‘જો મૂળ સ્વભાવને પકડ્યો હશે...’ આહા..હા...! ચૈતન સ્વભાવ, જ્ઞાયકભાવ, નિત્ય અનુભવ ભાવ, અનુભવવાને લાયક એવો જે ત્રિકાળી ભાવ એને જો પકડ્યો હશે ‘....તો ગમે તે પ્રસંગો આવે....’ (અર્થાત્) ગમે તેવા

પ્રસંગો આવે - શરીરમાં રોગ આવે, પ્રતિકૂળ અપમાન આવે, દુનિયા અનાદર કરે, છતાં જો આત્માને પકડયો હશે '....તો ગમે તે પ્રસંગો આવે તે સમયે શાંતિ - સમાધાન રહેશે,...' આહા...હા...! પ્રતિકૂળ સંયોગ તો એક જ્ઞેય છે, એ પણ વ્યવહારે જ્ઞેય છે. નિશ્ચયથી જ્ઞેય તો તેનું જ્ઞાન (જે) પોતાને થાય (છે) તે જ્ઞાન તેનું જ્ઞેય છે.

આત્માનું જ્ઞાન, પરને જાણવાનું થયું તે જ્ઞાન પોતાનું જ્ઞેય છે એ જ્ઞેયને જાણનારું જ્ઞાન જ્ઞાન છે. આહા...! શું (કહે) છે ? '....આ સ્વભાવને પકડયો હશે તો ગમે તે પ્રસંગો આવે તે સમયે શાંતિ - સમાધાન રહેશે, જ્ઞાતા - દૃષ્ટાપણો રહી શકાશે.' આહા..હા..હા...! અંતે કરવાનું તો આ છે. ગમે તે પ્રસંગમાં પણ જાણનાર - જ્ઞાતા-દૃષ્ટા રહે એ એને કરવાનું છે. એમાંથી એને ધર્મનું મૂળ પાકતાં કેવળજ્ઞાન થવાનું છે. બાકી બધી વાતું છે. શુભ પરિણામ ગમે તેટલાં કરે એના ફળ તરીકે કદાચિત સ્વર્ગ ને આ પૈસા-ધૂળ (આદિ) મળે પણ એ બધાં ત્યાંથી મરીને પાછાં નરક ને નિગોદમાં જવાનાં. આહા...હા...!

ભવનાં મૂળ જેણે છેદ્યાં નથી, પાંદડાં તોડ્યાં પણ મૂળ તોડ્યું નથી, પાંદડાં તોડ્યાં ને મૂળ તોડ્યું નથી તો એ પાંદડાં પંદર દિ' એ પાંગરશે. પંદર દિવસે એ પાછાં આવશે. એમ જેણે ઉપરનાં શુભભાવનાં પાંદડાં તોડ્યાં છે પણ શુદ્ધ ભાવનું મૂળિયું પકડ્યું નથી. આહા...હા...! એને ચારગતિ પાંગરશે. શુભભાવમાં તો ગતિ - ચારગતિ પાંગરશે. ભલે કોઈ અશુભ (ભાવ) હોય તો નરક ને નિગોદ મળે, શુભ હોય તો આ મનુષ્ય ને સ્વર્ગ મળે પણ ગતિ - ચારગતિ (તેને મળશે). ભવ ભયથી ડર જોઈએ એમ કહ્યું છે. એને ચારગતિના ભવનો ડર જોઈએ. એને આ નિર્ભય આત્મા તરફનું લક્ષ જાય. આહા...હા...!

એને કોઈપણ ભવનો ભય લાગે અરેરે...! દેહ છૂટીને ક્યાં જઈશ ?

આત્મા તો અનાદિ અનંત છે. એ કાંઈ નાશ થાય એવો નથી. તો અહોંથી ધૂટીને જઈશ ક્યાં ? એમ ભવનો ભય લાગે તો એને આત્મા ઉપર દૃષ્ટિ ગયા વિના રહે નહિ. આહા..હા...! પણ જેને ભવનો ડર ને ભય નથી એને આત્મા શું છે ? એ તરફ જવાનું એને વલણ છે નહિ, આહા..હા...! ‘....જ્ઞાતા-દૃષ્ટાપણો રહી શકારો.’ લ્યો ! (એ ૧૭મો પૂરો થયો).



“દૃષ્ટિ દ્રવ્ય ઉપર રાખવાની છે. વિકલ્પો આવે
 પણ દૃષ્ટિ એક દ્રવ્ય ઉપર છે. જેમ પતંગ આકાશમાં
 ઉડે પણ દોર હાથમાં હોય છે, તેમ ‘ચૈતન્ય છું’ એ
 દોર હાથમાં રાખવો. વિકલ્પો આવે, પણ ચૈતન્યતત્ત્વ
 તે હું છું - એવો વારંવાર અભ્યાસ કરવાથી દૃઢતા
 થાય.” ૧૮.



૧૮ (મો બોલ). ‘દૃષ્ટિ દ્રવ્ય ઉપર રાખવાની છે.’ એકલો માલ છે ! દૃષ્ટિ દ્રવ્ય એટલે ત્રિકાળ વસ્તુ જે છે, ત્રિકાળી જ્ઞાયક દ્રવ્ય વસ્તુ છે એ પર્યાયથી પણ ભિન્ન છે. તેના ઉપર દૃષ્ટિ (રાખવાની છે) એટલે પર્યાય(ની) દૃષ્ટિ તેના ઉપર રાખવાની છે. જેમાં પર્યાય નથી તેમાં પર્યાય ને દૃષ્ટિ રાખવાની છે. એમાં રાગ તો નથી (એટલે) જ્ઞાયકભાવમાં રાગ તો નથી પણ વર્તમાન પર્યાય છે એ (પણ) એમાં નથી. એ પર્યાયને એનામાં જોડવી - એ તરફી વાળવી છતાં પર્યાયમાં દ્રવ્ય આવતું નથી. છતાં પર્યાયમાં દ્રવ્યનું સામર્થ્ય છે. તેનું જ્ઞાન ને

અનુભવ આવે (છે). એટલે એમ કહે છે કે દ્રવ્ય ઉપર દૃષ્ટિ રાખવાની છે.

‘વિકલ્પો આવે પણ દૃષ્ટિ એક દ્રવ્ય ઉપર છે.’ વિકલ્પ તો આવે - શુભ આવે, અશુભ આવે, પુણ્ય-પાપનાં પરિણામ પણ આવે, પણ દૃષ્ટિ તો અંદર દ્રવ્ય ઉપર પડી છે. ધૂવના ધ્યેય ઉપરથી દૃષ્ટિ ફરે નહિ. દરિયામાં વહાણ ચાલે છે (તે) ધૂવનાં તારે ચાલે છે. ધૂવનો તારો એક સરખો જ રહે છે. એના ઉપર વહાણ ચાલે. એમ આ ધૂવ ચૈતન ભગવાન - એની દૃષ્ટિ રાખીને ગમે તે પરિણામ આવે પણ દૃષ્ટિ ધૂવ ઉપર રહે તો અનું વહાણ હાલે, નહિતર અનું વહાણ નહિ હાલે. મોક્ષનો માર્ગ તો હાલશે નહિ તો નહિ હાલે, એમ કહે છે.

આહા...હા...! દૃષ્ટિ દ્રવ્ય ઉપર રાખવી. દ્રવ્ય એટલે આ પૈસો નહિ હો...! દ્રવ્ય એટલે વસ્તુ. જેમાં શરીર તો નથી, વાણી તો નથી, રાગ તો નથી, હું પર્યાય પણ નથી. એવું જે ત્રિકાળી દ્રવ્ય એના ઉપર પર્યાયની દૃષ્ટિ રાખવી. દૃષ્ટિ છે એ પર્યાય છે. પણ એનો વિષય છે તે દ્રવ્ય છે. આહા...હા...! આવું જીણું પડે છે.

‘દૃષ્ટિ દ્રવ્ય ઉપર રાખવાની છે. વિકલ્પો આવે પણ દૃષ્ટિ એક દ્રવ્ય ઉપર છે. જેમ પતંગ આકાશમાં ઉડે....’ દાખલો આવે છે. પતંગ છે એ આકાશમાં ઉડે છતાં ‘....પણ દોર હાથમાં હોય છે,...’ દોર હાથમાં હોય. પતંગ ભલે ઉડે, આધે જાય પણ દોર હાથમાં હોય. આહા...હા...! ‘....તેમ ‘ચૈતન્ય છું’ એ દોર હાથમાં રાખવો.’ આહા..હા...! હું તો એક જાણનાર દેખનાર, જ્ઞાતાદૃષ્ટા ચૈતનરસના રસથી ભરેલો ભગવાન એ હું છું. એ દૃષ્ટિ રાખીને પછી વિકલ્પ ભલે હો ! પતંગ ભલે ઉડે પણ દોરો હાથમાં છે. એમ દૃષ્ટિ દ્રવ્ય ઉપર રાખીને વિકલ્પ ભલે હો તો એને જાણો પણ એને પોતાના માને નહિ. આહા..હા...!

‘જેમ પતંગ આકાશમાં ઉડે પણ દોર હાથમાં હોય છે, તેમ ‘ચૈતન્ય છું’ એ દોર હાથમાં રાખવો.’ આ તો રાતે બોલાઈ ગયેલું ને થોડું થોડું લખાયેલું છે એકલો માલ ભર્યો છે ! આહા..હા...! ગુજરાતી ભાષા (છે) પણ સાધારણ (છે) (એટલે) હિન્દીમાં સમજાય એવું છે. હિન્દીમાં ન સમજાય એવું નથી.

મુમુક્ષુ : આપ હિન્દીમાં બોલો તો ગુજરાતીવાળા સમજ શકે છે.

પૂજ્ય ગુરુદેવશ્રી : હિન્દીવાળા ને સમજાય, ગુજરાતીવાળા બરાબર ન સમજે.

‘જેમ પતંગ આકાશમાં ઉડે પણ દોર હાથમાં હોય છે, તેમ ‘ચૈતન્ય છું’ ‘એ દોર હાથમાં રાખવો.’ વિકલ્પો આવે, પણ ચૈતન્યતત્ત્વ તે હું છું. -’ ચૈતન્યતત્ત્વ તે હું છું. જાણનાર-દેખનાર તત્ત્વ જે આત્મા છે, જેની સત્તાના હોવામાં (આ બધું) જણાય છે એ જાણનારો છે એ જાણવાની (જણાવા યોગ્ય) ચીજથી ભિન્ન છે, એના ઉપર દૃષ્ટિ રાખવી. જાણનારો જણાનાર ચીજથી ભિન્ન છે, એના ઉપર દૃષ્ટિ રાખવી. જે જણાય છે તેના ઉપર દૃષ્ટિ ન રાખવી. આહા..હા..હા...!

ઓલી તો સહેલી વાત હતી - વ્રત કરવા ને અપવાસ કરવા ને પૂજા કરવી ને ભક્તિ કરવી ને દાન કરવું ને દયા કરવી, સહેલું સટ હતું લ્યો ! અને આ આવું મૌંધું નીકળ્યું ! સહેલું કંઈ ન હતું રખડવાનું બધું હતું ! એ કરી કરી ને ચારગતિના ભવ કર્યા છે. આહા....! અનંતવાર મુનિપણું પણ ધારણ કર્યું. આવે છે ને ? પૂર્વ અનંતવાર મુનિપણું ધારણ કર્યું પણ કિયાકાંડ પર દૃષ્ટિ (હતી). જે દયા-દાન-વ્રત, ભક્તિ ને પૂજા એના ઉપર દૃષ્ટિ (હતી). (તો) એ તો રાગ ઉપર દૃષ્ટિ છે. આત્મા ઉપર દૃષ્ટિ નહિ.

‘મુનિવ્રત ધાર અનંત બૈર ગ્રિવેક ઉપજાયો’ મુનિવ્રત ધાર -

મુનિત્રતને ધારીને, અનેકવાર ત્રિવેક ઉપજાયો. નવમી ત્રિવેકમાં ગયો. ‘પણ આત્મ જ્ઞાન બિન લેશ સુખ ન પાયો.’ પણ આત્માના જ્ઞાન વિના, રાગથી ભિન્ન પડ્યાં વિના આત્માનો આનંદ ન આવ્યો. કેમકે પંચ મહાત્રતનાં પરિણામ (છે) એ પણ દુઃખરૂપ છે. આહા..હા...! પંચમહાત્રતનાં પરિણામ એ આસ્ત્રવ છે. એ શુભભાવ છે, એ દુઃખ છે. તેથી કહ્યું કે ‘મુનિત્રત ધાર અનંત બૈર ત્રિવેક ઉપજાયો.’ પણ આત્માના જ્ઞાન વિના એને આનંદના અંશનો સ્વાદ આવ્યો નહિ. પંચમહાત્રતના પરિણામમાં આનંદ નથી દુઃખ (છે) ને રાગ છે. આહા..હા...! આવું આકરું બેસે શી રીતે ? હજુ બહારનાં નિવૃત્તિમાં કાંઈ ઠેકાણાં ન મળે એને (બેસે શી રીતે) ? બાપુ ! કરવું પડશે આ ! આ વિના એને સુખ (નહીં મળે).

જે જે દિવસો જાય છે તે તે મૃત્યુની સમીપે જાય છે. જે દેહની જે મુદ્દત લઈને આવ્યો છે તે મુદ્દત છે એ પાકી છે એક સમય ફરે એવો નથી. જે ક્ષેત્રે, જે કાળે, જે નિમિત્તે, જે સંયોગમાં દેહ ધૂટવાનો તે ધૂટવાનો, ધૂટવાનો ને ધૂટવાનો ! લાખ ઇન્દ્રો આવે તોપણ એનો એક સમયનો ફેરફાર એ કરી શકે એવું નથી. તો દેહની (સ્થિતિનાં) જેટલાં સમયો - દિવસો જાય તે મૃત્યુની સમીપે જાય છે. એ મૃત્યુ આવીને એકવાર ઊભું રહેશે તો આ દેહ ધૂટી જશે.... ફડાક દઈને...! બધુંય એનું પડ્યું રહેશે. રૂપિયા, બાયડી ને છોકરાં.... આહા...હા...!

એક વાર નહોતું ગાયું ? એકવાર ભાવનગર(થી) (એક) વૈરાગી આવ્યો હતો. (એ એમ ગાતો હતો) ‘ઉંચા મંદિરને માળીયા - સોડ તાણીને સૂતો, કાઢો કાઢો રે એને સૌ કહે. જાણો કે જન્મ્યો જ નહોતો.’ ‘ઉંચા મંદિરને માળીયા’ ઉંચા મંદિરને માળીયા સોડ તાણીને સૂતો (અટલે) મરી ગયો એ ! આહા..હા...! એને કોણ શરણ છે ? પણી કહે છે કે ‘આ રે કાયામાં હવે કાંઈ નથી.’ સત્ત્રી જોવે છે આ કાયામાં

હવે કાંઈ નથી. એમ ટગ-ટગ ઉભી જોતાં ધૂસકે ધૂસકે રોવે હાય..હાય...! આ લઈ ગયા ! બાપુ ! એ તો દેહની સ્થિતિ છે ને એ થવાની જ ! થવાની જ....! એમાં ફેરફાર થવાનો નથી. કમબદ્ધમાં દેહની સ્થિતિનો (ધૂટવાનો) જે સમય (છે) તે આવ્યે જ ધૂટકો છે. એમાં - કમબદ્ધમાં કાંઈ ફેરફાર પડે એવું નથી. આહા..હા...! દાક્તરનાં ઈન્જેક્શન કામ ન આવે ત્યાં !

મુમુક્ષુ : કમબદ્ધમાં જીવી જાવાનું હોય તો કામ આવે ને !


પૂજ્ય શુરુદેવશ્રી : (તોપણ) કામમાં ન આવે. દાક્તર પોતે મરી જાય છે ને !

ભાવનગરનો મોટો દાક્તર હતો. એ આમ ઓપરેશન કરતો હતો. એમાં (કહે કે) મને કાંઈક થાય છે. મને કાંઈક દુઃખ થાય છે. એમ કીધું ત્યાં ખુરશીએ બેઠો અને દેહ ધૂટી ગયો. દાક્તર આખી ઈસ્પીટાલનો સર (હતો) મોટો ! કોણ દાક્તર ? દવા શું કરે ? ને ત્યાં દાક્તર પણ શું કરે ? દાક્તરનો દેહ ધૂટશે તો એને ખબર પણ નહિ પડે કે કેમ ધૂટયો આ ? આહા...હા...!

અહીં એ કહે છે. ‘....ચૈતન્ય છું’ એ દોર હાથમાં રાખવો. વિકલ્પો આવે, પણ ચૈતન્યતત્ત્વ તે હું છું - એવો વારંવાર અભ્યાસ કરવાથી દૃઢતા થાય.’ હું તો જાણનાર દેખનાર છું.’ વિકલ્પ આવે એ મારી ચીજ નથી. રાગ આવે, પુજ્ય પાપનો ભાવ થાય પણ એ મારી ચીજ નથી. એમ જાણતાં દૃઢતા થાય. આત્મામાં એની દૃઢતા થાય. જ્ઞાયક....જ્ઞાયક..... જ્ઞાયક....જ્ઞાયક.... જ્ઞાયક.... એનું પરિણમન થઈ જાય. જ્ઞાયક...જ્ઞાયક....જ્ઞાયક... થતાં જ્ઞાયકનું પરિણમન થઈ જાય. પરિણમન (થઈ જાય) એટલે આનંદની દશા પરિણમી જાય. એનું નામ સમ્યગ્દર્શન (છે). અને કમબદ્ધની અંદર અવસ્થાનું ફળ એ આવું. આહા..હા...! એના કમમાં એ (સમ્યગ્દર્શન) આવું. તે

કાળે તેને તે દૃષ્ટિ જો દ્રવ્ય ઉપર જાય તો એને આનંદનો અનુભવ થાય. એના કુમબદ્વારમાં એ ફળ આવે. કારણ કે કુમબદ્વારાણો દૃષ્ટિ દ્રવ્ય ઉપર રાખે છે. આહા..હા... ! કમે કમે થવાનું તે જ થશે, એમાં કાંઈ ફેરફાર થવાનો નથી. એની દૃષ્ટિ દ્રવ્ય ઉપર જાય છે, (અર્થાત્) જ્ઞાયક - ચૈતન્ય ઉપર જાય છે. એથી જ્ઞાયકને આનંદમાં અનુભવતા એનો દેહ છૂટે છે પણ જેને આ જ્ઞાયકની ખબર નથી એ ભગવાન.... ભગવાનનું સ્મરણ કરતાં દેહ છૂટે તો પણ તે શુભભાવ છે, એ કાંઈ ધર્મ નથી.

એ અહીં કહે છે :....વિકલ્પો આવે, પણ ચૈતન્યતત્ત્વ તે હું છું - એવો વારંવાર અભ્યાસ કરવાથી દૃઢતા થાય.' આહા..હા..! હવે જરી થોડું આકરું આવ્યું.



- “જ્ઞાનીને અભિપ્રાયમાં રાગ છે તે જેર છે, કાળો
- સર્પ છે. હજુ આસક્તિને લઈને જ્ઞાની બહાર થોડા
- ઉભા છે, રાગ છે, પણ અભિપ્રાયમાં કાળો સર્પ
- લાગે છે. જ્ઞાનીઓ વિભાવની વચ્ચે ઉભા હોવા છતાં
- વિભાવથી જુદા છે, ન્યારા છે.’ ૧૮.’



‘જ્ઞાનીને....’ (અર્થાત્) ધર્મિને (એટલે કે) જેને આત્માનું જ્ઞાન થયું છે તેને આત્મા જેને જ્ઞાનવામાં આવ્યો તેને ‘....અભિપ્રાયમાં રાગ છે તે જેર છે....’ સમયસાર મોક્ષ અધિકારમાં કહ્યું છે શુભરાગ છે એ વિષકુંભ છે, જેરનો ઘડો છે. એ સમયસારના મોક્ષ અધિકારમાં દ્યા, દાન, પ્રત, ભક્તિનાં પરિણામને જેર કહ્યાં છે. એ વિષનો ઘડો કહ્યો છે ! જેરનો ઘડો....! આહા..હા....! કેમ બેસે ? વિષકુંભ આવે છે ને ? સમયસાર - મોક્ષ અધિકાર ! વિષકુંભ છે. એ અહીં કહે છે.

મુમુક્ષુ : એ તો મુનિને લાગુ પડે ને ?

પૂજ્ય ગુરુદેવશ્રી : આ તો અજ્ઞાનીને લાગુ પડે એની વાત છે. અજ્ઞાની રાગને જેર માને નહિ ને મીઠાશ માને તો મિથ્યાદાઢિ છે. ‘જ્ઞાનીને અભિપ્રાયમાં રાગ છે તે જેર છે....’ અજ્ઞાનીને અભિપ્રાયમાં રાગ તે અમૃત છે. રાગ તે સર્વસ્વ છે. એણે રાગ સિવાયની અંદર ચીજ છે એ તો જોઈ નથી અને જોવાનો પ્રયત્ન કર્યો નથી. આહા..હા..! એ કહ્યું ને પહેલાં ? ‘મુનિત્રત ધાર અનંત બૈર ત્રિવેક ઉપજાયો, પણ આત્મજ્ઞાન બિન લેશ સુખ ન પાયો.’ આત્માના જ્ઞાન વિના અંશે પણ આનંદનો સ્વાદ એને આવ્યો નહિ.

એ અહીં કહે છે - ધર્મિને અભિપ્રાયમાં રાગ છે તે જેર છે, ‘....કાળો સર્પ છે.’ કાળો નાગ છે ! આહા..હા....! હવે અહીંયા તો (અજ્ઞાની લોકો) શુભ ભાવમાં ધર્મ મનાવે છે ! શુભભાવ આવે, અશુભ ટાળવા - અશુભથી બચવા શુભ(ભાવ) આવે, જ્ઞાનીને પણ આવે; ભક્તિનો, વંદનાનો, પૂજાનો ભાવ આવે, પણ છે તે જેર ! આત્માના અમૃત સ્વરૂપથી વિરુદ્ધ છે (માટે) એને જેર કહેવામાં આવે છે. જેરથી વિરુદ્ધ આત્માનું સ્વરૂપ (છે) તેને અમૃત કહેવામાં આવે છે. આહા..હા..હા....! આકરું પડે જગતને..!

‘જ્ઞાનીને અભિપ્રાયમાં....’ અભિપ્રાયમાં એટલે શું ? શ્રદ્ધામાં -

પ્રતીતિમાં રાગ છે તે જેર છે, કાળો નાગ છે. આહા..હા..હા...! ‘હજુ આસક્તિને લઈને શાની બહાર થોડા ઊભા છે,...’ આત્માનું શાન થયું, સમકિત થયું છતાં હજુ આસક્તિ હોય છે, રાગ હોય છે. (પૂર્ણ) વીતરાગ થાય નહિ ત્યાં સુધી તેને રાગ આવે. પણ એ રાગને જેર તરીકે જાણે છે. (સ્વરૂપમાંથી) બહાર થોડા આવે, આત્માના સ્વરૂપમાંથી નીકળીને ધર્મને પણ જરી રાગ આવે તો ખરો. જ્યાં સુધી પૂર્ણ વીતરાગ ન થાય ત્યાં સુધી રાગ આવે. પણ એ રાગ અભિપ્રાયમાં કાળો સર્પ લાગે. કાળો સર્પ એટલે કાળો નાગ જેમ જેરીલો (હોય એવો લાગે). આહા..હા...હા....!

હમણાં ત્યાં સોનગઢ ઈસ્પીતાલમાં (એક પ્રસંગ બની ગયો). ઈસ્પીતાલ છે ને ? ક્ષય, ક્ષયની ! એમાં એક મોટો દાક્તર હતો, વ્યો ઠીક ! એ દાક્તર આમ બેઠો એમાં નીચે નાગણી નીકળી હશે. (તો) બેસવામાં નાગણી ઉપર આમ પગ આવી ગયો. નાગણી નીકળીને પગ આવ્યો (એટલે નાગણી એ) ડંશ માર્યો. ને ત્યાં ને ત્યાં મરી ગયો ! હમણાં ત્યાં સોનગઢમાં બન્યું છે. દાક્તરને સર્પ - નાગણી કરડયો ! તરત મરી ગયો, નાગણી જીવતી રહી ! બીજા આસપાસના માણસો ભેગાં થયા ને ! પગ દબાઈ ગયો ને જરી ઉપચાર કરીને જીવવા દીધી (એટલે) મરી ન ગઈ અને આ દાક્તર મરી ગયો ! કરડયો ભેગો ! નાગણીએ આમ પગ કરડયો ને દેહ છૂટી ગયો. હમણાં સોનગઢમાં બન્યું છે.

એ (જેમ) જેર છે, એમ રાગ પણ જેર છે. એ જેરને (રાગને) જો પોતાનો માને તો ડંખ (મારી એમ) મરી ગયા. એના આત્માના સ્વરૂપની શાંતિ મરી જાય છે. એનો જ્ઞાયક ભાવ સત્તામાં મરી જાય છે. એની શ્રદ્ધા એને રહેતી નથી. આહા..હા...! રાગને જો કાંઈપણ ઠીક માને તો રાગ વિનાની ચીજને તે અઠીક માને છે ! (તેનો)

અનાદર કરે છે. આહા..હા....! ‘દ્વેષ અરોચક ભાવ.’ આત્મા પ્રત્યે જેને રાગ નથી - પ્રેમ નથી અને રાગ પ્રત્યે જેને પ્રેમ છે. તેને આત્મા પ્રત્યે દ્વેષ છે, સમજાય છે કાંઈ ? જેને રાગ પ્રત્યે પ્રેમ છે. તેને આત્મા પ્રત્યે દ્વેષ છે, આત્મા પ્રત્યે તેને અરુચિ છે. રાગ પ્રત્યે જેને રુચિ છે - જેને રાગ પ્રત્યે રુચિ છે, તેને આત્મા પ્રત્યે અરુચિ છે. અરુચિ છે તે દ્વેષ છે. આહા..હા....! શૈતાંબરમાં આનંદઘનજી એક થઈ ગયા છે. એણે એ શબ્દો લીધાં છે કે ‘દ્વેષ અરોચક ભાવ’ - તને શાયક સ્વરૂપ ન રુચે અને રાગ જો રુચે તો તને આત્મા ઉપર દ્વેષ છે. આહા..હા....! ‘દ્વેષ અરોચક ભાવ’ - આત્મા સુખ (સ્વભાવી) આનંદકંદ છે, એ રુચે નહિ - એ જ દ્વેષ છે. એ અરોચક (ભાવ) છે તે જ દ્વેષ છે અને દ્વેષ છે તે ઝેર છે. આહા..હા....! આકરી વાત છે, ભાઈ ! લોકોમાં શુભભાવો ને તો ધર્મ મનાવે છે. (કહે છે) શુભભાવ કરો - કરતાં-કરતાં (ધર્મ) થશે ! લસણ ખાતાં ખાતાં કસ્તુરીનો ઓડકાર આવશે. ! એવું છે.

(અહીં કહે છે) ‘....આસક્તિને લઈને જ્ઞાની બહાર થોડા ઊભા છે, રાગ છે પણ અભિપ્રાયમાં કાળો સર્પ લાગે છે.’ આહા..હા....! ધર્મી જીવને અભિપ્રાયમાં રાગ નાગ જેવો - કાળા નાગ જેવો દેખાય છે આહા..હા....! અજ્ઞાનીને રાગથી પ્રેમ (છે), (તેના) પ્રેમવાળો છે, એને રાગનો જ પ્રેમ છે. આત્મા પ્રત્યે તેને દ્વેષ છે. આહા..હા....! આવું સાંભળવું કઠણ પડે અંદર ! અહીં તો શુભભાવને ઝેર કીધો છે. અભિપ્રાયમાં કાળો સર્પ (લાગે છે).

‘જ્ઞાનીઓ વિભાવની વચ્ચે ઊભા હોવા છતાં....’ ધર્મી જીવને, આત્માનું જ્ઞાન સ્વરૂપ રાગથી તિન્ન છે, એવો અનુભવ થયો (હોવા) છતાં, રાગના સંયોગની વચ્ચે ઊભા હોય તેવા (દેખાય) છતાં ‘....વિભાવથી જુદા છે,...’ આહા..હા....! વિભાવના પરિણામમાં ઊભો

છે છતાં તેનાથી જુદો છે. એ વિભાવ મારો નથી, વિભાવ સ્વભાવ એ વિકાર ને જેર છે. - મારું અમૃત સ્વરૂપ એ વિભાવથી જુદું છે. એમ ધર્માને - સમકિતીને અનુભવમાં આવ્યા વિના રહેતું નથી. અને અનુભવમાં એમ ન આવે અને રાગનો પ્રેમ રહે તો (તેને) આત્મા પ્રત્યે દ્વેષ છે ને (તે) મિથ્યાદૃષ્ટિ છે. આહા.....! પછી ભવે જૈન સંપ્રદાયમાં જન્મ્યો હોય. પણ રાગ પ્રત્યે પ્રેમ છે ને સ્વભાવ પ્રત્યે દ્વેષ છે (તો તે મિથ્યાદૃષ્ટિ છે). વિશેષ કહેશે....



આ આત્મા છે તે જ્ઞાયક અખંડ સ્વરૂપ છે. તેમાં રાગ, કર્મ કે શારીર તો તેના નથી પણ પર્યાયમાં ખંડખંડ જ્ઞાન છે તે પણ તેનું નથી. જડ-ઈન્દ્રિય તો તેના નથી પણ ભાવ-ઈન્દ્રિય ને ભાવ-મન પણ તેના નથી. એક એક વિષયને જાણતી જ્ઞાનની પર્યાય છે એ ખંડખંડ જ્ઞાન છે. એ પરાધીનતા છે, પરવશતા છે, એ દુઃખ છે. (પરમાગમસા ૨-૩૮૬)



• “ચૈતન્યને ચૈતન્યમાંથી પરિણામેલી ભાવના એટલે
 • કે રાગ-દેખમાંથી નહિ ઊગેલી ભાવના - એવી યથાર્થ
 ભાવના હોય તો તે ભાવના ફળે જ છૂટકો. જો
 ન ફળે તો જગતને - ચૌદ બ્રહ્માંડને શૂન્ય થવું પડે,
 અગર તો આ દ્રવ્યનો નાશ થઈ જાય. પરંતુ એમ
 બને જ નહિ. ચૈતન્યના પરિણામની સાથે કુદરત
 • બંધાયેલી છે - એવો જ વસ્તુનો સ્વભાવ છે. આ,
 • અનંતા તીર્થકરોએ કહેલી વાત છે.” ૨૧.



પ્રવચન-૪, વચનામૃત-૨૧થી ૨૫

આ વચનામૃત, ૨૧મો બોલ છે, ૨૦ (બોલ) તો ચાલ્યાં. વિચાર કરવામાં જરી અવકાશ હોય એને સમજવા માટે આ વાત છે, બાપુ ! આહા..! જેને હજુ લૌકિક નીતિનાં ઠેકાણાં ન હોય એને આ વાત સાંભળવા પણ મળે નહિ. સાંભળવા મળે તો એને એ રુચે પણ નહિ. લૌકિક નીતિ (એટલે) જેને દારુ, માંસ ને પરસ્ત્રીનો ત્યાગ એ અનૈતિકનો તો ત્યાગ પહેલો છે. દારુ, શરાબ, માંસ અને પરસ્ત્રી. એનો ત્યાગ તો પહેલેથી (જો) ન હોય તો એ નરકગામી જીવ છે. એને માટે આ વાત નથી. આહા..હા...!

‘ચૈતન્યને ચૈતન્યમાંથી પરિણમેલી ભાવના....’ છે શર્ષ ? એ શું કહે છે ? આ ચૈતન્ય આનંદ સ્વરૂપ ભગવાન (એવા) ચૈતનને ચૈતન્યમાંથી પરિણમેલી (અર્થાત્) અંતરમાંથી થયેલી દશા. જેને સંસારના પાપના પરિણામ તો જાણે ન હોય, પણ જેને પુણ્યના પરિણામ(ની) પણ રૂચિ અંદરમાં ન હોય. જેને પાપનાં પરિણામ તીવ્ર છે એને તો આ સાંભળવામાં પણ અંતર(માં) ન રૂચે. એવી ચીજ છે ભગવાન !

મુમુક્ષુ : અમને ધૂટવા માટે તો કંઈ રસ્તો તો જોઈએ ને ?

પૂજ્ય ગુરુદેવશ્રી : આ રસ્તો (છે). એ જ કહે છે ને ભગવાન !

‘ચૈતન્યને ચૈતન્યમાંથી પરિણમેલી ભાવના....’ આ ધૂટવાનો રસ્તો ! પહેલા શર્ષદમાં બેનની વાણી. અનુભવની વાણી છે.

અસંખ્ય અબજ વર્ષનું જાતિસ્મરણ જ્ઞાન છે. જાતિસ્મરણ એટલે આ જાતિ પહેલા ભવ... પહેલા ભવ... પહેલા ભવ... પહેલા ભવ... એવા નવ ભવ, એનું બહેનને પ્રત્યક્ષ જ્ઞાન છે એનાં અસંખ્ય અબજ વર્ષ થાય છે. કેમકે સુધર્મ સ્વર્ગમાં ગયા હતાં. એમાં એમને કાલની વાત જેમ યાદ આવે એમ અસંખ્ય અબજ (વર્ષની) વાતો યાદ આવી છે. એ વાત આવતાં એને પહેલેથી એવું અંદરથી ઊળ્યું કે લૌકિક નીતિના જેને ઠેકાણાં નથી એને તો આ ચૈતન્યની વાત કોઈ રીતે બેસશે નહિ. સમજાય છે કાંઈ ?

જેને દારુ, માંસ, માઇલા અને પરસ્ત્રીનો ત્યાગ નથી. એને તો નૈતિક જીવનનાં પણ ઠેકાણાં નથી. આહા..હા..! અહીં તો લોકોત્તર નીતિની વાત ચાલે છે. એ લૌકિક નીતિ છે. એવું તો સાધારણ સજ્જન જીવને એવી સ્થિતિ હોય નહિ. દારુ, માંસ, માઇલી, પરસ્ત્રી એ સાધારણ લૌકિક નૈતિક જીવનમાં પણ તે વાત હોઈ શકે નહિ. આહા..! અહીંથા તો એ ઉપરાંત જેને આત્માનું કલ્યાણ કરવું હોય (એની વાત છે). ઓલામાં તો નરક ને નિગોદમાં ભવ છે.

જેને ‘ચૈતન્યને ચૈતન્યમાંથી પરિણમેલી....’ એ શું કીધું ? ચૈતન્ય સ્વરૂપ જે પુણ્ય ને પાપના વિકલ્પથી રહિત છે. તેવા ચૈતન્યને ચૈતન્યમાંથી પરિણમેલી (એટલે) એમાંથી થયેલી દશા. આહા..હા....! જરી જીણી વાત છે, પ્રભુ ! (પણ) વાત તો એવી છે. આ કાંઈ નવી નથી. જૈન પરમેશ્વર તીર્થકરદેવ ત્રિલોકનાથ અનાદિથી એ વાત કરી રહ્યાં છે. એ વાત કાંઈ નવી છે નહિ. એને સમજવા માટે નવી લાગે પણ પરમાત્માની વાણી - જિનેશ્વર ત્રિલોકનાથ એની દિવ્યધ્વનિ મહાવિદેહમાં તો અનાદિથી ચાલે છે. અહીંયા (ભરત ક્ષેત્રમાં) તીર્થકરનો વિરહ પડે. મહાવિદેહમાં કોઈ દિ' તીર્થકરનો વિરહ ન હોય. આહા..હા....! ત્યાં પણ અનંતવાર જન્મ્યો છે અને સમોસરણમાં પણ ગયો છે. પણ અંતરમાં અંદર આત્મામાં ઘા વાગ્યો નથી. આહા..હા....! એ બહારનાં પ્રેમની રુચિમાં પડી ને ત્યાંને ત્યાં અથડાણો ! આહા..હા..હા....!

અહીં કહે છે (એ) જરી સૂક્ષ્મ વાત છે. બેન થોડું બોલી ગયા. એમાં દીકરીઓ બેઠી હશે. બેનની નીચે ૬૪ બાલ બ્રહ્મચારી દીકરીઓ છે. બાળ બ્રહ્મચારી હો....! ઘણાં લાખોપતિની દીકરીયું અને અંગેજી ભણતર, આ ભણતર શું તમારું કહેવાય એ ? (ગ્રેજ્યુએટ) ગ્રેજ્યુએટ લો ! ભાષા તમારી ભૂલી જવાય છે ! આ ધર્મની ભાષા આવતાં આ લૌકિક ભાષા ભૂલી જવાય છે. એ ગ્રેજ્યુએટ... ગ્રેજ્યુએટ... થયેલી દીકરીયું છે ! એની પાસે આ બોલેલાં એમણે (આ) થોડું લખી લીધેલું, તે આ બહાર આવ્યું. નહિતર તો (બહાર) આવે નહિ. એ તો બહારથી મરી ગયેલાં છે. (ચાલતાં જુઓ તો જાણો) મડહું હાલે ! અંતર અતીન્દ્રિય આનંદ એટલો ઉભયો છે કે જેના રસ આગળ કોણ સામું જોવે છે ને કોણ પગે લાગે છે, એની દરકાર કાંઈ નથી ! એમાં રાત્રીમાં આ વચન નીકળી ગયાં છે !

પ્રભુ ! ચૈતન્યને (એટલે) આ આત્માને ચૈતન્યમાંથી (એટલે) આત્મામાંથી પરિણમેલી (ભાવના), પરિણમેલી કેમ કીધું ? કે એકલી કલ્પના - જાગપણાની ધારણા કરી અને રાખી એમ નહિ, પણ તે અંદર પરિણમ્યું છે. આત્મા જ્ઞાનાનંદ છે તે દશા થઈ છે. જાગપણું-ધારણા રાખીને વાત કરી નથી. આહા..હા..હા....!

‘ચૈતન્યને ચૈતન્યમાંથી પરિણમેલી....’ શબ્દો થોડાં છે પણ ભાવ ઘણાં ઊંચા છે ! આહા..હા....! સમજાય છે કાંઈ ? ચૈતન્યને (એમ કહ્યું તો) ચૈતન્ય કહેવો કોને ? (કે) એ પરમ આનંદ ને પરમ જ્ઞાનની શક્તિનો પિંડલો, અતીન્દ્રિય આનંદ ને સત્ત્વચિદાનંદ પ્રભુ, દ્વય સ્વભાવ જે અનાદિ અનંત (છે) એ ચીજ ને તો આવરણ પણ નથી એવી ચીજ અંદર છે. એવી ચીજની દૃષ્ટિ થઈને ચૈતન્યને ચૈતન્યમાંથી (એટલે) એમાંથી પરિણમેલી દશા. આહા....! એટલે કે સમ્યગુર્દર્શનની પર્યાય પ્રગટ કરવાની ભાવના. સમજાય છે કાંઈ ? વાત તો અહીં બાપુ ! ભવના અભાવની છે પ્રભુ ! બાકી બધું ઘણું જોયું છે અહીં તો ! આ ચીજને અમે ઉર વર્ષથી તો જોઈએ છીએ.

ઘરની દુકાન હતી ત્યાં પણ હું તો શાસ્ત્ર જ વાંચતો. ઘરની મોટી દુકાન ચાલે છે, પાલેજમાં છે. પાંચ વર્ષ ત્યાં દુકાન ચલાવી પણ હું તો આ શાસ્ત્ર જ વાંચતો. પૂર્વનાં સંસ્કાર હતા ને ! ત્યારથી અંદરથી ઊગેલી વાત છે કે ‘ચૈતન્યને ચૈતન્યમાંથી પરિણમેલી....’ આહા....હા....! રાગ-દ્વેષ નહિ, પુણ્ય-પાપ નહિ. આહા....! જેનાં નૈતિક જીવન પણ ઊંચા હોય છે, એ જીવન તરફનું પણ લક્ષ નહિ. આહા..હા....! અંતરના ચૈતન્યમાંથી ચૈતન વસ્તુ છે તેવી દૃષ્ટિ થતાં તેમાંથી નીકળેલી પરિણમેલી દશા. આહા..હા....! એ ચૈતન્યના પ્રવાહમાંથી પરિણતિમાંથી અવસ્થાનો પ્રવાહ આવ્યો. જેમ કૂવામાંથી અવેડામાં પાણી આવે એ પ્રાપ્તની પ્રાપ્તિ છે. એ કૂવામાં હતું એ

અવેડામાં આવ્યું. અવેડો કહે છે ને ? આહા..હા...! એમ ચૈતન્યમાં અંદર વસ્તુથી આહા..હા..હા...! એમાંથી પરિણમીત થયેલી દશા એ ‘...ભાવના એટલે કે રાગ-દ્વેષમાંથી નહિ ઊગેલી...’ આહા..હા...! જીણી વાત તો છે પ્રભુ ! તારી પ્રભુતાની વાત તો બાપા ભગવાન પણ પૂર્ણ કહી શક્યા નથી. આહા.....!

જે સ્વરૂપ સર્વજો દીઠું જ્ઞાનમાં
 જે સ્વરૂપ સર્વજો દીઠું જ્ઞાનમાં,
 કહી શક્યા નહિ તે પણ શ્રી ભગવાન જો.
 તે વાણીને અન્ય વાણી તે શું કહે !
 અનુભવગોચર માત્ર રહ્યું તે જ્ઞાન જો.’

શ્રીમદ્ રાજચંદ્ર થઈ ગયાં છે. તુઝ વર્ષની ઉમરે દેહ છૂટી ગયો છે. પણ એ એકાવતારી થઈ ગયાં છે. મુંબઈમાં લાખોનો જવેરાતનો વેપાર હતો. છતાં અંદરમાં ભિન્ન પડી ગયેલાં. નાળિયેરનો ગોળો જેમ છૂટો પડે એમ ધર્મને સમ્યગુર્દર્શનમાં રાગથી અને દેહથી અંદર (ચૈતન્ય) ગોળો ભિન્ન પડી ગયો હોય છે. આહા..હા...!

એ શ્રીમદ્, તુઝ વર્ષની ઉમરમાં દેહ છૂટી ગયો છતાં પણ આ અનુભવની દૃષ્ટિના જોરથી એટલું બધું આવ્યું હતું કે અમારે હવે એકાદ ભવ કરવાનો છે, બાપુ ! અમે હવે અમારા સ્વદેશમાં જવાના છીએ. અમારો સ્વદેશ અંદર આ ચૈતન ભગવાન એ અમારો દેશ છે. આ (બહારનો) દેશ નહિ. અરે...! પુણ્ય ને પાપના પરિણામ પણ પ્રભુ અમારો દેશ નહિ. એ વાત અંદર બહેનના (વચ્ચનામૃતમાંથી) આવી ગઈ, પરમ દિ' કહી હતી. ૪૦૧ બોલ છે. આહા..હા...! આ તો સંસારથી પાગલ થાય તેની વાતું છે !

(અહીંથા) કહે છે કે જેની ભાવના ચૈતન્યસ્વરૂપ ભગવાન (આત્મા) ! એમાંથી ઊગેલો, પ્રગટેલો અંકુરો પરિણમીને તે પર્યાય -

ભાવના કેવી હોય છે ? કે જેમાં પુણ્ય ને પાપ, રાગ-દ્રેષ રહિત
ભાવના હોય છે. આહા..હા...! છે (અંદર) ‘...એટલે કે રાગ-દ્રેષમાંથી
નહિ ઉગેલી ભાવના....’ આહા..હા..હા...!

અરેરે...! આવો અવતાર મણ્યો ને એમાં જો આત્માનું હિત કાંઈ
કર્યું નહિ (તો) ફરીને મનુષ્યપણું પ્રભુ જ્યારે મળશે ? ચોરાસીના
અવતારમાં અનંત કાળથી રખડી મર્યાદા છે. નરક ને નિગોદનાં
દુઃખો....! તારા દુઃખો દેખી દેખનાર ને રોણાં આવ્યા છે બાપા !
એવાં દુઃખો સહન કર્યા છે. પણ ભૂલી ગયો ! જરી કાંઈ બહારની
સગવડતા મળી, બે-પાંચ કરોડ રૂપિયા મણ્યાં ને છોકરાં-છોકરી કંઈક
ઠીક થયા ને શરીર જરી રૂપાણું મણ્યું ને થઈ રહ્યું..! મરી ગયો
એમાં ! મારી ચીજ અંદર કોણ છે ? એને જોવા માટે, વિચારવા
માટે અવકાશ પણ લેતો નથી !!

અહીં કહે છે કે આહા..હા...! ચૈતન્યમાંથી ઉગેલી ભાવના રાગ-
દ્રેષ રહિત (હોય છે). રાગ-દ્રેષ રહિત...! આહા...! અહીં તો ધર્મની
વાત છે ને પ્રભુ ! ધર્મ (પ્રાપ્ત થયાં) પહેલાં નૈતિકની તો વાત કરી.
નૈતિક જીવન તો હોવું જ જોઈએ. સાધારણ પ્રાણી - સજજન જેને
કહીએ એને પણ દારુ, માંસ ને પરસ્તી તો હોય જ નહિ. સર્વ (સ્ત્રીઓ)
દીકરીયું માતા ને બેન સમાન એને તો હોય છે. આહા..હા...! એવું
તો જેનું નૈતિક જીવન હોય છે.

એવા જીવનમાંથી જ્યારે ચૈતન્યમાંથી પરિણમેલી પર્યાય આવે
છે, એ રાગ ને દ્રેષ વિનાની થયેલી દશા આવે છે. આહા..હા..!
થોડું આકરું લાગે પણ પ્રભુ ! સાંભળજે હો...! કઠણ લાગે તોપણ....!
બીજી વાત શું કરીએ ? અહીં તો ૪૫ વર્ષથી આ વાત હાલે છે.
૪૫ વર્ષ થયાં ! ૪૫ આ થયાં ને ૪૫ આ થયાં (એટલે) સંસારમાં
૪૫ વર્ષ ગયાં. સંસારમાં તો ૨૩ વર્ષ થયાં પણ પછી આ સંપ્રદાયમાં

આમાં (મુહુપત્તીમાં) રહી ગયાં ને ! એમ કરીને ૪૫ થયાં ને ૪૫ અહીં (સોનગઢમાં) થયાં. પણ આ વાત ઉગેલી....! આહા..હા...હા....!

રાગ અને દ્રેષ્ટ વિનાની થયેલી ભાવના છે ? ‘....એવી યથાર્થ ભાવના હોય....’ એવી યથાર્થ ભાવના - યથાર્થ ભાવના કેમ કીધું ? કે શાસ્ત્રનું જાણપણું કરીને વાત ધારી હોય પણ અંદરની ભાવના ન હોય. આહા..હા....! શાસ્ત્રોને વાંચીને ધારી રાખ્યું હોય પણ અંદરમાં રાગ-દ્રેષ્ટ રહિત થઈ ને ચૈતન્યની ભાવના પરિણામેલી ન હોય. (અહીં તો યથાર્થ ભાવના થઈ હોય) એવા જીવની વાત લીધી છે.

એ જીવ જ્યારે ચૈતન્યમાં પરિણામે છે આહા..હા....! ભગવાન અંદર ચૈતન્યના નૂરનું પૂર છે ! ચૈતન્યનો ધ્રુવ પ્રવાહ છે. પાણીનો પ્રવાહ જેમ એકધારો આમ ચાલ્યો જાય છે. નદીનું પાણી જ્યારે ધોધમાર બે કાંઠે આવે...! અમારા ઉમરાળા - જન્મ ધામમાં મોટી નદી છે. પાણી આવે ત્યારે ૪-૫ માથોડાં પાણી આવે. કાંઠો ભરાઈ જાય, સામું જોઈ શકાય નહિ એટલું પાણી....!

અહીં એ કહે છે કે નદીનું પૂર એટલું જોરથી આમ પ્રવાહમાં ચાલતું હોય એના કરતાં પણ અનંત ગુણો પ્રવાહ અંદર આતમ(નો) ચૈતન્યપ્રવાહ છે ! આહા....! ચૈતન્યના તેજના - પ્રકાશના નૂરનું પૂર છે ! અરેરે....! એમાંથી ઉગેલી ભાવના (એટલે) ‘....એવી યથાર્થ ભાવના હોય....’ અહીં ‘યથાર્થ’ ઉપર વજન છે. કલ્યાણ કરીને (કંઈ પરિણામન થયું છે) એ નહિ પણ ‘યથાર્થ’ (ભાવના છે). જેવી ચીજ છે તેવી અંદર ભાવના હોય ‘....તો તે ભાવના ફિલ્યે જ છૂટકો.’ ‘તો તે ભાવના ફિલ્યે જ છૂટકો !’ (અર્થાતું) તે ભાવનામાંથી કેવળજ્ઞાન આવે જ છૂટકો ! બીજ ઊગી હોય ને પૂનમ ન થાય એમ ત્રાણકાળમાં બને નહિ. શું કીધું એ ?

બીજ ઊગે છે ને ? બીજ (ઉંઘા) પછી તેર દિવસે પૂનમ થાય જ. એ પૂનમ ન થાય એમ કોઈ દિ' બને નહિ. આહા..હા..હા....! એમ જેને આત્માના સમ્યક્રૂપી બીજડાં જ્યાં અંદર ઉંઘાં....! ભગવાન ચૈતન્યમૂર્તિ આનંદનો નાથ ! અંતરમાં રાગ ને દ્વેષના ભાવથી રહિત થઈ અંદર ચૈતન્યનું બીજ ઉંઘાં....! આહા..હા..! પરિણમેલી દશા ઊગી એ બીજ છે. એ બીજ જેમ પૂનમ થયે છૂટકો, એમ આ સમ્યંદર્શનની પરિણતિ થયે કેવળજ્ઞાન લીધે છૂટકો છે. જેમ આ બીજ તેરમે દિવસે (પૂર્ણ પરિણમીને) આવે એમ આને એક કે બે ભવમાં કેવળજ્ઞાન આવ્યા વિના રહેતું નથી. આહા..હા..હા..! આવી વાતું છે ભાઈ ! છે (અંદર) ? (ચૈતન્યમાંથી) ઊગેલી ભાવના એવી યથાર્થ હોય તો તે ભાવના ફિલ્યે જ છૂટકો. આહા..હા..હા....!

બહેન વિચારીને અનુભવમાંથી બોલતાં હતાં કે, '....જો ન ફળો તો જગતને - ચૌદ બ્રહ્માંડને શૂન્ય થવું પડે,...' શું કીધું એ ? આહા..હા..હા..! ચૈતન્યની ભાવના (એટલે કે) રાગ-દ્વેષથી રહિત થઈને અંદર ચૈતન્ય સ્વરૂપ પ્રભુની ભાવના થઈને ફિલ્યે જ છૂટકો, (અર્થાત્) કેવળજ્ઞાન થયે જ છૂટકો. ન ફળો તો જગતને - ચૌદ બ્રહ્માંડને શૂન્ય થવું પડે. કેમકે એ ભાવનાનું ફળ ન આવે તો-તો જગત શૂન્ય થઈ જાય. કેમકે દરેક (દ્રવ્યની) પર્યાયનું (જો) ફળ ન આવે તો તો જગત શૂન્ય થઈ જાય. આ...હા..હા..હા..!

પાપનાં પરિણામનું ફળ પણ નરક, નિગોદ ન આવે, પુણ્યનું ફળ પણ સ્વર્ગ ને મનુષ્યપણું ન આવે અને ચૈતન્યના પરિણામનું ફળ કેવળજ્ઞાન ન આવે (તો) જગતને શૂન્ય થવું પડે !! આહા..હા..હા..! સમજાય છે કાંઈ ? પાપના બીજડાં વાવ્યાં અને નરક ને નિગોદ ન મળે, પુણ્યના ભાવ થયાં અને જો સ્વર્ગ કે મનુષ્યપણું ન મળે અને ચૈતન્યની ભાવના થઈ ને કેવળજ્ઞાન ન મળે (તો) જગતને શૂન્ય

થવું પડે !! (પરંતુ) એવું ત્રણ કાળમાં બને નહિ. આહા..હા..હા...! જીણી વાત છે ભગવાન ! દુનિયાથી જુદી જાત લાગે પણ વાત તો આ છે પ્રભુ ! આહા..હા..!

એને મનુષ્યપણું મળ્યું છે તો મનુષ્ય કોને કહીએ ? ગોમટસારમાં એક પાઠ છે. મનુષ્ય કોને કહીએ ? આહા..હા...! ‘જ્ઞાયક તે હતિ મનુષ્યઃ’ (અર્થાત्) આત્માનું ચૈતન્ય સ્વરૂપ જાણો તેને મનુષ્ય કહીએ, બાકી બધાંને પશુ કહીએ. આહા..હા... ગોમટસારમાં (આવે) છે. ‘જ્ઞાયક તે હતિ મનુષ્યઃ’ આત્મા ચૈતન્ય સ્વરૂપ છે તેને જાણો એ મનુષ્ય કહેવાય. ‘મનન કર્તે હતિ મનુષ્યઃ’ ચૈતન્યનું મનન કરે, ધ્યાન કરે તે મનુષ્ય (છે). બાકી એ વિનાનાં પશુ કહેવામાં આવે છે. આહા..હા...!

શાસ્ત્રમાં તો ત્યાં સુધી પાઠ છે કે જેને ચૈતન્યની ભાવના - સમ્યગ્દર્શન નથી - એ ચાલતાં મડદાં છે !! મોક્ષપાહુંડમાં છે. અષ્ટપાહુંડ છે ને ? એની અંદર એ છે - ચાલતાં મડદાં છે. મરી ગયેલાં ને જેમ મસાણમાં ઉપાડીને લઈ જાય છે. એમ આ પણ ચાલતાં મડદાં છે !! ચૈતન્યસ્વરૂપ અંદર ભગવાન પૂર્ણ વીતરાગમૂર્તિ ! એની જેને રૂચિ નથી, તેના તરફનું વલાણ નથી, તેના તરફનો જુકાવ નથી, તેના તરફનો પ્રેમ નથી, એ બધાં ચાલતાં મડદાં છે. આવું છે, બાપા ! આહા..હા...!

એ અહીં કહે છે કે ‘...ચૌદ્ધ બ્રહ્માંડને શૂન્ય થવું પડે...’ એટલે ? જે જે ભાવના (હોય) તેનું ફળ ન આવે તો જગત રહે નહિ. પાપ કરે (એને) નરક, નિગોદ ન મળો તો જગત રહે નહિ. પુણ્ય કરે ને મનુષ્યપણું - સ્વર્ગ ન મળો તો જગત રહે નહિ. એમ આત્માની ભાવના કરે ને કેવળજ્ઞાન ન થાય તો તત્ત્વ રહે નહિ ને જગત રહે નહિ ! આહા..હા...! બાપુ ! માર્ગ તો કોઈ જુદાં છે પ્રભુ !

આહા..હા...!

આ તો આમંત્રણ હતું ને આવી પડ્યા છીએ ! બાકી સોનગઢથી બહાર...!

મુમુક્ષુ : અમારા અહોભાગ્ય કે અમને સમજવા મળ્યું !!

પૂજ્ય ગુરુદેવશ્રી : બાપુ ! આ તો ‘વનની મારી કોયલ’ જુદી પડે એમ કોયલ આવી ગઈ છે. આહા..હા... અહીંયા તો કહે છે પ્રભુ ! એકવાર સાંભળ ! જેને આત્માની ભાવના થાય તેનું ફળ સર્વજ્ઞપણું ન આવે તો જગતમાં પાપનું ફળ નરક, નિગોદ અને પુણ્યનું ફળ (મનુષ્ય) - સ્વર્ગ એ બધું નાશ થઈ જાય. સમજાય છે કાંઈ ? આ શબ્દોની અંદર એવી ભાવના ભરી છે !! આહાહા...!

મુમુક્ષુ : ઘણો સારો અર્થ આવ્યો.

પૂજ્ય ગુરુદેવશ્રી : શું કીધું ?

મુમુક્ષુ : ઘણો સારો અર્થ આવ્યો આજે !

પૂજ્ય ગુરુદેવશ્રી : વસ્તુ આવી છે, પ્રભુ ! આહા..હા..!

પાપના પરિણામ કરે અને એને નરક ને નિગોદ ન મળે તો તો એ વસ્તુ, નરક ને નિગોદ જ નહિ રહે. પુણ્યના પરિણામ કરે અને સ્વર્ગ ને મનુષ્યપણા ન મળે તો એ વસ્તુ જ ન રહે. એમ ચૈતન્યના પરિણામ કરે અને કેવળજ્ઞાન ન થાય તો એ વસ્તુ જ ન રહે. આહા..હા...! બોલ આવ્યો છે ઉંચો ! ચૌદ બ્રહ્માંડને શૂન્ય થવું પડે એનો અર્થ આ (છે) હો...! શું કીધું સમજાણું એમાં ?

જગત છે, પુણ્ય ને પાપના ફળરૂપે સ્વર્ગ - નરક છે અને આત્માની ભાવનાના ફળ રૂપે સિદ્ધપદ છે. તો (એવી) જે વસ્તુ છે (એટલે કે) સિદ્ધપદ છે, નરક - નિગોદ છે, સ્વર્ગ, મનુષ્ય છે - એ ભાવના પ્રમાણમાં ન મળે તો તો એ વસ્તુઓ રહેતી નથી. એમ ચૈતન્યની ભાવના થઈ અને કેવળજ્ઞાન ન થાય તો સિદ્ધપદ રહેતું નથી.

આહા..હા..! બીજ ઊરો ને પૂનમ ન થાય તો એ બીજ ઊરી જ નથી. આહા..હા...! એમ ભગવાન આત્મા ! (જેણે) ચૈતનાં બીજડાં અંદર વાવ્યા ને ઊરો નહિ અને કેવળજ્ઞાન ન થાય તો એ આત્મા જ રહી શકે નહિ. આ..હા..હા..! આવી વાતો છે, પ્રભુ !

‘....ચૌદ બ્રહ્માંડને શૂન્ય થવું પડે, અગર તો આ દ્રવ્યનો નાશ થઈ જાય.’ જોયું ? કારણ કે એની પર્યાય છે અને (અનું) ફળ ન આવે તો દ્રવ્ય જ ન રહે. જે આત્માએ જે નરક નિગોદના ભાવ કર્યા, એ ભાવ પ્રમાણે નરકમાં (ન જાય તો એ દ્રવ્ય જ ન રહે). બ્રહ્મદટ ચક્કવર્તી ! છ ખંડનો ધર્મી ! ૮૬ હજાર સ્ત્રી અને ૮૬ કરોડ પાયદળ....! એનો નાયક મરીને સાતમી નરકે ગયો. (અહીં) કહે છે કે એ પાપનું ફળ જો ન આવે તો એ જગત જ રહે નહિ એમ કહે છે. વાત સમજાય છે ને ? એમ પુષ્યના ફળ તરીકે સ્વર્ગાદિ, મનુષ્યાદિ ન મળે તો એ વસ્તુ જ ન રહે, એમ ચૈતન્યના પરિણામ થયાં અને કેવળજ્ઞાન ન થાય તો એ વસ્તુ જ ન રહે, જગત શૂન્ય થઈ જાય. આહા..હા..! બહુ ઊરી (અને) જીણી વાત છે. ‘પરંતુ એમ બને જ નહિ.’ આહા..હા...! ‘અગર તો આ દ્રવ્યનો નાશ થઈ જાય.’ એટલે ? પરિણામ છે તેનું ફળ ન આવે તો દ્રવ્ય જ રહી શકે નહિ. જે પર્યાય કરી તેનું ફળ ન આવે તો પર્યાય વિનાનું દ્રવ્ય જ ન રહી શકે, દ્રવ્યનો નાશ થઈ જાય. જરી જીણી વાત છે પણ ઊંચી વાત છે. આહા..હા...! ‘પરંતુ એમ બને જ નહિ.’ આહા...હા..હા...! જેવાં પરિણામ કર્યા તેવું ફળ આવ્યાં વિના રહે જ નહિ. આહા...! ચારગતિ અને સિદ્ધગતિ - એ પરિણામનું ફળ છે. એ પરિણામનું ફળ ન આવે તો એ ચારગતિ અને સિદ્ધગતિ જ ન રહી શકે. આહા..હા...! સમજાય છે કાંઈ ? એમ આત્મામાં રાગ અને દ્વેષ વિનાની ચૈતન સ્વરૂપની શ્રદ્ધા અને જ્ઞાનની ભાવના (જેને થઈ) એને

કેવળજ્ઞાન ને પરમાત્મપદ ન થાય તો તે પર્યાય વિનાનું દ્રવ્ય નાશ થઈ જાય, એનો નાશ થતાં જગતનો પણ નાશ થઈ જાય. એમ અંદર કહે છે, જુઓ ! છે ?

‘ચૈતન્યના પરિણામની સાથે કુદરત બંધાયેલી છે -’ પાપ કર્યા હોય તો નરકનિગોદ, પુષ્ય કર્યા હોય તો સ્વર્ગાદિ અને ચૈતન્યના પરિણામ કર્યા હોય તો મુક્તિ (મળ્યા વિના રહે નહિ). એમ... છે ? ‘ચૈતન્યના પરિણામની સાથે કુદરત બંધાયેલી છે -’ કુદરતમાં એનું ફળ આવ્યા વિના રહે જ નહિ. આહા...હા...! જેને ચૈતનની ભાવના પ્રગટી અને મોક્ષ થયા વિના રહે જ નહિ, બીજ ઊગી અને પૂનમ થયા વિના રહે જ નહિ. આહા...હા...! વાત તો જરી જીણી (છે) પણ....! બેનનાં શબ્દો છે. તમે બધાંએ લખાવ્યા છે ને ! કે બપોરે આ વાંચવું ! ત્યાં કાગળ આવ્યો હતો. સવારમાં સમયસાર અને બપોરે આ (વચનામૃત વાંચવા). આહા...હા...!

‘....પરિણામની સાથે કુદરત બંધાયેલી છે -’ એટલે શું કીધું ? જેવાં એ પુષ્ય, પાપનાં અને ધર્મનાં પરિણામ કરે તેનાં પ્રમાણે તેનું ફળ જગતમાં આવે - એમ કુદરત બંધાયેલી છે.

મુમુક્ષુ : મહા સિદ્ધાંત છે !

પુષ્ય ગુરુદેવશ્રી : એનું ફળ આવ્યાં વિના રહે જ નહિ. આહા...હા..હા...! માંસ, દારૂ ને મય્યીને ખાય, પરસ્તીને ભોગવે અને એ નરકમાં ન જાય (તો) જગતને શૂન્ય થવું પડે. એના પરિણામ તરીકે (જે) ગતિ છે એ ગતિ નહિ રહી શકે. એમ જેણે પુષ્યના પરિણામ કર્યા ને એને સ્વર્ગ ન મળે તો એ સ્વર્ગ જ ન રહી શકે. એમ જેણે ચૈતન્યનાં પરિણામ કર્યા (હોય) ને (તેને) મુક્તિ ન મળે તો એ સિદ્ધ રહી શકે નહિ આહા...હા...! જીણું છે પણ પ્રભુ ! તારા ધરનું છે ! તારા ધરની વાત છે, પ્રભુ ! આહા...હા...! ‘એવો જ

વસ્તુનો સ્વભાવ છે.' કીધું ને ? શુભ અશુભને શુદ્ધ એ પરિણામનું ફળ આ જગત છે. એવો જ વસ્તુનો સ્વભાવ છે. આહા..હા...! 'આ, અનંતા તીર્થકરોએ કહેલી વાત છે.' છે એમાં ?

બેન તો તીર્થકર પાસે હતાં. મહાવિદેહમાં ભગવાન બિરાજે છે એની પાસે હતાં. ત્યાં અમારી સાથે હતાં.


(બેન) એમ કહે છે કે જો આ પરિણામનું ફળ આવું ન આવે આહા..હા...! તો અનંતા તીર્થકરોએ કરેલી વાત જૂઠી પડે ! આ વાત અનંતા તીર્થકરોએ કહેલી છે. કે જે પાપનાં પરિણામ કરે એને નરક, નિગોદ મળે, પુષ્યનાં પરિણામ કરે તો સ્વર્ગાર્દિ મળે અને પદ્ધી ભલે રખડે ચારગતિમાં ! અને ચૈતનનાં પરિણામ કરે તો એને મુક્તિ મળે - અનંતા તીર્થકરોએ આ વાત કરેલ છે. છે ને એમાં પ્રભુ ? આ...હા..હા...! અરેરે...! દરકાર ક્યાં કરી છે ? એમાં વળી પૈસો જરી ૫-૫૦ લાખ, કરોડ-બે કરોડ મળી જાય એટલે થઈ રહ્યું...! 'હું પહોળો ને શેરી સાંકડી' થઈ જાય ! ગુંચાઈ જાય.... એમાં ગુંચાઈ જાય.

અહીં કહે છે કે એના પરિણામનું ફળ જગતમાં ન આવે તો જગતને શૂન્ય થવું પડે. જગત જગતપણે રહી શકે નહિ. પુષ્ય-પાપના ફળ અને ધર્મનું ફળ ન મળે તો આ દુનિયા - જગત રહી શકે નહિ. ચારગતિ ને સિદ્ધપદ રહી શકે નહિ. આહા..હા...! જે જેણે વાયું તેનું બીજ ઊંઘા વિના રહે નહિ અને ઊગે નહિ તો તો એ બીજ જ વાયું નથી અને ઊગે તો તે બીજ વાયું અને એનું ફળ આવ્યું તો એનું ફળ આવીને એ જગત ટકી રહ્યું. એમ જગતમાં જેવાં પરિણામ કર્યા એવાં એનાં ફળ આવ્યાં તો જગત એમ ને એમ ટકી રહ્યું છે. આહા..હા...! 'આ, અનંતા તીર્થકરોએ કહેલી વાત છે.' આ એક બોલમાં આટલો વખત ગયો ! આવી વાત છે.

પ્રભુ ! તું છો ને ! એ તો ત્રિકાળી દ્રવ્ય છે. હવે તારાં વર્તમાન પરિણામ થાય એ પરિણામનું ફળ ન આવે તો તો આ જગતમાં સ્વર્ગ, નરક જ ન રહે. અને મોક્ષનાં પરિણામના કર અને મોક્ષ ન આવે તો સિદ્ધપદ (- સિદ્ધ)ગતિ જ ન રહે. એ ચારગતિ ને સિદ્ધગતિ બધી નાશ થઈ જાય. આહા..હા...! આવી વાત છે પ્રભુ ! આ અનુભવની વાત છે. એ ૨૧મો બોલ થયો.



“ગુરુદેવને તીર્થકર જેવો ઉદ્ય વર્તે છે. વાણીનો
 પ્રભાવ એવો છે કે હજારો જીવો સમજી જાય છે.
 તીર્થકરની વાણી જેવો જોગ છે. વાણી જોરદાર છે.
 ગમે તેટલી વાર સાંભળીએ તોપણ કંટાળો ન આવે.
 પોતે જ એટલા રસકસથી બોલે છે કે જેથી
 સાંભળનારનો રસ પણ જળવાઈ રહે છે; રસબસતી
 વાણી છે.” ૨૨.



૨૨મો બોલ વાંચવા જેવો છે.

મુમુક્ષુ : ૨૨મો પણ ભલે ને વંચાય.

પૂજ્ય ગુરુદેવશ્રી : ૨૨માં મારું નામ એમાં આવે (છે માટે) એમાં અમારું કામ નહિ ! બેને તો પોતે કશું હોય પણ મારા મુખથી એ વાત કહેવી શોભે નહિ. બેને તો પોતે પોતાના ભાવમાં આવ્યું હતું તે

કહું. એ વાત એમને એમ રહી. મારાથી મારી વાત ન કહેવાય. સમુચ્ચય વાત થાય. સમુચ્ચય સમજાય છે ? નહિતર તો ક્યાંથી અમે આવ્યા ને અહીંથી ક્યાં જવાના છીએ એ બધું અંદરથી નક્કી થઈ ગયેલું છે ! અંદરથી નક્કી થઈ ગયેલું છે !! એમ છે, બાપા ! (બધું) નક્કી થઈ ગયેલું છે.

મુમુક્ષુ : અમને હવે કહો !

પૂજ્ય ગુરુદેવશ્રી : મહાવિદેહમાંથી આવ્યાં છીએ. પ્રભુ બિરાજે છે, સર્વજાદેવ સીમંધર પ્રભુ સમોસરણમાં મહાવિદેહમાં બિરાજે છે. ત્યાં રાજકુમાર તરીકે હતાં. પિતાજીને હાથી ને ઘોડા (ને) અભજોની પેદાશ હતી. મહિનાની અભજોની પેદાશ અને ઘરે હાથી ઘોડા હતાં. તેનો હું રાજકુમાર હતો.

કુંદકુંદઆચાર્ય સંવત ૪૮માં અહીંથી ભગવાન પાસે ગયા હતાં. ત્યારે હું પણ હાથીને હોટે ભગવાનનાં દર્શન કરવાં, કુંદકુંદઆચાર્યનાં દર્શન કરવાં સમોસરણમાં ગયેલો. આ..હા..હા....! આવી વાત છે, બાપુ ! બહુ જીણી વાતું છે ! અને ભગવાનના મુખમાંથી નીકળોલી વાતું છે. એવી વાતું છે કે આ જીવ....!

મુમુક્ષુ : બેન કોણ હતાં ?

પૂજ્ય ગુરુદેવશ્રી : બેન ત્યાં નગરશેઠના દીકરા હતાં. અમે ચાર જણાં ત્યાં હતાં. એક એ હતાં, એક શાંતાબેન છે, એ પણ શેઠના દીકરા હતાં. એક નારણાભાઈ હતા એમણો (અહીંયા) મારી પાસે દીક્ષા લીધેલી, ગુજરી ગયા છે. એ ત્યાં વેશ્યાના દીકરા હતાં. હું રાજકુમાર હતો. ત્યાં (અમે) ચાર જણાં હતાં, ત્યાંથી અહીં ભરતમાં આવ્યાં છીએ. હવે અહીંથી વાત એક કોર (રહી)... અમારી વાત બહુ જીણી છે, એવી વાતો બહુ મોઢે કહેવી શોભે નહિ. બાકી અહીંથી અમે મરીને સ્વર્ગમાં જવાના છીએ. અહીંથી દેવ થવાના છીએ. બીજા ભવમાં તીર્થકરના પુત્ર તરીકેનો અવતાર


છે. ત્રીજા ભવમાં સ્વર્ગ છે. યોથા ભવમાં તીર્થકર થઈને કેવળ પામીને મોક્ષ જવાનું છે. આ ભાઈએ પૂછ્યું, આ શેઠે પૂછ્યું એટલે જવાબ આપીએ છીએ.

મુમુક્ષુ : અમે તો આપના છોકરા કહેવાઈએ !

પૂજ્ય ગુરુદેવશ્રી : મારે તો બધાં મોટા શેઠ જ કહેવાય ને !

મુમુક્ષુ : ગુરુદેવ ! સભામાં પ્રથમ વખત આપે જાહેર કર્યું છે !

પૂજ્ય ગુરુદેવશ્રી : આવી વાત ન કહેવાય. આ તો બેને આમાં લઘું છે. એથી એ જરીક કર્યું, બાપુ ! એથી જીણી વાતું તો બહુ આધી છે. અમને તો અંદર પ્રત્યક્ષ થઈ ગયેલી છે !! પણ હજુ થોડું જીવન છે ત્યાં સુધી આ વાત આવશે. પછી તો સ્વર્ગમાં જાવાનું છે, દેવલોકમાં.... વૈમાનિકમાં....! વૈમાનિક...! વૈમાનિક દેવ છે ! દેવ ચાર છે. ભવનપતિ, વ્યંતર, જ્યોતિષ અને વૈમાનિક (અભ) ચાર પ્રકારના દેવ છે. તે મારો વૈમાનિકમાં અવતાર છે. (હવે) એ વાત એક કેર.....!



- “ઉપલક ઉપલક વાંચન-વિચાર આદિથી કાંઈ ન
- થાય, અંદર આંતરરીમાંથી ભાવના ઉઠે તો માર્ગ
- સરળ થાય. જ્ઞાયકનો અંતઃસ્થળમાંથી ખૂબ મહિમા
- આવવો જોઈએ.” ૨૩.



હવે અહીં રતમો બોલ (લઈએ). રતમો બોલ ! ‘ઉપલક ઉપલક વાંચન-વિચાર આદિથી કાંઈ ન થાય....’ આહા..હા...! ઉપર ઉપરથી (કાંઈક) વાંચી લીધું ને થોડો વિચાર કર્યો એમાં કાંઈ મળે તેવું નથી, બાપુ ! અંદર ઉંદું ઉત્તરવું પડશે. આહા..હા...! સમજાય છે કાંઈ ? આ..હા..હા...! ઉપલક ઉપલક વાંચન, સાંભળવું વિચાર આદિ. ‘આદિ’ શબ્દ છે ને ? ઉપર ઉપરથી સાંભળ્યું હોય એથી કાંઈ મળે તેવું નથી. આહા..હા...! એને આત્મામાં ઉતારવું પડશે, પ્રભુ ! અંદરમાં ઉતારવાની પહેલી શ્રદ્ધા અને ભાવના તો એને કરવી પડશે. શ્રદ્ધામાં જ્ઞાનમાં તો લેવું પડશે કે આ આત્મામાં ઉત્તરીશ ત્યારે મારું કલ્યાણ થશે. એવો તો પહેલાં એણે જ્ઞાનમાં નિર્ણય કરવો જોશે. ભલે કરી શકે નહિ પણ એના જ્ઞાનમાં આવો નિર્ણય તો પહેલો આવવો જોઈએ કે મારે આ દ્રવ્ય આત્મા છે તેમાં ગયે જ ધૂટકો છે. એ સિવાય મારું કલ્યાણ છે નહિ. આહા..હા..હા...! જીણી વાતું છે, બાપા !

(હવે કહે છે) ‘અંદર અંતરડીમાંથી ભાવના ઉઠે....’ આહા..હા...! અંદરમાંથી ભાવના ઉઠે (એમ) કહે છે. ઉપર ઉપરથી વાંચન ને શ્રવણ ને મનન (કરે) એ નહિ. આહા..હા...! અંદરમાંથી ભાવના ઉઠે, આત્મામાંથી જાગૃત દશા થાય ‘....તો માર્ગ સરળ થાય.’ તો માર્ગ સરળ થાય. ‘જ્ઞાયકનો અંતઃસ્થળમાંથી ખૂબ મહિમા આવવો જોઈએ.’ આહા..હા...! પ્રભુ ! જે જ્ઞાયક છે, જે જાણનાર ચૈતન્ય જ્યોત છે, અંદર જળહળ જ્યોતિ બળે છે, પ્રભુ ! ચૈતનનાં પૂર - જ્ઞાનનાં પૂર ભર્યા છે, જેમ પાણીનો પ્રવાહ આમ જાય છે, એમ આ ચૈતન્યનું નૂર ધૂપ...ધૂપ...ધૂપ....ધૂપ.... આમ જાય છે. એવું જે ચૈતન્યના પૂરનું ધૂપપણું આહા...! એની અંતરમાંથી ભાવના ઉઠે તો માર્ગ સરળ, થાય. આહા..હા...! પહેલું એને સાંભળવું તો જોઈએ ને પ્રભુ ! સાંભળવા મળે નહિ એ જાય ક્યાં ? આ..હા..હા...!

‘જ્ઞાયકનો અંતઃસ્થળમાંથી ખૂબ મહિમા આવવો જોઈએ.’ આહા..હા...! શાસ્ત્ર પણ ધાર્યા હોય, વાંચ્યા હોય પણ એ તો ઉપર ટપકેની વાત છે. આહા...હા...! અંતરમાં જ્ઞાયકભાવ....! અંતઃસ્થળમાં. જ્ઞાનજ્યોતિ ચૈતન્ય ધ્રુવ બિરાજે છે, પ્રભુ ! એનો અંતઃસ્થળમાંથી ખૂબ મહિમા આવવો જોઈએ. ત્યારે એને અંતરમાં પ્રવેશ થઈને સમ્યગ્દર્શન થાય, ત્યારે એને ધર્મની પહેલી દશા થાય. પહેલી દશા...! આહા..હા..! થોડા શબ્દમાં ઊંઠું ઘણું ભર્યું છે !

શું કીધું એ ? (કે) ‘અંતઃસ્થળમાંથી ખૂબ મહિમા આવે.’ બહારથી નહિ, પુષ્ય-પાપના ભાવના ફળની મહિમા એ ધૂળની મહિમા (છે). (અહીંયા તો) આત્મા(નું) અંતઃસ્થળ - જે ક્ષેત્ર છે, જે ક્ષેત્રમાં આનંદનો પાક છે. (તેના મહિમાની વાત છે). જગતમાં પણ... શું કહેવાય એ ? ચોખા સિવાય ઓલું....! તમારા નામ પણ ભૂતી જવાય છે ! કળથી...! કળથીનાં ખેતર - જમીન સાધારણ હોય છે અને ચોખાનાં ખેતર ઊંચા હોય છે. સારા ખેતરમાં ચોખા પાકે. કળથી સારા ખેતરમાં ન પાકે. એ સાધારણ પથ્થરની જમીનમાંથી કળથી પાકે. અમારે ત્યાં જોડે (સાથે-બાજુમાં) ગામ છે, ત્યાં કળથી પાકે છે, ચોખા પાકે છે ત્યાં બધું જોડે છે. એમ આ આત્મા - જમીન (અર્થાતું) અંતઃસ્થળ અતીન્દ્રિય આનંદનો પાક થાય એવું આ ખેતર છે. આહા..હા..! અને પુષ્ય-પાપનું ખેતર એ સંસારની ગતિ ફળે એવું એ ખેતર છે. આહા..હા..!



પુષ્ય ને પાપના ભાવ, એ ખેતર છે એ ચારગતિમાં રખડવાનું (ખેતર) છે અને આ અંતર ખેતર જે છે આહા...! એમાં આનંદનો પાક થાય એવું એ ખેતર છે. એમાંથી અતીન્દ્રિય આનંદનાં અંકુરો ફૂટે ! આહા..હા....! એવું આત્મ-તળ અંદર તળિયું છે !! વર્તમાન પર્યાયથી અંદરમાં જોતાં, એનું તળ - તળિયું એટલે ધ્રુવ (સ્વરૂપ) જોતાં

તેની પર્યાયમાં આનંદનાં અંકુર ફૂટે એવું એ ક્ષેત્ર છે, એવું એ આત્મા તળિયું છે. અરે...અરે...! આવી વાતું હવે....!

અહીં તો બહારમાં કાંઈક પૈસા થાય ત્યાં થઈ રહ્યું....! ખાવા - પીવાનાં ઠેકાણાં ન મળે, અભક્ષ ખાઈએ છીએ કે નહિ.... (એની ખબર ન મળે). આ આવે છે ને આ શું (કહેવાય) ? હડાં ને આહા...! માછલીનાં તેલ ને કોડલીવર આવે છે ને ! ઘણી બધી ખબર છે ને ! એવું આવે એ દુનિયા વાપરે...! અરરર...! તેનાં ફળ બાપા નરક છે. એ નરકનાં દુઃખનું વર્ણન પ્રભુ કરે છે. પ્રભુ ! તારાં ક્ષણનાં દુઃખ....! પ્રભુ કહે છે નરકમાં દુઃખનું વર્ણન હું શું કરું ? કરોડો ભવ અને કરોડો વર્ષથી, કરોડ જીબથી કહીએ તો પૂરું ન પડે એટલું ત્યાં દુઃખનું વેદન છે !! નરકમાં....!

એક માણસનું ખૂન કરે (અને) એ ખૂનની સાક્ષી મળે તો રાજા એને કદાચ એકવાર ફાંસી આપે પણ તેણે ૨૫-૫૦-૧૦૦ (માણસ) નાં ખૂન કર્યા હોય તો રાજા એને (૧૦૦ વાર) શી રીતે ફાંસી આપે ? શું કરી શકે ? ૧૦૦ વાર ફાંસી આપે ? એકવાર ખૂન કર્યું હોય એને એકવાર ફાંસી અને ૨૫-૫૦ ખૂન કર્યા હોય એને માટે શું ? એને માટે કુદરતમાં નરક છે. અહીં એનું ફળ રાજા આપી શકે નહિ. એને ૨૫ વાર ફાંસીએ ચડાવી શકે નહિ. આહા..હા..હા....! એનું ફળ અંદર (નરકમાં) છે. આહા..હા...!

એ અહીં કહે છે કે અંદરમાંથી ભાવના ઉઠવી જોઈએ. ઉપરટપકે વિચાર (ચાલતાં) હોય એનું ફળ કાંઈ આવે નહિ. ‘અંદર આંતરીમાંથી ભાવના ઉઠે તો) માર્ગ સરળ થાય. જ્ઞાયકનો અંત:સ્થળમાંથી ખૂબ મહિમા આવવો જોઈએ.’ આહા..હા... (રત પૂરો થયો).



• • • • • • •
 ‘આત્માર્થીએ સ્વાધ્યાય કરવો, વિચાર-મનન કરવાં;
 એ જ આત્માર્થીનો ખોરાક છે.’ ૨૪.



(હવે) ૨૪. ‘આત્માર્થીએ સ્વાધ્યાય કરવો,...’ બેનની ભાષા છે,
 (કે) સ્વાધ્યાય કરવો. બે - ચાર કલાક શાસ્ત્ર વાંચવા વખત લેવો.
 એકાદ કલાક, અર્ધો કલાક વાંચી જાય એમાં કંઈ પાર ન આવે.
 સંસાર માટે - પાપ માટે કેમ ચોવીસ કલાક કાઢે છે ? તો એમાંથી
 બે-ચાર કલાક આત્માના શાસ્ત્રના વાંચન (માટે) વખત લેવો જોઈએ.
 ભગવાને કહેલાં આગમ, ત્રણલોકનાં નાથ જિનેશ્વરદેવની દિવ્યધ્વનિ
 - વાણી - આગમનું વાંચન કરવું જોઈએ, તેનો વિચાર કરવો જોઈએ,
 તેનું મનન કરવું જોઈએ. ‘એ જ આત્માર્થીનો ખોરાક છે.’ આહા..હા...!
 એ વિના અને ગમે નહિ, ગોઠે નહિ. સમજાણું કંઈ ? બે લીટીમાં
 આટલી વાત ભરી છે !!

‘આત્માર્થીએ સ્વાધ્યાય કરવો,...’ સ્વાધ્યાય એટલે આ શાસ્ત્ર
 (સ્વાધ્યાય). સ્વાધ્યાયમાં બે પ્રકાર છે. એક વાંચન, શ્રવણ, મનન
 એ સ્વાધ્યાય અને એક સ્વાધ્યાય એટલે આત્મા - સ્વનું અંદર મનન
 (અને) આનંદનો અનુભવ એ સ્વાધ્યાય (છે) - એ નિશ્ચય સ્વાધ્યાય
 (છે). આહા..હા...! અને શાસ્ત્ર વાંચન આદિ કરવું એ વ્યવહાર
 સ્વાધ્યાય (છે). પણ પહેલો વ્યવહાર સ્વાધ્યાય આવવો જોઈએ. વાંચન

જોઈએ, વિચાર જોઈએ, મનન જોઈએ, ચિંતવન જોઈએ. (માટે કહે છે કે) સ્વાધ્યાય કરવો જોઈએ. આહા..હા..! વાંચણી કરવી, પૂછવું, પ્રશ્નોત્તર કરવાં, એનો વિચાર કરવો. એવું પહેલું એને આવવું જોઈએ, બાપુ ! ભગવાનનાં કહેલાં આગમ - શાસ્ત્રને વિચારવાં જોઈએ. આહા..હા..!

અહીં તો ૬૪ની સાલથી શાસ્ત્રનું વાંચન છે. ૬૪ની સાલથી ! પિતાજની ઘરની દુકાન છે ને ! ત્યાં પાલેજમાં દુકાન છે. અત્યારે દુકાન ચાલે છે. મોટી દુકાન છે. ૪૦ લાખ રૂપિયા છે. ૪ લાખની પેદાશ છે. પણ હું તો (ત્યાં) સ્વાધ્યાય કરતો. ૧૮ વર્ષની ઉમરથી આ શાસ્ત્રોનો સ્વાધ્યાય કરું છું. દસવૈકાલિક, ઉત્તરાધ્યયન, આચારંગ, સૂયગડાંગ, આહા..હા...! (એ બધું વાંચ્યું છે). એમાં જ્યારે ૭૮માં ‘સમયસાર’ હાથ આવ્યું ત્યાં તો પોકાર ઊઠ્યો અને કહ્યું કે ‘બાપુ ! આ શરીર રહિત થવું હોય તો આ પુસ્તક છે !!’ દામનગરમાં એક શેઠ હતાં. એને મેં કહેલું ‘શેઠ ! આ સમયસાર શરીર રહિત થવાની ચીજ છે !’ ૭૮ની (સાલની) વાત છે. કેટલાં વર્ષ થયાં ? ૫૭ થયાં ને ! તે દિની વાત છે. કીધું કે શરીર રહિત થવું હોય તો આ સમયસાર છે. એમાં આત્માની વાત છે ને આત્માનો મોક્ષ કેમ થાય ? (અને) સમ્યગ્દર્શન (કેમ થાય) ? એ ચીજ આમાં છે. એવી ચીજ બીજે ક્યાંય છે નહિ.

અહીં કહે છે ‘આત્માર્થીએ સ્વાધ્યાય કરવો,...’ જોઈએ. આહા..હા..! વાંચન કરવું, વિચાર કરવો, પૂછવું, પર્યટન કરવું. આહા..હા..! બીજા પાસે એ વાત ચમૂકવી કે આ કેમ છે ? ‘....વિચાર - મનન કરવાં; એ જ આત્માર્થીનો ખોરાક છે.’ આત્માર્થીનો ખોરાક આ છે ! શિખંડ, પૂરી ને પત્તરવેલીયાં....! પત્તરવેલીયાં સમજાય છે ? અળવીનાં ભજ્યાં ! અળવીનાં ભજ્યાંને પત્તરવેલીયાં કહે છે ને ! શિખંડ ને

પૂરી ને પતરવેલીયાનાં ભજ્યાં...! અળવીનાં પાંડાં થાય છે ને ? પછી એમાં ચણાનો લોટ નાખીને વાટા કરે છે ને ! વાટા કરીને કટકા કરે ! બધું જોયું છે ને ! કર્યું નથી કાઈ ! (પણ) જોયું છે બધું ! એ પતરવેલીયાના કટકા - બટકાને ધીમાં તળેલાં હોય ને અહીં શિખડ (હોય)...! (તો જાણે એમ થઈ જાય કે) આહા..હા..હા...! બધી વાતું જોઈ છે. બાપુ ! એક-એક ! એક સ્ત્રીના લગ્ન કર્યા નથી એટલો ફેર છે. એ સિવાય ઘણું બધું જોયું છે.

અહીં એ કહે છે કે આત્માર્થીનો તો આ ખોરાક છે. ૨૪ કલાકમાંથી સ્વાધ્યાય, મનનનો વખત લેવો જોઈએ. ગમે તે રીતે બે-ચાર કલાક કાઢવા જોઈએ. એ ૨૪ મો બોલ થયો.



- “પહેલી ભૂમિકામાં શાસ્ત્રવાંચન-શ્રવણ-મનન આદિ
- બધું હોય, પણ અંદર તે શુભ ભાવથી સંતોષાઈ ન જવું. આ કાર્યની સાથે જ એવી ખટક રહેવી જોઈએ કે આ બધું છે પણ માર્ગ તો કોઈ જુદો જ છે.
- શુભાશુભ ભાવથી રહિત માર્ગ અંદર છે – એ ખટક
- સાથે જ રહેવી જોઈએ.” ૨૫.



(હવે) રપ(મો બોલ). ‘પહેલી ભૂમિકામાં શાસ્ત્રવાંચન-શ્રવણ-મનન આદિ બધું હોય....’ પહેલું (આ બધું) હોય. એકદમ અનુભવ થઈ શકે, એમ નહિ. પહેલી ભૂમિકામાં શાસ્ત્ર વાંચન (એટલે કે) ભગવાનનાં કહેલાં શાસ્ત્રનું વાંચન, એનું શ્રવણ - સાંભળવું, એનું મનન આદિ બધું હોય. ‘....પણ અંદર તે શુભભાવથી સંતોષાઈ ન જવું.’ આહા..હા...! એવો જે ભાવ એ બધો શુભભાવ છે, પુણ્ય છે. એનાથી સંતોષાઈ ન જાય. આહા..હા...! હોય ખરું આ...!

‘પહેલી ભૂમિકામાં શાસ્ત્ર વાંચન-શ્રવણ-મનન આદિ બધું હોય, પણ અંદર તે શુભ ભાવથી સંતોષાઈ ન જવું.’ કે આપણે ખૂબ વાંચન કર્યું, ખૂબ શ્રવણ કર્યું, હવે ઘણું ધાર્યું છે - (એમ) સંતોષ ન કરવો. ‘આ કાર્યની સાથે જ એવી ખટક રહેવી જોઈએ....’ શું કાર્ય ? વાંચન, શ્રવણ ને મનન. શાસ્ત્રનું મનન.

‘આ કાર્યની સાથે જ એવી ખટક રહેવી જોઈએ. કે આ બધું છે પણ માર્ગ તો કોઈ જુદો જ છે.’ શાસ્ત્ર વાંચન કરે, સાંભળો, વિચારે પણ અંદરમાંથી જોવે કે ભાઈ ! માર્ગ તો અંદર કંઈક જુદો છે. એ શુભના વિકલ્પથી પણ કાંઈ (મોક્ષ) માર્ગ નથી. શુભભાવ (હોય) પણ એ કાંઈ માર્ગ નથી. એવી ખટક તો અંદર રહેવી જોઈએ. આહા..હા...! આ (ઘણાંને) તો શાસ્ત્ર વાંચનનાં પણ ઠેકાણાં ન હોય !

(આત્માર્થીને) પહેલી ભૂમિકામાં શાસ્ત્ર વાંચન (નાં ભાવ) આવે પણ અંદર શુભભાવથી સંતોષાઈ ન જાય. (એ બધાં) કાર્યની સાથે ખટક રહેવી જોઈએ. કે ‘.... આ બધું છે પણ માર્ગ તો કોઈ જુદો જ છે.’ આહા..હા...! શાસ્ત્ર વાંચે, સાંભળો પણ જાણો કે આ તો શુભ વિકલ્પ છે. અંદરથી માર્ગ કોઈ જુદો છે. અંદર શુભ રાગથી ખસીને અંદર ચૈતન સ્વરૂપમાં જવું, એ માર્ગ કોઈ જુદી જાતનો છે. શાસ્ત્ર વાંચન કર્યું માટે માર્ગ થઈ ગયો એમ એને એવો સંતોષ ન લેવો.

આહા..હા...! એવું પણ (હજી તો) કેટલાંકને ઠેકાણું નથી ! આ તો (આ બધું) હોય એને (કહે છે કે) પણ ખટક તો અંદરની રહેવી જોઈએ. આહા..હા...! (કે) ‘....માર્ગ તો કાંઈ જુદો જ છે. શુભાશુભ ભાવથી રહિત માર્ગ અંદર છે -’ શુભ ને અશુભ, પુણ્ય ને પાપનાં વિકલ્યો - ભાવ છે, (તે) બન્ને ભાવથી રહિત આહા..હા...! અંદર માર્ગ છે. એ શુભાશુભ ભાવમાં માર્ગ નથી. પુણ્ય પાપના ભાવમાં માર્ગ નથી. (કોઈ) એમ કહે કે અમે પાપી છીએ માટે પહેલાં પુણ્યમાં તો આવીએ, પણ પુણ્ય આવે તો (પણ) એવું પુણ્ય તો અનંતવાર કર્યું છે. એ કોઈ માર્ગ નથી. જેને જન્મમરણ રહિત થવું હોય એને માટે એ માર્ગ નથી. આ..હા..હા...!

‘એ ખટક સાથે જ રહેવી જોઈએ.’ આ બધાંમાં આ ખટક તો રહેવી જ જોઈએ. શાસ્ત્ર વાંચન કરે, વિચાર કરે, કહે, બોલે, કથા કરે પણ ખટક તો રહેવી જોઈએ કે આ વિકલ્યથી માર્ગ અંદર કોઈ જુદો છે. એવી ખટક વિના એ વિચારમાં અટકી જાય તો આગળ નહિ વધી શકે. એટલે આ વાંચનમાં પણ ખટક તો અંદર (રહેવી જોઈએ). શુભાશુભ ભાવથી જુદો માર્ગ છે - તેમ રહેવું જોઈએ.

વિશેષ કહેશે.





“અંદર આત્મદેવ બિરાજે છે તેની સંભાળ કર. હવે અંતરમાં જા, ને તૃપ્ત થા. અનંતગુણસ્વરૂપ આત્માને જો, તેની સંભાળ કર. વીતરાગી આનંદથી ભરેલા સ્વભાવમાં કીડા કર, તે આનંદરૂપ સરોવરમાં કેલી કર - તેમાં રમણ કર.” ૨૬.



પ્રવચન-૫, વચનામૃત-૨૬ થી ૩૦

વચનામૃત, ૨૬મો બોલ છે. ૨૫મો (પૂરો) થયો. આ પહેલાં જે આમ કહ્યું ને ? કે ‘ણમો લોએ સવ્ય ત્રિકાળવર્તી અરિહંતાણાં.’ પાઠ તો અત્યારે એટલો છે કે ‘ણમો અરિહંતાણાં.’ પણ છેલ્લો પાઠ એવો છે કે ‘ણમો લોએ સવ્ય સાહુણાં’ (અમ) આવે છે ને ? એ (‘સવ્ય’) બધાં પદને લાગુ પડે છે અને એ ઉપરાંત ધવલ (શાસ્ત્રમાં) એક વાત છે કે, ‘ણમો લોએ સવ્ય ત્રિકાળવર્તી અરિહંતાણાં’ એવો પાઠ છે. ‘ણમો લોએ સવ્ય ત્રિકાળવર્તી અરિહંતાણાં’ ભૂતકાળના, ભવિષ્યના અને વર્તમાન અરિહંતોને નમસ્કાર ! અમ ‘ણમો લોએ સવ્ય ત્રિકાળવર્તી સિદ્ધાણાં’ - જે સિદ્ધ થયાં, થાય છે અને થશે એને પણ

અત્યારથી નમસ્કાર કરું છું. એમ ‘શમો લોએ સવ્ય ત્રિકાળવર્તી આયરિયાણ’ - તેમ આચાર્ય... આમ તો આત્મામાં પાંચ પદ ભરેલ છે, જીણી વાત છે. આત્મામાં પાંચ પદ ભર્યા છે. એને અહીંયા સમ્યકુદ્ધિત નમસ્કાર કરે છે કે, ત્રણકાળમાં વર્તતાં જે સર્વ આચાર્ય ને ઉપાધ્યાયને અને અત્યારે કોઈ જીવ નરકમાં પણ હોય (તો તેને કું નમસ્કાર કરું છું).

જેમ તીર્થકર શ્રેણિક રાજ અત્યારે પહેલી નરકમાં છે. આવતી ચોવીશીમાં પહેલાં તીર્થકર થવાનાં છે. એ પણ અત્યારે ત્રિકાળવર્તી નમસ્કારમાં આવી જાય છે. આહા...હા...! ત્રણે કાળમાં બિરાજતાં પંચ પરમેષ્ઠી, ભૂતકાળ - વર્તમાન ને ભવિષ્ય - ત્રણકાળમાં વર્તતાં સર્વ પંચ પરમેષ્ઠીઓને નમસ્કાર કરીને વચનામૃતની શરૂઆત કરીએ છીએ. એમાં આ રદ્દમો બોલ આવ્યો (છે). આહા..હા..હા...!

‘અંદર આત્મદેવ બિરાજે છે...’ આકરું પડે જગતને ! (કેમકે) અભ્યાસ ન મળે. દુનિયાના અભ્યાસ આડે આ વાત જ એક કોર પડી રહી ! સંસારમાં રખડવાના ભાવ - મિથ્યાત્વ અને શુભાશુભ ભાવ, એ તો ચાર ગતિમાં રખડવાના ભાવ છે.

અહીંયા કહે છે કે ‘અંદર આત્મદેવ બિરાજે છે....’ બધાંમાં હા...! આહા...હા..હા...! અંતર દિવ્ય શક્તિ, જેવી દિવ્ય નામ પ્રધાન શક્તિ પંચ પરમેષ્ઠીની થવા લાયક છે, તેવી શક્તિ આ આત્મા(માં) અંતરમાં બિરાજમાન છે. આહા..હા...! ‘....તેની સંભાળ કરો.’ આહા..હા..હા...!

ભગવાન આત્મા અંતર(માં) બિરાજે છે. આ દેહ, વાણી, મન, પૈસો, લક્ષ્ણી, આબરૂ, કીર્તિ - જડ એ તો ધૂળ છે - પર (છે). અંદર પુષ્ય ને પાપના ભાવ થાય એ પણ પર ને વિકાર ને સંસારનું કારણ ને સંસાર છે. એનાથી અંદર ભિન્ન આત્મા બિરાજે છે - એ આત્મદેવ છે ! (એમ) કહે છે. આ..હા..હા...! માપ કરતાં કેમ આવડે ? કદી

કરતો નથી અને કરવાની દરકાર કરી નથી. (માટે કહે છે, હવે) ‘....તેની સંભાળ કર.’ બધાંની સંભાળ કરવા તું તત્પર થઈ રહ્યો છો પણ આ ભગવાન અંતર(માં) બિરાજે છે તેની સંભાળ કર. એકવાર એની સામું તો જો ! કે, અંદર કોણ છે ? આહા..હા...!

બાયની વ્યવસ્થા કરવા (આડે) નવરો નહિ. આખો દિ’ એ વ્યવસ્થા - આ ધૂળની ને પૈસાની ને બાયડીની ને છોકરાની ને કુટુંબની વ્યવસ્થા (પાછળ) એકલું પાપ (કરે છે). ધર્મ તો નહિ પણ પુણ્ય પણ નહિ !! પુણ્ય તો ક્યારે થાય ? કે જ્યારે ચાર-ચાર કલાક, ગ્રાણ-ચાર કલાક સત્ત્સમાગમ કરે, વાંચન કરે, શ્રવણ કરે તો ભલે ધર્મ ન થાય પણ એને પુણ્ય થાય. પણ અહીં તો કહે છે કે એ પુણ્યની પણ પાર અંદર આત્મા બિરાજમાન છે. આ..હા..હા...! ‘....તેની સંભાળ કર.’ એની સંભાળ કર (એમ કહે છે). આહા...હા...!

હું એક આનંદમૂર્તિ પ્રભુ ધું ! એની રૂચિ અને દૃષ્ટિ અનંત કાળમાં એક સેકંડ માત્ર કરી નથી. એની તો સંભાળ કર. ‘હવે અંતરમાં જા...’ અંદર ઊંડાણમાં - પાતાળમાં ભગવાન પરમાત્મા બિરાજે છે. આહા..હા..હા...! વર્તમાન પર્યાય, શુભાશુભ ભાવની પાછળ અંતરાત્મા ભગવાન બિરાજે છે. ત્યાં જા. છે ? ‘....અંતરમાં જા.’ આવું (કરવાની) ક્યાં નવરાશ હતી ?

ભક્તિ, પૂજા, વ્રત, તપ આદિ બધાં ભાવ (એ) શુભભાવ છે. એ કોઈ ધર્મ નથી. આવે... ધર્મી જીવને પણ એ ભાવ આવે ખરાં, છતાં તેને હેય જાણી અંદર ચિદાનંદ ભગવાનની એ સંભાળ રાખે છે. ધર્મી જીવ એને કહીએ કે અંતરમાં ચૈતન્ય ભગવાન બિરાજમાન (છે) તેને સંભાળી ને અંતરમાં જાય છે. આ..હા..હા...!

(માટે અહીંથા કહે છે) ‘....અંતરમાં જા, ને તૃપ્ત થા.’ બહારમાં પ્રભુ તને ક્યાંય તૃપ્તિ નહિ મળે. આહા..હા...! અંદર શુભ ને

અશુભના વિકલ્પના રાગની પાછળ ચૈતન્યદેવ દિવ્યશક્તિનો (ધારક) ભગવાન આત્મા બિરાજે છે. આહા...! જેને પરમાત્મસ્વરૂપ પણ કહે છે. એ પરમાત્મા - સ્વભાવ - શક્તિ અંદર બિરાજે છે. પરમાત્મા પોતે સિંહ સમાન (છે). (એવું) પરમાત્માનું બળ અંદર ભર્યું છે. એની સંભાળ કર. પ્રભુ ! અને તૃપ્ત થા. ત્યાં તને શાંતિ મળશે, ત્યાં તૃપ્તિ થશે. અહીં બહારમાં તને પાંચ-પચીશ, લાખ, કરોડ - બે કરોડ - પાંચ કરોડ મળે તો તૃપ્તિ નહિ થાય. તારા ભિખારાવેડા નહિ જાય. માગણ થઈ ગયો છે માગણ...! આ લાવ... આ લાવ... આ લાવ.... આ લાવ... આ લાવ...

એક વખત કહ્યું હતું ને ? (વાંચનમાં) ભાવનગર દરબાર આવ્યાં હતાં. એની એક વર્ષની કરોડની ઉપજ છે, પેદાશ છે. અમારી જોડે જ છે - સોનગઢની જોડે (છે). વ્યાખ્યાનમાં આવ્યાં હતાં ત્યારે કહ્યું હતું 'દરબાર ! જે મહિને લાખ ને બે લાખ માગે એ નાનો માગણ છે, કરોડ માગે એ મોટો માગણ, ભિખારી છે.' અહીં તો (અમારે) એની પાસેથી કંઈ લેવું-દેવું ન મળે, (એ) રાજી થાય તો કંઈ પૈસો આપી (જાય). અહીં તો કંઈ છે નહિ. આહા...! દરબાર પોતે (સાંભળવા) આવ્યાં હતાં. (એમણે કહ્યું) 'સાચી વાત, મહારાજ !' મેં કહ્યું 'બાપા ! આ ધૂળ છે તારી ! આ રાજની એક વર્ષની કરોડની પેદાશ એ ધૂળ છે ! અંદરમાં ભગવાન બિરાજે છે એને ન જોતાં માગણ (થઈ ને બહારમાં ભીખ માંગે છે). માગણ... માગણ સમજે ? ભિખારીને માગણ કહે છે ને ! એ માગે... માગે. ભિખારી આ લાવ.... આ લાવ... આ લાવ... આ લાવ... આ લાવ... અહીં કહે છે કે ભાઈ ! એ માગણપણું છોડી દે ! અને (અંદર આત્મામાં) તૃપ્ત થા. અંદરમાં તૃપ્તિ થાય એવી ચીજ પડી છે, પ્રભુ ! ઉપરનાં શરીરને તું ન જો ! સ્ત્રીના, પુરુષનાં નપુંસકના, તિર્યંચના, ઢોરના, સિંહ-

નાગના શરીરને ન જો ! એનો આત્મા અંદર જુઓ તો એ ચૈતન્યદેવ બિરાજમાન છે. આહા..હા...!

(માટે કહે છે કે) ‘....અંતરમાં જા, ને તૃપ્તિ થા.’ ત્યાં તને તૃપ્તિ થશે. અંતરમાં જા, ત્યાં તને તૃપ્તિ થશે, એમ કહે છે. આહા..હા..! બહારમાં - ધૂળમાં ક્યાંય તૃપ્તિ નહિ થાય. કરોડ-કરોડની પેદાશ મહિનાની હશે તો પણ ભિખારાવેડા (કરે).... વધારે કરું... વધારે કરું... વધારે કરું... માગણની પેઠે ભિખારી (થઈને ફરે છે). શાસ્ત્રમાં તને ‘વરાંકા’ કહ્યા છે. શાસ્ત્રમાં વરાંકા એટલે ભિખારી કહ્યા છે. આ સિદ્ધાંતમાં પાઠ છે. ‘વરાંકા’ શબ્દ આવે છે - ‘વરાંકા’ ! આહા...હા...!

અહીં કહે છે, પ્રભુ ! તું અંતરમાં જો તો ખરો એકવાર ! ‘અનંતગુણસ્વરૂપ આત્માને જો....’ અંદર અનંતગુણ સ્વરૂપ આત્મા છે. આ...હા..હા....! એક ગુણરૂપ નહિ, રાગરૂપ નહિ, અનંતા... અનંતા ગુણસ્વરૂપ (છે). એકવાર કહું હતું - આકાશના (જેટલા) પ્રદેશ છે એથી અનંત ગુણા ગુણ એક જીવમાં છે. જગતને બેસવું કઠણ પડે. (કેમકે કોઈ દિ) સાંભળ્યું નથી. જીવની સંખ્યા અનંત છે. એના કરતાં આ પરમાણુની સંખ્યા અનંતગુણી છે. આ (આંગળી) એક ચીજ નથી, આ તો અનંત પરમાણુનું દળ છે. કટક કરતાં... કરતાં... છેલ્લો પરમાણુ રહે તેને જિનેશ્વરદેવ પરમાણુ કહે છે. એ અનંત પરમાણુનો આ પિંડ છે. આત્માની સંખ્યા કરતાં પરમાણુની સંખ્યા અનંતગુણી છે. આહા..હા..! એથી અનંતગુણા ત્રણ કાળના સમય છે. એક સેકંડમાં અસંખ્ય સમય જાય. એવા ત્રણકાળના સમય, પરમાણુની સંખ્યા કરતાં અનંતગુણા છે. એથી અનંતગુણા આકાશના પ્રદેશ છે. આ ચૌદ બ્રહ્માંડ છે. જેટલામાં જીવ, જૃદ ને છ દ્રવ્ય રહે છે તેને લોક કહે છે. લોક(ની) બહાર ખાલી ભાગ (છે).

ખાલી...ખાલી... ક્યાંય જેનો અંત નથી, એવું દશે દિશામાં આકાશ (રહ્યું છે). અનંત...અનંત...અનંત...અનંત...અનંત.... આકાશ. એમાં એક પરમાણુને મૂકે (અને એ) જેટલા ભાગને (રોકે તેને) પ્રદેશ કરે (છે). એ આકાશના જે પ્રદેશ છે તેનાથી અનંતગુણા ગુણ એક જીવમાં છે. આહા...હા..હા...! છે ?

‘અનંતગુણ સ્વરૂપ આત્માને જો....’ આ..હા..હા...! નવરાશ ક્યાં પણ ? કુરસદ ક્યાં ? આહા...! વીંટાઈ ગયેલો છે - પુણ્ય ને પાપમાં વીંટાઈ ગયેલો છે. અંદર બિન્દ ભગવાન છે એની એકવાર સંભાળ કર ! ‘....તેની સંભાળ કર. વીતરાગી આનંદથી ભરેલા સ્વભાવમાં કીડા કરૂ....’ આ..હા..હા...! શું કહ્યું એ ?

અંદર વીતરાગી આનંદ પડ્યો છે. અનાદિ અનંત વીતરાગી આનંદની મૂર્તિ જ પ્રભુ છે. એની વર્તમાન દશામાં બધાં ગોટા છે. પુણ્ય ને પાપ ને સંસાર ને નરક ને નિગોદ (ના ગોટા છે). વસ્તુ છે એ તો વીતરાગી આનંદથી ભરેલો સ્વભાવ છે. આહા...! એમાં કીડા કર - એમાં રમત કર, એમાં જઈને મોજ માણ. બીજે ક્યાંય મોજ છે નહિ. આ..હા..હા...હા...!



જુઓ ! આ બેન અનુભવથી બોલેલાં છે. અતીન્દ્રિય આનંદના અનુભવમાંથી (બોલેલાં છે). બાળ બ્રહ્મચારી ૬૪ દીકરીયું છે. લાખોપતિની મોટી દીકરીયું છે. કેટલીક Graduate થયેલી છે. એમાં બેન આ બોલેલાં, (એ) લખેલું, એમાં આ બહાર આવી ગયું. આહા...! પણ બોટ્યાં છે અંતરના અનુભવના નાદથી !! નાદ અંદર આવ્યો છે, એ દીકરીઓએ સાંભળ્યો છે, તેને લખી લીધો.

‘વીતરાગી આનંદથી ભરેલા....’ શું કહ્યું ? વીતરાગી આનંદથી ભરેલો સ્વભાવ છે. રાગ ને પુણ્ય-પાપથી ભરેલો સ્વભાવ નથી. પુણ્ય અને પાપ તો ફૂત્રિમ નવા ભાવ વિકાર - ઝેર ઉત્પન્ન કરે છે. પુણ્ય

અને પાપના ભાવ એ તો જેર છે. પહેલાં આવી ગયું છે. (બોલ-૧૮) શુભભાવ તે કાળો નાગ છે, જેર છે. પહેલાં આવી ગયું હતું. આહા..હા..! કેમ બેસે આ વાત ? આત્મા અંદર કોણ છે ? અની કાંઈ ખબરું ન મળે.

અહીં કહે છે, ‘વીતરાગી આનંદથી ભરેલા સ્વભાવમાં કીડા કર,...’ સાર છે, સાર - એકલો આ તો !! ‘....તે આનંદરૂપ સરોવરમાં....’ અંદર આનંદરૂપ સરોવર છે, પ્રભુ ! ત્યાં નજર કર અને ત્યાં ‘...કેવી કર - તેમાં રમણ કર.’ આનું નામ સમ્યગ્દર્શન અને સમ્યક્જ્ઞાન છે. આહા..! ધર્મની પહેલી સીઢી આનું નામ છે. વાતું કરે કાંઈ વડા થાય એવું નથી ! (આપણો) અમથું નથી કહેવાતું કે, ‘વાતે વડા થાય નહિ’ ! એ વડા (બનાવવાની) ચીજ જોઈએ - લોટ, ધી-તેલ કે એવી (કોઈ) ચીજ (જોઈએ). એમ વાતે વડા થાય નહિ. આ તો ભાષાએ કાંઈ મળે નહિ.

અંતરમાં ભગવાન આત્માની અંદર ઉત્તરતાં એમાં કીડા કર, ત્યાં રમણ કર. ત્યાં તને આનંદ થશે અને ત્યાં તારા દુઃખના આરા (અંત) આવી જશે. આ..હા..હા..! એ ૨૬ (પૂરો થયો). ૨૭મો બોલ તમારે વાંચી લેવાનો.



“ભવિષ્યનું ચિત્રામણ કેવું કરવું તે તારા
હાથની વાત છે. માટે કહ્યું છે કે, ‘બંધ સમય જીવ
ચેતીએ, ઉદ્ય સમય શા ઉચાટ.’” ૨૮.




૨૮મો બોલ. શું કહે છે હવે ? ‘ભવિષ્યનું ચિત્રામણ કેવું કરવું તે તારા હાથની વાત છે.’ આજ પછી ભવિષ્યનું ચિત્રામણ કરવું - નરકનું, તિર્યંગનું, મનુષ્યનું, દેવનું કે સિદ્ધનું - એ પાંચ પ્રકારનું ચિત્રામણ કરવું એ વર્તમાન તારા હાથમાં છે (અમ કહે છે). પૂર્વનાં કર્મ છે એ તો ખલાસ થઈ ગયાં. હવે કહે છે નવાં કર્મ બાંધવાં હોય તો શુભાશુભ ભાવ (કર) અને મોક્ષ જોઈતો હોય તો સિદ્ધ ભાવ (પ્રગટ કર). અહીં તો ભવિષ્યના ચિત્રામણમાં પાંચેય ગતિ આવી જાય છે.

વર્તમાનમાં નરકનાં પરિણામ કરીશ તો નરક મળશે, તિર્યંગના ભાવ કરીશ તો ઢોર થઈશ, મનુષ્યના ભાવ કરીશ તો મનુષ્ય થઈશ, દેવના ભાવ કરીશ તો દેવ થઈશ, સિદ્ધના ભાવ કરીશ તો સિદ્ધ થઈશ. એ પાંચેય ગતિનું ચિત્રામણ તારા હાથમાં છે. તું જેવું ચિત્ર એવો થઈશ. આ..હા..હા....!

‘....તે તારા હાથની વાત છે, માટે કહું છે કે, ‘બંધ સમય જીવ ચેતીએ, ઉદ્ય સમય શા ઉચાટ.’ ‘સલુણા....! બંધ સમય જીવ ચેતીએ.’ બંધ સમય વખતે ચેત. પુણ્ય-પાપના ભાવ બંધ થાય તે વખતે ચેત. ‘બંધ સમય જીવ ચેતીએ’ - એ એક સ્તુતિ છે - દેવચંદજનું સ્તવન છે. દેવચંદજ (કરીને) એક (સાધુ) શૈતાંબરમાં થઈ ગયાં છે. અનું કરેલું આ એક સ્તવન છે. ‘બંધ સમય જીવ ચેતીએ, ઉદ્ય સમય શા ઉચાટ, સલુણા.’ એ ઉદ્ય આવે એ વખતે તું શું કરીશ ? એ ઉદ્ય તો આવ્યે જ છૂટકો (છે) અને એના ફળ તારે ભોગવવા જ પડશે. એ વખતે ચિંતા કરીશ તો કામ નહિ આવે.

‘ઉદ્ય સમય શા ઉચાટ.’ (અર્થાત્) કર્મના ઉદ્ય વખતે તું ચિંતવના કર કે અરે...! ટળી જાય (તો સારું). મને ન મળો’ એ નહિ કામ આવે. એ વખતે તારી ચિંતા કામ નહિ કરી શકે. આહા..હા..હા...! એ ૨૮ (પૂરો થયો).



“જ્ઞાનને ધીરું કરીને સૂક્ષ્મતાથી અંદર જો તો
આત્મા પકડાય એવો છે. એક વાર વિકલ્પની જાળ
તોડીને અંદરથી છૂટો પડી જા, પછી જાળ ચોંટશે
નહિ.” ૨૮.



૨૮ (બોલ). ‘જ્ઞાનને ધીરું કરીને....’ આહા..હા...! જે આ જ્ઞાન છે - જાણવાની દશા છે એને ધીરું કરી (એટલે કે) એ જ્ઞાનની દશા જે પુણ્ય -પાપમાં વળીને ઢળી ગઈ છે, એ સંસાર(માં) રખડવાના લખણ છે. આહા..હા...! જ્ઞાનને ધીરું કરી (એટલે) અંતર જાણપણામાં સૂક્ષ્મતા લાવી, અંતરમાં ઢળી શકે તેવી ભાવના કરી. આહા...! ‘....અંદર જો...’ અરે...! અરે...! આવી ભાષા છે.

જ્ઞાનને - જાણપણાને ધીરું (કરી), પર તરફ વળે છે તેને ધીરું કરી અને જેની એ પર્યાય છે તેને તું જો. એ પર્યાયની પાછળ પાતાળ - ચૈતન્ય પાતાળ ભગવાન બિરાજે છે. આહા..હા...! અહીં તો પાંચ-પચીશ લાખ જ્યાં મળે ત્યાં તો રાજુ-રાજુ થઈ જાય. (કહે) લાપસીના આંધણ કરો આજ ! ૨૫ લાખ પેદા થયાં છે ! એક કરોડ પેદા થયાં ! કરો લાપસીના આંધણ ! લાપસી મૂડો ! જેર બધું સળગ્યું છે ત્યાં !! આહા...!

અહીં કહે છે કે, એની અંદર જા. ‘....આત્મા પકડાય એવો છે.’ આ..હા..હા..હા...! જ્ઞાનને જીણું ને ધીરું કરી, બહારમાં ભટકતાં

જ્ઞાનને જ્ઞાનની વર્તમાન દશા, બહારમાં ભટકતાં જ્ઞાનને અંદરમાં લાવવા ધીરું કર પ્રભુ ! સૂક્ષ્મ કર ! ધીરો થા !

‘જ્ઞાનને ધીરું કરીને સૂક્ષ્મતાથી અંદર જો...’ ‘સૂક્ષ્મતાથી’ અંદર જો ! સ્થૂળ (ઉપયોગમાં) અંદર નહિ જોવાય. સ્થૂળ (ઉપયોગથી) તો રાગ ને દ્રેષ ને આ અનાદિથી રખડતો સંસાર છે એ દેખાશે. આહા..હા....! શબ્દો થોડા છે (પણ) ભાવ ઘણાં ઊંડા ભરેલાં છે.

અનુભવમાંથી - આનંદના વેદનમાંથી આવેલી વાણી છે. અતીન્દ્રિય આનંદનું વેદન કરે છે. જ્ઞાની અતીન્દ્રિય આનંદનું વેદન કરે છે. એ વેદનમાંથી વાણી(નો) વિકલ્પ આવે છે એ રાગ છે. આ....હા....હા....! પણ એમાં આ આવ્યું છે.

જ્ઞાનને ધીરું કરી, સૂક્ષ્મ કરી અંદર જો, ‘....તો આત્મા પકડાય એવો છે.’ અંદર ભગવાન આત્મા પકડાય (એવો છે) એટલે અનુભવ થઈ શકે એવો છે. આહા..હા....! ‘એક વાર વિકલ્પની જાળ તોડીને....’ રાગ ને પુષ્ય-પાપના ઝેરની જે જાળ (છે) એને એક વાર તોડી (એટલે) એની મહિમા ને કિંમતને તોડી, અંદરમાં ચૈતન્યની મહિમામાં જા ! તને અંદર ભગવાન ભળશે !! આહા..હા....! આવી વાત છે. વચનામૃત માખણ છે !

‘અંદર જો તો આત્મા પકડાય એવો છે.’ આહા....! જે સ્થિતિએ - સૂક્ષ્મ ઉપયોગ(થી) પકડાય તે રીતે અંદર જો તો પકડાય એવો છે. પુષ્ય ને પાપના વિકલ્પથી તે પકડાય એવો નથી. આ...હા....હા..હા..! દયા, દાન, પ્રત, ભક્તિ, પૂજા આદિના પરિણામથી એ પકડાય એવો પ્રભુ નથી. ‘સાણસે સર્પ પકડાય’ પણ જીણા મોતી પકડવામાં સાણસા કામ ન આવે. મોતી પકડવા (માટે) સોનીની નાની પાતળી સવાણી હોય છે કાં હાથ હોય. બેનુ-દીકરીયું આ તોરણ કરે ને ? તોરણ...તોરણ....! સર્પને પકડવાના સાણસા વડે મોતી પકડાય ?

સોનીની જીણી સવાણી હોય કાં હાથ હોય (તેનાથી) ધીમેથી ગોઠવે. મોતીના કરે છે ને ? શું કહેવાય એ ? તોરણ...તોરણ...! તમારા નામ પણ ભૂલી જઈએ છીએ. તોરણ કરે ત્યારે એમાં ધીમેથી મોતી ગોઠવે છે, એ હાથથી પકડીને ગોઠવે છે, લાકડાથી પકડીને નહિ. એમ ભગવાનને પકડવો હોય તો પુણ્ય-પાપ (ભાવથી) નહિ પકડાય. આહા..હા..! જીજી વાત છે, પ્રભુ !

અહીં તો સંસારનો અભાવ (કરવાની) વાતું છે, પ્રભુ ! જેમાં જન્મ-મરણ ન ટળે તે વાતમાં કાંઈ માલ નથી. એ મરીને નરક ને નિગોદ (માં જશે). કરોડોપતિ - અબજોપતિ મરીને પશુ થાશે. હાથી, ઘોડા ને ભૂંડ થાશે, અને ભૂંડ ત્યાં વિષા ખાઈને મરીને પછી નરકમાં જાશે ! ભૂંડ બહુ વિષા ખાય. આહા...! એવા ભવ તેં અનંતવાર કર્યા, પ્રભુ ! (હવે) એકવાર અંદરમાં જો ! આત્મા પકડાય એવો છે.

‘એકવાર વિકલ્પની જાળ તોડીને અંદરથી છૂટો પડી જા....’ આ..હા..હા..! આવી વાતું છે ! સૂક્ષ્મમાં સૂક્ષ્મ અંદર વિકલ્પ - રાગનો જે ભાવ છે એને પણ છોડીને, એ વિકલ્પની પાછળ ભગવાન ચિદાનંદ બિરાજે છે, અંદરમાં પાતાળમાં, એના તળિયામાં પ્રભુ બિરાજે છે. ઉપર ઉપર રાગ દેખાય છે, અંદરમાં ભગવાન છે, ત્યાં જા ! ત્યાં જા, તેની સંભાળ કર ને વિકલ્પની જાળ તોડ, અંદરથી છૂટો પડી જા, ‘....પછી જાળ ચોંટશે નહિ.’ આ..હા..હા..હા..!

કરોળિયો હોય છે ને કરોળિયો ? એને આઈ પગ હોય છે અને એ આઈ પગથી એને એવી આમ લાળ નીકળે કે એ લાળમાં ગુંચાઈ જાય. કરોળિયો....! (હિન્દીમાં) શું કહે છે ? મકડી. આ બે પગવાળા માણસને માણસ કહીએ, પણ બાયડી પરણીને ચાર પગવાળો થયો તો એ ઢોર થયો ! ચાર થયા ને ? ચાર પગ. અને એમાં છોકરો

થાય તો છ પગ થયા તો ભમરાને છ પગ હોય. પછી ભમરાની પેઠે ભૂંક્યા કરે - આ મારો દીકરો છે ને આ મારો આ છે, આ મારી બાયડી છે, આ મારો ધંધો છે ને આ મારી નોકરી ચાલે છે ને આ (મને) પચાસ હજારની નોકરી મળે છે ને લાખની પેદાશ એક વર્ષની છે. (ઓમ) ભમરાની જેમ ભૂંક્યા કરે ! અને વળી એ છોકરાને પરણાવે ત્યારે આઈ પગ થયાં. એ કરોળિયાને આઈ પગ હોય, જોયું છે કોઈ દિ? ભમરાને છ પગ હોય, કરોળિયાને આઈ હોય, ને આઈ પગ(વાળો) થયો એટલે લાળ કાઢીને એમાં ને એમાં મરી જાય ! લાળ કાઢીને એમાં વીંટાઈ જાય. ‘મકડી’ કહે છે ને તમારે શું કહે છે (હિન્દીમાં) ? ‘મકડી’ !

એમ અહીંયા કહે છે કે પરમાં આ પ્રમાણે જા છો, એ કરતાં એને છોડીને અંદર આત્મામાં જા ને ! આહા...હા...! જ્યાં સિદ્ધપદ પ્રાપ્ત થાય એવી અંદર દશા છે. ‘એકવાર વિકલ્પની જાળ તોડી ને અંદરથી છૂટો પડી જા, પછી જાળ ચોંટશે નહિ.’ જે ચણો શેકાઈ ગયો એ ચણો ફરીને ઉગશે નહિ. જે ચણો દાળિયા થયાં.... દાળિયા કહે છે ને ? ચણો શેકાય એને (પછી) દાળિયા કહે છે ને ? શું કહે છે તમારે ? (દાળિયા...દાળિયા). દાળિયા થયાં એ હવે ઉગે નહિ. એમ એક વાર અંતરથી આત્મજ્ઞાન થયું અને રાગને બાળ્યો, એ હવે ફરીને ઉગે નહિ. (અર્થાત્) એને અવતાર હોઈ શકે નહિ. એક-બે અવતાર થાય પણ એને જૈય તરીકે જાણો અને પોતાના આનંદમાં રહીને એને જૈય તરીકે જાણીને એને છોડો. આ..હા...હા...! એ જાળ ફરીને ચોંટશે નહિ. આહા..હા...! એ શેક્યા ચણા ફરીને ઉગશે નહિ. એમ એક વાર અજ્ઞાનને બાળ્યું અને જો આત્મજ્ઞાન કર્યું, એ (અજ્ઞાન) ફરીને ઉગશે નહિ. એને ભવભ્રમણ નહિ થાય, એને ચોરાશીમાં રખડવું નહિ થાય. (જો અજ્ઞાન ન બાળ્યું) તો મરીને

ચોરાશીમાં (રખડવા) જાશે. આહા..હા..હા....!

બ્રહ્મદત્ત ચક્રવર્તી ! ૮૬ કરોડ પાયદળ, ૭૨ હજાર નગર, ૪૮ હજાર પાટણ, ૮૬ કરોડ ગામ, ૮૬ કરોડ પાયદળ એની મોજ માણતાં, હીરાના....! શું કહેવાય તમારે ? ઢોલિયો. ઢોલિયો ભૂલાઈ જાય છે ! આ હીરાના ઢોલિયા ! એમાં સૂતો હતો. એમાં એને ભમતા એટલી હતી કે આ મારું... આ મારું... આ મારું.... રાણીને યાદ કરી, રાણીને....! એક રાણી હતી, જેની (એક) હજાર દેવ સેવા કરે, એવી ૬૪ હજાર (રાણી) હોય (છે) પણ એક રાણી એવી હોય (છે). એ રાણીને યાદ કરતાં, દેહ ધૂટતાં સાતમી નરકે ચાલ્યો ગયો !! અત્યારે સાતમી નરકમાં છે. ઉત્ત સાગરની (આયુષ્યની) સ્થિતિમાં છે. હજુ ૮૫ હજાર વર્ષ ગયા. એથી અસંખ્ય અબજો વર્ષ હજુ તો ત્યાં રહેવાનું છે. આહા..હા....! આવા અવતાર અનંતવાર કર્યા છે. પ્રભુ ! તેં પણ અનંતવાર એવા કર્યા છે.

(હવે) એક વાર (અંદર આત્માને) જો અને (વિકલ્યની) જાળને તોડ તો એ જાળ ચોંટશે નહિ. પછી જાળ ચોંટશે નહિ. શેકેલા ચણા ઊગશે નહિ. આહા..! એ ૨૮ (પૂરો) થયો.



“જેમ બીજ વાવે છે તેમાં પ્રગટરૂપે કાંઈ દેખાતું
 નથી, છતાં વિશ્વાસ છે કે ‘આ બીજમાંથી વૃક્ષ
 ફાલશો, તેમાંથી ડાળાં-પાંદડાં-ફળ વગેરે આવશો’,
 પછી તેનો વિચાર આવતો નથી; તેમ મૂળ શક્તિરૂપ
 દ્રવ્યને યથાર્થ વિશ્વાસપૂર્વક ગ્રહણ કરવાથી નિર્મળ
 પર્યાય પ્રગટ થાય છે; દ્રવ્યમાં પ્રગટરૂપે કાંઈ દેખાતું
 નથી તેથી વિશ્વાસ વિના ‘શું પ્રગટશો’ એમ થાય,
 પણ દ્રવ્યસ્વભાવનો વિશ્વાસ કરવાથી નિર્મળતા
 પ્રગટવા લાગે છે.” ૩૦.



૩૦ (મો બોલ). ‘જેમ બીજ વાવે છે તેમાં પ્રગટરૂપે કાંઈ દેખાતું
 નથી...’ શું કહે છે ? બીજ...બીજ વાવે એમાં પ્રગટ અત્યારે કાંઈ
 દેખાતું નથી. ‘....છતાં વિશ્વાસ છે કે ‘આ બીજમાંથી વૃક્ષ ફાલશો,’....’
 બીજ વાવ્યું એનું વૃક્ષ થશે. ‘....તેમાંથી ડાળાં-પાંદડાં-ફળ વગેરે
 આવશો,’....’ એમાંથી તેના ફળ પણ થશે. ઘઉંનો દાણો વાવ્યો તો
 ઘઉંનું ફળ પણ થશે. એક ઘઉંનાં ઘણા ઘઉં થશે. એક દાણો વાવ્યો
 એના ઘણા થશે. એમ એનો એને વિશ્વાસ છે. આહા....! એક
 બાજરાનો દાણો વાવ્યો (તો એને) વિશ્વાસ છે કે આમાંથી હૂંકું થાશે
 એમાં સેંકડો બાજરો પાકશે. એવો એને એમાં વિશ્વાસ છે.

આ...હા..હા..! આ બીજમાંથી વૃક્ષ ફાલશે, તેમાંથી ફળ વગેરે આવશે.
 ‘....પછી તેને વિચાર આવતો નથી;....’ આહા..હા...! પછી એને વિશ્વાસ
 આવી ગયો અને ફળ ફળ્યું પછી એ વિચાર આવતા નથી.

‘તેમ મૂળ શક્તિરૂપ દ્રવ્યને યથાર્થ વિશ્વાસપૂર્વક....’આ..હા..હા..હા...!
 બીજની પેઠે, દ્રવ્યસ્વરૂપ ભગવાનને એક વાર પકડવાથી, એનો
 વિશ્વાસ આવવાથી કે આમાંથી મને સિદ્ધપદ મળશે, આમાંથી મને
 કેવળજ્ઞાન થશે, આમાંથી હવે મને અનંત આનંદ (મળશે), એવું
 સમકિતરૂપી બીજું જો વાયું.... આહા..હા...! એ બીજમાં એટલી
 તાકાત છે કે જેમ એક બીજમાંથી હજારો દાણા પાકે છે, એમ આ
 સમકિતરૂપી બીજ, એમાંથી કેવળજ્ઞાનનો પાક થશે. આહા..હા...!
 આવી વાતું છે આ ! કેવી જાતનો ઉપદેશ આ ? આ કરો ને આ
 કરો ને આ કરો ને આ કરો ને - એ ઉપદેશ તો (બીજે) ચાલ્યા
 કરે છે. (અને) અનાદિથી એ કર્યા કરે છે. પણ કાંઈ કરવું નથી,
 અંદરમાં ઠરવું છે - એ ચીજને ઓણે સાંભળી પણ નથી. રુચિપૂર્વક
 સાંભળી નથી.

એથી અહીં કહે છે કે, ‘....મૂળ શક્તિરૂપ દ્રવ્યને યથાર્થ વિશ્વાસપૂર્વક
 ગ્રહણ કરવાથી....’ (અર્થાત્) ભગવાન આત્માને સમ્યગ્દર્શન ને
 સમ્યગ્જ્ઞાન દ્વારા પકડવાથી - અનુભવવાથી, ‘વિશ્વાસપૂર્વક ગ્રહણ
 કરવાથી....’ એમ કીધું છે ને ? એકલા દ્રવ્યને નહિ પણ દ્રવ્યનો વિશ્વાસ
 કરીને. સમ્યગ્દર્શન, જ્ઞાનનો વિકાસ કરીને. આહા..હા...! છે ?
 ‘....દ્રવ્યને યથાર્થ વિશ્વાસપૂર્વક ગ્રહણ કરવાથી નિર્મળ પર્યાય પ્રગટ થાય
 છે....’ બીજ વાચ્યાથી જેમ ફળ થાય છે એમ ભગવાન પૂર્ણાનંદના
 નાથને બીજરૂપે પકડવાથી, જેમ બહારમાં ચંદ્રમામાં બીજ થાય (ઉગે)
 તો પૂનમ થયા વિના રહે નહિ, એમ ચૈતન્યમૂર્તિ ભગવાન (આત્મા)
 રાગથી રહિત (છે), (એવું) એકવાર અંદર બીજું વાયું તો એ

બીજમાંથી કેવળજ્ઞાન થયા વિના રહે નહિ. એ (કર્યા) વિના બીજા કોઈ રસ્તા લેશે તો ચાર ગતિમાં રખડવાનાં રસ્તા છે. આહા..હા...!

નરક ને નિગોદ ને એકેન્દ્રિય.... આહા..હા...! મૂળા...! મૂળો સમજે ? આ કાંદો. એમાં પડ્યો હતો (ત્યારે) મફતમાં વેચાણો છે. પહેલાં ચાર પૈસાના શેર (મળતાં) હતાં. અત્યારે વળી મૌંઘું થઈ ગયું છે. ચાર પૈસાની શેર દૂધી ! બે શેર દૂધી લીધી હોય, છોકરો જોડે (સાથે) હોય, (અને) છોકરો કહે, ‘બાપા ! મને આ મૂળો અપાવો !’ તો (શાકવાળો) એક મૂળો મફતમાં આપે. મૂળો....! એ (મૂળાની) અંદર એ મફતમાં બેઠો હતો ! (એ રીતે) મફતમાં વેચાણો છે. આહા..હા...! જેની કિંમત પણ આપી નથી, પેલા રીંગણાંના કે દૂધીનાં શેરના ચાર પૈસા આપ્યા છે. અત્યારે તો અહીં મૌંઘું છે અને તમારે તો વળી અહીં (નાયરોભીમાં) બહુ મૌંઘું છે. અહીંની વાત સાંભળી છે કે, અહીં તો બહુ મૌંઘું (છે) ! ઓ..હો..હો..હો...! ત્યાં સફરજન છ આનાનું મળે છે, અહીં કહે છે કે સફરજન પાંચ રૂપિયાનું ને છ રૂપિયાનું મળે (છે) ! એટલી તો કિંમત વધી ગઈ છે. આહા..હા...! આ બહારની કિંમત વધારી નાખી છે. જેમ આ દેશમાં એની કિંમત વધી છે, એવી કાઠિયાવાડમાં (એની) કિંમત (વધી) નથી. એમ આત્માએ પોતાની કિંમત છોડીને પરની કિંમત વધારી દીધી છે. શરીરની, વાણીની, પૈસાની, પુણ્યની, પાપની - એ કિંમત વધારીને આત્માની કિંમત છોડી દીધી છે. આહા..હા...હા...!

એ અહીં કહે છે ‘....મૂળ શક્તિરૂપ દ્રવ્યને યથાર્થ વિશ્વાસપૂર્વક ગ્રહણ કરવાથી....’ ‘વિશ્વાસપૂર્વક’ એટલે સમ્યંદર્શનપૂર્વક. એકલો પકડી શકાય નહિ, એમ કહે છે. આહા..હા...!

આ તો બેનુ-દીકરીયુંમાં બોલાઈ ગયું છે, એ આ લખીને બહાર આવ્યું છે. અનુભવની વાણી છે.

(અમે) જ્યારે નાની ઉમરનાં હતાં, તે દિ' દસ-બાર વર્ષની ઉમર (હશે), ત્યારે અમારા એક બ્રાહ્મણ પાડોશી હતાં. એ બ્રાહ્મણ નાહતાં... પછી ઓલું પહેરેને શું કહેવાય એ ? 'ખભોટિયુ' ! ત્યારે ખભોટિયું પહેરતાં પહેરતાં બોલતાં હતાં - 'અનુભવીને એટલું આનંદમાં રહેવું રે...., ભજવા પરિબ્રહ્મને બીજું કાંઈ ન કહેવું રે...' આઈ વર્ષની - દસ વર્ષની ઉમરે આ સાંભળેલું ! મને એમ થયું, આ શું બોલે છે, મામા ? કારણ કે અમારી બાના (ગામના) હતા તો અમે એ બ્રાહ્મણને 'મામા' કહેતાં. (મેં કહ્યું) 'મામા ! તમે શું આ બોલો છો ?' 'અનુભવીને એટલું....' તો કહે 'મને બહુ ખબર નથી - અનુભવી એટલે.. હું તો ભાષા બોલું છું.' 'અનુભવીને એટલું આનંદમાં રહેવું રે...' આ ભગવાન આત્મા આનંદ (સ્વરૂપ) છે તેનું જ્ઞાન કરીને આનંદમાં રહેવું. આહા..હા...! 'ભજવા પરિબ્રહ્મ....' પરિ નામ સર્વથા પ્રકારે મોટો આનંદનો નાથ, સાગર આત્મા ! 'ભજવા પરિબ્રહ્મને બીજું કાંઈ ન કહેવું....' આ વાણી બ્રાહ્મણમાં છે. બ્રાહ્મણ નહાય ને ત્યારે આ બોલે છે. બધું સાંભળેલું... ઘણું સાંભળેલું ! નાની ઉમરથી - આઈ ને નવ વર્ષની ઉમરથી....! આ તો નેવું ને એકાણું થયાં ! આ..હા..હા....! ધૂળમાં પણ ક્યાંય બહારમાં નથી એમાં...! અંદરમાં બિરાજે છે. 'અનુભવીને એટલું આનંદમાં રહેવું રે...' એમ કહે છે ત્યારે, વ્યો ! એને કાંઈ ભાન નહોતું ! ભાષા એવી આવતી. એમ અહીં તો કહે છે કે, અનુભવીને (એટલે) વિશ્વાસપૂર્વક - આત્માનો વિશ્વાસ કરીને - સમ્યગ્દર્શન પ્રગટ કરીને, મિથ્યાત્વને ટાળીને, રાગને બાળીને, '....વિશ્વાસપૂર્વક ગ્રહણ કરવાથી નિર્મળ પર્યાય પ્રગટ થાય છે;....' તેને આનંદની નિર્મળ દશા પ્રગટ થાય છે. આ..હા..હા..હા....!

આ આત્મરામ છે ! એ આત્મરામની વાત છે. આહા..હા..!

‘નિજપદ રમે સો રામ કહીએ,....’ જે આનંદમૂર્તિ પ્રભુ આત્મા છે, એમાં રમે તેને (રામ કહીએ). નિજ પદ(માં) રમે તેને આત્મા કહીએ. રાગમાં રમે તેને ‘હરામી’ કહીએ !! આહા..હા...! ભારે વાતું બાપા ! કહે છે કે, પુણ્ય ને પાપ ભાવમાં રમે એ હરામી છે, કારણ કે એ અનાત્મા છે - એ પુણ્ય-પાપ ભાવ આત્મા નથી. આત્મા તો પુણ્ય-પાપથી રહિત અંદર ચૈતન્યમૂર્તિ આનંદ છે. તેને ગ્રહણ કરવાથી નિર્મળ પર્યાય પ્રગટ થાય છે. આહા..હા...!

જેમ બીજ વાવ્યાથી ફળ આવે છે એમ આત્માનો સ્વભાવ અનંત ગુણનો ભરેલો ભંડાર (છે) એનો એક વાર પણ અનુભવ કરવાથી અનંત ફળ પાકે છે અને સિદ્ધની પર્યાય પ્રગટ થાય છે.

‘દ્રવ્યમાં પ્રગટરૂપે કાંઈ દેખાતું નથી....’ બીજ વાવતાં વખતે ફળ, કૂલ કાંઈ દેખાતું નથી. શું કીધું ? બીજ વાવતાં વખતે કાંઈ ફળ, કૂલ દેખાતાં નથી. એમ અંદર આત્મા તરફ જોતાં પહેલાં કાંઈ ન દેખાય. પણ પછી એ બીજનો વિશ્વાસ કરે કે ‘આ બીજ છે માટે ફળશે જ.’ આહા...! એમ ‘દ્રવ્યમાં પ્રગટરૂપે કાંઈ દેખાતું નથી તેથી વિશ્વાસ વિના ‘શું પ્રગટશે’ એમ થાય...’ એને વિશ્વાસ તો આવતો નથી. અનાદિથી બહારના વિશ્વાસમાં ભમી રહ્યો છે. આહા..હા...!

‘...તેથી વિશ્વાસ વિના ‘શું પ્રગટશે’ એમ થાય...’ એને પહેલાં એમ લાગે. આ બીજ વાતું છું, એ અત્યારે તો દેખાતું નથી પણ ફળ આવ્યાં વિના નહિ રહે. એમ એકવાર આત્માને પ્રગટ કરવાથી, ભલે અસ્તિત્વપણે પહેલાં ભાસે પછી એનો વિશ્વાસ આવે, એ પહેલાં વિશ્વાસ ન આવે. પણ વિશ્વાસ આવે (પછી) કે નક્કી આમાંથી પ્રગટ થાશે.

‘....પણ દ્રવ્ય સ્વભાવનો વિશ્વાસ કરવાથી નિર્મળતા પ્રગટવા લાગે છે.’ વસ્તુનો વિશ્વાસ કરવાથી (નિર્મળતા પ્રગટે છે). ભાઈ ! જીણી

વાત છે, બાપા ! આહા..હા...! આ બહારની હોળી સળગી છે, એમાં આ વાત બેસવી....! આહા..હા...! આ મોટી કિંમતી ચીજ તો અહીં પડી છે !! એનો તને વિશ્વાસ નથી કે, જો હું આત્માની પ્રતીતિ કરું તો કેવળજ્ઞાન થયા વિના રહેશે જ નહિ, જો આત્માને (હું) અનુભવું અને આત્માને બરાબર વિશ્વાસથી પકડું તો સિદ્ધપદ (પ્રગટ) થયા વિના રહેશે નહિ, એવો વિશ્વાસ કરતો નથી. (બહારની ચીજનો) વિશ્વાસ કરે છે. આહા...!

(માટે કહે છે કે) ‘....દ્રવ્ય સ્વભાવનો વિશ્વાસ કરવાથી નિર્મળતા પ્રગટવા લાગે છે.’ બીજની વાવ્યાથી, બીજની શ્રદ્ધા કરવાથી ફળ ફળશે જ - એમ વિશ્વાસ છે. એમ આ ચૈતન્ય ભગવાન પુણ્ય ને પાપના રાગથી ભિન્ન (છે) એની શ્રદ્ધા કરવાથી, વિશ્વાસ કરવાથી, આમાંથી કેવળજ્ઞાન અને પરમાત્મ(પદ) થશે જ, એવો તને વિશ્વાસ થયા વિના રહેતો નથી. પણ પકડે તો વિશ્વાસ થાય ને ? પકડ્યા વિના વિશ્વાસ કોનો કરવો ? જે વસ્તુ દેખાણી નથી, જે વસ્તુ જ્ઞાનમાં જણાણી નથી, એનો વિશ્વાસ શી રીતે આવે ?

આ તો અંદરમાં જ્ઞાનમાં જણાય, જ્ઞાનની પર્યાય સૂક્ષ્મ કરતાં, એ જ્ઞાનમાં - ‘આ ચીજ આનંદમયી અને શુદ્ધ છે,’ એમ જણાય - એને વિશ્વાસ આવે અને એનો વિશ્વાસ તે સમકિતદર્શન કહેવાય. અને એ સમકિતદર્શનમાંથી કેવળજ્ઞાન પ્રગટ્યા વિના રહે નહિ. આહા..હા...! દુકાનમાં ધ્યાનાં ફળમાં એને વિશ્વાસ (છે) કે, આપણે દસ લાખનું કાપડ રાખીએ છીએ અને એમાંથી વરસોવરસ બે લાખની પેદાશ તો થાય જ છે. એનો એને વિશ્વાસ (છે) !!

મુમુક્ષુ : આપની વાણીથી અમને એમ થાય છે કે આ બધું મૂકી દેવું. પણ મૂકાતું નથી એનું શું કરવું ? અમને એમ લાગે છે કે અમારા આગલા ભવના કર્મ પણ ઘણાં હશે, એટલે આ પકડી શકતાં નથી.

પૂજ્ય ગુરુદેવશ્રી : એ કાંઈ નહિ, એ છોડી દેવાનું, એનું ફળ છોડી દેવાનું. પૂર્વનાં કર્મનું લક્ષ છોડી દેવું ! અત્યારે ‘હું મહાન આત્મા છું.’ - એનું લક્ષ કરવું, બસ ! પૂર્વનાં કર્મ હતાં એ (વાત) મારી પાસે છે નહિ. ‘હું તો એક આત્મા છું. આત્માને કર્મ અડતાં નથી. આત્મા કર્મને સ્પર્શ કરતો નથી.’ આ...હા..હા...!

સમયસારની ત્રીજી ગાથામાં પ્રભુએ એવું કીધું છે, સમયસાર ! આપણે સવારે વાંચીએ છીએ ને ? એમાં એવી વાત છે કે, એક દ્રવ્ય બીજા દ્રવ્યને ચૂંબતું નથી. આત્મા પરમાણુને અડતો નથી. કર્મને આત્મા અડતો નથી. કર્મ જીવને અડતાં નથી. દરેક દ્રવ્ય પોતાનાં જે ગુણ અને પર્યાય છે તેને તે સ્પર્શ છે, તેને તે ચૂંબે છે. સમયસાર છે ને ? (એમાં) ત્રીજી ગાથામાં છે, ત્રીજી ગાથા....! દરેક તત્ત્વ પોતાનાં ગુણ અને પર્યાયને સ્પર્શ છે. પરને અડવો જ નથી ને અડતો પણ નથી. (ફક્ત) માન્યતા કરી છે કે હું આને અહું હું ને (હું) આને આમ કરું હું. આહા...હા...!

મુમુક્ષુ : એ તો નિશ્ચયની વાત છે, વ્યવહારથી અડે છે.

પૂજ્ય ગુરુદેવશ્રી : વ્યવહારથી અડે છે, બિલકુલ નહિ, જૂઠી વાત છે. વ્યવહારથી અડે - એ બોલે છે, એ કથન જ જૂદું છે. આકરી વાત છે, ભગવાન ! એક તત્ત્વ બીજા તત્ત્વને અડતું નથી. એ અડે છે, એમ અજ્ઞાનીની કલ્પના મફત(ની) છે. કેમકે એક તત્ત્વ છે એ બીજા તત્ત્વના અભાવ સ્વરૂપ છે. આ આંગળી છે એ આ આંગળીના અભાવસ્વરૂપ છે. આનો આમાં અભાવ છે. આનો આમાં અભાવ છે. અભાવ છે તો આ આને અડે એમ બની શકે નહિ. આને અડે તો આનો આમાં ભાવ થઈ જાય. આનો આમાં અભાવ છે. એમ એક તત્ત્વમાં બીજા તત્ત્વનો અભાવ છે. એને લઈને એક તત્ત્વ બીજા તત્ત્વને ત્રણ કાળમાં અડતું નથી. આહા..હા...! સમયસારની ત્રીજી

ગાથા છે. પરમાત્માની વાણી છે.

ત્રિલોકનાથ જિનેશ્વરદેવ દિવ્યધ્વનિમાં એ ફરમાવ્યું છે કે, પ્રભુ !
 અમે જ્ઞાનમાં જોયું છે, આહા...હા...! 'પ્રભુ તુમ જાણગ રીતિ, સહુ
 જગ દેખતા હો લાલ,...' પ્રભુ તુમ જાણગ રીતિ, સહુ જગ દેખતા
 હો લાલ, નિજ સત્તાએ શુદ્ધ અમને પેખતા હો લાલ' પ્રભુ ! આપ
 ત્રણ કાળ ત્રણ લોકને જુઓ છો એમાં અમારી આ સત્તાને તમે શુદ્ધ
 જુઓ છો ! આ આત્મા શુદ્ધ -પવિત્ર છે, એમ તમે જુઓ છો !!
 અંદર પુણ્ય-પાપ છે એ આત્મા છે, એમ આપ જોતાં જ નથી.
 આહા..હા...! 'પ્રભુ તુમ જાણગ રીતિ, સહુ જગ દેખતા હો લાલ,...'
 સીમંધર સ્વામી પરમાત્મા ભગવાન બિરાજે છે. મહાવિદેહમાં
 વર્તમાન બિરાજે છે. ૫૦૦ ધનુષનો દેહ છે, કરોડ પૂર્વનું આયુષ્ય
 છે. આહા..હા...! સમજાય છે ? એ પ્રભુ એમ કહેતાં. આહા..હા...!
 આ વાણી 'ભર્તુ' ની છે. 'પ્રભુ તુમ જાણગ રીતિ' - પ્રભુ ! તારા
 જ્ઞાનની રીત અમારા આત્માને, તમે અમારી સત્તા શુદ્ધ છે, પવિત્ર
 છે, સિદ્ધ સમાન છે, તેમ જુઓ છો, આહા..હા...! રાગાદિને પુણ્ય-
 પાપમાં નાખી દો છો. એ આત્મા છે - એમ આપ કહેતાં નથી (અને)
 દેખતા નથી. અમારા આત્માને તમે આમ દેખો છો. આ...હા..હા...!
 તો જેમ ભગવાન દેખે એમ જો (પોતાના) આત્માને દેખે તો સમ્યગ્દર્શન
 થાય. આહા..હા...! અહીં તો આવી વાતો છે, બાપુ ! આહા...!
 આનંદધનજી કહે છે - કૃષ્ણ કોને કહીએ ? 'કર્મ કૃષે તે કૃષ્ણ' (અટલે)
 કર્મને, રાગ-દ્રેષ્ણને કૃષી નાખે અટલે ખેલ કરીને નાશ કરી
 નાખે તેને કૃષ્ણ કહીએ. રામ કોને કહીએ ? 'નિજપદ રમે સો રામ
 કહીએ' (અટલે) પોતાના આનંદમાં રમે તેને રામ કહીએ, બાકી
 રાગ ને પુણ્યમાં રમે તેને હરામ કહીએ. આહા..હા...!
 અહીં તો બહારમાં ફલ્યો-ફાલ્યો દેખાતો હોય ! મોટા મકાન

પાંચ-પાંચ કરોડના ને દસ-દસ કરોડના ! દેખ્યું છે ને અમે તો બધું ! કેવું કહેવાય એ ? મૈસ્ક્રોરમાં સાડા ત્રણ કરોડનું એક મકાન છે. સાડા ત્રણ કરોડનું...! એક રાજાનું હતું (એ) સરકારે લઈ લીધું. એટલે ખાલી પડ્યું હતું, તો જોવા ગયા હતાં. સાડા ત્રણ કરોડનું એક મકાન ! રાજા હતો પણ સરકારે એને ખાલી કરી (નખાવ્યું) - તારા તાબાનું નહિ, હવે છોડી દે ! રૈયતને આપ ! (પછી) છોડી દીધું. સાડા ત્રણ કરોડનું....! (રાજાને એમ થયું) હાય....! હાય....! મારી ચીજ આવી બનાવી ને ચાલી ગઈ ! એ બચારો રડ....! એમ અનાદિ કાળથી પરવસ્તુ મારી છે એમ માન્યું છે, એટલે એ જ્યાં કાંઈક મોળી પડે કે કાંઈક ફેરફાર થાય ત્યાં રોવે....રડ....! આહા..હા....!

(અહીંયા કહે છે) ‘દ્રવ્યમાં પ્રગટરૂપે કાંઈ દેખાતું નથી તેથી વિશ્વાસ વિના ‘શું પ્રગટશો’—’ વિશ્વાસ આવવો જોઈએ. અનંતા પરમાત્મા થઈ ગયાં છે. અનંતા આત્મામાંથી અનંતમા ભાગનાં અનંતા પરમાત્મા થઈ ગયાં છે. તું પણ પરમાત્મા થવાને લાયક છો ને પ્રભુ ! એટલો વિશ્વાસ તો લાવ ! અને વિશ્વાસ લાવતાં રાગનો ને પુષ્ય-પાપનો વિશ્વાસ છોડી દે કે, એ કંઈ મારી ચીજ નથી ને મારામાં નથી. (વિશેષ કહેશે....)



“સમ્યગુદ્ધિને જ્ઞાન-વૈરાગ્યની એવી શક્તિ પ્રગટી છે કે ગૃહસ્થાશ્રમમાં હોવા છતાં, બધાં જ કાર્યોમાં ઉભા હોવા છતાં, લેપ લાગતો નથી, નિર્લેપ રહે છે; જ્ઞાનધારા ને ઉદ્યધારા બે જુદી પરિણામે છે; અલ્પ અસ્થિરતા છે તે પોતાના પુરુષાર્થની નબળાઈથી થાય છે, તેના પણ જ્ઞાતા રહે છે.” ૩૧.

પ્રવચન-૬, વચનામૃત-૩૧ થી ૩૩

વચ્ચનામૃતનો ઉપરોક્ત બોલ ચાલ્યાં છે. ‘સમ્યક્કદૃષ્ટિને જ્ઞાન-વૈરાગ્યની એવી શક્તિ પ્રગટી છે,...’ (આ) બેનનાં અંદરનાં (અંતરના) વચ્ચનો છે. સમ્યક્કદૃષ્ટિ એને કહીએ કે જેને આત્મા આનંદસ્વરૂપ, અખંડ અભેદ સ્વરૂપ, સવારમાં કહ્યું હતું અનુભૂતિ..., આત્મા ચિદાનંદ સ્વરૂપ છે તેનો અનુભવ થાય, એવો અનુભવ થઈને પ્રતીત થાય, તે શરૂઆતના સમ્યક્કદૃષ્ટિ જીવ કહેવામાં આવે છે. પહેલી - શરૂઆતનો એ સમ્યક્કદૃષ્ટિ જીવ કહેવામાં આવે છે. (ધર્મની) શરૂઆત ત્યાંથી થાય છે.

પહેલાં એ અખંડ અભેદ ચીજ છે એની ઉપર દૃષ્ટિ પડતાં પર્યાય

ને રાગ ગૌણ થતાં શુદ્ધ ચૈતન્યનો અનુભવ થાય, તેમાં અતીન્દ્રિય આનંદનો સ્વાદ આવે, તેને સમ્યક્ફૂદષ્ટ કહે છે. આહા...! એ સમ્યક્ફૂદષ્ટને જ્ઞાન-વૈરાગ્યની શક્તિ પ્રગટી હોય છે. (અર્થાત્) આત્માનું જ્ઞાન અને પુણ્ય-પાપના ભાવથી વિરક્ત - વૈરાગ્ય (પ્રગટચો છે). વૈરાગ્યની આ વ્યાખ્યા છે.

સમયસારના પુણ્ય-પાપ અધિકારમાં એ અધિકાર લીધો છે કે વૈરાગ્ય કહેવો કોણે ? કે, અંતરમાં શુભ ને અશુભ રાગ થાય તેનાથી વિરક્ત થાય (એટલે) રક્ત છે તે વિરક્ત થાય અને સ્વ સન્મુખનું જ્ઞાન થાય તેને અહીંયા વૈરાગ્ય કહેવામાં આવે છે. આહા..હા..! આવી વ્યાખ્યા છે. સમ્યક્ફૂદષ્ટને જ્ઞાન-વૈરાગ્યની (એવી શક્તિ પ્રગટી છે).

આ તો જેને જન્મ-મરણનાં અંત લાવવાં હોય એની વાત છે. બાકી અનંતકાળથી જન્મ-મરણ કર્યા કરે છે. અશુભભાવ કરે તો નરક, નિગોદમાં જાય છે. શુભભાવ કરે તો કોઈ સ્વર્ગ આદિ કે આ ધૂળના શેઠિયા આદિ બને. પણ એ પાદા ચાર ગતિમાં રખડે. ચોરાશીના અવતારમાં નરક ને નિગોદમાં ને એકેન્દ્રિયમાં જાય. આહા..હા..! એથી (બચવા) જેને ધર્મની પહેલી ગરજ છે તેને સમ્યગુદ્દર્શન પહેલું પ્રગટ કરવું જોઈએ અને આ સમ્યગુદ્દર્શન થતાં જ્ઞાન ને વૈરાગ્યની એવી શક્તિ પ્રગટી હોય. આહા..હા..હા..!

આત્મા તરફની ધૂન લાગી અને રાગ તરફનો વૈરાગ્ય થયો, એને અહીંયા જ્ઞાન અને વૈરાગ્ય કહે છે. સમજાય છે ? આહા...! ભગવાન આત્મા ! પૂર્ણાનંદનો નાથ પ્રભુ ! એનું જેને જ્ઞાન ને દસ્તિ થઈ છે તેને જ્ઞાન કહીએ. અને પુણ્ય-પાપના શુભ-અશુભ ભાવ એનાથી વિરક્ત થાય તેને વૈરાગ્ય કહીએ. (સમ્યક્ફૂદષ્ટને) એ જ્ઞાન ને વૈરાગ્યની શક્તિ પ્રગટી છે.

‘....ગૃહસ્થાશ્રમમાં હોવા છતાં....’ સમ્યક્કટિ ગૃહસ્થાશ્રમમાં હોવા છતાં આહા..હા..! શ્રેણિક રાજા ! ભગવાનના વખતમાં થઈ ગયાં છે. જેને હજારો રાજા ચામર ઢાળતાં એવો મોટો રાજા હતો, શ્રેણિક રાજા...! હજારો રાણીઓ હતી. તર હજાર રાજાઓ ચામર ઢાળતાં એવું મોટું રાજ ! એક મુનિ હતાં, ધ્યાનમાં હતાં એમાં સર્પને - મરી ગયેલા સર્પને (શ્રેણિક રાજાએ) એમના ડોકમાં નાખ્યો. (રાજા) બૌદ્ધધર્મી હતો. ડોકમાં નાખ્યો, એમાં લાખો કીડીઓ થઈ. ધરે બૈરાને આવીને કહે છે - ચેલણા રાણી સમકિતી છે. સ્ત્રી છે પણ આત્મજ્ઞાની છે. એને કહે છે કે, ‘હું તારા ગુરુને (ડોકે) નાગ નાખી આવ્યો છું ! એ એણે કાઢી નાખ્યો હશે.’ ચેલણા કહે છે, ‘અનદાતા !’ ધણીને કહે છે, ‘મારાં ગુરુ એવા ન હોય, ઉપસર્ગ હોય એને કાઢી નાખે એવા ન હોય. ચાલ ! તારે જોવું હોય તો.’ (રાજાને) લઈને જ્યાં (મુનિ પાસે છે) આવે છે, ત્યાં મુનિ ધ્યાનમાં, અતીન્દ્રિય આનંદના સાગરમાં અંદર દૂબી ગયાં છે. અતીન્દ્રિય આનંદના સ્વાદમાં, આ સર્પ છે કે નહિ, ઉપસર્ગ આવ્યો છે કે નહિ, કરોડો કીડીઓ થઈ છે કે નહિ, એની પણ જેને ખબર નથી. એવા ધ્યાનમાં હતાં. ચેલણાં આવી, શ્રેણિક આવ્યા - બજે આવ્યા - ધણી-ધણિયાણી. ચેલણા કહે કે, ‘જુઓ ! સ્વામી ! આ મુનિ ધ્યાનમાં છે. આ ઉપસર્ગની એને ખબર પણ નથી !’ (પછી) મરેલા નાગને કાઢ્યો અને પછી મુનિ ધ્યાનમાંથી બહાર આવ્યાં. જોયું કે આ રાજા ને રાણી આવ્યાં છે. ત્યારે રાજાએ કહ્યું કે, ‘સાહેબ ! ઓહો..હો....! આવું તમારું ધ્યાન !! કે સર્પ આવીને કોડો કીડીઓ થઈ છે છતાં તમારું બહારમાં લક્ષ નહિ. આનંદનાં ધામમાં મસ્ત છો તો પ્રભુ ! તમારો માર્ગ શું છે ?’

એવો બૌદ્ધધર્મી મિથ્યાટિ શ્રેણિક રાજ હતો. એની ચેલણા રાણી સમકિતી હતી. એ સમકિત પમાડવા માટે મુનિ પાસે લઈ

ગયાં. એ મુનિ છે, આવું કામ કરેલું એને પદ્ધી ઉપદેશ આપે છે. ઉપદેશ આપે છે ત્યાં એ સમકિત પામે છે ! આ...હા...હા...! એમ નહિ કે ઓણે એટલાં પાપ કર્યા (છે) માટે નહિ થઈ શકે. આત્મા અંદર તૈયાર છે.

સવારમાં કહ્યું હતું. મહાવીર ભગવાનનો (પૂર્વનો) દસમો ભવ સિંહનો (હતો). એ સિંહ આમ હરણને ખાતો હતો. એ વખતે બે મુનિ ઉપરથી ઉત્તર્યા અને ઓણે કહ્યું, ‘અરે...! સિંહ ! તું કોણ છો ? તારો આત્મા તો મહાવીરનો આત્મા (છે). દસમે ભવે તું તીર્થકર થવાનો છે.’ હવે એ ભાષા મુનિએ કેવી કહી હશે, અને સિંહ કેમ સમજુ ગયો હશે !! આ..હા..હા...! એ સિંહની કેટલી પાત્રતા હશે કે (એ) મુનિ ઉપરથી ઉત્તર્યા (એમની) ભાષા કઈ હશે ? એ સિંહ સમજુ ગયો !! ‘આ શું કર્યું તેં આ ? તારો આત્મા તીર્થકરનો આત્મા છે. દસમે ભવે તું મહાવીર થવાનો છે !’ એમ જ્યાં સાંભળ્યું ત્યાં.... પેટમાં હરણનાં માંસનાં બટકાં હતાં, છતાં જ્યાં (આ) સાંભળ્યું અંદરથી (ત્યાં) ગુલાંટ ખાઈ ગયો અંદરમાંથી !! એકદમ ગુલાંટ ખાઈ ગયો અંદરમાં !! ચૈતન્યમૂર્તિ આત્મા ! અરે...! મુનિરાજે મને ઘણો ઉપદેશ કર્યો. આવો પાપી પ્રાણી ક્ષણમાં સમકિત પામ્યો !! એને માટે કાંઈ કાળની મુદ્દની જરૂર નથી. એક અંતમુહૂર્ત - ક્ષણમાં પણ પરની દિશા તરફની જે દશા છે.... પરની દિશા તરફની દશા એટલે ? રાગ અને દ્વેષની દશા પર દિશા તરફ છે અને સમ્યગ્દર્શનની દશા સ્વ તરફ છે. આ...હા..હા...! સમજાય છે કાંઈ ? બતેની દશાની દિશા ફેર છે. રાગ અને દ્વેષ કરનારનાં લક્ષ (ની) દિશા બહાર તરફ છે અને સમ્યગ્દર્શન પામવાના કાળમાં તેની દશાની દિશા દ્વય ઉપર જાય છે. ત્રિકાળી ચૈતન્યમૂર્તિ ઉપર તે ક્ષણો (લક્ષ) ગયું અને સિંહ(ની) આંખમાંથી આંસુ ચાલ્યા જતાં હતાં. આહા..હા..હા...! આ

પાપ...! એમ અંદરમાં ઉત્તરીને તે ક્ષણે સમકિત પાખ્યો છે. એટલે સમકિત પામવા માટે અમુક જાતની શૈલી જોઈએ ને અમુક જાતની ઘણી નિવૃત્તિ જોઈએ, એવું કાંઈ છે નહિ. તે જ ક્ષણે આત્મા તરફ જ્યાં અંદર જૂકે છે, એ અહીં કહે છે કે (ત્યાં એ) સમ્યક્ષુદ્ધિ થયો !

શ્રેણિક રાજા...! ત્યાં સમકિત પાખ્યો ! અને પછી ભગવાન મહાવીર પરમાત્માના સમવસરણમાં ગયો (અને) ત્યાં આગળ એણે તીર્થકર ગોત્ર બાંધ્યું - શુભમાવથી તીર્થકર ગોત્ર બાંધ્યું. પણ તેને પહેલાં નરકનું આયુષ્ય બંધાઈ ગયું હતું - મુનિને નાગ નાખીને સાતમી નરકનું આયુષ્ય બંધાશું હતું. પણ જ્યારે આત્મજ્ઞાન ને ધર્મ એક ક્ષણમાં અંદર બદલે છે (પ્રગટે છે) આ..હા..હા...! (ત્યાં) સાતમી નરકની સ્થિતિ તોડી નાખી ! સમ્યગ્દર્શન થયું ને ચોરાશી હજાર વર્ષની સ્થિતિ રહી.

લાડવો (બનાવ્યો) હોય. એમાં જે ધી, સાકર ને ગોળ કે લોટ નાખ્યો હોય, એમાંથી ધી કાઢીને બીજું કાંઈ થાય નહિ. એ તો ધી એનું એ હોય એ હોય. એ તો લાડવો ખાદે છૂટકો. એમ નરકનું આયુષ્ય બંધાઈ ગયું એ તો ભોગવ્યે છૂટકો. સ્થિતિ ઘટાડી - ૩૩ સાગરની હતી એ ચોરાશી હજાર વર્ષની રાખી. પણ એ લાડવામાંથી ધી બહાર કાઢીને પૂરી તળાય કે લોટ કાઢીને રોટલી થાય, એમ ન થાય. એમ એ નરકનું આયુષ્ય બંધાશું એ ફરે નહિ, સ્થિતિ ફરી ગઈ. ચોરાશી હજાર વર્ષની સ્થિતિ રહી. અત્યારે પહેલી નરકમાં છે. સમકિતી છે, નરકમાં ગયેલ છે. આવતી ચોવીશીમાં તીર્થકર થવાનાં છે. ત્યાંથી નીકળીને પહેલાં તીર્થકર થવાનાં છે. એ બધો પ્રતાપ સમ્યગ્દર્શનનો છે ! આ..હા..હા..હા...!

મુમુક્ષુ : સ્થિતિનો કમ તૂટી ગયો ને ?

પૂજ્ય ગુરુદેવશ્રી : કમબદ્ધ જ થયું છે, તૂટ્યું કાંઈ નથી. કમબદ્ધમાં

એ આવ્યું હતું. એની દૃષ્ટિ જ્યાં દ્રવ્ય ઉપર ગઈ ત્યારે કમબક્ષમાં એને સમ્યગ્દર્શન થયું. એના સ્વરૂપની દૃષ્ટિમાં જ્યાં જાય છે (ત્યાં સમ્યગ્દર્શન પ્રગટ થઈ જાય છે). ભાઈ ! પણ એ (સ્વરૂપનું) માહાત્મ્ય કોઈ જુદી ચીજ છે. શું થાય ? દુનિયાએ સાંભળ્યું નથી, દુનિયા તે તરફના લક્ષના પ્રેમમાં નથી, જગતના રસના રસીલાઓને આત્માનો રસ શું છે ? એની એને ખબર નથી.

એ અહીંયા આત્માના રસમાં અંદર ઉત્ત્યો એવો શ્રેષ્ઠિક રાજા (તોણો) તીર્થકર ગોત્ર બાંધ્યું. (અત્યારે) નરકમાં ગયા છે. પણ ત્યાંથી નીકળીને પહેલાં તીર્થકર થવાનાં છે. આહા...! એ બધો સમ્યગ્દર્શનનો પ્રતાપ છે !! એ સમ્યગ્દર્શન - ચોથું ગુણસ્થાન (છે) હજુ ! શ્રાવકનું પાંચમું અને મુનિનું છહું, એ તો કોઈ જુદી જાત(ની) વાત છે !! આ વાડામાં શ્રાવક છે એ કંઈ શ્રાવક નથી. એ બધાં છે - સાવજ ! રાગને પોતાનો માને એ બધાં સાવજ છે. સાવજ એટલે સિંહ. એ શિકાર કરે છે વિકારોનો ! વિકારનો શિકાર કરીને વિકારને ખાય છે. સમજાય છે કંઈ ? આહા..હા...!

અહીં તો આવી વાતો છે, બાપા ! આહા..હા..! આ તો તળિયાની વાતું છે. જેના જન્મ-મરણ રહે, એક પણ અવતાર થાય તો એમાંથી પાછા અનેક અવતાર થાશે. અહીંથી મરીને ક્યાં જશે ? આત્મા અનંતકાળ રહેવાનો છે. એ દેહનો નાશ થશે. પણ આત્મા અનાદિ અનંત કાળ રહેશે. (તો) રહેશે ક્યાં ? જો દૃષ્ટિ રાગ ને પુષ્ય ઉપર પડી હોય, પાપ ઉપર પડી હોય તો દૃષ્ટિ મિથ્યાત્વમાં રહેશે અને મિથ્યાત્વમાં રહેશે તો અનંતા નરક ને નિગોદના ભવ કરશે. મિથ્યાત્વ એ જ સંસાર છે. મિથ્યાત્વ એ જ અનંતા જન્મ-મરણનું ગર્ભ છે. એ ગર્ભમાંથી અનંતા ભવ ધારણ થાય છે. આહા..હા..! એ મિથ્યાત્વના ગર્ભનો જેણે નાશ કરી અને સમ્યગ્દર્શન પ્રગટ કર્યું છે

તેને જ્ઞાન-વૈરાગ્યની શક્તિ પ્રગટી છે, તે (ભવે) ગૃહસ્થાશ્રમમાં હો. શ્રેણિક રાજા ગૃહસ્થાશ્રમમાં હતાં. અરે...! ભરત ચક્વર્તી...! સમકિતી હતાં, આત્મજ્ઞાની હતાં. એના નાના ભાઈ બાહુબલી એ પણ સમકિતી હતાં, આત્મજ્ઞાની હતાં. છતાં બસે યુદ્ધે ચઢેલાં ! રાગ છે, આસક્તિ છે (પરંતુ) અંદરમાં ભાન છે કે આ રાગ-દ્વેષ છે, પાપ છે, મારી નબળાઈ છે. એ મારું સ્વરૂપ નથી. પણ બે જણા લડાઈમાં ચડ્યાં. બાહુબલીને મારવા ભરતે ચક ચલાવ્યું. પણ બાહુબલીજી ચરમ શરીરી હતાં, તે ભવે મોક્ષ જનાર હતાં. તો એનું ચકે કામ ન કર્યું. ચક પાછું ફરી ગયું ! બાહુબલી ઉપર નાયું હતું એ ચક પાછું ભરત ઉપર આવી ગયું. કારણ કે એ ચરમ શરીરી જીવને ચક લાગુ ન પડે. સગા બે ભાઈ ! સમ્યક્કદિષ્ટ !! છતાં લડાઈએ ચડ્યાં ! છતાં અંદરમાં સમ્યગ્રદ્શનને ભૂલ્યાં નથી !! આહા..હા...! એ ચીજ શું છે, બાપુ ! લોકો બહારથી ત્યાગ અને બહારની કિયાકંડમાં બધું માને છે પણ અંદરની ચીજ કોઈ બીજી છે.

એ અહીં કહે છે કે, ‘...ગૃહસ્થાશ્રમમાં હોવા છતાં, બધાં જ કાર્યોમાં ઊભા હોવા છતાં,...’ (અર્થાત્તુ) બધાં કાર્ય હોય છે. વેપાર હોય છે, ધંધો હોય છે. અરે...! ભરતને ચક્વર્તીનું રાજ હતું ! ૮૬ હજાર તો જેને સ્ત્રી હતી (પરંતુ) અંદરમાં નિર્બીપ છે. આહા...! નાળિયેરમાં જેમ ગોળો...! ગડગડિયું નાળિયેર (હોય) એનો ગોટો છૂટો પડે, એમ સમ્યક્કદિષ્ટનો આત્મા રાગથી ને શરીરથી ગોળો છૂટો પડી જાય છે. આ..હા..હા..! સમજાય છે કાંઈ ?

એ (સમ્યક્કદિષ્ટ) ગૃહસ્થાશ્રમમાં હોય, ‘.....બધાં જ કાર્યોમાં ઊભા હોવા છતાં,...’ સંસારનાં બધાં કાર્યમાં ઊભો હોય છતાં, ‘....લેપ લાગતો નથી,...’ આ..હા..હા..!

મુમુક્ષુ : ગુરુદેવ ! પણ પાપનાં કાર્ય કરે તો પણ એમને ન લાગે ?

પૂજ્ય ગુરુદેવશ્રી : ના, પાપનું કાર્ય હોય પણ એને કાંઈ લાગતું નથી. એ રાગને જાણો છે કે આ મારું સ્વરૂપ નથી. એમ છે, ભાઈ ! પાપના - લડાઈનાં પરિણામ થયાં તો પણ જાણો છે કે, આ મારી જત નથી, આ તો પાપ છે. એનાથી અંદરમાં નિર્વેપ છે !!

મુમુક્ષુ : તો પછી અમે પણ કરીએ તો વાંધો નહિ ને ?

પૂજ્ય ગુરુદેવશ્રી : અહીં તો સમ્યક્કદાષ્ટિની વાત છે. આ તો સમ્યક્કદાષ્ટિની વાત (છે), બાપા ! સમ્યક્કદાષ્ટિની વાત (છે). મિથ્યાદાષ્ટ રાગને પોતાનો માને, એ પાપમાં પડ્યાં (છે). એ તો નરક ને નિગોદમાં જવાનાં ! આહા..હા..! આ તો સમ્યક્કદાષ્ટિ(ની વાત ચાલે છે). પહેલો શબ્દ એ લીધો છે ને !

મુમુક્ષુ : મિથ્યાદાષ્ટિએ પાપ છોડવું, સમ્યક્કદાષ્ટિએ પાપ ન છોડવું !

પૂજ્ય ગુરુદેવશ્રી : નબળાઈ આવે છે, એટલે આવે. છોડવું - નહિ છોડવું (એ તો) ધૂટેલું જ પડ્યું છે. મારું એ છે જ નહિ, હું એનો કર્તા નથી. ખરેખર એ (સમ્યક્કદાષ્ટિ) તેનો કર્તા નથી !! આ..હા..હા..! 'કરે કરમ સો હિ કરતારા, જો જાને સો જાનનહારા, જાને સો કરતા નહિ હોઈ, કરતા સો જાને નહિ કોઈ' એ રાગ આવે છતાં સમ્યક્કદાષ્ટ તેનો કર્તા થતો નથી. ઝીણી વાત છે, ભગવાન ! આ..હા..હા...હા...! એ રાગનો કર્તા થતો નથી, તેનો જાણનાર રહે છે. જ્ઞાનસ્વરૂપમાં એ જાણો છે કે હું જ્ઞાન ને આ રાગ ભિન્ન ચીજ છે. એવું અંદર ભેદજ્ઞાન (વર્તી રહ્યું છે). બે (વચ્ચે) તડ પડી ગઈ છે. રાગ અને આત્મા વચ્ચે તડ - સંધિ પડી ગઈ છે. રાગ અને આત્મા વચ્ચે સાંધ છે, તડ છે. એ સમ્યગદર્શન થતાં તડમાં બે જુદાં પડી જાય, ફડાક દઈને...! આહા..હા..હા..! એ રાગ હોવા છતાં તેને તેનું અલ્ય બંધન છે. એ કહેશે, જુઓ !

'....ગૃહસ્થાશ્રમમાં હોવા છતાં, બધાં જ કાર્યોમાં ઊભા હોવા છતાં,

લેપ લાગતો નથી, નિર્બિપ રહે છે; જ્ઞાનધારા ને ઉદ્યગધારા બે જુદી પરિણામે છે;...’ જ્ઞાનધારા અને રાગ - બને ધારા એક સાથે આવે છે. ધર્મા છે, હજુ વીતરાગ થયો નથી, આત્મજ્ઞાન થયું છે તો જ્ઞાનધારા પણ સાથે છે અને રાગધારા પણ જોડે - સાથે જ છે. આ..હા..હા..! આ વાત બેસે (કેવી રીતે) ?

‘....જ્ઞાનધારા ને ઉદ્યગધારા બે જુદી પરિણામે છે;....’ (અર્થાત्) બે જુદાં રહે છે, બને એક થતાં નથી, આહા..હા...! જ્યાં અંતર ચૈતન્ય ગોળો - (ચૈતન્ય) પ્રભુને ધૂટો જાણ્યો, એને પછી રાગનાં પરિણામ આવ્યાં છતાં કહે છે કે, એ જુદો જ રહે છે. જીણો વાત છે, આહા..હા...! ‘સમ્યક્કદૃષ્ટિ જીવો કરે કુટુંબ પ્રતિપાલ, અંતરંગસે ન્યારો રહે, જેમ ધાવ બિલાવે બાળ.’ (એટલે કે) બાળકને એની માતા ધવરાવે...., પોતે (એની) માતા ન હોય, મરી ગઈ હોય અને બીજી માતા (ધવરાવે તો) પણ એ એમ ન માને કે, આ મારો દીકરો છે. ધવરાવે, બધું કામ કરે પણ છોકરો કો'ક નો છે એમ માને (છે). એમ ધર્મા(ને) આત્માનું જ્ઞાન થતાં રાગની ધારા હોય છે. ઉદ્યગધારા કીધી ને ? જ્ઞાનધારા હોય છે અને ઉદ્યગધારા (હોય છે). બને હોય છે. આહા...હા...! વીતરાગ થાય ત્યારે એક જ્ઞાનધારા હોય છે. મિથ્યાદૃષ્ટિ હોય છે ત્યારે એકલી કર્મધારા હોય છે. સમ્યક્કદૃષ્ટિ થાય છે ત્યારે જ્ઞાનધારા અને કર્મધારા બને હોય છે. સમજાય છે કાંઈ ? આ...હા..હા...!

સર્વજ્ઞ વીતરાગ પરમાત્મા થાય ત્યારે એકલો આનંદ અને જ્ઞાનધારા રહે. મિથ્યાદૃષ્ટિ રાગને પોતાનો માને અને જ્યાં સુધી તેમાં રસ છે ત્યાં તેને એકલી કર્મધારા - વિકારધારા રહે છે. સમ્યક્કદૃષ્ટિ થયો, (પૂર્ણ) વીતરાગ થયો નથી તેને બે ધારા હોય છે. અંતર તરફની (જ્ઞાન)ધારા હોય છે અને બહાર તરફના રાગનો

વિકલ્ય પણ હોય છે. છતાં તે વિકલ્યને પોતાનો માનતો નથી ને પોતાનો જાણીને અનુભવતો નથી. આહા..હા..! ‘કરે કરમ સો હી કરતારા,’ એ રાગનો કર્તા થાય તો એ કર્તા (છે), (પરંતુ) એ કર્તા થતો નથી, જ્ઞાતા રહે છે. ગજબ વાત છે, બાપા ! આહા..હા....!

ધાવમાતા કોઈ બાળકને ધવરાવે પણ એને એમ ઘ્યાલ છે કે છોકરો મોટો થઈને મને પાળશે નહિ. એ તો કો'કનો છોકરો છે. આ તો ધવરાવવા અહીંયા લાવ્યા છે. એમ સમકિતીને સંસારનાં કામ વખતે રાગ આવે છતાં એ રાગ મારી ચીજ નથી. હું એમાં આવતો નથી. મારી ચીજ ફરીને, આત્માનુભવમાંથી નીકળીને રાગમાં એકાકાર થતો નથી. જીણી વાત છે, પ્રભુ ! મારગડાં જુદાં છે, ભાઈ !

આ તો ભવના અંત નહિ થાય તો ભવ કરી-કરીને મરી જશો. માણસ મરીને ઢોર થાશો, ઢોર થઈને - તિર્યંચ થઈને નરકમાં જશો અને ત્યાં પાછા અનંત ભવ (કરશો). નરકમાંથી નીકળીને વળી ઢોર થાશો. સાતમી નરકે જાય એ ત્યાં મરીને ફરીને પાછો એકવાર તો સાતમી નરકે જાય જ. એવો પાઠ છે. બહુ પાપ કર્યા હોય ને સાતમી નરકે ગયો હોય એ ત્યાંથી નીકળીને તિર્યંચ થાય, મનુષ્ય ન થાય અને એ તિર્યંચ મરીને ફરીને ત્યાં સાતમી નરકમાં જ જાય. આહા..હા....! એવો સિદ્ધાંત વીતરાગની વાણીમાં આવ્યો છે. એવા પાપ જેણે કર્યા છે એને બે વાર તો સાતમી નરકમાં જવું પડે.

(શ્રેષ્ઠિક રાજ) સમ્યક્કુદ્દાટ ૮૪ હજાર વર્ષની સ્થિતિએ (નરકમાં) ગયા છે પણ ત્યાંથી નીકળીને આવતી ચોવીશીના પહેલાં તીર્થકર થવાના છે. ત્યાંથી નીકળીને જ્યાં માતાના પેટમાં આવશે તો ઇન્દ્ર ને ઇન્દ્રાણી (માતાના) પેટને સાફ કરશે. (કેમકે) પ્રભુ પધારવાના છે. આહા..હા..હા..! હજી તો સમ્યગ્દર્શન છે ! ત્યાંથી નીકળીને માતાના પેટમાં આવશે તો ઇન્દ્ર ને ઇન્દ્રાણી માતાનું પેટ સાફ કરી,

જેમ મોટો પુરુષ આવવાનો હોય ને મકાનને સાફ કરે, એમ આ ભગવાનનો આત્મા તારા પેટમાં આવવાનો છે, એ પહેલાં સાફ કરે છે. સવા નવ મહિના પેટમાં રહે છે, (એ) સવા નવ મહિના રત્નની ધારા - વર્ષા વરસાવે છે. ઇન્દ્ર સવા નવ મહિના રત્નની ધાર વરસાવે છે. આહા...હા...! અને એના છ મહિના પહેલાં પણ રત્નની ધાર વરસે છે. માતાનાં પેટમાં આવ્યાં પહેલાં પણ સમકિતદૃષ્ટિ જીવ હતો અને તીર્થકર થવાનો માટે એના છ મહિના પહેલાં રત્ન વરસાવે છે. પંદર મહિના રત્નની વૃષ્ટિ વરસે ! આહા...હા...હા...!

એ જન્મે ત્યારે એને છન્દ્રો એમ કહે, ‘માતા ! આ જગતનો પિતા છે ! એ તારો એકલો પુત્ર નથી (પરંતુ) જગતના તારણહાર છે ! માતા ! એનું ધ્યાન રાખજો !’ (ત્યાં) એક દેવ રાખે છે. માતાના પેટમાં આવે ત્યારે એને જાળવવા એની સાથે એક દેવ રાખે છે. એ બધો સમ્યગ્દર્શનનો પ્રતાપ છે !! આ..હા..હા..! એ સમ્યગ્દર્શન શું ચીજ છે, બાપુ ! એ અહીં કહે છે. એને (સમ્યક્દૃષ્ટિને) ‘....જ્ઞાનધારા ને ઉદ્યધારા બે જુદી પરિણામે છે; અલ્ય અસ્થિરતા છે;....’ જોયું ? અસ્થિરતા છે રાગ આવે છે પણ એ અલ્ય છે. એને અનંતાનુભંધીનો કષાય નથી. અનંત સંસાર વધારે એવો એને કષાય નથી, આહા..! ‘....અલ્ય અસ્થિરતા છે....’ એ લડાઈ કરી તો પણ અલ્ય અસ્થિરતા છે. અંદરમાં સમકિત થયું છે તો અનંતાનુભંધી ગયું છે અને આત્માના આનંદના અનુભવનું વેદન વર્તે છે.

‘....તે પોતાના પુરુષાર્થની નબળાઈથી થાય છે,...’ એમ એ જાણે છે. મારાં પુરુષાર્થની કમજોરી છે એથી આ જરી રાગ થાય છે, પણ એ મારી ચીજ નથી. હું તો આનંદસ્વરૂપ છું. એવું સમ્યક્દૃષ્ટિને પહેલી ભૂમિકામાં આ થાય છે. આહા..હા..! એ વિના બધું થોથા છે. સમ્યગ્દર્શન વિના જે કાંઈ બહારની પ્રવૃત્તિ ને કિયાકાંડમાં પુણ્ય આદિ

થાય એ બધો સંસાર છે, ધર્મ નહિ. ધર્મ તો આ સમ્યગુર્દર્શન થાય ત્યારે શરૂ થાય છે. એ અહીં કહે છે.

‘....પોતાના પુરુષાર્થની નબળાઈથી થાય છે, તેના પણ જ્ઞાતા રહે છે.’ છે ? આ શી રીતે બેસે ? સર્પને સાણસે પકડે પણ જાણો છે કે આ છોડવા જેવો છે, ઘરમાં રાખવા જેવો નથી - એમ માને (છે). ઘરમાં રાખવા જેવો છે ? પકડે ખરો....! અરે....! હુણિયાર માણસ હોય તો તો હાથે પકડે છે. એ હાલતો હોય તો આમ મોહું ઊચેથી પકડી લે (એટલે) એનું મોહું એને કરડી ન શકે, અને પછી એમ ને એમ નાખી આવે. આવા માણસો છે. સર્પ ચાલતો હોય, એને આમ મોઢા આગળથી પકડે (એટલે) મોહું આમ કરડવા વળી ન શકે અને બહાર નાખી આવે. એને ઝેર ચડે નહિ અને ઝેર એને કંઈ કરી શકે નહિ. એમ સમકિતીને રાગ પકડતા રાગનું ઝેર ચડે નહિ. એ રાગને છોડવા જેવો માનીને છોડી (દે) છે. જીણી વાત છે, પ્રભુ ! દુનિયાની રીત અને (આ) માર્ગની રીત કોઈ જુદી જત છે.

એને માટે તો ઘણો સત્ત્વસમાગમ જોઈએ, શાસ્ત્ર વાંચન જોઈએ, મનન (ચિંતન) જોઈએ, એવા પ્રકાર હોય ત્યારે તો એને શું ચીજ છે ? એ એના ખ્યાલમાં આવે. પછી અનુભવ તો તે રાગથી રહિત થાય ત્યારે થાય. એ અહીં કહે છે કે (સમકિતીને રાગ આવે) તે નબળાઈ છે, તેના પણ જ્ઞાતા રહે છે. એ ૩૧ (થયો).



“સમ્યક્કદુષ્ટિને, આત્માને છોડીને બહાર ક્યાંય
 સારું લાગતું નથી, જગતની કોઈ ચીજ સુંદર લાગતી
 નથી. જેને ચૈતન્યનો મહિમા ને રસ લાગ્યો છે તેને
 બાબ્ય વિષયોનો રસ તૂટી ગયો છે, કોઈ પદાર્થ
 સુંદર કે સારા લાગતા નથી. અનાદિના અભ્યાસને
 લઈને, અસ્થિરતાને લઈને સ્વરૂપમાં અંદર રહી
 શકતું નથી એટલે ઉપયોગ બહાર આવે છે પણ
 રસ વિના - બધું નિઃસાર, ફોતરાં સમાન, રસ-કસ
 વગરનું હોય એવા ભાવે - બહાર ઊભા છે.” ઉર.



ઉર(મો બોલ). ‘સમ્યક્કદુષ્ટિને, આત્માને છોડીને બહાર ક્યાંય સારું
 લાગતું નથી....’ આહા..હા...! અંતર આત્માના આનંદનો જેને સ્વાદ
 આવ્યો એને સમ્યક્કદુષ્ટ કહીએ, એને ધર્મની શરૂઆતવાળો કહીએ
 એને (આત્માના) આનંદ સિવાય બહાર ક્યાંય ગોઈતું નથી.
 આહા..હા...! ઈ હજાર સ્ત્રી હોય તો પણ તેને તેમાં રસ નથી.
 રસ ઊડી ગયો છે, આ...હા..હા...! સર્પને પકડે તો છે પણ એ છોડવા
 માટે પકડે છે. એમ (સમકિતીને) રાગ આવે છે એ છોડવા માટે
 આવે છે, રાખવા માટે આવતો નથી. એ અહીં ઉર (બોલમાં) કહે
 છે.

‘સમ્યક્કદુષ્ટિને, આત્માને છોડીને બહાર ક્યાંય સારું લાગતું નથી....’

‘ક્ષયંય’ એટલે એને પુણ્યના પરિણામમાં પણ સારું લાગતું નથી. પાપનાં પરિણામમાં પણ નબળાઈને લઈને, હીનતા દેખીને તેનાં (પણ) જ્ઞાતા રહે છે. બહારની કોઈ પણ ચીજમાં તેને ઉત્સાહ અને વીર્યમાં પ્રીતિ લાગતી નથી. આહા..હા...! આવું સમ્યગ્દર્શન, બાપુ ! એની વાત સાંભળવા મળી નથી (તો) એ ક્ષારે પ્રયત્ન કરે ? આહા..હા...!

મુકુષુ : સમ્યગ્દર્શન અલૌકિક ચીજ છે !

પૂર્ણ ગુરુદેવશ્રી : એવી ચીજ છે ! એમાં વળી આ આંકિકા અને પરદેશ ! ક્યાં દેશ ને ક્યાં પરદેશ !! આખો દિ' એકલા ધંધામાં મશાગૂલ ! અને એમાં પાંચ-પચીશ લાખ મળતાં હોય મહિને કે વર્ષ તો એમાં થઈ રહ્યું...! ગુંચાઈ જાય....! થઈ રહ્યું...! આહા..હા...! અમે તો મુંબઈમાં ઘણાં માણસો - મોટા કરોડપતિઓ જોયા છે ને ! એમાં ગુંચાઈ જાય. સાંભળવા આવે પણ રસ પડે નહિ. આહા..હા..હા...!

હમણાં એક (ભાઈ) મુંબઈમાં આવ્યો હતો. વૈષ્ણવ છે પણ એને ઘરે બધાં બેરાઓ શેતાંબર જૈન. મુંબઈમાં છે. વૈષ્ણવ (છે). (ત્યાં) જઈએ એટલે દર્શન કરવા આવે, વ્યાખ્યાન સાંભળવા આવે. વૈષ્ણવ હોય તો (શું થયું) ? અહીં તો તત્ત્વની વાત છે, અહીં ક્યાં કોઈ પક્ષની વાત છે? (એ) સાંભળવા આવે...! એક વખત કહ્યું, ‘મહારાજ ! અમે વૈષ્ણવ છીએ (ઈશ્વર) કર્તા માનીએ છીએ ને ?’ (અમે કહ્યું) ‘બાપુ ! કર્તા માનો છો, તો તમારા નરસિંહ મહેતા જુનાગઢમાં થઈ ગયાં છે, તો એણે તો એમ કહ્યું છે કે ‘જ્યાં લગી આતમા તત્ત્વ ચીન્યો નહિ, ત્યાં લગી સાધના સર્વ જૂઠી,’ ‘જ્યાં લગી આતમા તત્ત્વ જાણ્યો નહિ, ત્યાં લગી સાધના સર્વ જૂઠી, શું કર્યું તીર્થ ને તપ કરવા થકી ?’ તીર્થ ને તપ ને બધાં પુણ્ય પરિણામ છે. એ કોઈ ભવના અભાવનું કારણ છે નહિ. સાંભળતાં હતાં, સાંભળે તો ખરા ને !

અમારે ક્યાં એની પાસેથી પૈસા લેવા હોય ? પચાસ કરોડવાળો હોય કે અબજવાળો હોય....! આવ્યો હતો બચારો...!

મુમુક્ષુ : ખરેખર છે ને આપના જેવા આત્માઓ અહીંયા બહુ ઓછા આવે છે. અહીં આવ્યાં જ નથી અને અહીંયા જમીન સારી છે પણ એનામાં જેડ નથી થઈ!

પૂજ્ય ગુરુદેવશ્રી : તો સારું ને, બાપા ! વાત તો એવી છે, બાપા ! આઠા..ઠા....!

મુમુક્ષુ : વણખેડેલી જમીન છે. કારણકે આપના જેવા કોઈ પધારતાં નથી.

પૂજ્ય ગુરુદેવશ્રી : આ તો વળી માગણી હતી ને આવ્યાં ! કુદરતે બનવાનું હોય છે - ક્ષેત્ર સ્પર્શના....! નહિતર અમે તો ત્યાં કાઠિયાવાડમાં રહેનારાં...! અને અમારી દુકાન પણ ગુજરાતમાં - પાલેજ. અમારો આખો ધંધો-પાણી ગુજરાતમાં ! નહિ તો આ બાજુમાં તો આવવાનો કદિ વિચાર પણ નહોતો. આ વળી કુદરતે (આવી ગયા).

મુમુક્ષુ : અમારા નસીબે (આપનું) આવવું થયું !

પૂજ્ય ગુરુદેવશ્રી : વાત સાચી છે ! આ સાંભળવા મળે એ ભાગ્યશાળી છે....! આ તો ત્રણલોકના નાથની વીતરાગની વાણી છે !! પરમાત્મા બિરાજે છે તેની આ વાણી છે. બેન ત્યાંથી આવ્યાં છે.

(પહેલાં) કહ્યું હતું, બેન ત્યાં નગરશેઠનાં દીકરા હતાં. પણ જરી કપટ થઈ ગયું હતું તો સ્ત્રી થઈ ગયાં છે. પણ પૂર્વનું બધું યાદ આવ્યું છે. કાલની વાત જેમ યાદ આવે તેમ બધી વાત પ્રત્યક્ષ યાદ આવી છે. પણ મરી ગયેલાં છે ! તેને બહારમાં કાંઈ રુચતું નથી, ગોઠતું નથી. એને કોઈ પગે લાગે તો (એની) સામું જોવાની દરકાર

નથી. અંદરમાં આનંદમાં મસ્ત... મસ્ત... છે !! દીકરીઓએ વાણી લખી લીધેલી તે આ પુસ્તકમાં બહાર આવી ગયું. નહિ તો બહાર પણ આવે નહિ ! આમ હાલે તો મડદાં જેવું દેખાય આવે !! એ અંદરની મસ્તીમાં - આનંદની મસ્તીમાં બહારની બધી રુચિ જ ઊરી ગઈ છે. છે દેહ સ્ત્રીનો ! દુદ વર્ષની ઉમર.... દુદ વર્ષ ! પણ અંદરમાં વર્ષ-ફરસ કાંઈ ન મળે ! એ બેન આ કહે છે.

‘....જગતની કોઈ ચીજ સુંદર લાગતી નથી.’ આહા...હા...! જેને આત્માનો રસ ચડ્યો... આહા..હા..! એને જગતની કોઈ ચીજમાં રસ આવતો નથી. દેવલોકમાં ઈન્દ્ર ને ઈન્દ્રાણીનાં સ્થાન મળે તો પણ તેમાં તેને રસ લાગતો નથી. સમકિતી મરીને સ્વર્ગમાં જ જાય, વૈમાનિક (દેવલોકમાં) જાય. ભવનપતિ, વ્યંતર, જ્યોતિષ અને વૈમાનિક - એ દેવનાં ચાર પ્રકાર છે. એમાં સમ્યક્દૃષ્ટિ મરીને વૈમાનિક દેવમાં જ જાય. ભવનપતિ, વ્યંતર, જ્યોતિષમાં એ ન જાય. મિથ્યાદૃષ્ટિ હોય ને વિરાધના થઈ હોય તો નીચે જાય. સમકિતદૃષ્ટિ તો વૈમાનિકમાં જાય છે.

અત્યારે વૈમાનિકનો દેવ જે છે - સુધર્મદેવલોક, તર લાખ વિમાન ! પહેલું દેવલોક છે. તર લાખ વિમાન (છે). એક વિમાનમાં અસંખ્ય દેવ ! એનો એ લાડો આત્મજ્ઞાની છે. દેવલોકમાં તર લાખ વિમાનનો સ્વામી આ સમકિતી છે !! પણ એ પરને અડવા દેતો નથી. (અર્થાત્) એ દેવને રાણી ને દેવાંગના એ બધાં પર (છે), એ મારું સ્વરૂપ છે નહિ. (એમ ભિન્ન રહે છે). દેવલોકમાંથી ભગવાન પાસે સાંભળવા આવે છે. આ ચંદ્ર, સૂર્ય છે એના ઉપર સુધર્મ દેવલોક છે. સુધર્મ દેવલોક, ઈશાન, સનતકુમાર, મહેન્દ્ર દેવલોક છે, છે ને ? ત્યાંથી અત્યારે ભગવાન પાસે સાંભળવા આવે છે. પ્રભુ પાસે છે. એ ઈન્દ્ર એકાવતારી છે ! એક ભવ કરીને મોક્ષ જનાર છે. આ..હા..હા....!

આમ (બહારથી) જુઓ તો તર લાખ વિમાન છે પણ અંદરમાં લેપ નથી. (અર્થાત્) મારું કાંઈ નથી. મારું મારામાં છે, મારો પરિવાર મારામાં છે. રાગ આદિ મારો પરિવાર નહિ. બેનનું આપણે ન લીધું? રાગ અમારો દેશ નહિ. એ પુષ્ય ને પાપના પરિણામ અમારો દેશ નહિ. અરે...! અમે ક્યાં પરદેશમાં આવી ચડ્યા? એમ જ્ઞાનીને રાગમાં આવતાં એમ લાગે છે. રસ લાગતો નથી. આહા..હા...! વાંચ્યું હતું ને આપણે? વંચાયું હતું. અમે ક્યાં આવી ચડ્યાં? અરેરેરે...!

અમારો આનંદનો નાથ એમાં રુચિ ને દૃષ્ટિ હોવા છતાં, અસ્થિરતાથી અમે આ ક્યાં પરદેશમાં (આવી ચડ્યાં)? એ પુષ્યના પરિણામમાં આવ્યાં તો કહે, અમે પરદેશમાં આવી ચડ્યાં છીએ. અમારો એ પરિવાર નથી. અમારો પરિવાર તો અંદરમાં આનંદ, જ્ઞાન ને શાંતિનો સાગર (છે). એ પરિવાર અંદર પડ્યો છે. એ અમારું વતન છે, એ અમારું સ્થાન છે, એ અમારું ઘર છે, ત્યાં અમારો પરિવાર વસે છે, ત્યાં અમે જવા માગીએ છીએ. આ....હા...હા..હા...! અજ્ઞાનીને બહારમાં બાયડી ને છોકરાં ને આ (પૈસા આદિ) કાંઈક મળે એમાં ખૂબ રસ આવી જાય. એ રસ જ્ઞાનીને હોતો નથી. એ (અહીં) કહે છે.

‘.....જગતની કોઈ થીજ સુંદર લાગતી નથી. જેને ચૈતન્યનો મહિમા ને રસ લાગ્યો....’ આહા..હા...! પહેલું જ્ઞાન તો કરે કે આ અંદર ચૈતન્ય ભગવાન પૂર્ણાંદ સત્તચિદાંદ પ્રભુ છે. અની દશામાં - પર્યાયમાં પુષ્ય-પાપનાં, મિથ્યાત્વના ભાવ છે, વસ્તુમાં નથી. વસ્તુ તો ત્રિકાળ નિરાવરણ, અખંડ એક સ્વરૂપ અવિનશ્વર પરમ સ્વભાવભાવ નિજ પરમાત્મદ્રવ્ય તે હું છું. એમ સમકિતીની માન્યતા આવી હોય છે. આહા..હા...!

એ અહીં કહે છે, ‘જેને ચૈતન્યનો મહિમા ને રસ લાગ્યો છે તેને

બાહ્ય વિષયોનો રસ તૂટી ગયો છે,...' આહા..હા...! જેણે દૂધપાક ખાધાં...! દૂધપાક કહે છે ને ?... એને લાલ જુવારનાં ફોતરાના રોટલા સારા ન લાગે. જુવાર બે પ્રકારની હોય છે. અમારે તો બધો અનુભવ થયો છે ને ! એક ધોળી જુવાર - એક પીળી (જુવાર). એના ઉપરના ફોતરા પીળા હોય છે. અમે તો સ્થાનકવાસીમાં દીક્ષા લીધી હતી તો ગમે ત્યાં ઓરવા જઈએ. તો એક ફેરી વિરમગામ જતાં હતાં તો (વચ્ચે) ગામદું આવ્યું (તો ત્યાં) પીળી (જુવારના) ફોતરાનો રોટલો મળ્યો ! વાણિયાના ઘર નહોતા. તો એને ત્યાં ગયા તો એ મળ્યાં. પણ એનો રસ અને દૂધપાકનો રસ જેણે ચાખ્યો હોય, એને પીળી જુવારના ફોતરાના રોટલાનો રસ લાગે નહિ. એમ (જેને) આત્માનો રસ લાગ્યો હોય એને રાગનો રસ લાગે નહિ. આ..હા..હા..!



એક ભ્યાનમાં બે તલવાર ન રહી શકે, જેને પરનો રસ છે એને આત્માનો રસ ન આવે અને જેને આત્માનો રસ છે તેને પરનો રસ આવે નહિ. રાગ આવે પણ રસ આવે નહિ. એમાં એકાકાર ન થઈ જાય, એવો બે (વચ્ચે) આંતરો અંદર રહે છે. આહા..હા...! છે ? '....તેને બાહ્ય વિષયોનો રસ તૂટી ગયો છે,...'

'....કોઈ પદાર્થ સુંદર કે સારા લાગતા તથી.' આહા...હા...! ઈન્દ્ર ને ઈન્દ્રાણીનું પદ પણ સારું લાગતું નથી. 'અનાદિના અભ્યાસને લઈને, અસ્થિરતાને લઈને સ્વરૂપમાં અંદર રહી શકતું નથી....' ભાન હોવા છતાં સ્વરૂપમાં ઉપયોગ જામતો ન હોય તો રાગ આવે - શુભરાગ આવે, અશુભરાગ આવે. એ કહે છે.

'....ઉપયોગ બહાર આવે છે પણ રસ વિના - બધું નિઃસાર, ફોતરાં સમાન, રસ-કસ વગરનું હોય...' છે. મિથ્યાદૃષ્ટિને સંસારનો રસ ચડી ગયેલો હોય છે. આહા..હા..! ભલે એ શુભરાગ કરે પણ એને એનો રસ ચડી ગયો છે. આત્માનો રસ ઊડી ગયો છે, એની પાસે આત્માનો

રસ છે જ નહિ. અને આત્માનો જ્યાં રસ છે એને આ ફોતરાનો રસ ઊરી ગયો છે. છે ?

‘....પણ રસ વિના - બહું નિઃસાર, શૈતરાં સમાન,...’ આ..હા..હા..!
 ‘....રસ-કસ વગરનું હોય એવા ભાવે - બહાર ઊભા છે.’ ધર્મ આવા બહારના રસ-કસ વિનાના ભાવમાં ઊભા રહે. ભાવ આવે (ખરા), શુભ આવે, અશુભ પણ આવે, આર્તધ્યાન થાય, છતાં એ અંદરમાં નિર્વેપ રહે. એનો કર્તા - ભોક્તા ન થાય. આવી વાત છે, પ્રત્ય ! આહા..હા...! એ તર થયો.



- “જેને લાગી છે તેને જ લાગી છે’પરંતુ બહુ
- ખેદ ન કરવો. વસ્તુ પરિણામનશીલ છે, કૂટસ્થ નથી; શુભાશુભ પરિણામ તો થશે. તેને છોડવા જઈશ તો શૂન્ય અથવા શુષ્ક થઈ જઈશ. માટે એકદમ ઉત્તાવળ ન કરવી. મુમુક્ષુ જીવ ઉલ્લાસનાં કાર્યોમાં પણ જોડાય. સાથે સાથે અંદરથી ઊંડાણમાં ખટક રહ્યા જ કરે, સંતોષ ન થાય. હજુ મારે જે કરવાનું છે તે બાકી રહી જાય છે - એવી ઊરી ખટક નિરંતર રહ્યા જ કરે છે, તેથી બહારમાં ક્યાંય તેને સંતોષ થતો નથી; અને અંદર શાયકવસ્તુ હાથ આવતી નથી, એટલે મૂંજવણ તો થાય;
- પણ આડો-અવળો નહિ જતાં મૂંજવણમાંથી તે માર્ગ .
- શોધી કાઢે છે.” ઉત્ત.



(તરમો બોલ) ‘જેને લાગી છે તેને જ લાગી છે....’ આહા....! છે ? જેને લાગી છે તેને જ લાગી છે’....પરંતુ બહુ ખેદ ન કરવો.’ બહુ ખેદ ન કરવો કે અરરર....! કેમ ઝટ થતું નથી ? ધીરજ કરવી.... ધીરજ કરવી. ધીરજ કરવી. ‘વસ્તુ પરિણમનશીલ છે,...’ પર્યાય પરિણામે છે. ‘....કૂટસ્થ નથી;....’ કૂટસ્થ નામ બદલતી નથી એવી દશા નથી. એટલે ‘શુભાશુભ પરિણામ તો થશે.’ શુભાશુભ પરિણામ થશે. ‘તેને છોડવા જઈશ તો શૂન્ય અથવા શુષ્ક થઈ જઈશ.’ જીણી વાત છે થોડી !

(કેમ આમ કહ્યું ?) કેમકે તને ટાઇની ખબર નથી અને શુભાશુભભાવ ઉપર લક્ષ કરીને છોડવા જઈશ (તો એમ) ધૂટશે નહિ. (તો) શુષ્ક થઈ જઈશ. (કેમકે) અંતરની (સ્વરૂપની) દૃષ્ટિ થઈ નથી. આહા..હા...! જીણી વાત છે, ભાઈ !

આ તો દીકરીયુંમાં અનુભવની થોડી વાળી નીકળી ગઈ અને આ બહાર આવી છે. નહિતર તો આવી વાત બહાર આવે નહિ. બેન તો અંદરમાં સમાઈ ગયેલાં છે ! આ દેહ છૂટીને વૈમાનિકમાં જવાનાં છે. વૈમાનિક દેવ થવાનાં છે. સ્ત્રીપણું નાશ થઈ જશે. વૈમાનિકમાં પુરુષદેવ તરીકે થવાનાં છે. બધું નક્કી થઈ ગયેલું છે. આહા....!

(અહીં કહે છે) ‘જેને લાગી છે તેને જ લાગી છે’....પરંતુ બહુ ખેદ ન કરવો. વસ્તુ પરિણમનશીલ છે, કૂટસ્થ નથી;.....’ (માટે) શુભાશુભ પરિણામ તો થાય. શુભાશુભ પરિણામ હોય. ‘તેને છોડવા જઈશ....’ એની ઉપર લક્ષ કરવા જઈશ (તો) નાસ્તિક થઈ જઈશ. એ તો અહીં (સ્વરૂપની) દૃષ્ટિ થશે તો શુભાશુભ (પરિણામ) ધૂટશે. પણ તું શુભાશુભ ઉપર લક્ષ રાખીને છોડવા જઈશ તો શુષ્ક થઈ જઈશ. જરી જીણી વાત કરી છે. શું કીધું ?

શુભ ને અશુભ પરિણામ થશે. તેને છોડવા જઈશ (એટલે કે)

એના ઉપર લક્ષ કરીને છોડવા જઈશ તો શૂન્ય થઈ જઈશ. કારણ કે સમ્યગ્દર્શન છે નહિ, આત્માનો રસ આવ્યો નથી અને શુભાશુભ પરિણામ છોડવા જઈશ તો શૂન્ય થઈ જઈશ. આવે (ખરા પણ) મૂંજાવું નહિ. શુભાશુભ પરિણામ આવે (પણ) એને મૂંજાવું નહિ, એમાંથી નીકળીને અંદરમાં જવાનો પ્રયાસ કરવો. આહા..હા..! જરી જીણી વાત કરી છે.

‘તેને છોડવા જઈશ તો શૂન્ય અથવા શુદ્ધ થઈ જઈશ.’ આત્માની દૃષ્ટિ થઈ નથી અને એકલાં શુભઅશુભ પરિણામ છોડવા જઈશ તો શુદ્ધ થઈ જઈશ. જીણી વાત છે થોડી ! અંદરની અનુભવની વાત છે. આહા..હા..! શુદ્ધ ચૈતન્ય સ્વરૂપનો અનુભવ હોય તારે તો શુભાશુભ (પરિણામ) ધૂટા જ પડ્યાં છે. પણ તેની દૃષ્ટિ થઈ નથી અને તું શુભાશુભ એકદમ છોડવા જઈશ, (એમ) શુભાશુભ છોડવા જઈશ (તો તારી) દૃષ્ટિ તો આત્મા ઉપર છે નહિ (તો) શુદ્ધ થઈ જઈશ. સમજાય છે કાંઈ ? આહા...! શૂન્ય થઈ જઈશ....! શુભાશુભ છોડવા જઈશ (અને) શુભાશુભ રહિત આત્મા દૃષ્ટિમાં તો છે નહિ (તો તું) શૂન્ય થઈ જઈશ. થોડી જીણી વાત કરી છે.

કાલે આવી હતી ? પરમ દિ’ (આવી હતી) ? પેલો ૨૧મો બોલ. ૨૧મો બોલ....! ચૈતન્યનાં પરિણામ શુદ્ધ પરિણામ થયાં અને સિદ્ધ ગતિ ન થાય (તો) જગત શૂન્ય થઈ જશે. શુભાશુભ પરિણામ થયાં અને એની ગતિ નરક ને સ્વર્ગ ન હોય (તો) શૂન્ય થઈ જશે. - (એ) ગતિ શૂન્ય થઈ જશે. ગતિ રહિત આ જગત શૂન્ય થઈ જશે અને પરિણામ થયાં એનું ફળ ન હોય તો એ પરિણામ જૂઠાં થઈ જશે, (એ) દ્રવ્ય જ નાશ થઈ જશે. તારું દ્રવ્ય જ નહિ રહે ! આહા..હા..હા...! અનુભવથી વાત થઈ છે જરી...!

તું એકલો પરની ઉપર જોવા જઈશ અને સ્વની ખબર નથી તો

શુષ્ક થઈ જઈશ. આ વાણી જરી ઝીણી છે. શુભ-અશુભથી રહિત શુદ્ધ ચૈતન્યની દૃષ્ટિ હોય તો તો શુભાશુભ છૂટા પડ્યાં છે અને છોડવા જઈશ ત્યાં છૂટી જશે. પણ દૃષ્ટિ ત્યાં નથી, આખું અસ્તિત્વ જે પરમાત્મસ્વરૂપ છે તે અસ્તિત્વ તો શ્રદ્ધામાં - સત્તામાં આવ્યું નથી અને શુભાશુભ છોડવા જઈશ તો રહેશે શું ? (અમ) છોડવા જઈશ તો શુષ્ક થઈ જઈશ કાં શૂન્ય થઈ જઈશ. ઝીણી વાત છે. સમજય છે કાંઈ આમાં ?

મુમુક્ષુ : બહુ પકડાયું નહિ.

પૂજ્ય ગુરુદેવશ્રી : ફરીને કહીએ છીએ. આપણે ત્યાં કચાં કંઈ (ઉતાવળ છે)...! ભગવાન આત્મા ! પૂર્ણ શુદ્ધ છે તેની દૃષ્ટિ કરી નથી અને શુભાશુભ પરિણામને છોડવા જઈશ તો, શુદ્ધમાં તો આવ્યો નથી (અને) શુભાશુભ છોડવા જઈશ તો શૂન્ય થઈ જઈશ. શુભાશુભ રહિત એટલે તું આત્મા જ નથી એમ થઈ જશે. શુભાશુભ રહિત તું શુષ્ક થઈ જઈશ કાં શૂન્ય થઈ જઈશ. શુભાશુભ રહિત (થવા જઈશ) અને અહીં દ્રવ્ય ઉપર તો દૃષ્ટિ છે નહિ (અને એમ) શુભાશુભ છોડવા જઈશ તો શૂન્ય થઈ જઈશ. શૂન્ય થઈ જઈશ શૂન્ય....!

મુમુક્ષુ : શુભાશુભનો અભાવ તો થવાનો જ નથી.

પૂજ્ય ગુરુદેવશ્રી : અભાવ તો (સ્વરૂપની) દૃષ્ટિ કરે તો અભાવ થાય. અહીં તો (કહે છે) દૃષ્ટિ કરી નથી અને છોડવા જઈશ તો શૂન્ય થઈ જઈશ.

મુમુક્ષુ : શૂન્ય કેવી રીતે થશે ? કેમકે શુભાશુભ કાયમ રહેશે.

પૂજ્ય ગુરુદેવશ્રી : એ જ કહે છે અહીંયા ! શુભાશુભ પરિણામને શુદ્ધ સ્વભાવના લક્ષ વિના છોડવા જઈશ, ત્યાં રહેશે શું ? શુદ્ધ તો દૃષ્ટિમાં છે નહિ (અને) શુભાશુભ છોડવા જઈશ તો શૂન્ય થઈ જઈશ, શુષ્ક થઈ જઈશ. ઝીણી વાત છે. આ..હા..હા..! ધીરેથી વાત

(સમજવી), બાપુ ! આ વાર્તા નથી. પ્રભુ ! આ તો આત્માની અંતરની વાતું છે. આહા..હા..હા..! શું કહ્યું ?

શુદ્ધ સ્વરૂપની દૃષ્ટિ થઈ નથી અને મૂંજવણમાં શુભાશુભભાવને છોડવા જઈશ તો અહીં શુદ્ધ (સ્વરૂપની દૃષ્ટિ) છે નહિ (અને) શુભાશુભ છોડવા જઈશ તો શુદ્ધ થઈ જઈશ કાં શૂન્ય થઈ જઈશ. આહા..હા..! જીણી વાત મૂકી છે થોડી, જીણી વાત છે થોડી !

બે અસ્તિત્વ છે. એક ત્રિકાળ (સ્વરૂપનું) અસ્તિત્વ અને એક પુણ્યપાપનું અસ્તિત્વ. હવે કહે છે કે તને ત્રિકાળ અસ્તિત્વને જાણવાની છથણા હોય તો જાણવા જા. પણ જાણવા પહેલાં શુભાશુભને જાણ્યા વિના એકલો છોડવા જેશે તો શુદ્ધતા નહિ આવે હાથમાં, શુભાશુભ નહિ છૂટે (અને) શૂન્ય થઈ જઈશ, શુદ્ધ થઈ જઈશ. આહા..હા..! જીણી વાત છે થોડી.

બેનનાં અંતરમાંથી વાત આવી છે. ૬૪ દીકરીયુંમાં એ વાત કરી હતી. આહા..હા....! શું કહ્યું એ ?

‘વસ્તુ પરિણામનશીલ છે,...’ (માટે) શુભાશુભ (પરિણામ) થશે. ‘....કૂટસ્થ નથી;....’ (એટલે) ન પરિણામન થાય એવું નથી. પરિણામન તો થશે. ‘શુભાશુભ પરિણામ તો થશે. તેને છોડવા જઈશ તો...’ (આત્માની) લગન લાગ્યાં વિના (છોડવા જઈશ) આહા..હા..! ‘....એ શૂન્ય અથવા શુદ્ધ થઈ જઈશ. માટે એકદમ ઉતાવળ ન કરવી.’ ધીમેથી આત્મા તરફ વળવા માટે પ્રયત્ન કરવો. પણ આત્મા (તરફ વળવા) માટે પ્રયત્ન ન કરતાં, શુભાશુભને છોડવા જઈશ ત્યાં, નહિ રહે આત્મા (કે) નહિ રહે શુભાશુભ ભાવ ! શુદ્ધ થઈ જઈશ ! સમજાય છે આમાં ? બેનની વાણી તો અનુભવની છે. આહા....!

અંતરની ચીજને જોઈ નથી અને મૂંજાણો છે કે, ‘અરરર...! હવે આ શુભાશુભ છૂટી જાય.’ પણ અંતરની દૃષ્ટિ થઈ નથી, તેના તરફનું

વલણ પણ નથી, અને શુભાશુભ છોડવા જઈશ તો, અહીં શુદ્ધ (સ્વરૂપનું લક્ષ) તો છે નહિ, અને શુભાશુભ છોડવા જઈશ ત્યાં શુભાશુભ રહિત શુદ્ધ થઈ જઈશ, શૂન્ય થઈ જઈશ. તારો આત્મા જ નહિ રહે. આ..હા..હા...! જીણી વાત આવી થોડી ! પેલા પરિણામ જેવી આવી છે. - (૨૧મો બોલ). ચૈતન્યનાં પરિણામનું ફળ ન આવે તો જગત શૂન્ય થઈ જશે. આવ્યું હતું ને ? એમ આ વાત છે. આ..હા..હા...!

(હવે કહે છે) ‘મુમુક્ષુ જીવ ઉલ્લાસનાં કાર્યોમાં પણ જોડાય. સાથે સાથે અંદરથી ઊંડાણમાં ખટક રહ્યાં જ કરે,...’ છે ? મુમુક્ષુ જીવ (અર્થાત્) આત્માની જેને પિપાસા પડી છે એવો મુમુક્ષુ જીવ, ‘....ઉલ્લાસનાં કાર્યોમાં પણ જોડાય. સાથે સાથે અંદરથી ઊંડાણમાં ખટક રહ્યાં જ કરે,...’ (કે) આ નહિ... આ નહિ... આ નહિ... આ નહિ... મારી વસ્તુ જુદી છે. એમ ખટક રહ્યાં જ કરે તો સમ્યગુર્દર્શન પામવાને લાયક થાય. આ..હા..હા...! જીણી વાત છે થોડી. સ્થૂળદૃષ્ટિવાળાને સમજવું કઠણ પડે એવું છે. પણ હવે આ વાત અંદરથી આવી છે. આવી એવી મૂકવી તો પડે જ ને ! આહા..હા...!

(ઉલ્લાસનાં) કાર્યોમાં જોડાય તો પણ અંદરથી ઊંડાણમાં ખટક રહ્યાં જ કરે. શુભાશુભ પરિણામ એ (મારું સ્વરૂપ) નહિ, મારી ચીજ તો ત્બિત્ત છે. (એવી) ખટક તો અંદર રહ્યાં જ કરે. આ..હા..હા...! ‘....સંતોષ ન થાય.’ થોડુંક શુભ ઘટાડું માટે સંતોષ ન થાય, ખટક રહ્યાં જ કરે કે, આ શુભ (થી) પણ ધૂટીને અંદરમાં જાઉં એ (ખરી) ચીજ છે. શુભ(થી) ધૂટીને પણ અંતરમાં જાવું - એ મારું સ્વરૂપ છે. એ મારો નિજદેશ અને મારું નિજ ઘર છે. એ મૂંજાય નહિ. જટ ન જાય તો ધીમેથી રાગનો આદર છોડીને અંદરના આદરમાં જાય. આહા..હા...!

‘હજુ મારે જે કરવાનું છે તે બાકી રહી જાય છે -’ મુમુક્ષુને એમ છે - રાગાદિ ઘટાડવા જાય ને ન ઘટે અને દાખિન થાય તો એને એમ થાય કે મારે તો હજુ ઘણું કરવાનું બાકી છે. રાગ ઘટાડીને સ્વરૂપમાં જવાનું ઘણું કરવાનું બાકી છે. શુભભાવ કર્યા માટે મેં ઘણું કર્યું, એમાં કાંઈ નથી. ભાષા જરી (ઝીણી છે).

‘- એવી ઊંડી ખટક નિરંતર રહ્યાં જ કરે છે,...’ મુમુક્ષુ જીવને (એટલે કે) જેને આત્માની પડી છે એને આવી ખટક તો સદાય - નિરંતર રહ્યાં જ કરે. આહા..હા..! ‘....તેથી બહારમાં ક્યાંય તેને સંતોષ થતો નથી;....’ બહારમાં દેખાય છે પણ ક્યાંય એને સંતોષ થતો નથી. મારા ઘર સિવાય આ પરમાં મારું સ્વરૂપ નથી. આહા..હા..!

‘....અને અંદર શાયકવસ્તુ હાથ આવતી નથી,...’ શું કીધું ? ‘....ઉંડી ખટક નિરંતર રહ્યાં જ કરે છે, તેથી બહારમાં ક્યાંય તેને સંતોષ થતો નથી; અને અંદર શાયકવસ્તુ હાથ આવતી નથી, એટલે મૂંજવણ તો થાય; પણ આડો-અવળો નહિ જતાં....’ (અર્થાત्) મૂંજવણ કરીને મૂંજાઈ ન જતાં ધીમે-ધીમે ધીરજથી રાગને રહિત કરવા અંદર પ્રયત્ન કરવો. એકદમ મૂંજવણમાં મૂંજાવું નહિ. (એમ) કહે છે. રાગ રહિત એકદમ ન થવાય તો મૂંજવણ ન કરવી. ધીમેથી એને આત્માના લક્ષમાં જવા માટે ધીરજથી કામ લેવું. નહિતર મૂંજવણમાં જઈશ તો મૂઢ થઈ જઈશ, આહા..હા..! આ તો જેને અંદરની ખટક પડી હોય એની વાતું છે, બાપા ! આ કાંઈ વાર્તા - કથા નથી, આહા...!

(માટે કહે છે) ‘....એટલે મૂંજવણ તો થાય; પણ આડો-અવળો નહિ જતાં મૂંજવણમાંથી તે માર્ગ શોધી કાઢે છે.’ રાગ તૂટે નહિ, અંદરમાં જવાય નહિ (માટે) મૂંજવણ થાય પણ મૂંજવણમાંથી માર્ગ શોધી લે. મૂંજાઈને ત્યાં મૂઢ ન થઈ જાય. ધીમેથી.... અંદર વસ્તુ છે, શુદ્ધ ચૈતન્ય છે, રાગની મંદતા મારાથી જાટ ખસતી નથી પણ ધીરેથી અંદરમાં

જતાં તે રાગ ખસી જશે અને આત્માનો અનુભવ થશે, એમ (વિચારી) એણે મૂંજવણ કરવી નહિ. આહા..હા..હા....! સમજાણું કાંઈ આમાં ? આ જીણી વાત આવી ગઈ છે.

(કહે છે) ‘....આડો-અવળો નહિ જતાં મૂંજવણમાંથી તે માર્ગ શોધી કાઢે છે.’ કઠણ પડતું (હોય, એમ) એને લાગતું હોય તો પણ મૂંજાય નહિ. ધીમેથી રાગને મંદ કરીને આત્માની શુદ્ધતા તરફ ઢળવા(નો) પ્રયત્ન તેણે મૂકવો નહિ અને મૂંજાવું પણ નહિ. એના તરફ જવાનો પ્રયત્ન મૂકવો નહિ અને રાગ આવે અને ન ધૂટે તો મૂંજાવું પણ નહિ. એવી દશાની વાત અહીંથા કરી છે. એ મધ્યમ દશા, સમ્યગુર્દર્શન પામવા પહેલાં આવી દશા હોય છે. પણ એ દશાવંત અંદરમાં જતાં રાગની મૂંજવણ એને ટળી જાય અને આત્માનું જ્ઞાન થઈ જાય છે. (વિશેષ કહેશે....)





“મુમુક્ષુને પ્રથમ ભૂમિકામાં થોડી મૂંજવણ પણ
 હોય, પરંતુ તે એવી મૂંજવણ ન કરે કે જેથી મૂઠતા
 થઈ જાય. તેને સુખનું વેદન જોઈએ છે તે મળતું
 નથી ને બહાર રહેવું પોષાતું નથી માટે મૂંજવણ
 થાય, પણ મૂંજવણમાંથી તે માર્ગ શોધી લે છે. જેટલો
 પુરુષાર્થ ઉપાડે તેટલું વીર્ય અંદર કામ કરે. આત્માર્થી
 હઠ ન કરે કે મારે જટાંટ કરવું છે. હઠ સ્વભાવમાં
 કામ ન આવે. માર્ગ સહજ છે, ખોટી ઉતાવળે પ્રાપ્ત
 ન થાય.” ૩૪.



પ્રવચન-૭, વચનામૃત-૩૪ થી ૩૬

એ મોક્ષની જેને દર્શા (છે) (એવો જે) મુમુક્ષુ છે, તેને પ્રથમ
 ભૂમિકામાં થોડી મૂંજવણ પણ હોય. એકદમ માર્ગ નીકળે નહિ, શુભ-
 અશુભ ભાવથી ધૂટો પડીને અંદરમાં જઈ શકે નહિ એટલે થોડી
 મૂંજવણ થાય. (આ) વાત તો અંદર શરૂઆતની છે. શરૂઆતમાં કેમ
 થાય છે અને પછી એનું પરિણામ શું આવે છે, એની વાત છે.

પ્રથમ મૂંજવણ પણ થાય. અંદર આનંદમાં જઈ શકે નહિ અને
 પુષ્ય ને પાપના પરિણામમાં એ રોકાઈ ગયેલો છે અને દર્શા તો

‘મોક્ષ’ ની છે. મોક્ષ એટલે ? મુક્ત દશા. (અર્થાતુ) અનંત આનંદના લાભની ભાવના છે. પણ અંદરમાં જઈ શકતો નથી, પુણ્ય-પાપમાંથી હઠી શકતો નથી તેથી જરી મૂઝવણ થાય.

‘....પરંતુ તે એવી મૂઝવણ ન કરે કે જેથી મૂઢતા થઈ જાય.’ આહા..હા..! આ નહિ જ સમજાય અને હું પાગલ રહીશ, એમ મૂઝાય નહિ હળવે-હળવે એનો રસ્તો કાઢે. ધીમે-ધીમે રાગની મંદતા કરતાં સ્વભાવ તરફનું લક્ષ કરીને પ્રયત્ન કરે, મૂઝાય નહિ. આહા..હા...! આ શરૂઆતની વાત છે.

‘....એવી મૂઝવણ ન કરે કે જેથી મૂઢતા થઈ જાય. તેને સુખનું વેદન જોઈએ છે....’ મુમુક્ષુને અતીન્દ્રિય આનંદનું વેદન જોઈએ છે. તેનું નામ ‘મુમુક્ષુ’. એને પુણ્ય ને સ્વર્ગ જોઈતું નથી, એને શેઠાઈ કે દુનિયાની મોટપ જોઈતી નથી. મુમુક્ષુ એને કહીએ કે જેને એકલા આત્માના આનંદનો સ્વાદ જોઈએ છે. આહા..હા..હા..! જીણી વાત છે, ભગવાન ! એને બીજી મૂઝવણ નથી. એક અતીન્દ્રિય આનંદનો સ્વાદ જોઈએ છે. એ પુણ્ય-પાપના ભાવમાંથી નીકળતો નથી એટલે મૂઝવણ આવે છે. અંદરમાં જવાનો પ્રયત્ન થઈ શકતો નથી તો મૂઝવણ આવે. પરંતુ ‘તેને સુખનું વેદન જોઈએ છે....’ અતીન્દ્રિય આનંદનું વેદન જોઈએ છે. આ..હા..હા..!

તિર્યચ છે તિર્યચ....! અઢી દીપ બહાર હજાર-હજાર જોજનના લાંબા માછલા (છે). ભગવાન કહે છે કે ત્યાં એ પણ સમકિતી છે. આત્મજ્ઞાન (પ્રાપ્ત) થયેલાં છે અને પંચમ ગુણસ્થાનવાળાં છે ! એણે પણ અંદર માર્ગ કાઢી નાખ્યો ! હજાર જોજનનો મચ્છ ! સ્વયંભૂરમણ છેલ્લો દરિયો છે ત્યાં એવા મચ્છ ને મગરમચ્છ ઘણાં છે. એ જીવોએ, અસંખ્ય જીવોમાંથી કોઈ જીવે અંદરમાંથી માર્ગ કાઢી નાખ્યો ! આહા..હા..! મૂઝાણા નહિ કે, અમે તિર્યચ થઈ ગયા છીએ, હવે

ધર્મ કેમ પામશે ? ઢોર-પશુ છીએ - એમ મૂંજાણા નહિ. આહા..હા...! તો મનુષ્યને મૂંજવળા આવે એમ કેમ કહે છે ? અહીં તો સાંભળવાની સગવડતા, શાસ્ત્રની એવી જોગવાઈ પણ છે. એને તે જોગવાઈ નથી. છતાં એ અંતરથી રસ્તા કાઢે છે. હજાર જોજનના મય્ય ને મગરમય્ય ! ચાર-ચાર હજાર ગાઉના લાંબા....! સ્વયંભૂરમણ સમુક્ર છેલ્લો...! સ્વયંભૂ ! મોટો અસંખ્ય જોજનનો લાંબો દરિયો (છે) ! એ જીવ પણ અંદરમાં માર્ગ કાઢે છે.

પૂર્વ સાંભળ્યું હતું પણ એમે કરી શક્યા નથી. એ ગુરુએ અમને કહેલું કે તારો આત્મા અતીન્દ્રિય આનંદ ને સુખનો સાગર છે ! સુખનો દરિયો છે, એ સાંભળેલું પણ એમે પ્રયત્ન કર્યો નહિ. એમ તિર્યચને પણ સ્મરણભાં આવતાં, કેટલાકને તો જાતિસ્મરણ (જ્ઞાન) થાય છે. કોને ? તિર્યચને....! અરે...! સિંહ અને વાઘ....! અઢી દ્વીપ બહાર સિંહ અને વાઘ આદિ છે - અસંખ્ય (છે). એમાં એવો અસંખ્યમો ભાગ ! પણ અસંખ્ય સિંહ અને વાઘ પણ સમકિતી છે. આ..હા..હા...!

અહીં તો કહે છે કે તું તો મનુષ્ય છો ! તને સાંભળવાનો જોગ મળે છે. કાને સત્તુ સાંભળવાનું મળે છે. એને તો બચારાને કાંઈ સાધન નથી. વાઘ ને સિંહના અવતાર થઈ ગયા. કોઈ એવા કખાયના પરિણામ કરેલાં (તો) એ મરીને સિંહ અને વાઘ થયા. છતાં પૂર્વ સાંભળેલું એ એકદમ સ્મરણભાં આવી જાય છે. સ્મરણભાં આવતાં એકદમ અંતરમાં ઉિતરી જાય છે. આહા..હા...! એ તિર્યચ પણ સાધન ને સામગ્રી વિનાનાં... આ...હા..હા...! એ પણ અંદરમાં ઉિતરી જાય છે !! એવી એના આત્મામાં તાકાત છે. તો જેની મોક્ષની અભિલાષા હોય એ મૂંજાય નહિ, (એમ) કહે છે. એ અંતરથી માર્ગ કાઢી જ લે. હળવે...હળવે..હળવે... ધીમે..ધીમે... (માર્ગ કાઢી જ લે) ! આહા..હા...! છે ?

‘તેને સુખનું વેદન જોઈએ છે....’ મુમુક્ષુની વ્યાખ્યા કરી કે, મુમુક્ષુ એને કહીએ કે જેને અતીન્દ્રિય આનંદનું વેદન જોઈએ છે. એને નથી સ્વર્ગ જોઈતું નથી શેઠાઈ જોઈતી, નથી અબજોપતિપણાની બુદ્ધિની શેઠાઈ જોઈતી, નથી દુનિયાની મહત્ત્વા ને મહિમા જોઈતી (પરંતુ) એક આત્માનો અતીન્દ્રિય આનંદ જોઈએ છે - એને મુમુક્ષુ કહીએ છીએ. આ..હા..હા..! પછી આઠ વર્ષની બાળિકા હોય તો પણ એ સમકિત પાખી શકે છે. આઠ વર્ષની બાળિકા પણ જો મુમુક્ષુ હોય (એટલે કે) આત્માના આનંદના લાભની ભાવના (હોય), એ પણ મૂંજવણ છોડી દઈને અંતરમાં ધીમે....ધીમે.... જતાં (માર્ગ કાઢી લ્યે છે).

(અહીંયા કહે છે) ‘તેને સુખનું વેદન જોઈએ છે તે મળનું નથી ને બહાર રહેવું પોષાતું નથી....’ આ..હા..હા..! બહારમાં ગોઈતું નથી, આ..હા..હા..! અંદરમાં જવાતું નથી, બહારમાં ગોઈતું નથી. આહા...હા...! માર્ગ બહુ ઝીણો, પ્રભુ ! બહારની દુનિયાના આ ઠાઈ-માઈ તો બધાં મસાણના ઠાઈ છે ! આહા..હા...! મસાણના ઠાઈ છે બધાં !!

અંદરમાં અતીન્દ્રિય આનંદનો સાગર ભગવાન ! સુખનો દરિયો ! આહા..હા...! અતીન્દ્રિય આનંદથી ભરેલો - ભરેલો ભગવાન ! મુમુક્ષુને એક જ વાત - એને એ જોઈએ છે. બીજું કાંઈ જોઈતું નથી.

એને ક્યાંય ‘....બહાર રહેવું પોષાતું નથી માટે મૂંજવણ થાય,...’ મૂંજવણ થાય..... ‘....પણ મૂંજવણમાંથી તે માર્ગ શોધી લે છે.’ આ..હા..હા...! અરે...! હું ગરીબ માણસ થયો, મનુષ્ય થયો, અરે...! સ્ત્રી થયો - એમ પછી મૂંજાતો નથી. સમજાય છે કાંઈ ? હું એ થયો જ નથી. મારું સ્વરૂપ તો અંદર જુદું છે. એવી (રીતે) મૂંજવણ કાઢી નાખી અને મૂંજવણ પણ થાય (તો) પણ મૂંજવણમાંથી માર્ગ શોધી લે છે. આ...હા..હા...! અંતરની વાતું છે આ !

ભગવાન ! અંદરમાં જવા માટે પ્રયત્ન કરે છે, પર્યાયમાં રાગનું જે ઘર કરી નાખ્યું છે (અર્થાત્) વર્તમાન અવસ્થામાં રાગ ને વિકારનું જે એકત્વપણું કરી રાખ્યું છે, એમાંથી એને આનંદનું એકત્વ જોઈએ છે. મૂંજવણ થાય, જટ ન થાય છતાં તે માર્ગ શોધી લે છે. ધીમેથી અંદરમાં જઈ, કાળ થોડો લાગે (પણ માર્ગ શોધી લે છે).

સમયસારમાં કહ્યું છે.... સમયસારમાં ! કે તારી અંતરમાં જવાની રુચિથી જો (તું) જા, એનો પ્રયત્ન કર તો જધન્ય અંતર્મુહૂર્તમાં - ઉત્કૃષ્ટ છ મહિનામાં તને પ્રાપ્ત થશે, થશે ને થશે જ !! સમયસારમાં શ્લોક છે. શ્લોક છે ને ? છ માસ - છ મહિના તો પ્રયત્ન કર, પ્રભુ ! બહારના પ્રયત્ન કરીને તે બધાં કાળ ગાયા - દીકરાં ને દીકરીયું ને બાયડી ને છોકરાંને પૈસા, દુકાન ને મોટરું ને - બધી બહારની હોળી સળગી, (અભ) કહે છે. આહા....! પણ એકવાર અંદરમાં તો જા ! એ બાળક હોય તો પણ અંદરમાં જવા માગે છે ! અને આઠ વર્ષની બાળિકા સમ્યગ્રદ્શન પામે છે. આહા..હા..! એ ઇન્દ્રના ચળાવ્યા ચળે નહિ એટલી - એવી શક્તિ અંદરમાં હોય છે !! પણ એ અંદરમાં મૂંજવણ કર્યા વિના ધીમે...ધીમે...ધીમે... મૂંજવણ થાય (તો) પણ મૂંજવણમાંથી (માર્ગ) શોધી લે છે.

‘જેટલો પુરુષાર્થ ઉપાડે....’ આહા..હા....! અંતરમાં પ્રયત્ન કરવાનો (જેટલો પુરુષાર્થ ઉપાડે). ‘રુચિ અનુયાયી વીર્ય’ જો તેની - ચૈતન્યની રુચિ થાય તો તેનું વીર્ય રુચિ અનુયાયી પ્રમાણે કાર્ય કર્યા વિના રહે નહિ. જો રાગની ને પુષ્યની રુચિ હોય તો તેના તરફનું કાર્ય અને મૂંજવણનો વિકાર થયા વિના રહે નહિ. અહીંયા જે ચૈતન્ય સ્વભાવ છે તેની જો રુચિ થાય તો તેનો પુરુષાર્થ થયા વિના રહે નહિ. ‘રુચિ અનુયાયી વીર્ય’ ! જેવી રુચિ (હશે) તે તરફ તેના પુરુષાર્થની ગતિ થાય. આ..હા..હા..! ત્યાં કંઈ બહુ ભણતરની જરૂર

નથી, ત્યાં કોઈ પુષ્પની - કિયાકાંડની જરૂર નથી. ત્યાં અંદર તો ત્રણલોકનો નાથ બિરાજે છે, પ્રભુ ! આ..હા..હા...! એને ધીમે...ધીમેથી રાગથી ખસીને, મૂળવણ છોડીને અંતરમાં માર્ગને શોધી લે છે. આ..હા..હા...! ભાષા તો સાદી છે, ભાવ તો (જે છે તે છે). આહા..હા...!

બહુ સાદી ભાષામાં દીકરીયુંમાં બોલેલાં. ૬૪ બાળ બ્રહ્મચારી દીકરીયું છે. એમની પાસે ૬૪ બાળ બ્રહ્મચારી દીકરીયું (રહે છે). લાખોપતિની દીકરીયું કેટલીક ગ્રેજ્યુએટ થયેલી છે. એમની પાસે આ બોલેલ, એમાં ખાનગી(માં) કો'કે લખી લીધું એ એમના ભાઈના હાથમાં આવ્યું અને (એમને થયું કે) આ ચીજ કાંઈક જુદી છે. જગત પાસે મૂકાય તો (લાભનું કારણ થાય). સાદી ભાષા છે. (એટલે) પુસ્તકો છપાણાં. તમારે અહીં આવ્યાં છે. ત્રણ હજાર આવ્યાં છે. આહા..હા...!

(અહીંયા કહે છે) જેટલો પુરુષાર્થ ઉપાડે તેટલું વીર્ય અંદર કામ કરે.' શું કહે છે ? તું થોડો પુરુષાર્થ કરીને અંદર અનુભવ કરવા માગ (તો) નહિ થાય. તારા પ્રયત્નમાં અંદરમાં જવાનો જેટલો પુરુષાર્થ જોઈએ તેટલો પુરુષાર્થ હશે તો અંદરમાં જઈ શકીશ. શરત છે આ શરત ! થોડો પુરુષાર્થ કરીને અંદરમાં જવા માગીશ તો નહિ જઈ શકે. આ..હા..હા...!

ચૈતન્ય ભગવાન સત્ત્વચિદાનંદ પ્રભુના જેને દર્શન કરવાં છે, એનો જેને ભેટો કરવો છે, એનો જેને સાક્ષાત્કાર કરવો છે, એના અતીન્દ્રિય આનંદના વેદનની જેને ઝંખના છે, અતીન્દ્રિય આનંદની ઝંખના જેને છે, તે અંદર કામ પુરુષાર્થથી કરે છે. '....પુરુષાર્થ ઉપાડે તેટલું વીર્ય અંદર કામ કરે.' એની મેળાએ કર્મ ખસી જાય ને કામ થાય, એમ નથી - એમ કહે છે. પુરુષાર્થ કરે અને અંદરમાં જાય તો કામ થયા વિના રહે નહિ. આહા..હા...!

'આત્માર્થી હઠ ન કરે....' શું કહે છે ? ધીમેથી કામ (લેવું) જોઈએ.

એકદમ હઠ ન કરે કે અંદર નથી જવાતું (તો) મૂક પડતું હવે ! સમજાય છે કાંઈ આમાં ? અંદર ભગવાન સત્ત્વ ચિદાનંદ પ્રભુ (બિરાજે છે) ત્યાં અંતર(માં) જવાતું નથી, સમ્યગ્દર્શન (થતું નથી) તો મૂક પડતું હવે ! એમ મુંગાય નહિ. આ..હા..હા...! ધીમે....ધીમેથી એનું કામ લે, હઠ ન કરે કે જો ઝટ મળે તો ઠીક, નહિ તો પડતું મૂક, મારે કાંઈ કામ નથી ! એમ હઠ ન કરે. આ અંદરના ન્યાયના વિષય છે.

‘....(હઠ ન કરે કે) મારે ઝટઝટ કરવું છે. હઠ સ્વભાવમાં કામ ન આવે.’ અંદર સ્વભાવ - ભગવાન પડયો છે, બાપુ ! દરિયો ભર્યો છે. કોઈ દિ’ સામું જોયું નથી. કોઈ દિ’ તેનો ઉલ્લાસ આવ્યો નથી. બહારના ઉલ્લાસમાં રોકાઈને તેનો અનાદર કર્યો છે. આહા..હા...! ચૈતન્ય ભગવાનનો અનાદર કર્યો છે ! આહા...! જેને રાગ અને પુણ્યની રુચિ છે તેને આત્મા પ્રત્યે દ્રેષ છે. આહા..હા..હા...! ધીરાનું કામ છે, બાપુ !

રાગનો પ્રેમ અને રુચિ રાખે અને આત્મામાં જવા માગો (તો) નહિ જઈ શકે. એને આત્મા ઉપર દ્રેષ થઈ ગયો છે. રાગ ઉપર જેને રુચિ ને પ્રેમ છે તેને આત્મા પ્રત્યેનો દ્રેષ છે. આત્મા પ્રત્યેનો જેને પ્રેમ છે તેને રાગની રુચિ હઠી ગઈ છે. આહા..હા...! જીણી વાત છે, ભાઈ ! આ મૂળ માર્ગ(ની) શરૂઆતની વાત છે. આહા..હા...!

‘...હઠ સ્વભાવમાં કામ ન આવે. માર્ગ સહજ છે,...’ સહજ સ્વભાવ સન્મુખ (થવા માટે) ધીરેથી....ધીમેથી.... બહારના કોઈપણ પદાર્થના પ્રેમનો ઉત્સાહ, ઉલ્લાસ ઘટાડીને, અંદરમાં જવાના ઉલ્લાસને વધારીને અંદર કામ કરે. એ સહજ કામ છે, હઠ વિનાનું કામ છે. આ..હા..હા...! ‘....ખોટી ઉતાવળે પ્રાપ્ત ન થાય.’ શું કહે છે ? અંદર જવામાં જેટલો પુરુષાર્થ જોઈએ એટલો પુરુષાર્થ ન હોય અને હઠ

કરે (તો) એમ પ્રાપ્ત ન થાય. આહા..હા...! અંદરની વાતું છે આ !

જેટલો પ્રયત્ન સ્વભાવ સન્મુખ થવામાં જોઈએ તેટલો પ્રયત્ન કરે નહિ અને ખોટી ઉતાવળ કરે, એમ ન બને. એમ વસ્તુ પ્રાપ્ત ન થાય. આ...હા..હા...! શર્ષ્ટો સાદા છે, ભાષા તો સાદી છે, પ્રભુ ! આહા....! અહીં તો સૂક્ષ્મ તત્ત્વની વાતું છે, નાથ !

સવારમાં નહોતું કહ્યું ? આચાર્યએ એમ કહ્યું, આચાર્યએ હો...! શું કહ્યું હતું ? આચાર્યએ એમ કહ્યું કે, તને મારી વાત જીણી પડે, (હું) બ્રહ્મચર્યની જીણી વાતું કરીશ. અંદર આનંદનો નાથ છે એમાં રમણતા કર એનું નામ બ્રહ્મચર્ય છે. સ્ત્રીનું સેવન ન કર, માટે બ્રહ્મચર્ય છે, એમ નથી. જાવ જીવ સ્ત્રીનું સેવન કર્યું નથી માટે બ્રહ્મચારી છે, એમ નથી. એ તો શરીરની કિયા નથી થઈ, પણ અંદરમાં રાગની એકતા તૂટી નથી. આહા..હા...! માટે રાગથી તિંન પડી અને અંદરમાં જવા માટે જે પ્રયત્ન જોઈએ તેટલો કર તો અંદર કામ કરીશ. એવી વાત જ્યારે કરી ત્યારે કહ્યું....! આચાર્ય હો...! મહા મુનિ સંત ભાવલિંગિ...! આચાર્યએ કહ્યું કે અમારી વાત તને સૂક્ષ્મ પડે તો મારી માગીએ છીએ !! માફ કરજો...! પણ બીજો માર્ગ ક્યાંથી કાઢીએ ? આહા..હા...!

પદ્મનંદિ પંચવિંશતી છે. ૨૬ અધિકાર છે. ૨૬મો અધિકાર આ બ્રહ્મચર્યનો છે, પણ નામ આપ્યું છે. - ‘પંચવિંશતી.’ પદ્મનંદી આચાર્ય મુનિ થઈ ગયાં. આનંદદાયક દિગંબર સંત જંગલમાં વસનારા ! સિદ્ધની સાથે વાતું કરનારા !! આહા..હા..હા...! એ કહે (છે) કે, અમે તમને સૂક્ષ્મ વાત કરીએ છીએ (તો) પ્રભુ ! તમને અણગમો ન થવો જોઈએ, હો...! અને તને અણગમો લાગે તો અમારી પાસેથી શું આશા રાખીશ ? અમે તો મુનિ છીએ, અમે તો આનંદમાં રમનારા છીએ. તને આનંદમાં રમવામાં લઈ જવા માગીએ છીએ. એ તને

ન ગોડે તો માફ કરજે !! આ..હા..હા...! આમ કહ્યું છે.

પદ્મનંદી પંચવિંશતી શાસ્ત્ર છે. અહીં નહિ હોય, છે આમાં ? પદ્મનંદી...! (એમાં) બ્રહ્મચર્યનો છેલ્લો અધિકાર છે. એમાં આ અધિકાર મૂક્યો છે. આચાર્ય પોતે દિગંબર સંત...! મુનિ...સંત... કેવળજ્ઞાન લેવાની તૈયારીવાળા !! જ્યારે એ બહુ સૂક્ષ્મ વાત કરી ત્યારે એમ કહ્યું, પ્રભુ ! તું જીવાન છો, સ્ત્રી-કુટુંબનો તને પ્રેમ - રસ લાગ્યો છે, એ રસ છોડીને અમે (તને) અંદરમાં જવાનું કહીએ છીએ, પ્રભુ ! તને મૂંજવણ થશે, તને સૂક્ષ્મતા લાગશે પણ પ્રભુ....! અમે મુનિ છીએ. અમારી પાસેથી શું આશા રાખીશ ? અમે તને પુષ્યમાં ધર્મ મનાવીએ અને પાપમાં ધર્મ મનાવીએ, એ વાત અમારી પાસે તો છે નહિ. આહા..હા...! કે, ભાઈ ! આટલાં દાન કરે ને આટલાં પુષ્ય કરે તેને સમકિત થાય, એ વાત તો પ્રભુ ! અમારી પાસે છે નહિ. અમારી પાસે પ્રભુ અંદર સત્ત્વિદાનંદ છે, પુષ્ય ને પાપ વિનાનો છે. ત્યાં જવા માટે અમારો તો ઉપદેશ છે. આ..હા..હા...! આચાર્ય જેવા પણ આમ બોલે !! સમાજને દેખીને કહે છે, તમને સૂક્ષ્મતા લાગે તો માફ કરજો, પ્રભુ ! બીજું શું કરીએ અમે ? અમારી પાસે તો સત્ત્વરૂપ આ છે. કંદોઈની દુકાને અફીણાનો માવો લેવા જાય તો મળશે ? ત્યાં તો દૂધનો માવો મળે. એમ સત્ત્વને રસ્તે જવામાં સત્ત્વના પંથની વાત મળશે. ત્યાં પુષ્ય ને પાપના રસ્તાની વાત નહિ મળે. આ..હા..હા...!

અહીં કહે છે કે, ‘હઠ સ્વભાવમાં કામ ન આવે, માર્ગ સહજ છે...’ આ..હા..હા...! ‘....ખોટી ઉતાવળે પ્રાપ્ત ન થાય, (પરંતુ) સાચી ઉતાવળે પ્રાપ્ત થાય ! અંદર જેટલો - જે પુરુષાર્થ જોઈએ તેટલો કર તો પ્રાપ્ત થાય. ખોટી ઉતાવળ કરવા જા તો પ્રાપ્ત નહિ થાય. આહા..હા...! છે ? એ ઉઘમો (થયો).

આહા...! વચનામૃત છે ! સાધારણ જનતાને પણ પકડાય એવું છે. ઘણાં પુસ્તકો બહાર પડી ગયાં છે. આહા...! નાના-નાના ચોપાનિયાં પણ બહાર પડ્યાં છે. બીજું શું કહે ? ઓલા પાંડડાં....! કેલેન્ડર છે, બીજા બધાં (કેસેટમાં રાખવાના કવર) ...ઘણી-ઘણી જાતનાં પડી ગયાં છે. ઓલા તાડપત્ર...! હા... તાડપત્ર ! તાડપત્ર પર લખાઈ ગયેલાં છે ! તાડપત્ર પર આ શબ્દો લખાઈ ગયેલાં છે. એવા લગભગ ૬૦,૦૦૦ બહાર પડી ગયાં છે !! બહુ પ્રચાર છે, હિન્દુસ્તાનમાં આ પ્રચાર બહુ થઈ ગયો છે.



- “અનંત કાળથી જીવને અશુભ ભાવની ટેવ પડી
- ગઈ છે, એટલે તેને અશુભ ભાવ સહજ છે. વળી
- શુભને વારંવાર કરતા શુભ ભાવ પણ સહજ થઈ
- જાય છે. પરંતુ પોતાનો સ્વભાવ જે ખરેખર સહજ
- છે તેનો જીવને ઘ્યાલ આવતો નથી, ખબર પડતી
- નથી. ઉપયોગને સૂક્ષ્મ કરીને સહજ સ્વભાવ પકડવો
- જોઈએ.” ઉપ.



ઉપમો બોલ. ‘અનંત કાળથી જીવને અશુભ ભાવની ટેવ પડી ગઈ છે...’ આ..હા...હા...! અનંત કાળથી જીવને હિંસા, જૂંહ, ચોરી, વિષય, ભોગ, પરિગ્રહ, મમતા, કામ, કોધ, માયા, લોભ, રાગ, રતિ, શોક, દુઃખ, દિલગીરી - એવા અશુભ ભાવની ટેવ અનંતકાળથી પડી ગઈ છે. આહા..હા..! ‘....એટલે તેને અશુભ ભાવ સહજ છે.’ પાપનો ભાવ તો તેને સહજ થઈ ગયો છે. આહા..હા..! પાપ તો એને સહજ આવ્યાં જ કરે છે. પાપના પરિણામ - પૈસાના, આબરુના, કીર્તિના, દુનિયામાં મારી નિંદા ન થાય ને મારી પ્રશંસા થાય - એ અશુભ ભાવના તો આવ્યાં જ કરે છે, (અમા) કહે છે. કારણકે એ તો એને સહજ ટેવ પડી ગયેલી છે. આહા..હા..હા...!

‘અનંત કાળથી જીવને અશુભ ભાવની ટેવ પડી ગઈ છે, એટલે તેને અશુભ ભાવ સહજ છે.’ સહજ એટલે ? એને સ્વાભાવિક થઈ ગયું છે. અશુભ ભાવ ફરી..ફરી..ફરી... આખો દિ’ એક જ ટેવ પડી ગઈ છે. આહા..! અરે...! ‘....શુભને વારંવાર કરતાં શુભ ભાવ પણ સહજ થઈ જાય છે.’ શું કહે છે ? આહા...!

શુભભાવને પણ વારંવાર કરતાં... પુણ્ય - શુભ ભાવ - દ્યા, દાન, પ્રત, ભક્તિ, પૂજા, આદિનો ભાવ એ ભાવ પણ સહજ થઈ ગયો છે. કેમ કે વારંવાર એ કર્યા છે. પુણ્યના ભાવ અનંત ગતિમાં અનંત વાર કર્યા છે. નવમી ગ્રિવેકમાં અનંતવાર ગયો, ઓહો...હો...! એ કંઈ પુણ્ય વિના જાય ? કેટલું પુણ્ય કર્યુ હશે (ત્યારે) સ્વર્ગમાં જાય ! સાધુ - દિગંબર સાધુ પંચ મહાત્રતધારી ! (થયો). પણ આત્મજ્ઞાન નહિ, આત્માના આનંદનો સ્વાદ નહિ. આહા..હા..! સમ્યગદર્શન વિના એવા પંચ મહાત્રત આદિ ધારણ કર્યા, સમિતિ, ગુપ્તિ ધારણ કર્યા, શરીર બ્રહ્મચર્ય પણ (પાણ્યા), બાળ બ્રહ્મચારી તરીકે પણ અનંતવાર રહ્યો, - એ બધો શુભભાવ છે. શરીરની કિયાથી

રહ્યો છે. અંદરમાં તો હજુ રાગની એકતા પડી છે. રાગની એકતા પડી છે એ જ મોટું મિથ્યાત્વ ને અબ્રહ્મચર્યા થઈ રહ્યો છે. રાગની એકતા એ જ મિથ્યાત્વ, અબ્રહ્મચર્યા ને એ જ વિષય સેવન છે ! રાગનું સેવન એ વિષય સેવન છે. આહા..હા..! આવી વાતું....!

(અહીંયા) એ કહે છે, શુભ ભાવ પણ ‘...વારંવાર કરતાં શુભ ભાવ પણ સહજ થઈ જાય છે.’ સહેજે શુભભાવ આવ્યાં કરે. એ કિયામાં જોડાઈ જાય, સાધુ થાય, વ્રતધારી થઈ જાય એમાં એ શુભ ભાવ થયા કરે છે.

‘પરંતુ પોતાનો સ્વભાવ જે ખરેખર સહજ છે તેનો જીવને ઘ્યાલ આવતો નથી....’ આહા..હા..! શુભ ને અશુભનો ઘ્યાલ વારંવાર આવ્યાં કરે. તેનાથી રહિત અંદર ચૈતન્ય સ્વભાવ, સૂક્ષ્મ, અમૂર્ત, અતીન્દ્રિય આનંદકંદ જેની સત્તામાં, જેના અસ્તિત્વમાં અનંત જ્ઞાન ને અનંત આનંદ (પડ્યાં છે). પરને જાણવું એ પણ જેને વ્યવહાર છે, પોતાના જાણવામાં એને સ્વ-પર જળાઈ જાય છે. એવી સત્તાના સામર્થ્યવાળો પ્રભુ, ભગવાન ! એના તરફ જવાની એણે દરકાર કરી નથી.

‘....તેનો જીવને ઘ્યાલ આવતો નથી....’ આહા..હા..! બહારમાં હો..હા..! ‘ધર્મને નામે ધમાધમ ચલી, જ્ઞાનમાર્ગ રહ્યો દૂર...!’ ધર્મને નામે બહારની ધમાધમ ચલી પણ અંદર જ્ઞાનમાર્ગ દૂર રહી ગયો. (એટલે કે) અંતરમાં જવું એ દૂર રહી ગયું. આહા..હા..!

એ કહે છે ‘પોતાનો સ્વભાવ જે ખરેખર સહજ છે તેનો જીવને ઘ્યાલ આવતો નથી...’ આહા..હા..! સાદી ભાષા છે, પ્રભુ ! આહા...! અહીં તો ‘પ્રભુ’ તરીકે બોલાવે છે ! બાળક હો, વૃદ્ધ હો, હરિજન હો કે વાણિયો હોય બધાં અંદર તો ‘પ્રભુ’ છે !! અંદરમાં આત્મા ‘પ્રભુ’ જો ન હોય તો પ્રભુ થઈ શકશે ક્યાંથી ? બહારથી પ્રભુતા

આવશે ? આહા..હા...! લીડી પીપરમાં ચોસઠ પહોરી તાકાત ભરી છે તો ઘૂંટે બહાર આવશે. એમ અંદરમાં પરમાત્મપદ ભર્યું છે તો એને અંતરમાં પુરુષાર્થ કર્યથી બહાર આવશે. કાંઈ બહારથી આવે એવી એ કાંઈ ચીજ નથી. પણ વિશ્વાસ ક્યાંથી આવે ? બહારનો વિશ્વાસ આવે કે, (દવા) લઈશ તો તાવ મટી જશે, રોટલો ખાઈશ તો ભૂખ મટી જશે, દવા કરીશ તો ફલાણું આમ થઈ જશે, ચામડીને આમ (લેપ) ચોપડીશ તો ચામડી સુંવાળી થઈ જશે - એ બધી શ્રદ્ધા આવે.

મુમુક્ષુ : એવું થાય છે ને !

પૂજ્ય ગુરુદેવશ્રી : એ થાય તો પણ એની મેળાએ કુમબદ્વ થવાનું છે તે થાય છે. એના પુરુષાર્થથી થતું નથી. જડની કિયા કુમબદ્વ તેના (થવાના) સમયે, થવાને કાળે તે થયા કરે છે. એનો કમ તોડવા કોઈ જીવ (કે) કેવળી પણ સમર્થ નથી. આહા..હા..! જડની પર્યાય જે ક્ષણે, જે પ્રકારે થવાની તે પ્રકારે, તે ક્ષેત્રે, તે કાળે, તે સંયોગે, તે નિમિત્તે ત્યાં થવાની. એને ફેરફાર કરવા ઇન્દ્ર ને જિનેન્દ્ર પણ સમર્થ નથી ! આહા..! એ સ્વામિ કાર્તિકેયમાં આવે છે. સ્વામિ કાર્તિકેયમાં આવે છે કે, ભગવાને જે દીઠું તે પ્રમાણે થાય. એને ફેરવવા જિનેન્દ્ર સમર્થ નથી. આહા..હા..! આડી-અવળી પર્યાય કરવા પણ આત્મા સમર્થ નથી, એમ કહે છે. જીણી વાત છે.

કુમબદ્વની વાત બહુ જીણી છે. એમાં કો'ક ને એવું લાગે કે, પુરુષાર્થ ઊડી જાય છે. પણ એ કુમબદ્વ (માનવામાં) જ અનંત પુરુષાર્થ છે. જે સમયે જ્યાં (જે) થવાનું તે થવાનું. તેમાં મારું કર્તાપણું કામ નહિ આવે. હું એક આત્મા - જ્ઞાતા છું. એવો અકર્તાપણાનો (પુરુષાર્થ) સિદ્ધ થતાં, તેના આત્માનો પુરુષાર્થ સ્વભાવ તરફ વળી જાય છે. ત્યારે એને એ કુમબદ્વનો નિર્ણય સાચો થાય. નહિતર કુમબદ્વનો

સાચો નિર્ણય થતો નથી.

દરેક આત્મા અને દરેક પરમાણુ(ની) જે સમયે, જે ક્ષાણે, જે પ્રકારની પર્યાય થવાની તે થવાની, થવાની ને થવાની. એવો જો નિર્ણય કરવા જાય તો એ જ્ઞાયક સ્વભાવ આત્મા પરનો અકર્તા છે એવી અને અકર્તાબુદ્ધિ થાય, તેને સ્વભાવબુદ્ધિ થાય, તેને સમકિત થાય અને તેને મોક્ષનો માર્ગ ખુલ્ખો થઈ જાય. આહા..હા..હા..! આવી વાતું છે આ ! આહા..હા..! બહારના આમ થોડા ઠાઠ-બાઠ દેખે ને મોટરું ને આ ને આ ને હો..હા...! આ..હા..હા..! જાણો અમે સુખી થઈ ગયા !

અહીંયા કહે છે ‘પોતાનો સ્વભાવ જે ખરેખર સહજ છે તેનો જીવને ખ્યાલ આવતો નથી, ખબર પડતી નથી.’ આ...હા..હા...! બહારને સમજવા માટે જેટલો પ્રયત્ન કરે છે તે (પ્રયત્ન) તેનો સહજ થઈ ગયો છે. અંદરમાં પ્રયત્ન કરવાની વાતની તેને સ્વીક પડતી નથી. આહા..! બોલવું ને ચાલવું ને એ બધી જડની કિયા થવાની તે થયા કરે છે. આત્મા તેનો કર્તા નથી. આ બોલવાની (કિયાનો) આત્મા કર્તા નથી. પગ હાલે તેનો કર્તા આત્મા નથી. આ..હા..હા...! જીણી વાત છે.

મુમુક્ષુ : જેવું નિમિત્ત મળે એવી કિયા થાય.

પૂજ્ય ગુરુદેવશ્રી : બિલકુલ જૂઠી વાત છે. જેવી પર્યાય થાય તેવું તેને અનુકૂળ નિમિત્ત હોય. (નિમિત્ત) હોય ભલે, પણ એનાથી પર્યાય ફરે, એ ત્રાણ કાળમાં ન થાય.

મુમુક્ષુ : આપ યણા આયે તબ તો હમ યણા આયે !

પૂજ્ય ગુરુદેવશ્રી : ના, ના ! એ તો અંદરમાં સમજે તો આ નિમિત્ત કહેવાય. એની ઉપાદાનની પર્યાય પ્રગટ કરે તો નિમિત્ત કહેવાય. નિમિત્તથી બીજામાં કંઈ ન થાય.

મુમુક્ષુ : આપ યહીં નહીં તો હમ યહીં બિલકુલ નહીં આતે !

પૂજ્ય ગુરુદેવશ્રી : બિલકુલ ન થાય નિમિત્તથી. નિમિત્ત વસ્તુ છે પણ નિમિત્તની પર્યાય નિમિત્ત કરે અને ઉપાદાનની પર્યાય ઉપાદાન કરે. એમાં નિમિત્તની હાજરી હો છતાં નિમિત્ત ઉપાદાનનાં કાર્યને કરે નહિં. આહા..હા..!

આ હાથ હાલે છે, જુઓ ! આ ! એમાં આત્માની પ્રેરણા બિલકુલ નથી. આત્માની ઇચ્છા બિલકુલ અનું કામ કરતી નથી. એ પરમાણુની પર્યાય તે કાળે આ પ્રમાણે થવાની છે તે થાય છે. ભાષાની પર્યાય પણ તે કાળે ભાષાની થવાની તે થાય છે. આત્મા તેનો કર્તા - હર્તા છે નહિં. જીણી વાત છે, ભાઈ ! આ..હા..હા...! જ્યાં-ત્યાં ‘હું કરું હું કરું’ એ જ અજ્ઞાન છે, શક્તનો ભાર જેમ શાન તાણો’ - ગાંદું હોય, બે બળદ જોડેલાં હોય, ગાંદું ચાલતું હોય, એના ઠાકે હેઠે ફૂતરું હોય અને ફૂતરાને ઠાંડું અડતું હોય તો અને લઈને ફૂતરું જાણે કે આ ગાંદું મારે લઈને હાલે છે !! સમજાણું આમાં કાંઈ ?

ગાંદું હોય ને ગાંદું ? (એને) બળદ હાંકતા હોય અને ઠાંડે નીચે છે તે ફૂતરો હોય. એ ફૂતરાને હુંહું અડે (તો) એ (ફૂતરું) જાણે કે આ ગાંદું મારે લઈને હાલે છે ! એમ આ જગતના કામ વખતે ઊભેલો આદમી (એમ માને છે કે) આ કામ મારાથી થાય છે. (એમ) એ ફૂતરા જેવો છે !! અહીં તો આ વાત છે, ભગવાન !

મુમુક્ષુ : અત્યારે અમારી એવી હાલત છે !

પૂજ્ય ગુરુદેવશ્રી : આ તો સમજવાની વાત છે, બાપા ! જગતના જે કાર્ય તેને કાળે, તેને કારણે થાય એને એ માને કે ‘મારી હુણિયારીને લઈને આ દુકાનદારી બરાબર ચાલે છે. દુકાનમાં થડે બરાબર બેસું છું, નોકર બેસે તો એવું કામ કરી શકતો નથી, નાનો ભાઈ બેસે તો પણ એવું કામ કરી શકતો નથી. પણ હું દુકાને બેસું તો બરાબર

વ્યવસ્થિત કામ કરી શકું. એ અભિમાન મિથ્યાત્વ અને અજ્ઞાન છે. એ પરની વ્યવસ્થામાં બિલકુલ એનો હાથ - અધિકાર કામ કરતો નથી. પરની વ્યવસ્થા - તેની તે સમયની અવસ્થા, તે તેની વ્યવસ્થા (છે). જડની અને ચૈતન્યની જે સમયે (જે) અવસ્થા (છે) તે તેની વ્યવસ્થા (છે). એ વ્યવસ્થાને બીજો કરે, એમ માને એ મિથ્યાદૃષ્ટિ ને મૂઢ છે. આકરી વાતું છે આવી ! આહા...!

‘હું કરું હું કરું એ જ અજ્ઞાન છે, શક્તનો ભાર જેમ શાન તાણો’ (અર્થાત्) એ કૂતરું જાણો કે મારે લઈને ગાડું ચાલે છે ! (એમ) થડે બેઠેલો માણસ જાણો કે મારે લઈને આ દુકાન હાલે છે ! આ...હા...હા...! જડની પર્યાય જડને કારણો ત્યાં થાય. (દુકાનમાં) કાપડ આવે એને કારણો આવે ને કાપડ એને કારણો જાય. વચ્ચે બેઠેલો (માણસ એમ માને કે) હું લાવ્યો ને મેં વેચ્યું ને એમાંથી મેં પાંચસો, હજાર, બે હજાર પેદા કર્યા - એ માન્યતા મિથ્યાદૃષ્ટિની (છે), અજ્ઞાનદશા છે. આ...હા...હા...! આકરું પડે એવું છે.

એ જ અહીંયા કહે છે કે, જીવને પોતાનો ઘ્યાલ આવતો નથી કે હું જ્ઞાન છું. જગતની કિયાનો જાણનાર છું - એ પણ વ્યવહાર છે. જગતની કિયા મારામાં જણાય એ તો મારા જ્ઞાનના સ્વભાવને હું જાણું છું, પરને નહિ.

નિયમસારમાં એમ કહ્યું છે ને ? કે, કેવળી વ્યવહારન્યે પરને જાણો છે. તેથી તેનો અર્થ કેટલાક એવો કરે છે કે, નિશ્ચયથી ભગવાન પરને જાણતા નથી. એમ (એનો અર્થ) નથી. વ્યવહારનો અર્થ કે તેમાં તન્મય થઈને તેને જાણતા નથી. પણ જેવો લોકાલોકનો સ્વભાવ (છે) એવું કેવળજ્ઞાન પોતાના સામર્થ્યથી પોતાને જાણતા એમાં જણાઈ જાય છે. પરને અડતો પણ નથી, લોકાલોકને તેનું જ્ઞાન અડતું પણ નથી. તેથી લોકાલોકને જાણવું (એ) વ્યવહાર (છે એમ) કહી અને

તેની પોતાની પર્યાયને જાણો (છે) તે નિશ્ચય કીધો છે. આહા...હા...! આવું જીણું (છે) ! પરને જાણવું એ પણ વ્યવહાર કરે છે, કરવાની તો વાત જ શી ? આહા..હા..!

આત્મા પર પદ્ધાર્થને કંઈ પણ કરે ! (એ માન્યતા મિથ્યા છે). પગ ડગલું જે ભરે એ આત્માની પ્રેરણાથી આમ પગલું ભરાય છે - એ વાતમાં સો એ સો ટકા જૂઠાઈ છે. આહા..હા..! આ વાત કેમ બેસે ? એ ડગલું જમીનને અડે છે, એ વાત સો એ સો ટકા જૂઠી છે. જમીનને પગ અડતો નથી, પગ જીવને અડતો નથી, પગ પોતાની કિયા કરતો પર્યાપ્તનું કામ કરે છે. અમે ન માનતાં - અમે આ પગનું કામ કરીએ છીએ, હાલવાનું, ચાલવાનું, બોલવાનું (બધું અમે કરીએ છીએ) (તો અહીંયા) કહે છે કે, એ કિયા કરવાનો તને સહજ અજ્ઞાનનો સ્વભાવ થઈ ગયો છે. પણ આ સહજ (જ્ઞાન) સ્વભાવ છે તેની તને દૃષ્ટિ છે નહિ. આ..હા...હા...! ભારે આકર્ષું કામ ! એ..હો..હો..!

મુમુક્ષુ : આપને સમજાયા તબ ઐસી બાત સમજમે આયી.

પૂજ્ય ગુરુદેવશ્રી : એ સમજવાની યોગ્યતા હતી તેથી (સમજમાં) આવી છે. ત્રિલોકનાથની દિવ્યધ્વનિ કાને પડતાં જે જ્ઞાન થયા, એ વાણીને લઈને નહિ. પોતાની તે સમયે, તે પ્રકારના જ્ઞાનની પર્યાયનો કાળ છે, તે પર્યાય પોતાને થાય છે, વાણીને લઈને નહિ, દિવ્યધ્વનિ સાંભળે તને લઈને નહિ. આહા..હા...!

એ અહીં કહે છે કે, તને એ ટેવ પડી ગઈ છે. પરની ટેવ પડી ગઈ છે કે, મને પરને લઈને થાય છે..... મને પરને લઈને થાય છે. તારી દૃષ્ટિ પર ઉપર પડેલી છે. (તને લઈને) તને જ્ઞાનનો ઘ્યાલ આવતો નથી. ‘....ખબર પડતી નથી.’ આ...હા..હા...! જીણી વાત છે, ભગવાન !

અમે તો ઘણું બધું જોયું છે, બાપુ ! અહીં તો ૪૦-૪૦ હજાર
 (માણસોની) સભામાં વ્યાખ્યાન દીધાં છે ! ચાલીસ-ચાલીસ હજાર !!
 ભોપાલમાં ગયાં હતાં ને ! ભોપાલમાં પંચ કલ્યાણક હતાં. સભામાં
 ચાલીસ હજાર માણસ ! પણ અમારી તો આ વાત છે. ગોઠે - ન
 ગોઠે, સંસારી સ્વતંત્ર છે. બીજું તો અમારી પાસે છે નહિ. સત્ય તો
 આ છે. એને સમજ્યે જગતને ધૂટકો છે, બાપુ ! તે વિના જન્મ-
 મરણનાં ઘાણા પિલાઈ ગયાં છે, બાપા ! ઘાણામાં જેમ તલ પિલાય...!
 પ્રભુ ! તને ખબર પડી નથી. તું ચાર ગતિના દુઃખમાં પિલાઈ ગયો
 છો અને પિલાવાનાં પરિણામ તને સહજ થઈ ગયાં છે. અશુભ ભાવ
 સહજ થઈ ગયો છે. એમ શુભ ભાવ પણ કર્યો તો એનું ફળ સ્વર્ગ
 છે. પણ પ્રવચનસાર(માં) કહે છે કે, સ્વર્ગના સુખને જે સુખ માને
 અને નરકના દુઃખને દુઃખ માને તે મૂઢ છે. કારણકે સ્વર્ગમાં જે સુખની
 કલ્યાના છે તે અશુભ ભાવ છે. અશુભ ભાવ છે ! એ પાપ છે.
 આહા..હા..! આ પૈસામાં પણ સુખ માનવાની કલ્યાના તે પાપ છે.
 એને એ માને છે કે, મને ઠીક થાય છે. દેવલોકના સુખ તે પણ
 દુઃખ છે. આહા..હા...! શેઠાઈના સુખ તો દુઃખ જ છે પણ દેવલોકના
 સુખને (પણ દુઃખ કહ્યું છે). ભગવાન કુંદકુંદઆચાર્યએ પ્રવચનસારમાં
 કહ્યું છે કે જેના ફળ દુઃખ છે, (એટલે કે) શુભનું ફળ સ્વર્ગ પણ
 દુઃખ છે તો પુણ્યના ફળ ને પાપના ફળમાં તને ફેર કેમ લાગે છે ?
 સમજાણું કાઈ આમાં ? શું કહ્યું એ ?

પુણ્યના ફળમાં શેઠાઈ ને સ્વર્ગ મળે એ તને ઠીક લાગે છે અને
 પાપના ફળમાં તને નરક ને તિર્યચ મળવું એ અઠીક લાગે છે -
 તને કેમ આવું થયું ? કેમકે બસે દુઃખરૂપ છે. સ્વર્ગના સુખ પણ
 દુઃખરૂપ દશા છે. નરકની દશા એ દુઃખરૂપ દશા છે. એ પુણ્યનું
 ફળ સ્વર્ગ અને પાપનું ફળ નરક - એવા બે ના દુઃખમાં તને આંતરા

પડે છે કેમ ? આ...હા..હા..! એને ત્યાં પ્રવચનસારમાં મિથ્યાદૃષ્ટિ કીધો છે. પુણ્ય અને પાપમાં, બેમાં - પુણ્ય ઠીક અને પાપ અઠીક એવો આંતરો પાડશે તે મિથ્યાદૃષ્ટિ ઘોર સંસારમાં રખડશે. નરક ને નિગોદ ને એકેન્દ્રિયમાં જશે. આહા..હા..! આકરું બહુ ! આકરું નથી પણ એને એ તરફ વલણ જ નથી. જેના તરફ વલણ છે એ એને સહજ થઈ ગયું છે અને આ બાજુ વલણ નથી એટલે એને કઠણ થઈ ગયું છે.

અહીં કહે છે કે, ‘ઉપયોગને સૂક્ષ્મ કરીને....’ આહા..હા..! જાણવા-દેખવાના જે ઉપયોગ છે પ્રભુ ! એ શુભ - અશુભ ભાવમાંથી ખસીને, શુભ-અશુભ ભાવ એ સ્થૂળ ઉપયોગ છે, દુઃખનો ઉપયોગ છે, શુભ ને અશુભ પરિણામ એ દુઃખનો વેપાર છે. આ..હા..હા..! અંદરમાં હો...! ઉપયોગને સૂક્ષ્મ કરીને માટે શુભ-અશુભ ભાવમાંથી ખસી જઈ (ઉપયોગને) સૂક્ષ્મ અને જરી જીણો કરી, સૂક્ષ્મ અને પાતળો કરી, આત્મા તરફ જા ! સ્થૂળ ઉપયોગ એ બહાર તરફ જાય છે. પણ સૂક્ષ્મ ઉપયોગ કર તો અંતરમાં જશે. જીણી વાત છે. છે (અંદર) ? ‘ઉપયોગને સૂક્ષ્મ કરીને....’ આ એની કળા !! આ..હા..હા...!

જાણવા-દેખવાનો જે વેપાર છે એ શુભ-અશુભમાં છે, એ તો તને સહજ થઈ ગયું છે, પણ એ ઉપયોગ તો દુઃખરૂપ છે. અને એના ફળ પણ દુઃખ (છે). સંસાર દુઃખ છે. ચાર ગતિ દુઃખરૂપ છે. સ્વર્ગ પણ દુઃખરૂપ છે. માટે ઉપયોગને શુભ-અશુભ ભાવથી જરી હઠાવી સૂક્ષ્મ કર ! આહા..હા..! હવે આ કરવું...!

(ઉપયોગને સૂક્ષ્મ કરીને) ‘....સહજ સ્વભાવ પકડવો જોઈએ.’ છે ? આહા...હા...! ભાષા સાદી છે પણ ભાવ ઊંચો છે ! જે જ્ઞાનના ઉપયોગથી આત્મા પકડાય તે ઉપયોગને સૂક્ષ્મ કહેવામાં આવે છે. જે ઉપયોગમાં શુભ ને અશુભ ભાવ પકડાય તેને સ્થૂળ ઉપયોગ ને

જાડો ઉપયોગ ને જડ કહેવામાં આવે છે. શુભ - અશુભ ભાવ જડ છે. ચૈતન્યની શક્તિનો એનામાં અભાવ છે. શુભ ને અશુભ ભાવમાં ચૈતન્ય શક્તિનો અભાવ છે. એથી શુભ-અશુભ ભાવ તે અજ્ઞવ ને જડ છે. આ..હા..હા..! ઝીઝી વાત છે.

સમયસાર ૭૨ ગાથામાં કહ્યું છે કે, શુભ ને અશુભ ભાવ બને અશુચિ - મેલ છે. શુભ ને અશુભ ભાવ બને અશુચિ ને મેલ છે. અંદર પ્રભુ - આત્મા નિર્મળ છે. એ મેલથી તિસ છે. બીજો બોલ. શુભ ને અશુભ ભાવ જડ છે. પહેલો બોલ મળ છે - મેલ છે (એમ) કીધું. બીજો બોલ - શુભ ને અશુભ ભાવ તે અજ્ઞવ - જડ છે. કેમકે એમાં ચૈતન્યના પ્રકાશનો અંશ નથી. રાગ છે તે અંધારું છે. શુભ ને અશુભ રાગ આહા..હા..! એ અંધારું છે. એથી એને ભગવાને જડ કીધાં છે. આ..હા..હા...! ભગવાન આત્મા ! જ્ઞાનસ્વરૂપે હોવાથી ચૈતન્ય છે. એ જડથી જુદો છે. ઓલા મેલથી જુદો છે તેમ જડથી જુદો છે. આહા..હા...! અને પુણ્ય-પાપના ભાવ એ હુંખ છે. એ હુંખનું કારણ આત્મા નથી. એ હુંખ આત્માનું કાર્ય નથી. એ અજ્ઞાનનું કાર્ય છે. આહા..હા...! એ ત્રણ બોલ છે. ૭૨ ગાથામાં તો ‘ભગવાન’ તરીકે બોલાવ્યો છે.

આચાર્ય મહારાજે સભામાં હે ભગવાન ! તારા પુણ્ય-પાપના મેલ તો અજ્ઞવ છે, હુંખ છે, મેલ છે. પ્રભુ ! તું અંદર નિર્મળ છો ! જીવ છો ! આનંદ છો ! એમ ‘ભગવાન’ કહીને ત્રણ વાર બોલાવ્યો છે. આચાર્યએ ! મહા નિર્ગંથ મુનિએ ! દિગંબર સંત ! આત્માના અનુભવી અટ્ય કાળમાં કેવળ લઈને મોક્ષ જનારા ! એણે ‘ભગવાન આત્મા’ (કહીને બોલાવ્યા છે). સમયસારમાં ૭૨ ગાથા છે. આહા..! નિર્મળાનંદ પ્રભુ છે. એ શુભ ને અશુભ ભાવ તો મહિન, અશુચિ, મેલ છે અને શુભ ને અશુભ ભાવ જડ છે. કેમકે શુભ-અશુભ ભાવ

રાગ છે એ કાંઈ જાણતું નથી. રાગ પોતાને જાણતો નથી, રાગ જોડે ચૈતન્ય પ્રભુ છે એને જાણતો નથી. માટે રાગ જડ છે. ભગવાન પોતાને જાણો છે અને રાગ જુદી ચીજ છે એમ જાણો છે. એ ચૈતન્ય પ્રભુ ભગવાન છે. આહા..હા...!

૭૨ ગાથા છે એમાં ? છે એમાં ? હા, હશે. તમે આમાં (ઇપાવી) હશે. જુઓ ! ત્યાં છે, ૭૨ (ગાથામાં) છે. ‘ભગવાન આત્મા’ છે ? પહેલા (રાગને) અશુભી કહીને પછી ‘ભગવાન’ (કહ્યો) છે. જુઓ ! એમાં છે, એ ૭૨ ગાથા છે. અહીં તમારા તરફથી છપાણી છે. છપાણી પણ, છપાણી ત્યાં ને ત્યાં રહી ગઈ છે. ‘ભગવાન આત્મા’ એમ કહીને બોલાવ્યો છે. એમાં જુઓ ! છે ? શુભ - અશુભ ભાવ મેલ છે - ભગવાન નિર્મળ છે. શુભ - અશુભ ભાવ જડ છે - પ્રભુ ચૈતન્ય છે. શુભ - અશુભ ભાવ દુઃખ છે - પ્રભુ આનંદ છે. (એમ) ત્રણ બોલ લીધાં છે. ‘ભગવાન’ તરીકે આત્માને બોલાવ્યો છે !! વાણિયો છો, તું ગરીબ છો, તું તવંગર છો, તે શેઠિયા છો - એમ બોલાવ્યો નથી. આહા..હા..હા..! (પણ) ‘ભગવાન’ તરીકે બોલાવ્યો છે.

ભગવાન ! તારામાં તો નિર્મળતા ભરી છે ને પ્રભુ ! એ પુણ્ય-પાપના મેલમાં અડીને - રહીને દુઃખી કેમ થાય છે તું ? તારામાં તો આનંદ ભર્યો છે ને ! પ્રભુ ! તું ચૈતન્ય જાત છે ને ! આહા..! એ પુણ્ય-પાપ જડ છે એમાં કેમ રોકાઈ ગયો તું ? જે અચેતન છે, જેમાં ચૈતન્યની ગંધ નથી, શુભ ને અશુભ ભાવ, દયા, દાન, વ્રત ભાવ એ શુભ છે, જડ છે. એમાં ચૈતન્ય પ્રકાશના નૂરનો અભાવ છે. માટે તે જડ છે. એનાથી બિન્ન ભગવાન આત્મા તે ચૈતન્ય છે. એમ ત્રણવાર આવ્યું છે. જુઓ ! છે ? લાવો...! અહીં તમારે છપાણું છે.

જુઓ ! શેવાળની માફક - પાણીમાં જેમ શેવાળ હોય (એમ)

શેવાળની માફક આસ્લવો મેલપણે અનુભવાતાં હોવાથી. પાણીમાં શેવાળ હોય છે ને શેવાળ ? (એ) મેલ છે. એમ આત્મામાં પુષ્યપાપ(ના) ભાવ થાય છે) એ શેવાળ છે, મેલ છે, અશુચિ છે. અનુભવતાં અશુચિ છે. અને ભગવાન આત્મા ! જુઓ ! એ તમારા ચોપાનિયાં છપાણાં એમાં ૧૬મે પાને (છે). આહા....! ભગવાન આત્મા તો અતિ નિર્મળ ચૈતન્ય સ્વભાવપણે જ્ઞાયક હોવાથી એ તો શુદ્ધ અત્યંત શુદ્ધ છે. આ...હા..હા...! એવી સહજ દૃષ્ટિ પ્રભુ ! તને અનંતકાળમાં થઈ નથી. અને કરવાનું હોય તો આ છે. બાકી બધાં થોથાં (છે). આહા..હા..!

એ અબજોપતિ હોય ને અબજો શું મોટા... એના પછી આવે છે ખર, નિખર... અમારા ભણતર વખતે આવતું હતું. અબજ પછી ખર, નિખર (આવે). સો અબજનું ખર (થાય). સો ખરનું નિખર (થાય). (એવું ઘણું બધું) અમારા ભણતર વખતે આવતું. એવા લાખ ને કરોડ તારા અબજ હોય (તો એ) ધૂળ છે. એ તો ધૂળ છે પણ તારા પુષ્ય ને પાપ પણ મેલ ને ધૂળ છે. આહા..હા...હા...!

ભગવાન આત્મા તો સદા અતિ નિર્મળાનંદ છે. આ ૭૨ (ગાથામાં) છપાયું છે. એમાં ત્રણ વાર (આવે) છે.

બીજી રીતે (કહે છે) ભગવાન આત્મા તો પોતાનો સદાય વિજ્ઞાનધન સ્વભાવ હોવાથી જ્ઞાતા છે. ભગવાન આત્મા તો સદાય નિરાકૃણતા - સ્વભાવને લીધે કોઈનું કાર્ય તેમ જ કોઈનું કારણ નથી. આત્મા કોઈનું કાર્ય નથી, આત્મા કોઈનું કારણ નથી. જગતના કામમાં આત્માનું કારણ નથી. તેમ આત્મા જગતના કોઈ કારણથી થાય, એમ નથી. આત્મા પરના કારણ અને પરના કાર્ય વિનાનો છે. એને અહીંથા ભગવાન આત્મા કહેવામાં આવે છે. એવું લાંબુ લખાણ છે. અહીંથા તો તમારે છપાણું છે.

અહીં એમ કહે છે, ‘ઉપયોગને સૂક્ષમ કરીને સહજ સ્વભાવ પકડવો જોઈએ.’ આહા...હા...! ઉપ (થયો).



“જે પ્રથમ ઉપયોગનો પલટો કરવા માગે છે પણ અંતરંગ રુચિને પલટાવતો નથી, તેને માર્ગનો ખ્યાલ નથી. પ્રથમ રુચિનો પલટો કરે તો ઉપયોગનો પલટો સહજ થઈ જશે. માર્ગની અર્થાર્થ વિધિનો આ કમ છે.” ઉદ્.



(ઉદ્મો બોલ) ‘જે પ્રથમ ઉપયોગનો પલટો કરવા માગે છે પણ અંતરંગ રુચિને પલટાવતો નથી,...’ (અર્થાત્તુ) જાણવા - દેખવાના ઉપયોગને અંદર લઈ જવા માગે છે પણ રુચિ ફેરવતો નથી તો અંદર નહિ જઈ શકે. આ..હા.. હા...! જીણી વાત છે, ભાઈ ! પ્રભુ ! આ બહારના ઠાઈ-માઈ તો બધાં ઘૂળ - મસાણ (છે). આહા..હા...!

નાની ઉમરના જ્યારે બાળક હતાં ત્યારે દસ-બાર વર્ષની ઉમર (હતી). તે વખતે તો શરીર તો બહુ રૂપાણું હતું. આ તો નેવું (વર્ષ) અત્યારે થયાં. એટલે બહાર મસાણ (સ્મશાન) તરફ જોવા જઈએ તો ના પાડે, ત્યાં જશો નહિ. (અમે પૂછીએ) શું છે ? (તો કહે) ત્યાં ભૂતડાં છે. ઓલાં હાડકાં પડ્યાં હોય ને એની ફાસ-કૂસ નીકળે ને ? શું કહેવાય એ ? (ફોસ્ફરસ) હાડકાં પડ્યાં હોય ને એમાંથી ચકમક - ચકમક નીકળે. એટલે બાળકને એમ કહે - એ ભૂતડાં છે !

તને ખાઈ જશે, ત્યાં ન જઈશ ! આ તો બાળકની ઉમરની વાત છે. એમ આ બધાં ભસાણના ભૂતડાં છે ! જો એમાં પકડાણો તો મરી જઈશ !! અંદર ચૈતન્ય સ્વરૂપને પકડ તો તને આનંદ ને શાંતિ મળશે !! વગેરે કહેવાશે....



જેમ દૂધપાકના સ્વાદ આગળ લાલ જુવારના રોટલાનો સ્વાદ ન આવે તેમ જેણે પ્રભુ આનંદ સ્વરૂપ છે એના સ્વાદ લીધા છે તેને જગતની કોઈ ચીજમાં પ્રેમ લાગતો નથી, રસ આવતો નથી. એકાકારપણું થતું નથી. સ્વસ્થભાવ સિવાય જેટલા વિકલ્પ અને બાધ્ય જોયો તે બધાનો રસ તૂટી ગયો છે. ધ્યાનમાં ઉત્તે ત્યાં ઝાતા-ઝાન-જોય એક થઈને આનંદનો રસ આવે, એટલી મોકઢાશ રાખીને રાગમાં-બહારમાં આવે છે.

(૫૨માગમસાર-૩૫૫)

પ્રવચન-૮, વચનામૃત-૩૬ થી ૩૮

વચનામૃત ઉદમો બોલ (ચાલે છે). સાદી ભાષા છે પણ અંદર ઊંડાશમાં રહેસ્ય છે. ‘જે પ્રથમ ઉપયોગનો પલટો કરવા માગે છે....’ શું કહે છે ? જે જાણવા-દેખવાનો આ વેપાર છે (એટલે કે) ઉપયોગ એ જે પર તરફ છે, એને પ્રથમ અંતરમાં વાળવા માગે છે. આહા..હા...! ‘....પણ અંતરંગ રુચિને પલટાવતો નથી....’ શું કહે છે ? (કે) ઉપયોગને પલટાવવા માગે છે કે પર તરફથી ખસીને અંદરમાં આવું પણ રુચિને પલટાવતો નથી. રુચિ એટલે આત્મા આનંદ સ્વરૂપ છે, જ્ઞાયકસ્વરૂપ છે. એની તરફની રુચિ કરતો નથી અને ઉપયોગને પલટાવવા માગે છે (તો) તે ઉપયોગ નહિ પલટે. જીણી વાત છે, ભગવાન ! આહા..હા...!

રુચિને પલટાવતો નથી (એટલે) અંતર આનંદસ્વરૂપ ભગવાન એનું પોષાણ ને રુચિ કરતો નથી અને ઉપયોગને પલટાવવા (માગે છે), એટલે જાણપણાના ભાવને પરથી (ફેરવી) સ્વમાં લાવવા - પલટાવા માગે છે પણ રુચિ કર્યા વિના તે પલટશે નહિ. ‘રુચિ અનુયાયી વીર્ય’ અંતર આનંદ સ્વરૂપ, જ્ઞાયક સ્વરૂપ એની એને રુચિને પોષાણ થાય તો ઉપયોગ અંદર જાય. પરમાંથી (ખસીને) સ્વમાં જાય પણ રુચિ જ પલટે નહિ તો એનો ઉપયોગ પલટી શકશે નહિ. જીણી વાત છે. આહા...હા...! આમાં બહારનું શું કરવું ને ? ક્યાં જવું આખો દિ’ આ ધંધા-પાણી ને વેપાર... આહા..હા...!

(કોઈ) કહેતા કે આખો દિ’ આ પાપમાં પડ્યા છીએ. આ તો બીજી જાત છે, ભગવાન ! અહીં તો જેને જન્મ-મરણનો (અંત લાવવો

હોય તેના માટે વાત છે) કારણ કે આ દેહ ધૂટ્યા પછી જાવું તો છે ક્યાંક. દેહ ધૂટે પણ આત્મા ધૂટી જશે? આત્મા તો નિત્ય છે તો જશે ક્યાં? દેહ ધૂટ્યા પછી આત્મા નિત્ય છે એ જશે ક્યાં? એનો વિચાર આવ્યો છે? કે આ દેહ ધૂટ્યા પછી હું ક્યાં જઈશ? ક્યાં અવતરીશ? ક્યાં મારી દશા થશે? એ વિચાર આવે તો પર તરફનો ઉપયોગ છે તેને સ્વ તરફ વાળવા મથે પણ રુચિ પલટે નહિ તો સ્વમાં ઉપયોગ જઈ શકે નહિ. આહા..હા..હા..! છે?

‘....તેને માર્ગનો ખ્યાલ નથી.’ આહા..હા...! અંતર આનંદ સ્વરૂપ ભગવાન એ તરફની રુચિ નથી તો જાણવા - દેખવાના ઉપયોગને પલટાવી શકતો નથી. એ બહારમાં જ પલટા માર્યા કરશે. રાગ ને દ્વેષ ને વિકલ્પ ને સંકલ્પ-વિકલ્પ, રતિ ને અરતિ ને શોક ને દુઃખ(માં જ પલટા માર્યા કરશે). જીણી વાત છે પ્રત્યુ! ‘પ્રથમ રુચિનો પલટો કરે તો ઉપયોગનો પલટો સહજ થઈ જશે.’

રુચિ અંદર થવી જોઈએ. બહારનો જે રસ લાગી ગયો છે. આખો દિ’ તેના જ રસના વિકલ્પ આવ્યાં કરે છે, આહા..હા...! આત્મા અંદર જ્ઞાયક સત્તાસ્વરૂપ વસ્તુ છે એની રુચિ જાગે તો ઉપયોગ પલટી શકે, તો જાણવાનો ઉપયોગ સ્વ તરફ ઢળે. આહા..હા...!

‘પ્રથમ રુચિનો પલટો કરે તો ઉપયોગનો પલટો સહજ થઈ જશે.’ આત્મા રુચશે (એટલે કે) જો આનંદ અને જ્ઞાન (રુચશે) તો એનો વર્તમાન વેપાર પર તરફ ઢળ્યો છે, એ સ્વ તરફ ઢળ્યા વિના રહેશે નહિ. આહા..હા..હા..! આવી વાત છે! શું કરવું? આ બહારનું કંઈક કરવું કે એમાંથી કોઈક થાય એવું છે? બહારની તો ધમાધમ હાલે છે, બાપુ! અંદરમાં ઉપયોગનો પલટો મારવો એ કરવાનું છે. પણ એ ઉપયોગનો પલટો ક્યારે થાય? એને અંતર સ્વભાવનું માહાત્મ્ય આવે કે હું એક આનંદ ને સહજાનંદ અનંત ગુણનો પિંડ

છું. એ મારી સત્તા ને એ મારું સત્ત ને એ મારું સત્ત છે. આત્મા સત્ત છે અને અનંત ગુણ તેનું સત્ત છે. સત્ત નું સત્ત એ છે.

આમ તો પર્યાયને પણ સત્ત કહ્યું હતું. આવ્યું હતું ? છહી ગાથાના ભાવાર્થમાં (આવ્યું હતું). પણ એ એક સમયની પર્યાયનું સત્ત છે અને વસ્તુ છે એ ત્રિકાળી સત્ત છે. સત્તનું ત્રિકાળી સત્ત એટલે ગુણ છે. એ જ્ઞાન ને આનંદ જે સત્તનું સત્ત છે, એની જો રુચિ થાય તો તે (ઉપયોગ) પલટી શકે. ઉપયોગનો પલટો સહજ થઈ જશે.

‘માર્ગની યથાર્થ વિધિનો આ કમ છે.’ આહા..હા..! માર્ગની વિધિનો યથાર્થ કમ આ છે. એ વિના બીજું કરવાં જશે તો થશે નહિ. આહા..હા..! આકરું કામ બહુ !


અનંતકાળ થયા (જન્મ-મરણ કરતાં-કરતાં) આહા..હા..! ત્રસની સ્થિતિમાં બે હજાર સાગર રહે. શું કહ્યું ? બે ઇન્દ્રિય, ત્રણ ઇન્દ્રિય, ચૌઠિન્દ્રિય, પંચેન્દ્રિય - આ ત્રસ છે. મનુષ્ય, નારકી, દેવ, તિર્યચ - પશુ, એ ત્રસમાં બે હજાર સાગર જ રહે. એ બે હજાર સાગરમાં (મળેલાં) મનુષ્યપણામાં જો કાંઈ ન કર્યું (તો) નિગોદમાં જશે. સમજાય છે કાંઈ ?

પરમાત્મા જિનેશ્વરદેવ ત્રિલોકનાથે કેવળજ્ઞાનમાં જોઈને કહ્યું - પ્રભુ ! તું એકેન્દ્રિયમાંથી નીકળીને માંડ ત્રસમાં આવ્યો અને એ ત્રસની અંદરમાં બે ઇન્દ્રિય થી પંચેન્દ્રિયના ભવ જાણાં હોય તો બે હજાર સાગર કરીશ, પણ પછી તો નિગોદમાં જઈશ. જો આ મનુષ્યનું કર્તવ્ય (એટલે કે) આત્માનો અનુભવ ન કર્યો, આત્માની પ્રતીતિ, વિશ્વાસ ને અનુભવ ન કર્યો તો તે પરિભ્રમણમાં નિગોદમાં જશે. આ....હા..હા...! કેમકે દેહ નાશ થશે પણ આત્માનો કાંઈ નાશ થાય એવો નથી. તો (આ) દેહ (ધૂટી) ગયા પછી જશે ક્યાં ? જેને જેની રુચિ તેનામાં તેનો જન્મ થાશે. આહા..હા..હા..! આકરી વાત છે. જગતમાં (જીવો)

આ બહારમાં મભામાં ને બહારના મોહમાં મુંજાઈ ગયાં. અંતર વસ્તુ રહી ગઈ. સાધુ થયો હોય તો પણ અંતર (વસ્તુ) રહી ગઈ! અંતરનાં માહાત્મ્ય જે જોઈએ તે માહાત્મ્ય આવ્યાં નહિ. આહા..હા...!

એ (અહીં કહે છે) ‘માર્ગની યથાર્થ વિધિનો આ કમ છે.’ ઉપયોગ એટલે જાણવા દેખવાનો જે ભાવ છે તે અનાદિથી પર તરફ વળેલો છે, એને સ્વત્તર વાળવો હોય તો ચૈતન્ય સ્વરૂપ શું છે? તેની તેને રુચિ હોવી જોઈએ અને રુચિ હોય તો તે ઉપયોગનો પલટો થાય. ભાષા સમજાય છે કે નહિ? ભાષા તો બધી સાદી દેશી (ભાષા) છે. ભવે ગુજરાતી (છે) પણ ભાષા તો સાદી છે. આહા..હા...!

ઉપયોગને અંદર પલટાવવો હોય તો (પહેલાં) રુચિને પલટાવ. બધેથી રુચિ ઉઠાવી દે! અને અંતરમાં આનંદ સ્વરૂપ ભગવાન (છે) તેની રુચિ કર તો પર તરફનો ઉપયોગ અંદરમાં વળશે. આ માર્ગનો કમ છે. આથી બીજો કમ કરવા જાય તો એ વસ્તુ મળશે નહિ. આહા...! એ ઉદ્ભો બોલ થયો.



‘હું અબજ છું’, ‘જ્ઞાયક છું’ એ વિકલ્પો પણ
 દુઃખરૂપ લાગે છે, શાંતિ મળતી નથી, વિકલ્પ માત્રમાં
 દુઃખ-દુઃખ ભાસે છે, ત્યારે અપૂર્વ પુરુષાર્થ ઉપાડતાં,
 વસ્તુસ્વભાવમાં લીન થતાં, આત્માર્થી જીવને બધા
 વિકલ્પો છૂટી જાય છે અને આનંદનું વેદન થાય છે.’

૩૭.



તુંમો (બોલ). ‘હું અબજ્જ છું,’ ‘જ્ઞાયક છું’ એ વિકલ્પો પણ હું દુઃખરૂપ લાગે છે...’ આહા...હા...! સમયસારમાં ૧૪૨ (ગાથામાં) કહ્યું ને ? કે જેને વ્યવહારનો - (એટલે કે) પર્યાયનો, રાગનો પક્ષ છે તેનો તો અમે નિષેધ કરતાં આવ્યાં છીએ. પણ નિશ્ચય સ્વરૂપ જે આત્મા જ્ઞાયક અને અબજ્જ સ્વરૂપ છે તેની અમે વાત કરીએ છીએ, પણ એના પક્ષમાં - વિકલ્પમાં જો ઉભો રહેશે તો એને પણ વસ્તુની પ્રાપ્તિ નહિ થાય. વ્યવહારનો તો અમે નિષેધ કરતાં આવ્યાં જ છીએ. ત્યાં ૧૪૨ (ગાથા)માં (આમ કહ્યું છે) પર્યાય ને રાગનો તો નિષેધ કરતાં આવ્યા છીએ. (કારણ કે) એ દૃષ્ટિ કરવા લાયક નથી. પણ ત્રિકાળી જ્ઞાયકમાં દૃષ્ટિ કરતાં ‘હું અબજ્જ ને જ્ઞાયક છું’ એવો જે વિકલ્પ નામ રાગ ઉઠે, તેથી શું ? શું સંસ્કૃત છે ? ‘તત્ કિમ’ - સંસ્કૃતમાં એમ છે. ‘તત્ કિમ’ - તેથી શું ? બાપુ ! આ..હા..હા..! સવારમાં (સમયસારની) ૧૪મી ગાથામાં ‘અબજ્જ’ આવ્યું ને ? એ અબજ્જ છું, જ્ઞાયક છું એવો જે વિકલ્પ - રાગ છે, તેથી શું પ્રભુ ? એ અંદરમાં આવ્યો નથી. એ તો બહારમાં ને બહારમાં ભખ્યા કરે છે. આહા..હા..!

કામ બહુ આકરું લાગે....! એમાં પરદેશમાં રળવામાં મૂંજાઈ ગયા હોય, આહા....! ૫-૨૫ લાખની પેદાશ થાય..... થઈ રહ્યું....! જાણો.... ઓહો..હો....! હું વધી ગયો ! રખડવામાં.... (વધ્યો છે). એક શબ્દ એવો કથ્યો હતો કે પૈસો છે તે પુણ્યથી મળે છે. પુણ્ય વિના પ્રયત્નથી મળતો નથી. એટલાં એવા માણસ જોયા છે..... અહીં તો લાખોનો પરિચય છે. મુંબઈ, કલકત્તા, દિલ્હી બધે ઠેકાણે વ્યાખ્યાન આવ્યાં છે. મોટા મોટા શહેરોમાં બધે ઠેકાણે ગયાં છીએ. ભોપાલમાં ૪૦-૪૦ હજાર માણસની અંદર વ્યાખ્યાન આપ્યું છે. એ બહારની વાતુમાં રોકાતા અંદર આત્મા વસ્તુ શું છે ? એનો વિચાર કરવાનો અવસર

જ મળતો નથી. અમને જીણું લાગે છે.... અમને જીણું લાગે છે.... અમને સૂક્ષ્મ લાગે છે. આહા..! એમ કરીને બહારમાં ને બહારમાં એનો ઉપયોગ રહ્યાં કરે છે. પણ અંદરમાં જવા માટે (ઉપયોગ નવરો થતો નથી). આ બહારનાં મભા દેખીને મોહી ગયો છે, મૂંજાઈ ગયો છે, ગુલાંટ ખાતો નથી.

અહીં તો કહે છે ‘હું અબદ્ધ છું’, ‘જ્ઞાયક છું’ એ વિકલ્પો પણ દુઃખરૂપ લાગે છે....’ આહા..હા..! વ્યવહાર ભવે તો લક્ષમાંથી છોડ્યો અને વ્યવહાર છોડાવતાં આવ્યાં છીએ, પણ નિશ્ચયમાં અબદ્ધ ને જ્ઞાયક સ્વરૂપ છે, તેનો પણ જો વિકલ્પ ને રાગ રહેશે (તો) તેથી શું ? તેથી તને આત્માની પ્રાપ્તિ શું થશે ? તેથી આત્મા ભવિષ્યમાં નરક ને નિગોદમાંથી નહિ નીકળી શકે. આહા..હા...! એ વિકલ્પને તોડી (અંદર જા). અબદ્ધ ને જ્ઞાયક છું (એવા) વિકલ્પમાં રહે તો ‘શાંતિ મળતી નથી....’ આહા..હા...! કહો ! જ્ઞાયક ને અબદ્ધનો વિકલ્પ પણ નુકસાનકારક છે !!

આ કહ્યું હતું ને ? ૧૪ પ્રકારનો અંતર પરિગ્રહ છે, ૧૦ પ્રકારનો બાધ્ય પરિગ્રહ છે. શાસ્ત્રમાં ૨૪ પ્રકારનો પરિગ્રહ વર્ણવ્યો છે. સમજાય છે કાંઈ ? આ વિકલ્પથી માંડીને પૈસો, મકાન, સ્ત્રી, કુટુંબ આદિ (મળવાં) એ પુણ્યનાં ફળ છે, પણ છે પાપ ! આહા..! સિદ્ધાંતમાં લેખ છે કે ૨૪ પરિગ્રહમાં લક્ષ્મી, સોનું, રૂપું, મહિરતન (આવે છે). એવા ઘણાં દસ-દસ કરોડવાળા માણસો (જોયા) છે. પણ (અહીંયા) કહે છે કે અમે એને પરિગ્રહમાં કહીએ છીએ ને તેને અમે પાપ કહીએ છીએ. આહા..હા...હા...!

જ્ઞાયક ને અબદ્ધ એવો વિકલ્પ પણ દુઃખરૂપ છે. પણ આ પૈસા આદિ મળ્યાં - કરોડ, બે કરોડ ને અબજ ધૂળ મળી એ પૈસાને ભગવાને ગોમટસારમાં ૧૦ પ્રકારનાં બાધ્ય પરિગ્રહમાં ગણ્યો છે. તો પૈસા

આદિ છે તેને પાપ કર્યું છે અને પાપના સ્વામીને પાપી કર્યાં છે !
અરરર...! આ આકરું લાગે !

વીતરાગ સર્વજ્ઞદેવ ત્રિલોકનાથ ૨૪ પ્રકારનો પરિગ્રહ કરે છે.
હિસા, જૂહું, ચોરી, વિષય ભોગ ને પરિગ્રહ. એમાં પરિગ્રહના ૨૪
પ્રકાર કરે છે. એમાં ૧૪ (પ્રકારનો પરિગ્રહ) તો અંતરમાં છે.
મિથ્યાત્વ, રાગ, દ્વેષ, હાસ્ય, રતિ આદિ અંતર પરિગ્રહ (છે). અને
બાધ્ય (પરિગ્રહ) લક્ષ્મી, મકાન, આબરૂ, કીર્તિ આદિ બહાર છે -
(બાધ્ય પરિગ્રહ છે). એ બધું પુણ્યનું ફળ ખરું. પણ એ છે પોતે પાપ !
અરરર...! આવું આકરું લાગે !

એ પાપનો સ્વામી થાય (અર્થાત્ત્ર) એ પાપ મારાં છે, પૈસા મારાં
છે - એમ ધારી થાય એને ત્રણલોકના નાથનો પોકાર છે કે તે પાપી
પ્રાણી છે. ઠીક લાગે ન લાગે, જગતને ઠીક લાગે ન લાગે એ (માટે)
કાંઈ પરમાત્મા બંધાયેલા નથી !! પરમાત્માની વાણીમાં તો સત્યનો
પ્રચાર (આવ્યો છે). સત્તુ શું છે - એ આવે છે. આહા..હા..! દુનિયા
એને પુણ્યશાળી કરે. વીતરાગ કરે કે એ પરિગ્રહ છે પરિગ્રહ છે.
તે પાપ છે ને પાપનો સ્વામી થાય તે પાપી છે.

મુમુક્ષુ : તો પછી સંસારમાં આના વગર કરવું શું અમારે ?

પૂજ્ય ગુરુદેવશ્રી : એ મારાં નથી, એમ ભગવાન ! એમ માનવું.
એમ અંદર રૂચિ ફેરવી નાખવી. એ બાધ્ય ચીજ (છે) - પર છે. મારી
ચીજ પર છે એ ચીજ પર છે. એ પર (ચીજ) મારી છે નહિ. પર
ને પરમાત્માએ પાપ કર્યું છે. એ પાપ મારું નહિ. હું તો આત્મા
જ્ઞાનસ્વરૂપ છું. એમ એણે રૂચિ પલટાવી દેવી પ્રભુ ! આહા..હા..!

આહા..હા..! એ શું છે પણ બાપુ ? કરોડપતિ ? નિર્જરા
અધિકારમાં લીધું છે. સમયસારમાં નિર્જરા અધિકારમાં એ અધિકાર
લીધો છે કે, જે કોઈ પ્રાણી ‘એ અજ્ઞવ છે એ મારાં છે’ એમ માને

તો એ જીવ, અજીવ છે - જીવ નથી. આકરી વાત છે, બાપુ ! આ તો જગતથી જુદી વાત છે. નિર્જરા અધિકારમાં (આવે) છે. ‘હું અજીવ થાઉં’ (આવે) છે ? શ્લોક છે. કે જો રાગ અને લક્ષ્મી મારાં થાય ને મારાં માનું તો હું અજીવ થઈ જાઉં ! આ..હા..હા..હા..! આકરી વાત છે ! પૈસાવાળાને પાપી માનવા !

મુમુક્ષુ : આવું સાંભળીને અંતરમાં ખળભળાટ થાય છે.

પૂજ્ય ગુરુદેવશ્રી : ખળભળાટ થાય છે ! વાત સાચી, ભગવાન ! અંદર ખળભળાટ થઈ જાય છે. (એમ કહે છે) !

ત્રણલોકના નાથનો પોકાર છે. જિનેન્દ્રદેવનો ઇન્દ્ર ને નરેન્દ્રની વચ્ચે, ચક્રવર્તી ને બળદેવની વચ્ચેનો પરમાત્માનો પોકાર છે કે તારા આત્મા સિવાય પર પદ્ધાર્થ જે અજીવ છે ‘એ અજીવ છે એ મારાં છે’ એમ માનીશ તો તું અજીવ છો - જીવ નથી ! ભેંસનો....! ‘ભેંસનો ધણી પાડો હોય.’ ભેંસનો ધણી પાડો હોય. એમ અજીવનો સ્વામી અજીવ હોય. અજીવ મારાં છે એમ માને તો તું અજીવ - જડ છો, (એમ) કહે છે અને માન કે ન માન પણ એ વસ્તુ (તારી નથી). તારી દૃષ્ટિ પર (ઉપર) છે. આહા..હા..! વીતરાગ ને ક્યાં પડી છે જગતની કે આ જગતને ઠીક લાગે કે ન લાગે ! મુનિઓને ક્યાં પડી છે જગતની ! દિગંબર સંતોને ક્યાં પડી છે ! ‘નાગા તે બાદશાહ થી આધા.’ બાદશાહની પણ જેને પરવા નથી !! આહા..હા..હા..!

મેં એકવાર કહું નહોતું ? ત્યાં વ્યાખ્યાન સાંભળવા દરબાર આવ્યાં હતાં, ભાવનગર દરબાર ! ૧૮ માઈલ છે ને ? સોનગઢથી ભાવનગર ! એક વર્ષની કરોડ રૂપિયાની ઉપજ છે. કરોડ રૂપિયાનો રાજા ! બધાં વ્યાખ્યાનમાં આવે. જ્યાં જઈએ ત્યાં મોટા રાજાઓ હોય એ બધાં વ્યાખ્યાનમાં તો આવે. વઢવાણ, લખતર, રાજકોટ જ્યાં જઈએ ત્યાં જે દરબારો હોય એ વ્યાખ્યાનમાં તો આવે, એકવાર

તો આવે. એક વાર તો સાંભળવા આવે જ !

એ દરબાર વ્યાખ્યાનમાં આવેલા, ભાવનગર દરબાર...! ૧
કરોડની પેદાશ, ઉપજ, હો ! રાજ મોટું છે, એક કરોડની પેદાશ (છે). (મેં) કીધું - દરબાર ! એક વર્ષમાં એક લાખ માગે કે બે લાખ માગે તે નાનો માગણ છે ! અને કરોડ માગે એ મોટો માગણ છે !! અમારે ક્યાં એની પાસેથી પૈસા લેવા હતાં કે રાજ ખુશી થઈ જાય તો.... બેઠો હતો... સામે સાંભળતો હતો ! બે ભાઈઓ આવ્યાં હતાં. એક એનો નાનો ભાઈ હતો. રાજ ને રાજકુમાર બસે સભામાં આવ્યાં હતાં. જે કંઈ જાણું માગે એ મોટો માગણ ! થોડું માગે એ નાનો માગણ ! થોડું માગે તે નાનો બિખારી ! જાણું માગે તે મોટો બિખારી ! માગણ એટલે બિખારી !! આહા..હા...!

(આમ કહ્યું) પણ અમારી પાસે શું કરે ? અહીં અમારી પાસે કંઈ લેવું-દેવું છે ? કે ભાઈ એ ખુશી થાય તો ખરડો-બરડો કરો પૈસાનો....! સાચી વાત મહારાજ ! એમ બિચારાં કહે હો ! દરબાર પોતે (એમ કહે) ! (એને) કીધું કે મોટી....મોટી.... માગણ કરે, જાગી માગણ કરે એ મોટો બિખારી !! વીતરાગ તેને પાપના સ્વામીને પાપી કહે છે. અને પુણ્ય કરે અને પુણ્યનો ધણી થાય તો તે પુણ્યનો સ્વામી પણ જડ છે !! કેમકે પુણ્ય પણ શુભભાવ (છે). (એ શુભ) રાગ ચૈતન્યના અભાવ સ્વભાવ છે. એ રાગ (એટલે કે) ચૈતન્યના અભાવ સ્વભાવને પોતાનો માને તે અજીવ થઈ જાય છે. માન્યતામાં અજીવ થઈ જાય છે હો ! કંઈ જીવ પલટીને અજીવ થઈ જતો નથી. આહા..હા..! આકરી વાત છે ! આંકિકામાં નાઈરોબીમાં આ વાત સાંભળવી....! આકરી વાત, ભગવાન !

અહીં તો આખા કાઈયાવડમાં (ફર્યા છીએ). મોટા-મોટા શહેરો કલક્તા, દિલ્હી બધે ગયેલા છીએ. બધે હજારો માણસો (આવે). બજ્જે

હજાર, પાંચ-પાંચ હજાર, દસ-દસ હજાર માણસો સત્ત્વામાં હોય છે - આહા..હા..! આ વાત તો રુચવી, ગોઠવી એ બહુ અલૌકિક વાત છે !!

અહીં તો અબદ્ધ ને જ્ઞાયક છું - એવો વિકલ્પ પણ દુઃખરૂપ લાગે છે. આહા..હા..! પૈસો, લક્ષ્મી કે આબરૂ કે મણી-રત્નનાં ઢગલાં કે પટારાં ભર્યા હોય... મણી રત્નનાં....! આહા..હા..! એ બધાં સોના ને રત્ન ને મણી રત્નના પટારાં ભર્યા હોય પણ (એ બધાં) તિખારાં છે. પરનાં માગણ (છે), પરનું માગે (છે). અહીં તો (કહે છે) જ્ઞાયક ને અબદ્ધ છું એવો પણ વિકલ્પ કરે તો એ દુઃખરૂપ ને વિકારી છે. આહા..હા..!

શેતાંબરમાં એક નથી કહેતાં શું કહે છે ? વસ્તુપાલ ને તેજપાલ ! કરોડો રૂપિયા (હતાં). (એ લોકો) જાત્રા કરવાં નીકળ્યાં. કેટલાં (રૂપિયા હતાં) ? તો અબજો રૂપિયા ! પોતાના મકાનમાં જગ્યા ખાલી હશે. ત્યાં ખોદીને દાટવા ગયા - એમ કે આપણે બહાર જવું છે ને અહીં રૂપિયા આમ ખુલ્લા પડ્યાં રહેશે (એના કરતાં) અહીં દાટી દઈએ. એ ખોદવા જાય છે ત્યાં (બીજા) કરોડો ને કરોડો રૂપિયા નીકળ્યાં !! હજુ તો એ દાટવા જાય છે ત્યાં કરોડો નીકળ્યાં ! બૈરાં એમ કહે છે...! બૈરાં...! કે તમને આ ખોદવામાં આટલાં નીકળ્યાં (તો) તમે દાટો છો શું ? અહીં વાપરોને ધર્મને નામે, તો પુણ્ય તો થશે. આ પાપ તો એક કોર રહી ગયું તારું ! આહા..હા...! બૈરાંએ એને કહું ! આહા..હા...!

અહીં કહે છે કે અબદ્ધ ને જ્ઞાયક (છું) એવાં વિકલ્પ પણ દુઃખરૂપ લાગે આ..હા..હા..! ત્યારે એને અંતર સ્વત્ત્વાવ સન્મુખ થવાની દર્શિ જાય આહા..હા...! એવાં તો ઘણાં જીવો છે. ઘણાં જોયાં...ઘણાં જોયાં છે, આખું કાઠીયાવાડ (જોયું છે). ઘણાં મોટા મોટાં રાજાઓ પણ

વ્યાખ્યાનમાં આવે. લખતર, વઢવાણ બધે અમે જઈએ તો વ્યાખ્યાનમાં તો આવે જ તે. સાંભળ્યું ન હોય કોઈ દિ' પણ સાંભળીને બિચારા(ને એમ લાગે) આ શું વાત કરે છે આ મહારાજ ?! એને કાંઈ લેવું-દેવું નથી ને આ કહે છે શું ?

માર્ગ આ છે ! દેહ ધૂટી ને જાવું છે ક્યાંક (તો) એ ઉતારા ક્યાં કરવા છે તારે ? દેહ તો ધૂટી જશે. આ તો જડ છે - માટી (છે). એની મુદ્દત છે. એ મુદ્દતમાં એક સમય પણ વધે એવું નથી. જેટલાં દિવસો ને મહિના જાય છે એ બધાં મૃત્યુની સમીપ જાય છે. જે એનો - મૃત્યુનો નિયમ છે - જે સમયે, જે ક્ષેત્રે, જે કાળે, જે પ્રમાણે (દેહ ધૂટવાનો) તેની સમીપ આ આયુષ્ય જાય છે. એ એના સમીપે જાય છે. 'મા' કહે છે કે મોટો થયો. પ્રભુ કહે છે કે મૃત્યુની સમીપ ગયો ! અરે...અરે... આ વાત ! દુનિયાથી ઉંધી છે !

અહીંયા તો બેન એમ કહે છે કે તું અભજ છું, જ્ઞાયક છું - અહીં સુધી આવ્યો હો તોપણ તે વિકલ્ય દુઃખરૂપ છે. આહા...હા...! 'શાંતિ મળતી નથી,...' એ વિકલ્યમાં પણ શાંતિ નથી પ્રભુ ! આહા...! ભગવાન અંદર શાંતિનો સાગર, આનંદનો સાગર બિરાજે એને તું વિકલ્યથી પકડવા જા (તો એમ એ) નહિ પકડાય, પ્રભુ ! આહા..હા...! શુભરાગની લાગણી છે, એ દુઃખરૂપ છે (અને) ભગવાન આનંદ રૂપ છે તો દુઃખથી આનંદ નહિ મળી શકે, આહા..હા...! દુઃખથી આનંદ મળે ? દુઃખનું સાધન રાગ અને અનાથી નિર્મળ આનંદ મળે ? કહે છે કે વિકલ્ય છે તે દુઃખરૂપ છે, શાંતિ મળતી નથી. આહા..હા...! અહીં સુધી આવ્યો તો પણ કહે છે કે, શાંતિ મળતી નથી. હજ બહારમાં રખડપહી કરે છે એની તો વાત જ શું કરવી ? એ તો દુઃખનાં પોટલામાં પડ્યાં છે હજ !

'.....વિકલ્ય માત્રમાં દુઃખ-દુઃખ ભાસે છે,...' આહા..હા...! અંતર્મુખ

જવામાં શાંતિનો સાગર ભગવાન આત્મા ! અરે...! કેમ બેસે ? મોટો દરિયો - સમુદ્ર હોય, એને કાંઠે ગયો હોય અને એક ચાર હાથનો....! શું કહેવાય એ ? પરદો પડ્યો હોય. ચાર હાથનો પરદો હોય. (તો) એની નજરમાં એ પરદો આવે. વસ્તુ-દરિયો નજર નહિ આવે. ચાર હાથનું કપડું હશે તો આડશમાં એને એ પરદો દેખાશે, વસ્તુ નહિ દેખાય. એમ અંદર આનંદ સાગર ભગવાન છે. એ રાગના પરદામાં જો રોકાણો તો એને આત્મા નહિ જણાય ને દુઃખ જણાશે આહા..હા....! આવી વાત છે ! દુનિયાને તો આકરી પડે. પણ શું છે, બાપુ ! આ વસ્તુ છે.

દેહ ધૂટીને પ્રભુ ! તારે ક્યાં જાવું છે ? આ દેહ તો ધૂટી જશે. ૨૫-૫૦-૬૦ વર્ષ થયાં એટલાં તો ફરીને હવે નીકળવાના નથી. ૫૦-૬૦ થયાં એ કાંઈ (હવે) નીકળવાનાં નથી. થોડો વખત છે. ક્યાં જાવું છે, બાપા ? આહા..હા....! જો આત્મામાં જાવું હોય તો વિકલ્ય(માં) દુઃખ લાગવું પડશે. (પછી) વિકલ્ય છોડીને અંદરમાં (જઈશ) તો (ત્યાં) શાંતિ મળશે. એ વિના ક્યાંય શાંતિ મળે એવી નથી. આહા..હા....!

‘વિકલ્ય માત્રમાં દુઃખ દુઃખ ભાસે છે,...’ આહા..હા....! શાનીને....! ‘....ત્યારે અપૂર્વ પુરુષાર્થ ઉપાડતાં,...’ અપૂર્વ નામ પૂર્વ નહિ કરેલો (એવો) પુરુષાર્થ. અંદર ચૈતન રાજી દરબાર બાદશાહ બિરાજે છે. આહા..હા...! એના ભેટા કરવા છે. વિકલ્યના દુઃખ ને છોડી અને અંદરમાં જાય તો એના ભેટા એને મળશે. બહારનાં વિકલ્યથી તેનો ભેટો નહિ મળે આહા..હા...! અહીં (તો) દગ્ગા(ને) પ્રપંચને... આહા...હા...! પૈસા માટે દગ્ગા પ્રપંચ, કલેશ, કપટ, માયા, કુટિલતા.... આહા..હા...! પ્રભુ ! એના દુઃખનો તો પાર ન મળે, પણ જ્ઞાયકને માટે જો વિકલ્ય ઉઠાવ્યો (તો) તે (પણ) દુઃખ છે.

એ (અહીં કહે છે) ‘....અપૂર્વ પુરુષાર્થ ઉપાડતાં....’ (અર્થાતુ) એ વિકલ્યનો પણ પુરુષાર્થ છોડી દઈને, આહા..હા...! જ્ઞાન તો કરે, જાણપણું તો કરે કે માર્ગ આ છે. સાંભળ્યાં વિના માર્ગની ખબરે પડે નહીં, એમને એમ આ જગત હાલ્યું જાય છે. આહા..હા...! ‘....ત્યારે અપૂર્વ પુરુષાર્થ ઉપાડતાં, વસ્તુ સ્વભાવમાં લીન થતાં....’ આહા..હા..! અબદ્ધ અને જ્ઞાયકની વૃત્તિ ઉઠે છે. એ પણ વિકલ્ય - રાગ છે, દુઃખ છે. પ્રભુ તો અમૃતનો સાગર આનંદ છે. એ અમૃત કોઈને મારતો નથી, અમૃત કોઈથી મરતું નથી. આહા..! એ અમૃતનો સાગર ભગવાન અંદર પડ્યો છે, ડોલે (છે). પણ નજર વિના નિધાન દેખાતું નથી. એની નજર કર્યા વિના નિધાન પડ્યું દેખાતું નથી. વસ્તુ આમ સામી હોય પણ નજર ન કરે તો દેખાતી નથી. એમ અંદર ભગવાન આત્મા આબાળ-ગોપાળ ને (અનુભવમાં આવી જ રહ્યો છે). એ ૧૭-૧૮ ગાથા આવશે. આમાં તો (હજી) ૧૫મી લેવાની છે ને ? ૧૪મી પછી ૧૫મી પછી ૧૭-૧૮ (છે) એમાં આવે છે - ‘આબાળ-ગોપાળ !’ ૧૭-૧૮ વાંચનમાં (લેવું એમ તમે) લઘ્યું છે

ત્યાં એવું લીધું છે - આબાળ-ગોપાળ - બાળકથી માંડીને વૃદ્ધને એની જ્ઞાનની પર્યાયમાં આત્મા જણાય છે. અજ્ઞાનીને પણ જ્ઞાનની પર્યાયમાં આત્મા જણાય છે. થોડી ઝીણી વાત છે. ૧૭-૧૮ ગાથામાં આવશે. એ જ્ઞાનની પર્યાય - દશા જે છે એનો સ્વપર પ્રકાશક સ્વભાવ હોવાથી, તે જ્ઞાનની પર્યાયમાં પ્રભુ જણાય છે પણ તારી નજર ત્યાં નથી. આ..હા..હા..! સમજાય છે કંઈ ? જે જ્ઞાનની પર્યાય છે ને ! આ વિચાર - જે વ્યક્ત જ્ઞાન (છે). જે જાણવાની પ્રગટ - પ્રગટ પર્યાય છે ને ! એ પર્યાયનો સ્વભાવ સ્વપર જાણવાનો છે. ભગવાન ત્રિલોકનાથનો પોકાર છે કે એ અજ્ઞાનીની જ્ઞાનની પર્યાય પણ આત્માને જાણો છે. અજ્ઞાનીના જ્ઞાનની પર્યાય પણ ત્રિકાળી -

ત્રિલોકના નાથ આત્માને જાણો છે. છતાં તેની નજર ત્યાં નથી, એથી પર્યાયમાં રોકાતાં, રાગમાં રોકાતાં નજરે ચીજ પડી છે એને જોતો નથી. આહા..હા..! આકરી વાત છે ! આ તો કરડો પુરુષાર્થ ઉપાડે તો આ કામ ચાલે એવું છે. સાધારણ પુરુષાર્થથી આ કામ ચાલે તેવું નથી. આહા..હા..હા..!

અહીં તો ધર્મની વાત છે, પ્રભુ ! જેનાથી ભવ ઘટે ને ભવનો નાશ થાય એ વાત છે. ભવ કરશે તો નિગોદમાં જાશે. આહા..હા...! પહેલાં કહ્યું ને ? ત્રસમાં રહે તો ૨૦૦૦ સાગર રહેશે. આ નિગોદમાંથી - એકેન્દ્રિયમાંથી બહાર આવ્યો છે ને ! એ બહારમાં ૨૦૦૦ સાગર રહેશે. એ ૨૦૦૦ સાગર જો આ મમતા ને મમતામાં પૂરા થયાં (તો) પાછો નિગોદમાં જાશે. એ લસણ ને દુંગળીમાં જવાના ! આ..હા..હા..! આવ્યું છે ને ? બે હજાર સાગર(ની) ત્રસ(ની સ્થિતિમાં) મનુષ્યનાં ભવ કરે તો ૪૮ (ભવ) કરે. મનુષ્યનો ભવ ઉપરા ઉપર કરે તો આઈ કરે. આ મનુષ્ય મરીને મનુષ્ય, મનુષ્ય મરીને મનુષ્ય એવી રીતે કરે તો આઈ ભવ કરે. એવો શાસ્ત્ર પાઠ છે. એવા આઈ ભવ અનંતવાર થઈ ગયાં, અનંતવાર...! પણ ૨૦૦૦ સાગર જે ત્રસની સ્થિતિ છે. ત્રસમાં ૨૦૦૦(સાગર) રહે છે, એમાં પણ ૮-૮ મનુષ્યનાં ભવ કરતાં, ૬ વાર ૮-૮ એટલે ૪૮ ભવ કરે. સમજાણું કાંઈ ? શું કહ્યું એ ?

એકેન્દ્રિયમાંથી નીકળીને જ્યાં પંચેન્દ્રિય(માં) આવ્યો છે, બે ઇન્દ્રિય, ત્રણ ઇન્દ્રિય, ચાર ઇન્દ્રિય, એ ૨૦૦૦ સાગર સુધી રહેશે. પછી (ત્રસમાંથી) નીકળીને એકેન્દ્રિયમાં જવાનો. એમાં કહે છે કે ૨૦૦૦ સાગરમાં મનુષ્યનાં ભવ ઉપરા-ઉપર કર્યા તો ૮ કર્યા અને એ આઈ પણ છ વાર કર્યા (એટલે) ૪૮ કર્યા. પણ આત્માનું (હિત) કર્યું નહિ. ૪૮ ભવ ૨૦૦૦ સાગરની અંદર કર્યા !! આહા..હા..!

૨૦૦૦ સાગરમાં પણ અસંખ્ય અબજ વર્ષ છે. એમાં ૪૮ વાર મનુષ્ય થયો છે, (એમ) કહે છે. ઉપરા-ઉપર થાય તો ૮ વાર (થાય). પણ પછી ૮ વાર થઈને વળી પાછો બીજામાં નરક-તિર્યચમાં જાય, વળી પાછો મનુષ્ય થાય, એવા ભવ કરે તો આખા ૨૦૦૦ સાગરમાં (મનુષ્યનાં) ૪૮ ભવ કરે. પછી મરીને નિગોદ કે નરકમાં જાય, આહા..હા..! જો ઓણે આત્માનું કામ ન કર્યું અરેરે...! એની જો ગતિ ન સુધારી (તો પાછો નિગોદમાં જાશે).


અહીં એ કહે છે કે અપૂર્વ પુરુષાર્થ ઉપાડ ! ‘....વસ્તુ સ્વભાવમાં લીન થતાં....’ આહા..હા..! ભગવાન આત્મા ! એનો વસ્તુનો સ્વભાવ જે છે - જ્ઞાન, દર્શન ને આનંદ એમાં લીનતા થતાં ‘....આત્માર્થી જીવને બધાં વિકલ્પો છૂટી જાય છે....’ આહા..હા..! આ પંચમ આરામાં બધો અવસર આવી ચૂક્યો છે - સબ અવસર આન મિલા હૈ. એમાં આ જો નહિ કરે, વિકલ્પ તોડશે નહિ અને નિર્વિકલ્પ દૃષ્ટિ કરશે નહિ તો એનો આરો ક્યાંય નહિ આવે !

એ અહીં કહે છે ‘આત્માર્થી જીવને બધાં વિકલ્પો છૂટી જાય છે....’ આહા..હા..! જ્ઞાયક છું, અબદ્ધ છું, શુદ્ધ છું, પૂર્ણ છું, પવિત્રતાનો પિંડ છું એવો પણ એક વિકલ્પ નામ રાગ એકાંત દુઃખરૂપ છે. આ..હા..હા..! તો બહારની ચીજને માટે ઉત્પત્ત થયેલાં રાગ-દ્વેષની વાત તો શું કરવી ? એ તો દુઃખનો દરિયો છે, બાપા ! આહા..હા..! અંદર જ્ઞાયક ને અબદ્ધ આદિનો વિકલ્પ પણ દુઃખરૂપ છે. તેથી બધાં વિકલ્પો છૂટી જાય છે. ‘....અને આનંદનું વેદન થાય છે.’ ત્યારે તેને સમ્યગ્દર્શન થાય છે. આહા...!

સમ્યગ્દર્શન એટલે શું ? એમ કોઈ ભાઈ પૂછતાં હતાં. સમ્યગ્દર્શન એટલે અંતર (આત્માનો) અનુભવ કરવો. રાગ છોડીને, વિકલ્પ છોડીને ચૈતનનો અનુભવ કરવો અને એમાં પ્રતીતિ કરવી એનું નામ

સમ્યગ્દર્શન (છે). હું પરમાત્મ સ્વરૂપ છું, હું જ્ઞાતાદ્વારા છું, મારા સ્વભાવમાં વિકલ્પ અને અલ્પતા છે નહિ. વિકલ્પ ને અલ્પતા છે નહિ (એમ કહ્યું) ! આહા..હા..! એવા પૂર્ણ સ્વભાવની અંતરમાં વિકલ્પ રહિત પ્રતીતિ (થવી) તેને અહીંયા સાચી શ્રદ્ધા અને સમ્યગ્દર્શન અને ધર્મની પહેલી સીઢી - શરૂઆત કહેવામાં આવે છે. આહા..હા..! બહાર રખડીને બહારથી કાંઈક માની બેસે. જ્યાં જવું છે ત્યાં જતો નથી ને બહારમાં ભટક્યા કરે છે. આહા..હા..!

‘....અને આનંદનું વેદન થાય છે.’ વિકલ્પો બધાં છૂટી જાય તો ભગવાનમાં આનંદ છે, અનું વેદન થાય છે. ત્યારે તેને ધર્મની દશા થાય છે. ત્યારે તે પ્રાણી ભવનો અંત કરીને મુક્તિને પામે છે. એ વિના ભવનો અંત આવતો નથી. આહા..હા..! એ ૩૭ (થયો).



- “આત્માને મેળવવાનો જેને દૃઢ નિશ્ચય થયો છે
- તેણો પ્રતિકૂળ સંયોગોમાં પણ તીવ્ર ને કરડો પુરુષાર્થ
- ઉપાડ્યે જ છૂટકો છે. સદગુરુનાં ગંભીર અને મૂળ વસ્તુસ્વરૂપ સમજાય એવાં રહસ્યોથી ભરપૂર વાક્યોનું
- ખરો મુમુક્ષુ ખૂબ ઊંઠું મંથન કરીને મૂળ માર્ગને
- શોધી કાઢે છે.” ૩૮.



‘આત્માને મેળવવાનો જેને દૃઢ નિશ્ચય થયો છે....’ પૈસો મેળવવાનો ને બાયડી મેળવવાનો ને આબરૂ મેળવવાનો, એ (વાત) નહિ. આહા..હા..! ‘આત્માને મેળવવાનો જેને દૃઢ નિશ્ચય થયો છે તેણે પ્રતિકૂળ સંયોગોમાં પણ...’ આ..હા..હા..! શરીરમાં રોગ આવે ! જુઓને ! (એક ભાઈને ત્યાં ગયા ત્યાં) બિચારા રોવા મંડ્યા, આંખમાંથી આંસુ પડવાં લાગ્યાં. આજે એક ભાઈ આવ્યાં હતાં. આવા શરીર થઈ જાય. કામ કરી શકે નહિ, આત્માનું કરી શકે નહિ ને બહારનું કરી શકે નહિ. આહા..હા...! આવા ભવ પણ અનંત થયાં છે. આ ભવ પહેલો નથી એવા તો અનંતવાર થયાં છે.

એટલે (અહીંયા કહે છે) ‘આત્માને મેળવવાનો જેને દૃઢ નિશ્ચય થયો છે...’ (અર્થાત્) મારે તો આત્મા જોઈએ બીજું કાંઈ જોઈતું નથી આહા..હા...! તેને પ્રતિકૂળ સંયોગોમાં (અર્થાત્) શરીર(માં) આહા..હા..! પક્ષધાત થાય, રોગ થાય, મગજ ફરી જાય - એવા પ્રતિકૂળ સંયોગોમાં પણ આહા..હા..! ‘...તીવ્ર અને કરડો પુરુષાર્થ....’ કરવો જોઈએ. કરડો એટલે આકરો આહા..હા..! ગુજરાતી ભાષા છે ને ! કરડો (એટલે) તીખો. (કરડો) પુરુષાર્થ કરવો. એ ‘....ઉપાડ્યે જ છૂટકો છે.’ છે ને ? ‘...કરડો પુરુષાર્થ ઉપાડ્યે જ છૂટકો છે.’ ગમે તેટલી પ્રતિકૂળતા હો ! જગતમાં નીંદા થાવ, પ્રતિકૂળતા થાવ, શરીરમાં રોગ થાવ, ક્ષય રોગ લાગુ પડે, (એ) શરીરને પડે છે. એણે તીવ્ર પુરુષાર્થ કરીને આત્મામાં જાવું. અને મેળવવાનો આ ઉપાય છે, બીજો કોઈ ઉપાય છે નહિ. આહા..! એ તીવ્ર પુરુષાર્થ ઉપાડ્યે જ છૂટકો છે.

‘સદગુરુનાં ગંભીર અને મૂળ વસ્તુસ્વરૂપ સમજાય એવાં રહસ્યોથી ભરપૂર વાક્યોનું ખરો મુમુક્ષુ ખૂબ ઊંઠું મંથન કરીને....’ ધર્માત્માનાં વચ્ચનો ઘણાં ગંભીર હોય છે, ઊંઠાં હોય છે. ધર્મ જીવ(નાં) રહસ્યોથી ભરપૂર વાક્યોનું ખરો મુમુક્ષુ ખૂબ ઊંઠું મંથન કરીને ‘....મૂળ માર્ગને

શોધી કાઢે છે.' આહા..હા..!

અંતરમાં ચૈતન ભગવાન જાગૃત જ્યોત પડી છે ! પરમેશ્વર સ્વરૂપ છે ! તેમી ગાથામાં કહ્યું છે ને ? તે ગાથા. એ પોતાના પરમેશ્વરને ભૂલી ગયો. બીજા પરમેશ્વરને વળગી ગયો - ભગવાન ને તીર્થકર ને પણ એ તો પર છે. પરને વળગ્યો ત્યાં રાગ છે. આ..હા..હા..! પોતાના પરમેશ્વરને ભૂલી ગયો અને બીજાનાં પરમેશ્વરને મોટપ માનીને ત્યાં અટકી ગયો. આહા..!

અહીં કહે છે કે ધર્માત્માના (વસ્તુસ્વરૂપ) સમજાય - એવાં '....રહસ્યોથી ભરપૂર વાક્યોનું ખરો મુમુક્ષુ ખૂબ ઊંદું મંથન કરીને...' (એમ કહે છે). '....ખૂબ ઊંદું મંથન કરીને....' આહા..હા..! અંદરમાં જવામાં ખૂબ પુરુષાર્થ કરી. આ તો બેનનાં અંદરનાં વચન છે ને ! '....મૂળ માર્ગને શોધી કાઢે (છે).' અંદરમાં ખૂબ મંથન કરીને, વિકલ્પથી રહિત થઈને પ્રભુને શોધી કાઢે છે. આ ભગવાન ચૈતન્ય આનંદ મૂર્તિ છે. એમ સમકિતી, એમ ધર્મની પહેલી સીઢીવાળો વિકલ્પને તોડી સંપૂર્ણને પામી જાય છે. સંપૂર્ણ એવું આત્મતત્ત્વ - તેને મેળવી લે છે. એ મેળવી લે છે તે આત્મા છે તે સમકિતી છે, તે સાચી શ્રદ્ધાવાળો છે. તે મોક્ષને માર્ગ છે. એ સંસારમાં અંતમાં આવી ગયો છે. એના સંસારનો અંત - ભવનો અંત આવી ગયો છે. આ..હા..હા....!

અટકવાનાં સાધન અનંત - ધૂટવાનું સાધન એક ! એ શું કહ્યું ? બહારમાં અટકવાનાં સાધન અનંત ! રાગ ને દ્વેષ ને પુણ્ય ને શરીર ને વાણી ને મન ને સ્ત્રી ને કુટુંબ ને પૈસાને આબરૂ ને કીર્તિ, દીકરી ને, દીકરીને વહુ ને.... મોટું લપર્સિંદર ! (એ) બહારમાં અટકવાનાં (સ્થાન છે). છોકરાં જાજાં - લાંબા હોય ને... એમાંથી એની બાયડીનું ને એનાં છોકરાં ને... આ અટકવાના સાધન ઘણાં, પ્રભુ ! ધૂટવાનું સાધન એક. એ ચૈતનમૂર્તિ ભગવાન તરફ જાવું એ ધૂટવાનું એક

સાધન. આહા..હા..! માર્ગ આ છે. એ માર્ગનો ખ્યાલ તો કરે, પ્રભુ ! આહા..હા..! ઘણાં જોયાં છે - કરોડપતિઓ ને અબજોપતિઓ આહા..! પણ બિચારાં(ને) કાંઈ ખબર ન મળે. મગજમાં ખબર ન મળે. કહ્યું નહોતું ?

હમણાં મુંબઈમાં એક વૈષ્ણવ આવ્યાં હતો. દર્શન કરવાં આવ્યો હતો. વૈષ્ણવ (હતો) અને ઘરે બૈરાંઓ બધાં આપણા જૈન, શ્વેતાંબર જૈનની દીકરીયું અને જેટલાં આદમીઓ (એ) બધાં વૈષ્ણવ, એ કર્તા માને ને ! દર્શન કરવાં આવ્યો (ત્યારે કહ્યું) ‘મહારાજ ! પરમેશ્વર કર્તા છે કે નહિ ?’ (મેં કહ્યું) ‘પ્રભુ ! નરસિંહ મહેતાએ કહ્યું છે કે ‘જ્યાં લગી આત્મા તત્ત્વ ચિન્યો નહિ, ત્યાં લગી સાધના સર્વ જૂઠી....’ આત્માને ન જાણે ત્યાં સુધી બધું મિથ્યા ભ્રમ છે.

જુનાગઢમાં વૈષ્ણવમાં એક નરસિંહ મહેતા થઈ ગયાં છે. ‘નરસિંહ મહેતો, ભગત હરિના, જુનાગઢના રહેવાસી (એમ) આવે છે, મોટી વાત આવે છે. એ એમ કહે (છે) કે, ‘જ્યાં લગી આત્મા તત્ત્વ ચિન્યો નહિ’ - જ્યાં લગી આત્માને અંતર(માં) જાણવાનો પ્રયત્ન કર્યો નહિ, એને ઓળખ્યો નહિ, ત્યાં સુધી તેણે ‘શું કર્યું તીર્થ ને તપ કરવા થકી ? શું કર્યું જાત્રાને દાન કરવા થકી ?’ એનાથી કાંઈ કોઈ આત્મા પ્રાપ્ત થાય એવી એ કોઈ ચીજ નથી. આહા..હા..!

અહીં એ કહે છે કે, (ખરો મુમુક્ષુ) ‘....ઉંદું મંથન કરીને મૂળ માર્ગને શોધી કાઢે છે.’ આહા..હા..! એ ૩૮ (થથો).



• “સહજ દશાને વિકલ્પ કરીને જાળવી રાખવી
 • પડતી નથી. જો વિકલ્પ કરી જાળવી રાખવી પડે
 તો તે સહજ દશા જ નથી. વળી પ્રગટેલી દશાને
 જાળવવાનો કોઈ જુદો પુરુષાર્થ કરવો પડતો નથી;
 • કેમ કે વધવાનો પુરુષાર્થ કરે છે તેથી તે દશા તો
 • સહેજે ટકી રહે છે.” ૩૮.



૩૮ (બોલ). ‘સહજ દશાને વિકલ્પ કરીને જાળવી રાખવી પડતી નથી.’ શું કહે છે ? આત્મા અંદર રાગ વિનાનો, વિકલ્પની લાગણી વિનાનો છે એમ જાણવામાં આવ્યું, એને ફરીને હવે એ કાંઈ ભેદ કરવો પડતો નથી. ભેદજ્ઞાન નિરંતર ચાલ્યાં જ કરે છે. ભલે ખાતો હોય, પીતો હોય, બોલતો હોય પણ અંદરથી રાગથી ભિન્ન પડેલો છે, તે ભેદજ્ઞાન સદા નિરંતર રહ્યાં જ કરે છે. છે (અંદર) ? ‘સહજ દશાને વિકલ્પ કરીને જાળવી રાખવી પડતી નથી.’ રાગથી ભિન્ન પડ્યો એવો જે ભગવાન ! એનું જેને સમ્યગ્દર્શન ને જ્ઞાન થયું તેને વિકલ્પ કરીને (દશા) જાળવી રાખવી (પડતી) નથી. જો વિકલ્પ કરીને જાળવી રાખવી પડે તો તે સહજ દશા જ નથી. આહાહા...! બહુ જીણી વાત છે.

રાગ કરીને (દશા રાખવી પડે તો) એ સહજ દશા જ નથી.

સહજ દશા ! આનંદ સ્વરૂપ ભગવાન રાગથી બિન્ન પડ્યો એને સહજ દશા થઈ છે. એને હવે રાગને બિન્ન કરવાનો નવો પ્રયત્ન કરવો પડતો નથી. બિન્ન કર્યો તે હવે બિન્ન થયા જ કરે છે, આહા..હા..! આવી વાતું હવે ! સાધારણ સમાજ ! પ્રભુ ! સમાજ સાધારણ છે, આત્મા સાધારણ નથી. આત્મા તો મોટો ભગવાન છે !

સવારે નહોતું કહ્યું ? કે ધર્મધ્યાનનો વિચાર કરનાર અવાયવાળો એમ વિચાર કરે...! દ્રવ્યસંગ્રહમાં છે. દ્રવ્યસંગ્રહ લાયાં છો ? છે એમાં, ‘અવાય’નું કાઢો...! એમાં ધર્મધ્યાનનો અવાયનો વિચાર છે. અમારે તો હજારો ગ્રંથો વંચાઈ ગયાં છે ને ! હજારો ! કરોડો શ્લોકો...! એમાં એક લેખ છે - ધર્મધ્યાનનો ! અવાય વિચય - સમકિતી રાગથી બિન્ન પડીને જ્યારે આત્માનો વિચાર કરે છે, ‘અવાય’ એટલે વિચાર કરે છે - ‘હું શુદ્ધ ચૈતન્યઘન આનંદકંદ હું અને હું હવે પૂર્ણ થવા માગું છું, મારી દશા હવે સિદ્ધ થવાની છે. મારી તો થવાની છે. પણ એ એવો વિચાર કરુણાથી કરે છે કે ‘બધાં આત્માઓ ભગવાન થાઓ !!!’ આહા...! એમ છે. અંદર, જુઓ ! ધર્મધ્યાન છે.

તેવી જ રીતે વિરાગી રત્નત્રયની ભાવનાના બળથી અમારા અથવા અન્ય જીવોના કર્માનો નાશ ક્યારે થાય ? તે પ્રકારનું ચિંતન તેને અવાય વિચય કહે છે. કોઈ પ્રાણી રખડો ને દુઃખી થાઓ એમ ધર્મી વિચાર ન કરે. આહા..હા...! આમાં છે. અમારા અને બીજાનાં જીવોનાં કર્માનો નાશ ક્યારે થાય ? એ પ્રકારનું ચિંતન અવાય વિચય નામનું બીજું ધર્મધ્યાન જાણવું. દ્રવ્યસંગ્રહ છે. છ દ્રવ્યની વ્યાખ્યા છે, એમાં ધર્મધ્યાનના ‘અવાય’ બોલની વ્યાખ્યા છે.

અમે પણ ચૈતન પ્રભુ છીએ. અમે પણ પૂર્ણ પરમાત્મા થવાના છીએ અને બધાં આત્માઓ પૂર્ણ થાઓ ! ભગવંત થાઓ ! એવી ભાવના ધર્માને હોય છે. કોઈ પ્રાણી દુઃખી થાવ ને રખડો,

આહા..હા..! એવા વિચારની ભાવના ધર્મને હોતી નથી. એવું અહીં છે. ગાથા છે. કઈ ગાથા છે? ૪૮મી ગાથા છે. ૪૮ ગાથા દ્રવ્યસંગ્રહ! શું કહ્યું સમજાણું એમાં? આહા...!

રાગથી બિન પડીને - આત્માના વિચારની ધારા વહે છે ત્યારે ધર્મ એમ વિચારે છે કે, હું હવે પૂર્ણ થવાનો છું, પરમાત્મા થવાનો છું! ભલે એક-બે ભવ કરવા પડે પણ અંતે મારી દશા સિદ્ધ થવાની જ છે. હું તો સિદ્ધ થઈશ પણ બધાં જીવો કર્માનો નાશ કરીને સિદ્ધ થાઓ! આ..હા..હા..હા..! એવું લખાણ છે. બધાં જીવો...! આહા..હા..! ધર્મધ્યાનનો બીજો બોલ! આર્ત(ધ્યાન), રૌદ્રધ્યાન એ છોડવા લાયક છે. ધર્મધ્યાન અને શુકલધ્યાન આદરવા લાયક છે. ધર્મધ્યાન પહેલે નંબરે આદરવા લાયક છે. શુકલધ્યાન સર્વથા આદરવા લાયક છે. એ ધર્મધ્યાનના અવાયનો આ બોલ છે. આહા..હા..હા..!

હું પણ અલ્ય કાળમાં પરમાત્મા થવાનો છું! એ ચોક્કસ છે - એમ ધર્મ અંદર વિચારે છે. પણ બીજાં બધાં પ્રાણીઓ કર્માનો નાશ કરીને પરમાત્મા થાઓ!! આહા..હા..હા..! જુઓ! આ ધર્મધ્યાનનો વિચાર! કોઈ પ્રાણી પ્રત્યે વેરબુદ્ધિ નથી, કોઈ પ્રાણી પ્રત્યે દુશ્મનબુદ્ધિ નથી, કોઈ પ્રાણી પ્રત્યે અલ્ય-હલકી બુદ્ધિ નથી. એને દ્રવ્ય સ્વભાવ છે એના ઉપર દૃષ્ટિ છે કે આ એનો દ્રવ્ય સ્વભાવ છે. એને પકડીને એ પણ મુક્તિ પામે!! આહા..હા..હા..! આ ભાવના....! ધર્મની આ ભાવના હોય છે. ધર્મને કોઈ દુશ્મન હોતો નથી, ધર્મને કોઈ વેરી-શત્રુ હોતો નથી. એ વેરી-શત્રુ માનતો હોય એની પણ મુક્તિ થાઓ!! એ પણ બંધન ને દુઃખથી છૂટી જાઓ!! એમ ધર્મની ભાવના અવાય નામ વિચારધારામાં ચાલતી હોય છે. આ..હા..હા..!

એ અહીં કહ્યું 'સહજ દશાને) વિકલ્પ કરીને જાળવી રાખવી પડતી નથી.' (એવી) સહજ દશા છે. 'વળી પ્રગટેલી દશાને જાળવવાનો કોઈ

જીદો પુરુષાર્થ કરવો પડતો નથી; કેમ કે વધવાનો પુરુષાર્થ કરે છે....' (વધવાનો પુરુષાર્થ) ચાલે જ છે. શું કહે છે ? જ્યાં રાગથી બિન પડીને આ ભેદજ્ઞાન થયું, એ ભેદજ્ઞાન(ની) ધારા તો નિરંતર ચાલ્યા જ કરે છે. એને નવો પુરુષાર્થ કરવો પડતો નથી. પુરુષાર્થ સ્વભાવ તરફ વળોલો જ છે. પુરુષાર્થ સ્વભાવ તરફ વળોલો જ છે, એ વળોલો વધતો જ જાય છે. એને અંદરમાં રાગ થાય તેને જાણો, પણ રાગમાં રોકાય નહિ. એવી ધર્મધ્યાનની ધારા... આ..હા..હા..! પ્રગટે '—તેથી તે દશા તો સહેજે ટકી રહે છે.' અંતરમાં વધવાથી, રાગથી બિન પડીને, સ્વભાવ સન્મુખની દશાથી તેને નવો પુરુષાર્થ કરવો પડતો નથી. એમાં વધતી દશા આવે છે. તે દશા તો સહેજે ટકી રહે છે. સહજ સ્વભાવ ટકી રહે છે. એનું નામ સમ્યગ્દર્શન ને સમ્યક્જ્ઞાન અને તેને ધર્મની દશા કહેવામાં આવે છે. તેને ભવનો અંત થઈ જશે અને બીજાનાં ભવનો અંત થાય એવી ભાવના કરશે, તેને અહીંયા ધર્મી કહેવામાં આવે છે. (વિશેષ કહેશે....)





“સાધકદશામાં શુભ ભાવ વચ્ચે આવે છે, પડા
 સાધક તેને છોડતો જાય છે; સાધ્યનું લક્ષ ચૂકતો
 નથી. – જેમ મુસાફર એક નગરથી બીજા નગરે
 જાય છે ત્યારે વચ્ચે બીજાં બીજાં નગર આવે તેને
 છોડતો જાય છે. ત્યાં રોકાતો નથી; જ્યાં જવું છે,
 તેનું જ લક્ષ રહે છે.” ૪૦.



પ્રવચન-૮, વચ્ચનામૃત- ૪૦ થી ૪૪

વચ્ચનામૃત, ૪૦ મો બોલ. ઉદ્ઘ ચાલ્યાં છે. (હવે) ૪૦. આ તો
 શાંતિનો માર્ગ છે, ભાઈ ! ધીરજથી (સમજવા જેવો છે).

‘સાધકદશામાં....’ શું કહે છે ? આત્મા પરમાનંદ શુદ્ધ ચૈતન્ય
 વસ્તુની દૃષ્ટિ થઈ, તેનો આદર થયો, તેનો સ્વીકાર - સત્કાર થયો
 અને રાગાદિનો આદર છૂટી ગયો, તેને અહીંથા સાધકદશા - ધર્મને
 સાધનારી દશા કહેવામાં આવે છે. આહા..હા....!

‘સાધકદશામાં....’ સાધકદશા એટલે આ ! અંતર શુદ્ધ સ્વરૂપ છે,
 તેના ઉપર દૃષ્ટિ પડી છે અને તેના તરફના પ્રયત્નમાં પડ્યો છે,

તેને સાધક (કહીએ), ધર્મનો કરનાર સાધકજીવ કહીએ. આ એની શરત છે. સાધકદશાની આ શરતું છે, આ..હા..હા..! તેને ‘....શુભ ભાવ વચ્ચે આવે છે,...’ ધર્મીને પણ ભક્તિનો, પૂજાનો વગેરે શુભ ભાવ આવે. જ્યાં સુધી (પૂર્ણ) વીતરાગ (થયાં) નથી, ત્યાં સુધી એને શુભ ભાવ આવે. છે (અંદર) ?

‘....પણ સાધક તેને છોડતો જાય છે;....’ આ..હા..હા..! એનો આદર કરતો નથી (પણ) છોડતો જાય છે. અંતર સ્વરૂપમાં જવા પ્રયત્ન કરી રહ્યો છે. તેથી તે રાગને છોડતો જાય છે. આહા..હા..! છે ?

‘....સાધ્યનું લક્ષ ચૂકતો નથી.’ સાધ્ય નામ ધૂવ જે ધ્યેય - સત્ત ચિદાનંદ પ્રભુ નિર્મળાનંદ આનંદકંદ ભગવતૂ સ્વરૂપ તે સાધ્ય છે, તે ધ્યેય છે, તેને ધર્મી ચૂકતો - ભૂલતો નથી. આહા...! શુભ ભાવ આવે, તો પણ તે શુદ્ધ ધ્યેયને ચૂકતો નથી. એનું નામ સાધક દશા અને ધર્મ દશા કહેવામાં આવે છે. આહા..હા..હા...! છે ? ‘....સાધ્યનું લક્ષ ચૂકતો નથી.’

(હવે) દૃષ્ટાંત (દે છે). ‘જેમ મુસાફર....’ રસ્તામાં નીકળેલો મુસાફર - માણસ, ‘....એક નગરથી બીજા નગરે જાય....’ એક નગરથી બીજા નગરે જાય છતાં ‘....ત્યારે વચ્ચે બીજાં બીજાં નગર આવે તેને છોડતો જાય છે,...’ (અર્થાતુ) જ્યાં જવું છે તે નગરનું ધ્યેય છે. વચ્ચમાં (બીજાં) નગર આવે તેને છોડતો જાય. આહા..હા..! સાધક દશા, બાપુ ! (કોઈ અલૌકિક છે) !!

અનંતકાળમાં તેણે ધર્મનું ધ્યેય જે આત્મા (એને) લક્ષમાં લીધો નથી. બાકી બધા કિયાકાંડ અને શુભ - અશુભ ભાવ અનંતવાર કરીને અનંતવાર સ્વર્ગ ને નરકમાં ગયો છે. આહા..! કેમ કે દેહ ધૂટતાં (તો) દેહ ધૂટશે પણ આત્મા કાંઈ ધૂટશે ? નાશ પામશે ? લોકો દેહ ધૂટતાં એમ કહે કે, એ...જીવ ગયો ! એમ કહે ને ? કે

જીવ મરી ગયો એમ કહે ?

મુમુક્ષુ : પાછો થયો એમ કહે છે.

પૂજ્ય ગુરુદેવશ્રી : સાચી વાત છે. ‘પાછો થયો’ એટલે બીજો ભવ ધારણ કરશે. ભાઈનું કહેવું સાચું છે. પાછો થયો— (એમ) કહે છે. એક ભવમાંથી - અહીંથી દેહ ધૂટચો એટલે બીજા ભવમાં જશે જ. કારણ કે (આત્મા) નિત્ય વસ્તુ છે અને અંદર (નિત્ય) વસ્તુનું સ્મરણ કે ધ્યાન નથી, શું ચીજ છે તેની ખબર નથી, એથી નરક ને નિગોદ કે એકેન્દ્રિયમાં ‘પાછો થયો’ - એટલે મરીને ત્યાં જાશે. આ..હા..હા..! છે ?

‘— જેમ મુસાફર એક નગરથી બીજા નગરે જાય છે ત્યારે વચ્ચે બીજાં બીજાં નગર આવે તેને છોડતો જાય છે, ત્યાં રોકાતો નથી, જ્યાં જવું છે,...’ આ..હા..હા..! જે નગરમાં જવું છે તે ધ્યાનમાંથી ચૂકતો નથી. વચ્ચમાં ગમે તેટલાં શહેર આદિ આવે, પણ ત્યાં જોવા રોકાતો નથી. આહા..હા..! ‘....તેનું જ લક્ષ રહે છે.’ જે ઠેકાણે જાવું છે તેનું જ લક્ષ રહે છે. વચ્ચમાં ગમે તે આવે....! આહા...હા....! સરક ઉપર ચાલતાં ઝડના છાંયા આવે, ઝડ વાવ્યા હોય અને આમ ચાલતો જાય (એમાં વચ્ચે) છાયા આવે, પણ એ છાયા છોડતો જાય છે. છાયામાં રોકાતો નથી. જે ઠેકાણે એને જાવું છે તે ધ્યેય ચૂકતો નથી. આ..હા..હા...!

એમ ધર્મી સાધક જીવ આત્માના પૂર્ણાનંદના ધ્યેયમાં બહારના કારણો આવી પડે એને છોડતો જાય છે, પણ અંતરમાં શુદ્ધિ(ની) વૃદ્ધિ(ના) પ્રયત્નમાં ચાલ્યો જાય છે. આ..હા..હા...!

બેનની ભાષા સાઠી છે પણ અંતરની છે. અનુભવ માટે કોઈ વિદ્વત્તાની જરૂર નથી કે કોઈ બહુ વિદ્વાન હોય તો એ અનુભવી શકે. અંદરનો અનુભવ એ વિદ્વત્તા માગતો નથી. અંતરની દૃષ્ટિ અને

રુચિ ભાગે છે. આહા..હા..!




અંતર ભગવાન સત્ત ચિદાનંદ પ્રભુ ! એક સમયની પર્યાય - વર્તમાન અવસ્થા તેના પાતાળમાં એટલે અંદરમાં, એના પાતાળમાં જતાં એનું તળ હાથમાં આવતાં તેની (ધર્માની) દૃજિત ત્યાં પડી હોય છે. આહા..હા..! એથી વચમાં શુભ ભાવ આવે; અહીં તો એ જ વાત કરી છે, પણ અશુભ(ભાવ) પણ આવે. જ્યાં સુધી વીતરાગ ન થાય ત્યાં સુધી વચમાં શુભ ભાવ પણ આવે પણ ત્યાં રોકાય નહિ. મારે જ્યાં જવું છે તે આ નહિ. આ..હા..હા..!

જ્ઞાનાનંદ સહજાનંદ પ્રભુ ! જેના ધ્યેયમાંથી ધ્રુવ ખસતો નથી. જેના ધ્યેયમાંથી ધ્રુવ - નિત્યાનંદ પ્રભુ જેના ધ્યેયમાંથી ખસતો નથી. એ ગમે તેવા પ્રસંગ આવે તે પ્રસંગને એ છોડતો જાય છે અને ધ્યેયમાં પહોંચવા માટે (તે) તેના લક્ષમાં હોવાથી ત્યાં ચાલ્યો જાય છે. આ..હા..હા...! આવી વાત છે !

‘....જ્યાં જવું છે, તેનું જ લક્ષ રહે છે.’ એટલાં શબ્દોમાં તો ઘણું ભરી દીધું છે !!



- “ખરી તાલાવેલી થાય તો માર્ગ મળે જ, માર્ગ
● ન મળે એમ બને નહિ. જેટલું કારણ આપે એટલું ●
● કાર્ય થાય જ. અંદર વેદના સહિત ભાવના હોય તો ●
● માર્ગ શોધે.” ૪૧.



૪૧ (બોલ). ‘ખરી તાલાવેલી થાય....’ આ..હા..હા..! ચૈતન્યને પકડવાને, સમજવાને, અનુભવવાને ખરી તાલાવેલી થાય, આહા..હા..! ‘....તો માર્ગ મળે જ,...’ છૂટકો. તો ‘....માર્ગ મળે જ, માર્ગ ન મળે એમ બને નહિનો.’ આહા..હા..!

દરિયામાં એક હોડી હતી. એમાં બધું કુટુંબ બેઠેલું. એમાં એક નાનો આઠ વર્ષ - દસ વર્ષનો છોકરો (હતો). તેણે આમ હોડી(ની) બહાર પગ મૂકેલો. એવામાં એક મગરમણું આવ્યો (તેણે) પગ પકડ્યો ! હવે એ હોડીનો નાયક કહે છે - ભાઈ ! હવે તમે એ છોકરાને છોડી દો ! નહિતર આ મગરમણું એવો છે કે જો (તેણે) ખેંચ્યું તો આખી નાવ અંદર દૂબી જશે !! એ (વખતે) ભાઈ ! એના માને બાપ....! આ..હા..હા..! એવે ટાણે છોકરો રડતો ને રોતો (હતો). (તેને) ઉપાડીને દરિયામાં નાખવો પડ્યો !! એનો પગ પકડ્યો હતો એ મોટો મગરમણું હતો. એથી એનો જો ન છોડે તો મગરમણું આમ ખેંચે (તો) આખી હોડી ઊરી જત ! આહા..હા..!

એમ આત્માના સ્વભાવમાં જતાં રાગ વચ્ચે આવે પણ રાગ એ ખેંચી ન જાય. એ અંદરમાં જ રહે છે. રાગ(માં) ખેંચાઈ જાય તો મગરમણના (મોઢામાં) જઈને મરી જવાનો એ ! આ..હા..હા..! રાગ અને પુણ્ય-પાપના ભાવ વચ્ચે આવે પણ જો ત્યાં ખેંચાણો - પકડાઈ ગયો (તો) મરી જવાનો ! ચાર ગતિમાં રખડવાનો એ ! આહા..હા..હા....! જીણી વાત છે, પ્રભુ ! આત્માની વાત તો બહુ જીણી, પ્રભુ ! આ તો બેનનાં સાદા વચન છે એટલે કહેવાય છે. આહા..હા....!

(અહીંયા કહે છે), ‘ખરી તાલાવેલી થાય તો માર્ગ મળે જ, માર્ગ ન મળે એમ બને નહિનો.’ કેમ ? ‘જેટલું કારણ આપે એટલું કાર્ય થાય જેટલું અંતરમાં કારણ આપે...! આહા..હા..! (અર્થાત્) શુદ્ધ ચિદાનંદ મૂર્તિમાં જેટલું કારણ - પુરુષાર્થ આપે એટલું કાર્ય થયા

વિના રહે જ નહિ. આહા..! રાગનું કારણ આપે તો દુઃખ થયા વિના રહે નહિ. સ્વભાવનું કારણ આપે તો આનંદ થયા વિના રહે નહિ. આહા..હા..! આવી જાત છે, બાપુ ! લોકોએ ધર્મ બહારથી કલ્પી, આ કિયાકાંડમાં ધમાધમ ચલી અને એમાં ધર્મ માની બેઠા ! ધર્મ કાંઈક બીજી ચીજ રહી ગઈ !

એ અહીં કહે છે, ‘અંદર વેદના સહિત ભાવના હોય....’ આહા..હા..! અંતર ભગવાન આનંદનું વેદન હોય, જેને રાગથી ધૂટી અને અરાગ એવા ચૈતન્યના આનંદનું વેદન હોય, આહા..હા..! એનું જ્ઞાન તો કરે કે વસ્તુ આ છે ! એ ‘અંદર વેદના સહિત ભાવના હોય તો માર્ગ શોધે.’ (શોધે) ધૂટકો ! અંદર માર્ગ શોધે. અંદર રાગનું વેદન આવે (તેને) છોડીને અંતર (જ્ઞાન) વેદનમાં જાય. એને આ માર્ગ મળ્યા વિના રહે નહિ. આહા..હા..!

પુષ્ય ને પાપના બે ભાવ વચ્ચમાં આવે પણ તેના વેદનમાં ન રહેતાં, અંતર સુખના વેદનમાં જતાં, એને એનો માર્ગ મળ્યા વિના રહે નહિ. આહા..હા..! ભાષા તદન સાદી છે ! મૂળ તો સાધકની ભાષાની વાત છે. અનુભવની ભાષા છે.

‘અનુભવીને એટલું રે આનંદમાં રહેવું રે.’ એક ફેરી કહ્યું હતું. નાની ઉમરમાં - દસ-બાર વર્ષની ઉમર હતી. આ તો ઓંસી વર્ષ પહેલાંની વાત છે. એક અમારા પાડોશી હતાં, અમારી બાના મોસાળના કુટુંબી (હતાં). (એમના) ગામના (હતાં) એટલે ‘મામા’ કહેતાં. (એકવાર પૂછ્યું) ‘તમે ન્હાવ છો ત્યારે શું બોલો છો ?’ એ (એમ) બોલતાં કે ‘અનુભવીને એટલું રે આનંદમાં રહેવું રે....., ભજવા પરિબ્રહ્મને બીજું કાંઈ ન કહેવું રે...’, ‘અનુભવીને એટલું રે આનંદમાં રહેવું રે’ એ સમજે નહિ કાંઈ....હોં ! પણ નાહીને લૂગતું પહેરે એટલે આમ બોલતાં જાય. મેં પૂછ્યું કે, ‘તમે બોલો છો શું આ ?’ એ

કહે, ‘મને કાંઈ ખબર નથી !’

અહીં કહે છે કે, જેને આત્મજ્ઞાનની લાગી છે, જેને આત્માના સ્વભાવની રુચિ જામી છે, એ લાગી છે એ લાગી (છે), હવે એ છોડી (ધૂટે નહિ), કોઈ એ છોડાવી શકવા સમર્થ છે નહિ ! આહા...! ગમે તેવા પ્રતિકૂળ પ્રસંગ આવે છતાં આનંદની લાગી છે તે ધૂટશે નહિ અને આનંદમાં વૃદ્ધિ કરીને આગળ ચાલ્યો જશે. પણ અંતરની તાલાવેલી લાગવી જોઈએ, બાપા ! આહા...હા...! જેમ આ ધૂળની તાલાવેલી લાગી છે....! ધૂળ...ધૂળ...! તમારી ! આ પૈસા....!

શરીરમાં ખીલો વાગે કે ચુંક વાગે, કાટ...કાટ... (વાગે) ત્યારે કોઈ એમ કહે કે, મારી માટી પાકણી છે તો પાણી અડવા દેશો નહિ. કહે છે ને ? મારી માટી પાકણી છે, પાણી અડવા દેશો નહિ. એ વખતે એમ કહે કે, આ માટી છે અને વળી સમજે કે શરીર મારું છે !! મારી માટી પાકણી છે, ખીલો વાગ્યો છે, અંદર કાટ છે. માટે પાણી અડવા દેશો નહિ. પાણી અડશે તો પાકી જશે. એમ બોલતાં મારી માટી પાકે એવી છે, એમ બોલે છે. પણ આમ જુઓ તો કહે, માટી-શરીર હું છું. અંદર આત્મા કોઈ ચીજ છે, એ ભૂલી જાય ! આ..હા..હા..!

આ તો ધૂળ-માટી છે. આ તો ભસાણમાં રાખ થવાની છે. અનિનીકળવાની છે અહીંથી ! આ...હા.હા..! આ જ ભવમાં ! આ જ ભવમાં કે નહિ ? અનિની કૂટશે, બાપા ! સણગશે આ...! આ..હા..હા...! અંદર ચૈતન્ય ભગવાન છે એની જેને લગની લાગી નથી, એ મરણ ટાણે ત્યાં મરી જશે. શરીરમાં પોતા(પણું) માનીને !! તેને આત્માની તાલાવેલી લાગી નથી. અહીં કહે છે કે, જેને આત્માની તાલાવેલી લાગી છે, એ મરણ ટાણે પણ તેના ઉપર ધ્યાન આપતો નથી !! આ...હા..હા...!

રાજકોટમાં એક ભુનિસિપાલિટીનો મોટો માણસ હતો. એ ક્યાંક જીનમાં ગયેલો (ત્યાં) મિષ્ટાન્ન ખાદેલું, એમાં આખા શરીરમાં કફ થઈ ગયો ! પછી આમ શાસ ઉપડ્યો ને દુઃખનો પાર ન મળે !! આહા..હા...! (પછી કહ્યું) ‘મહારાજને બોલાવો !’ (પોતે) શૈતાંબર હતાં. પણ એમને બધાને તો મારા ઉપર પ્રેમ હતો. શૈતાંબર હતાં પણ કહે, ‘મહારાજને બોલાવો ! માંગળિક સાંભળીએ !’ હું જ્યાં ગયો, ત્યાં ખાટલે એની માથે એની વહુ બેઠેલી, બધું પૂછતી હતી કે, આનું શું ? આનું શું ? મેં કીધું - ‘અરે....! પણ હવે મરવા બેઠો, આ શરીર છૂટે છે, રોવે છે આ, અને પાછળથી આ કરવું ને આ કરવું એ પૂછો છો ! તમે શું કરો છો આ ?’ તળાઈમાં સૂતેલો (અને આ) રોગ...! અને આંખમાંથી પીડાના આંસુ ચાલ્યાં જાય....! ભુનિસિપાલિટીનો મોટો નાયક હતો અને એ જ વખતે રેલના મોટા નાયક હોય છે ને, એ આવ્યો અને કહે કે ‘રાવ સાહેબનો છલકાબ એને મળે છે !’ હવે અહીં મરે છે ! ‘રાવસાહેબનો છલકાબ સરકાર તરફથી એને આજે મળે છે !’ હું ત્યાં બેઠેલો. એની વહુ એને પૂછતી હતી. મેં એને કહ્યું ‘એલા ! પણ તમે શું કરો છો આ તમે આને ?’ (એ પૂછતી હતી) ‘અમારે આ છોકરાનું શું કરવું ? પછી આનો ભાગ કેમ પાડવો ? દીકરાને શું દેવું ? સાળાને શું આપવું ?’ આ માંડી તેં, પણ ઓલો ક્યાંક મરીને જાય છે !

નિયમસારમાં કહ્યું છે, કુંટલી - મા-બાપ તો ઠીક પણ દીકરાં, દીકરી ને વહુ બધાં - એ તને ધૂતારાની ટોળી મળી, પ્રભુ ! નિયમસારમાં છે. કુંદુંદઆચાર્યનું નિયમસાર શાસ્ત્ર છે ને ! એમાં એમ લખ્યું છે કે, એ બધી ધૂતારાની ટોળી છે ! તને ધૂતવા માટે બેઠાં છે ! તારું શું થાય ? તેની કાંઈ ચિંતા નથી. અમને સગવડતા આપો, અમને આ ફલાણું આપો.... અમને આ ફલાણું આપો...! એ

આજ્જીવિકા (માટે મળેલી) બધી ધુતારાની ટોળી છે ! આ..હા.હા...!

એ ટાણે પણ જો ધર્મા - સાધક હોય તો પરની સામું ન જોતાં, અંદર પોતાના ધ્યેયને પકડે. અખંડાનંદનો નાથ, સત્ત્વ ચિદાનંદ પ્રભુ ! એને અંદર પકડીને બહારની દરકાર છોડી દે. એ અહીંયા કહે છે કે, ભાવના હોય તો માર્ગ થાય જ. અંદર માર્ગ મળ્યા વિના રહે નહિ.



- “યથાર્થ રુચિ સહિતના શુભ ભાવો વૈરાગ્ય અને
- ઉપશમરસથી તરબોળ હોય છે; અને યથાર્થ રુચિ
- વિના, તેના તે શુભ ભાવો લૂભા અને ચંચળતાવાળા
- હોય છે.” ૪૨.



૪૨ (બોલ). ‘યથાર્થ રુચિ સહિતના શુભ ભાવો વૈરાગ્ય અને ઉપશમરસથી તરબોળ હોય છે.’ જરી ઝીણી (વાત) છે. જો યથાર્થ દૃષ્ટ થઈ હોય એને જે રાગ (આવે છે તે) વૈરાગ્ય અને ઉપશમરસથી તરબોળ હોય છે. શું કહે છે ?

ધર્મની જેને દૃષ્ટ થઈ છે, સમ્યગ્દર્શન (થયું છે), જેણે રાગથી ભિન્ન પડીને આત્માને જોયો, જાણ્યો, અનુભવ્યો (છે) - એનો રાગ, વૈરાગ્ય અને ઉપશમરસથી તરબોળ હોય છે. કષાયની મંદ્તા નહિ, પણ કષાયના અભાવથી તરબોળ હોય છે. આહા..હા..! ઝીણી વાતું છે, બાપુ ! દુનિયાથી જુદી જાત છે. દુનિયાને સાંભળવા મળવું મુશ્કેલ

પડે, એ વિચારે કે દિ' ? અને અંદર રુચિમાં જાય કે દિ' ?

એ કહે છે, 'યથાર્થ રુચિ સહિતના શુભ ભાવો વૈરાગ્ય અને ઉપશમરસથી....' કખાય - કોધ, માન, માયા, (લોભથી) રહિતનો ઉપશમ-શાંત રસ.... આ...હા..હા...! એ શાંતરસથી અનો રાગ અને વૈરાગ્ય તરબોળ હોય છે. રાગ વખતે પણ શાંતરસ હોય છે અને વૈરાગ્ય વખતે પણ અંદર શાંતરસમાં હોય છે. આ..હા..હા..! ભાષા બહુ સાદી (અને) ટૂંકી છે.

'તરબોળ' કહેવાનો આશય છે. ધર્માને અંદર જ્ઞાનાનંદ આત્મા રુચ્યો અને રાગ આવે તો પણ શાંતિ રહે છે અને વૈરાગ્ય હોય તો પણ શાંતિ રહે છે. એ શાંતિમાંથી ખસતાં નથી. અંતર શાંત સ્વરૂપ (છે) તેનામાં એ પડ્યો છે. તેને બહારની કોઈ દરકાર નથી. કુટુંબ, કબીલા, પૈસા-લક્ષ્મી, આબરૂ, કીર્તિ... ધૂળ..ધાણી અના ઉપર એની નજરું નથી. એની નજર ઉપશમરસ ઉપર છે. આહા..હા..!

સ્તવનમાં આવે છે - 'ઉપશમરસ વરસે રે પ્રભુ તારા નયનમાં' ભજનમાં આવે છે. 'ઉપશમરસ વરસે રે પ્રભુ તારા નયનમાં.' આ..હા..હા..! પ્રભુ ! તારી આંખમાં ઉપશમરસ દેખાય છે ! અંતરમાં કખાય રહિત ઉપશમભાવ પડ્યો છે (અને) શરીરમાં શાંત...શાંત... દેખાય છે. એવી વીતરાગ ભગવાનની દશા છે !! જગતમાં જેટલાં ઊંચામાં ઊંચા પરમાણુ હોય એ ભગવાનનાં શરીરમાં આવીને શાંતરસપણે પરિણામ્યા હોય છે !! ભક્તામર (સ્તોત્રમાં) આવે છે. ભક્તામરમાં...! જગતમાં જેટલાં પરમાણુઓ શાંતપણે પરિણામવાના હોય, શાંત એટલે અંદર સ્થિરતા - એ શાંત...શાંત... પરમાણુઓ (આવી ને વસ્યા હોય). શરીરમાં શાંતિ દેખાય ! અંતરમાં શાંતિની ઝણક ! (સાથે) શરીરમાં શાંતિ દેખાય ! એવા 'ઉપશમરસ વરસે રે પ્રભુ તારા નયનમાં !' તારી આંખમાં નાથ ! ઉપશમ ઝરે છે !!

એમ ધર્મને અંદરમાં રાગ અને વૈરાગ્યને ટાણો ઉપશમરસ જરતો હોય છે. આ..હા..હા...! આવું ક્યાં યાદ રાજવું ? એ કહે છે, ‘યથાર્થ રુચિ સહિતના....’ (અટલે) જેને આત્માની દૃષ્ટિ થઈ છે તેના ‘....શુભ ભાવો વૈરાગ્ય અને ઉપશમરસથી તરબોળ હોય છે, અને યથાર્થ રુચિ વિના....’ ભગવાન આત્મા ! ધ્રુવના અંતરમાં ધ્યેય વિના. ધ્રુવના ધ્યેયના ધ્યાનની ધગશ વિના... આ..હા..હા...! ધ્રુવના ધ્યાનની ધૂણી ધગશ અને ધીરજથી (ધખાવ્યા) વિના, જેટલાં રાગાદિ થાય તેનામાં એ ભળી જશે. પણ અંદર જેને ધ્રુવ દૃષ્ટિમાં પકડાણો છે એના શાંતરસમાંથી એ નહિ ખસે. આહા..હા..! ભલે રાગ આવે, ભલે બહારનો વૈરાગ્ય હોય - એમાં નહિ (તણાય). (કેમકે) એ પણ એક પર્યાય છે, વૈરાગ્ય પણ એક પર્યાય છે, રાગ પણ એક પર્યાય છે.

એક વખત ભાવનગરમાં આ બનાવ્યું હતું. ‘ધ્રુવધામના ધ્યેયના ધ્યાનની ધખતી ધૂણી ધગશ અને ધીરજથી ધખાવનાર ધર્મનો ધારક ધર્મી ધન્ય છે.’ બધાં ‘ધ-ધ્યા’ છે. ભાવનગરમાં એક વાર તાવ આવ્યો હતો. એ વખતે આ બનાવ્યું હતું. ભાવનગર ગયા ત્યારે (બનાવ્યું હતું). શું કીધું ? ધ્રુવના ધામના - અંદર ધ્રુવનું ધામ - જે સ્થાન, તેના ધ્યેયના ધ્યાનની ધખતી ધૂણી ધગશ અને ધીરજથી ધખાવનાર તે ધર્મનો ધારક ધર્મી ધન્ય છે. આ પાના અહીં આવ્યાં હશે ? આવ્યાં છે ? આ તો મારાં છે. આ શબ્દો તો ભાવનગર કરેલાં. આહા..હા...! આ પાનાં ઘણાં છપાઈ ગયાં છે. અહીં આવ્યાં હશે.

ધ્રુવ ધામ...! આહા..હા..! નિત્ય એવું ધામ, એનું ધ્યેય (અટલે) એનું લક્ષ, (તેના) ધ્યાનની ધખતી ધૂણી ધગશ અને ધીરજથી ધખાવવી તે ધર્મનો ધારક ધર્મી ધન્ય છે ! આ તો હજારો છપાઈ ગયા છે.

મુમુક્ષુ : ખીસામાં રાખીએ તો લાભ થાય ને ?

પૂર્ણ ગુરુદેવશ્રી : ખીસામાં રાખ્યે લાભ શું થાય ? આત્મામાં

નાખ્યે લાભ થાય ! ખીસું તો જડ છે માટી છે, ધૂળ છે. આહા..હા..! ધર્મના ધ્યેયની ધૂણી ધગશ (અને) ધીરજથી ધખાવ. અંદર તને શાંતરસ આવશે. રાગની ધૂણી ધખાવતાં, રાગ-દ્વેષ કરતાં હુઃખની જવાળામાં બળી જશો ! આ..હા..હા..! બહારમાં એ અજિન નહિ દેખાય પણ રાગ છે એ અજિન છે. પુણ્ય અને પાપના રાગ એ અજિન છે. અજિનની અંદર શાંતિ બળે છે. આ..હા..હા..હા..! એ છોડીને એક વાર પ્રભુ ! અંદર ધખતી ધૂણીને ધખાવ. અંદર આનંદનો નાથ પડ્યો છે, આ..હા..હા...! એના ઉપર જા !

(અહીંયા કહે છે) ‘....(યથાર્થ રુચિ વિના, તેના) તે શુભ ભાવો લૂખા અને ચંચળતાવાળા હોય છે.’ અંતરની જેને લગની લાગી છે એ શુભ ભાવ અને અશુભ ભાવમાં એકાકાર થતો નથી. (જ્યારે) અજ્ઞાનીને (તેના તે) શુભ ભાવો ચંચળતાવાળા લાગે છે. ધર્મની જેને ખબર નથી એને રાગ આવે પણ એ ચપળતાનો રાગ છે, ચંચળતાનો રાગ છે. એ શાંતરસ (થી) તરબોળ નથી. આહા..હા..! આ શું વાત !


અંતરમાં જેણે શાંતરસને પકડ્યો છે, એને રાગ અને વૈરાગ્ય શાંતરસથી તરબોળ હોય છે. અજ્ઞાનીને શુભરાગ અને અશુભ રાગ સળગતી ધગતી અજિનની ધૂણી છે. આ..હા..હા...! બહારનાં હજુ ભપકાં દેખાય (ત્યાં) આવું સાંભળવું હજુ કઠણ (પડે).

એક ફેરી મૈસૂર ગયા હતાં. (ત્યાં) સાડા ત્રણ કરોડનું એક મકાન હતું. સાડા ત્રણ કરોડનું....! સરકારે રાજાને ખાલી કરાવ્યું. સરકારે જ્યારે ઊઠાવી દીધાં, ખાલી (કરાવ્યું ત્યારે) રાજા રોતો બહાર નીકળી ગયો ! સાડા ત્રણ કરોડનું એક મકાન ! આ તો ઘણાં વર્ષ (પહેલાંની) વાત છે, હો ! અત્યારે તો અબજ (રૂપિયે) પણ મળે નહિ. એવું મકાન જોવા ગયાં હતાં. (મેં કહું) જુઓ ! આ મસાશમાં જનારા આવી સાડા ત્રણ કરોડની મકાનની ભૂમિને છોડીને ચાલ્યાં ગયાં


છે. આહા...! ક્યાંય પકડાણાં નથી કે (ક્યાંય) એને પકડી રાખ્યા નથી. આહા..હા..!

એમ રાગમાં (જે) પકડાઈ ગયાં છે એ અભિનની જવાળામાં સળગી રહ્યાં છે ! અહીંયા કહે છે, રાગથી બિન આત્માનું જેને ધ્યેય પકડાણું છે, એ શાંતરસમાં તરબોળ છે !! આહા..હા..! છે ? ‘....અને યથાર્થ રુચિ વિના, તેના તે શુભ ભાવો....’ ભલે શુભ ભાવ હોય - દયા, દાન, ભક્તિનો પણ જો યથાર્થ દૃષ્ટિ અને રુચિ નથી તો તેનો તે ભાવ લૂખો અને ચંચળતાવાળો હોય છે. આહા..હા...! શું કહ્યું ?

જેને આત્માની રુચિ અને દૃષ્ટિ થઈ છે એના શુભભાવ અને વૈરાગ્ય અને શાંતરસથી તરબોળ દેખાય છે. જેને આત્માની રુચિ નથી અને વૈરાગ્ય અને શાંતરસથી તરબોળ દેખાય છે. જેને આત્માની રુચિ નથી અને રાગની રુચિ છે, એને રાગની રુચિમાં - એ રાગ એકલો ચંચળતાવાળો અને લૂખો છે. ભલે શુભ હોય પણ લૂખો અને ચંચળતાવાળો છે. શાંતિ અને અચંચળતા એમાં બિલકુલ નથી. આહા....! આવી વાતું છે. શુભ રાગ હો ! આ કિયા ! આ બધી શુભની કિયા છે ને ! (તેની વાત કરે છે). ધર્મ તો શુભથી પર છે. અંદરમાં ધર્મ છે. ધર્મ કાંઈ બહારથી થાતો નથી. (ધર્મને પણ) એ શુભ ભાવ વચ્ચે આવે. પૂર્જ (વીતરાગતા) ન હોય ત્યાં આવ્યાં વિના રહે નહિ. પણ (એ) લૂખા લાગે, એમાં ચીકાશ ન હોય, એમાં રસ ન હોય, એમાં એકાકાર ન હોય, આહા..હા..! અને અજ્ઞાનીને તો શુભ ભાવો લૂખા અને ચંચળતાવાળા હોય છે. આહા..હા..!



• “જેમ કોઈ બાળક માતાથી વિખૂટો પડી ગયો
 • હોય તેને પૂછીએ કે ‘તારું નામ શું ?’ તો કહે ‘મારી
 • બા’, તારું ગામ ક્યું ?’ તો કહે ‘મારી બા’, ‘તારાં
 • માતા-પિતા કોણ ?’ તો કહે ‘મારી બા’; તેમ જેને
 આત્માની ખરી રુચિથી શાયકસ્વભાવ પ્રાપ્ત કરવો
 છી તેને દરેક પ્રસંગે ‘શાયકસ્વભાવ....શાયકસ્વભાવ’ -
 • એવું રટણ રહ્યા જ કરે, તેની જ નિરંતર રુચિ ને
 • ભાવના રહે.” ૪૩.



૪૩ (બોલ). ‘જેમ કોઈ બાળક માતાથી વિખૂટો પડી ગયો હોય....’
 માતાની આમ આંગળી ઝાલીને ચાલતાં હોય, ઝાંઝા માણસમાં
 આંગળી છૂટી ગઈ અને મા આધી ચાલી ગઈ ને છોકરો ક્યાંક
 દૂર રહી ગયો. આ તો અમે પોરબંદરમાં નજરે જોયેલું. પોરબંદર
 ચોમાસું હતું. એક છોડી ખોવાઈ ગયેલી. ત્યાં ઊભી (હતી). અની
 મા આધી ચાલી ગઈ. પોલીસ (અને) પૂછે- ‘છોડી ક્યા ઘરની ?
 તું કઈ શેરીની ?’ તો કહે ‘મારી બા !’ ‘તારું નામ શું ?’ તો કહે
 ‘મારી બા’, ‘તારી ગોઠણ (બહેનપણી) કોણ ?’ તો કહે ‘મારી બા’
 બસ ! એ ‘મારી બા....!’, ‘મારી બા....!’ કર્યા કરે. ગમે તે પૂછે
 તો (એક જ જવાબ) ! ‘તારું નામ શું ?’ તો કહે ‘મારી બા’. પોલીસો

તો તપાસ કરે ને ! કોઈ શેરીની હોય તો એ શેરીમાં લઈ જઈએ.
(અભે). કઈ શેરીની છે ? એની ગોઠણ કોણ છે ? તમે કઈ નાતના
છો ? ગમે તે પૂછે પણ એ તો (અભે જ કહે) ‘મારી બા...મારી
બા....!’ કર્યા કરે.

એ અહીં કહે છે, ‘જેમ કોઈ બાળક માતાથી વિખૂટો પડી ગયો
હોય તેને પૂછીએ કે ‘તારું નામ શું ?’ તો કહે ‘મારી બા’... એક
જ ધૂન લાગી છે - મારી બા ગઈ... મારી બા ગઈ... કયાં ગઈ
મારી બા ? બા કયાં ગઈ ? આહા...! તારું નામ શું ? તો કહે
‘મારી બા’, ‘....તારા માતા-પિતા કોણ ?’ તો કહે ‘મારી બા’, દરેકનો
એક જ જવાબ આપે. આહા..હા...!

‘તેમ જેને આત્માની ખરી રુચિથી શાયકસ્વભાવ પ્રાપ્ત કરવો છે...’
આહા..હા...! અંદર શાયક આત્મા એટલે જાણનાર રસ, જ્ઞાનરસ,
જ્ઞાનનું પૂર અને જ્ઞાનનું નૂરનું - તેજનું પૂર છે. આહા..હા...! જેમ
નદીના પાણીના પૂર આમ વહે છે, એમ આત્માનું જ્ઞાન પૂર આમ
ધ્રુવ... ધ્રુવ...ધ્રુવ...ધ્રુવ.... વહે છે. અંદર જ્ઞાનનો પ્રવાહ ધ્રુવ વહે
છે. આહા..હા...! જીણી વાતું છે.

‘તેમ જેને આત્માની ખરી રુચિથી શાયકસ્વભાવ પ્રાપ્ત કરવો છે....’
આ...હા..હા...! કહેવા માત્ર નહિ ને દુનિયાને સમજાવવા માટે નહિ
ને દુનિયા મોટો માને માટે નહિ, આહા..હા...! પણ જેને ખરી રુચિ
લાગી છે, (એક) ‘....શાયકસ્વભાવ પ્રાપ્ત કરવો છે....’ અંદર જાણનાર
શાયક ચિદાનંદ પ્રભુ ! ધ્રુવ નિત્ય પ્રભુ બિરાજે છે એને જેને પકડવો
છે અનો પ્રાપ્તા કરવો છે, ‘....તેને દરેક પ્રસંગો
‘શાયકસ્વભાવ....શાયકસ્વભાવ....’ - એવું રટણ રહ્યા જ કરે...’
આ..હા..હા...! હું તો શાયકસ્વભાવ હું. રાગ નહિ, શરીર નહિ, વાળી
નહિ, કુટુંબ નહિ, કબીલો નહિ, દેશ નહિ, કોઈ નહિ. ‘હું તો શાયક

છું એમ રટણ રહ્યાં જ કરે. પેલી બાઈને (ઇડોડીને) જેમ બા..બા.. રહ્યાં કરે આ....હા..હા....! (તેમ આને જ્ઞાયકનું રટણ રહ્યા કરે).

અંતરનો આત્મા નિત્યાનંદ પ્રભુ પરમેશ્વર છે, એ ભગવત્ સ્વરૂપ છે, એ અતીન્દ્રિય આનંદનો સાગર - નાયક છે, આ..હા..હા....! એની જેને રુચિ થઈ, એને ક્ષાળો ને પળો જ્ઞાયક....જ્ઞાયક....જ્ઞાયક....જ્ઞાયક.... (રહ્યાં કરે). આ..હા..હા....! છે ?

‘....જ્ઞાયકસ્વભાવ...જ્ઞાયકસ્વભાવ’ - એવું રટણ રહ્યાં જ કરે, તેની જ નિરંતર રુચિ ને ભાવના રહે.’ નિરંતર (રહે). ભલે સંયોગ હો, ભલે શુભ ને અશુભ ભાવ આવે છતાં જ્ઞાયકભાવની રુચિ અને દૃષ્ટિ ધૂટે નહિ. જેને જ્ઞાયકની રુચિ જામી છે અને જ્ઞાયકની દૃષ્ટિ થઈ છે, એનું ધ્યેય તેને ગમે તે પ્રસંગમાં પણ ધૂટતું નથી. આહા....! આવો એનો સ્વભાવ છે. આ ધર્મ....!

કરવું શું પણ આમાં અમારે ? કરવું એ પ્રભુ ! કે, એ જ્ઞાયકભાવ અંદર ભગવાન છે, એને પકડવો અને એનામાં રહેવું, રુચિ કરવી - એ કરવાનું છે. રુચિ કરીને પછી એમાં ઠરવું, એ કરવાનું છે. બાકી બધી ધૂળ ને ધાણી છે ! આહા..હા...! (એ કહે છે). ‘- એવું રટણ રહ્યાં જ કરે, તેની જ નિરંતર રુચિ ને ભાવના રહે.’ આહા..હા...!

આ બેનનાં અંદર અનુભવથી બોલાઈ ગયેલા વચનો છે. એમની નીચે દ૪ બાળ બ્રહ્મચારી દીકરીયું છે. દ૪ દીકરીયું, બાળ બ્રહ્મચારી...! એની વર્ણે આ કાંઈક થોડું બોલેલા, એ લખાયેલું, એ આ બહાર આવી ગયું છે. એ તો કાંઈ બહાર પડવાના કામી નથી અને બોલવાના પણ કાંઈ નહિ. મહદાંની જેમ (ચાલે) ! અંતરના આનંદમાં રસમાં એને બહારની કાંઈ સૂજ પડતી નથી !! એકલો આત્મા..આત્મા... આત્મા... આત્મા... આનંદનો રસ છે મારો નાથ, એને મૂરીને એને ક્યાંય રસ પડતો નથી.

ધર્મને જ્ઞાયકના રસ સિવાય બીજે ક્યાંય રસ પડતો નથી. ભલે શુભ ભાવ આવે પણ એમાં એને રસ આવતો નથી. આ..હા..હા...! શુભ ભાવ અસંખ્ય પ્રકારના છે - દ્યાનો, ધાનનો, ભક્તિનો, પૂજાનો એવા અસંખ્ય પ્રકારના ભાવ છે. એમ અશુભ ભાવ પણ અસંખ્ય પ્રકારના છે. પણ જ્ઞાનીને એક જ્ઞાયકભાવના પ્રેમ આગળ એ અસંખ્ય પ્રકારના ભાવમાં એને રુચિ હોતી નથી. એને દૃષ્ટિમાં અને ધ્યેયમાં લેતા નથી. એ ગણકાર્ય વિના છોડી દે છે ! આહા..હા..! આવો જીણો માર્ગ ! (લોકોને) વખત મળે નહિ. આ..હા..હા..!

કરવાનું તો આ છે, પ્રભુ ! બાકી બધાં થોથાં છે, એકડા વિનાના મીંડા છે. લાખ મીંડાં કરે પણ એમાં એનો એકડો ન થાય. કોરે કાગળે લાખ મીંડા લખે તો કાંઈ એકડો થાય ? અને એક એકડો હોય તો પણ એકનો નંબર આવી જાય. એમ આત્માની દૃષ્ટિ અને (ધ્યેય) વિના જેટલું કરવામાં આવે, એ બધાં એકડા વિનાના મીંડાં છે. આ..હા..હા..! આત્માની રુચિ અને દૃષ્ટિ કરી ત્યાં એકડો આવ્યો અને એમાં જો સ્થિર થયો તો મીંડું આવ્યું. તો દસ(૧૦) થઈ ગયો ! (એકડા) પછી મીંડું આવે તો દસ થઈ જાય. એકડા ઉપર મીંડું આવે તો (દસ થઈ જાય). એકલા લાખ મીંડા આવે તો પણ એકડો ન થાય. એમ સમ્યગ્દર્શન (એટલે કે) આત્માનું દર્શન અને આત્માની દૃષ્ટિ થઈ પછી જો એમાં સ્થિરતા આવે તો જેમ એક ઉપર મીંડું આવતાં દસ થાય, એમ સ્થિરતા વધતાં એની અંદર શાંતિ વધી જાય. સમજાય છે કાંઈ ? આવું છે આ !

આ પૈસામાં ક્યાંય ધર્મ હશે ? (ગમે તેટલા પૈસા ખર્ચે) પણ (તે કાંઈ) ધર્મ નથી. ધૂળમાં ધર્મ ક્યાં હતો ? આહા..હા...!

પ્રશ્ન : કાંઈક થોડું તો હોય ને ?

સમાધાન : છે ને, શુભ રાગ છે. કાંઈક છે - રાગની મંદતા

છે, શુભ ભાવ છે. એની મમતા છે તે અશુભ છે અને એ તો આપણે પદ્ધનંદીની વાત નહોતી કરી !

પદ્ધનંદી (પંશવિંશતીમાં) એ દૃષ્ટાંત છે કે, માણસ જ્યારે ચોખા ને ખીચડી રાંધીને ખાય. પછી ઉકડીયા જે હોય એ કાગડાને, ફૂતરાને (ખાવા માટે) બહાર કાઢે. અમારે પાલેજમાં હતું. પાછળ પથ્થર મૂકી રાખતાં. ઉકડીયા હોય એ એમાં નાખે. ઉકડીયા સમજાય છે ? છેલ્લે (તપેલીમાં) ચોટેલા, દાઝેલા ચોખા (હોય તેને ઉકડીયા કહેવાય). એ ઉકડીયા હોય તેને પાછળ પથ્થર હોય એમાં નાખતાં. એક ફૂતરો ખાવા આવે ત્યારે બીજો આવે તો વઢે ! પણ એક કાગડો જો આવ્યો તો એ (ખાતાં-ખાતાં) બીજાં કાગડાને બોલાવે. કાઉં...કાઉં...કાઉં... કરીને (બીજાં) દસ-પંદર કાગડાને બોલાવે અને પોતે ભેગો ખાય.

એમ આચાર્ય પદ્ધનંદીમાં કહે છે, તને પૂર્વના પુણ્યને લઈને આ પાંચ-પચાસ લાખ મળ્યાં ને ધૂળ મળી, (એ) જો એકલો ખાઈશ અને રાગ મંદ કરીને ધર્મના અનુરાગમાં નહિ વાપર (તો) કાગડામાંથી તું જઈશ !! જ્યારે શુભભાવની વ્યાખ્યા કરવી હોય ત્યારે એ આવે ને ! આવી વ્યાખ્યા છે, પાઠ છે હોં આવો ! પદ્ધનંદી ત્યાં (સોનગઢમાં) આખું વંચાઈ ગયું છે.

કાગડો પણ એકલો ઉકડીયા ખાતો નથી. એમ તારા પુણ્ય છે એ દાઝેલા ઉકડીયા છે. એ શું કહું ? જે પુણ્ય છે, એ પૂર્વ તે જે શુભ ભાવ કરેલો, એ શુભ ભાવમાં શાંતિ દાઝેલી તેને લઈને પુણ્ય બંધાણું. (પણ ત્યાં) શાંતિ દાઝી છે ! શુભ ભાવ છે તે ઉકડીયા છે ! એનું ફળ પુણ્ય અને એનું ફળ આ ધૂળ ! (પૈસો) ! એકલો (સંસાર અર્થે) જો એ વાપરીશ (અને) ધર્મના અનુરાગ માટે નહિ વાપર (તો કાગડામાંથી પણ જઈશ). ત્યાં તો શુભ ભાવ કરાવવો હોય ત્યારે તો એ સમજાવે કે નહિ ? અને અશુભ ઘટાડીને જે વખતે જે ભાવ

(કહેવો) હોય એ બતાવે કે નહિ ? છતાં એ શુભ ભાવ ઉપર જ્ઞાનીને રુચિ ન હોય. સમજાય છે કાઈ ? કહે છે કે, જો એવો કાગડો (પણ) એકલો ન ખાય અને તને આ પાંચ-પચીસ લાખ કે કરોડ - બે કરોડની ધૂળ મળી, એમાં એકલો ખાઈશ તો કાગડામાંથી જાઈશ !! આહા..હા..! પદ્ધનંદી પંચવિંશતીમાં મોટો દાનનો અધિકાર છે. આખું વ્યાખ્યાનમાં વંચાઈ ગયું છે.

કાગડામાંથી જઈશ એમ (કહ્યું છે). મુનિને શું પડી છે ! કે આ બીજાને ખોટું લાગશે કે નહિ લાગે ! આપણે પદ્ધનંદીમાંથી એ વાત કરી હતી કે, અમે તને (આ) વાત કરીએ છીએ, તને ઠીક ન પડે તો પ્રભુ ! ક્ષમા કરજે !! તું કોધ કરીશ નહિ, અણગમો લાવીશ નહિ, પ્રભુ ! આ વાત જ અમારી કોઈ અલૌકિક (છે) ! જન્મ-મરણ રહિત થવાનું વાતું છે. તને જીણી પડે કે અણગમો લાગે, અરુચિ લાગે, ગોઠે નહિ અને એકની એક વાત જાણે આવતી હોય એમ તને લાગ્યાં કરે, ભિન્ન-ભિન્નપણે આવતી હોય છતાં તને એમ લાગ્યાં કરે, તને ગોઠે નહિ તો માફ કરજે. આ..હા..હા..!

આચાર્ય...! મુનિ...! એકાવતારી - એક ભવે મોક્ષ જનારા ! પદ્ધનંદી (આચાર્ય) (અત્યારે) સ્વર્ગમાં ગયાં છે અને એ તો એવું લાગે છે કે, એની દશા તીર્થકર થવાની લાગે છે ! ભવિષ્યમાં તીર્થકર થશે !! એવી એમાં શૈલી છે. જોતાં, વાંચન કરતાં એવું લાગે છે. એ જીવ તીર્થકર થશે.

ભક્તામર કરનારો પુરુષ પણ તીર્થકર થવાનો હોય, એવી શૈલી લાગે છે. ભક્તામર સ્તોત્રમાં એવી શૈલી છે ! ભવિષ્યમાં એક કે બે ભવે તીર્થકર થઈને મોક્ષ જવાનાં છે.

એ આ પદ્ધનંદીમાં (આચાર્ય) પોતે કહે છે, પ્રભુ ! તને જીણી વાત લાગે, સૂક્ષ્મ લાગે, તે ન જાણીને સાંભળી ન હોય એથી તને

અજાણી (લાગે) અને અણગમો લાગે (તો) પ્રભુ ! માફ કરજે ! બાપુ ! અમારી પાસે તું શું લેવા આવીશ ? કંદોઈની દુકાને અફીણનો માવો નહીં મળે !

આ અફીણનો માવો કહે છે ને ? અફીણ પીએ ને ? પછી કહે છે ને ! ચડ્યો...ચડ્યો...ચડ્યો... એમ કહે ત્યારે ચડે ! ખબર છે ? અફીણ છે ને અફીણ...! આ તો બધું અમારું જોયેલું (છે). ગોડલ જતાં રીબડા (ગામ આવે છે). ત્યાં ઉત્તર્યા હતાં. રીબડામાં એક બાવો હતો એ અફીણ ઘોળતો હતો. પછી પીધું, પીધાં પછી ચડ્યો...ચડ્યો...ચડ્યો... એમ કહે તો ચડે ! એ ઉત્તરી ગયો એમ કહે તો ચડે નહિ ! એમ આને જો ચડ્યો, ચડ્યાનું જો કહે (અને) અંદરથી ચડી જાય તો યથાર્થ છે. ઢીલી વાત કરે તો ગોડે નહિ.

ધર્માને (અને) જેને આત્માની દૃષ્ટિ અને રુચિ કરવી છે, એને ઢીલી અને મોળી વાત જરીએ ગોડે નહિ ! અફીણ પીવે છતાં કોઈ એમ કહે કે, એ નહિ ચડે, તો ન ચડે ! એવી સ્થિતિ છે !

રીબડામાં ચોરામાં ઉતરેલા, અને જોડે ગરાશિયાનો ડેલો હતો. એ અફીણ પીતો બોલતો હતો. અમારી ઉપર તો પ્રેમ હતો. અમને ત્યાં ઉતાર્યા હતાં. વાણિયાના ઘર નહોતા એટલે ત્યાં ઉત્તર્યા હતાં. અફીણ પીધાં પછી આમ એટલી ખુમારી ચડે...! ચડ્યો...! એમ જો કહે તો ઠીક. નહિ તો ઉત્તરી જાય ! પીધો (હોય) છતાં ચડી શકે નહિ. એમ જેને અંતરમાં આત્માનો રસ નથી એને ગમે તેટલી વાત કરો તો પણ અંદર નહિ જઈ શકે. ઢીલો ઢફ થઈ જશે એ તો !! આણ....ઇંદ્ર....!

ધાણું જોયું, ધાણું સાંભળ્યું. ૬૭ વર્ષ તો દીક્ષા લીધાંને થયાં, દુકાન છોડ્યાં ૬૭ વર્ષ થયાં. હું તો દુકાન ઉપર પણ શાસ્ત્ર વાંચતો. નાની ઉમરમાં દુકાનમાં ધાણાં શાસ્ત્ર રાખેલાં. ૧૮-૨૦ વર્ષની ઉમરમાં !

આચારાંગ, સૂયગડાંગ,... બધાં વાંચેલાં, ધંધામાં પણ હું આ કરતો ! પણ ‘સમયસાર’ જ્યાં હાથ આવ્યું...! આ..હા..હા..! અરે...! આ તો શરીર રહિત (થવાની) વસ્તુ છે !! સમ્યગ્દર્શન (પામવાની) અને શરીર રહિત (થવાની) આ ચીજ છે !! મેં તો કહ્યું શેઠિયાઓને, સ્થાનકવાસી હુંઠિયાને પણ કહ્યું - ‘શરીર રહિત થવું હોય, સિદ્ધ થવું હોય તો આ વસ્તુ છે !!’ બાકી ખોટું લાગે તો, માફ કરજો, ભાઈ ! બાકી વસ્તુ આ છે. જેને શરીર રહિત થઈને સિદ્ધ થવું હોય તો આ ‘સમયસાર’ માં ભરેલું તત્ત્વ છે, એને સમજો અને ઓળખો તો સમ્યગ્દર્શન થાય અને શરીર રહિત થયા વિના રહે નહિ. આ..હા..હા...! એ ૪૩ થયો.



“રુચિમાં ખરેખર પોતાને જરૂરિયાત લાગે તો વસ્તુની જ પ્રાપ્તિ થયા વિના રહે જ નહિ. તેને ચોવીશે કલાક એક જ ચિંતન, ઘોલન, ખટક ચાલુ રહે. જેમ કોઈને ‘બા’ નો પ્રેમ હોય તો તેને બાની યાદ, તેની ખટક નિરંતર રહ્યા જ કરે છે, તેમ જેને આત્માનો પ્રેમ હોય તે ભલે શુભમાં ઉલ્લાસથી ભાગ લેતો હોય છતાં અંદરમાં ખટક તો આત્માની જ હોય. ‘બા’ ના પ્રેમવાળો ભલે કુટુંબ-કબીલાના ટોળામાં બેઠો હોય, આનંદ કરતો હોય, પણ મન તો ‘બા’ માં જ રહ્યું હોય છે : ‘અરે ! મારી બા...મારી બા !’; એવી જ રીતે આત્માની ખટક રહેવી જોઈએ. ગમે તે પ્રસંગમાં ‘મારો આત્મા... મારો આત્મા !’ એ જ ખટક ને રુચિ રહેવી જોઈએ. એવી ખટક રહ્યા કરે તો ‘આત્મ-બા’ મળ્યા વગર રહે જ નહિ.” ૪૪.



૪૪ (બોલ). ‘રુચિમાં ખરેખર પોતાને જરૂરિયાત લાગે તો વસ્તુની પ્રાપ્તિ થયા વિના રહે જ નહિ.’ (અર્થાત્) રુચિમાં પોષાણ (થાય), રુચે. આહા..હા..! જેને અફીણ રુચે છે એને અફીણમાં પ્રેમ આવે છે, જેને શાકની રુચિ (હોય) એને શાકમાં મજા આવે, જેને પત્તરવેલીયાનાં ભજ્યા અને દૂધપાક (ભાવે) એને અમાં મજા આવે અને એનો રસ ચરી જાય, તૃપ્ત...તૃપ્ત (થઈ ગયો જાણો) ! આમ ઓ... (ઓડકાર) ખાય ! આહા..હા..! એમ જેને અંદરથી આત્માના આનંદનો રસ આવે એને અંદરમાં તૃપ્તિ તૃપ્તિ થઈ જાય. સમજાય છે કાંઈ ? આહા..હા..!

‘રુચિમાં ખરેખર પોતાને જરૂરિયાત લાગે તો વસ્તુની પ્રાપ્તિ થયા વિના રહે જ નહિ. તેને ચોવીશે કલાક એક જ ચિંતન,...’ (ચાલે). આ..હા..હા..! આત્મા..આત્મા...આત્મા... અંદર આનંદનો નાથ, સાગર...! ચોવીશે કલાક ભલે ગૃહસ્થાશ્રમમાં હો, પણ જેનું ચોવીશે કલાક એક જ ચિંતન (ચાલે છે) એ ચિંતન રહ્યાં જ કરે. આહા...! એનું ‘...બેખન...’ રહ્યાં જ કરે, એની ‘....ખટક ચાલુ રહે.’ (એટલે કે) અંતરની દૃષ્ટિની - રુચિની ખટક તો રહ્યાં જ કરે, આહા..હા..!

(હવે દૃષ્ટાંત આપે છે) જેમ કોઈને ‘બા’નો પ્રેમ હોય તો તેને બાની યાદ, તેની ખટક નિરંતર રહ્યાં જ કરે છે,...’ (જેમ) મારી મા... મારી મા... મારી મા.... (રહ્યાં કરે). આહા..હા..! ‘....તેમ જેને આત્માનો પ્રેમ હોય તે ભલે શુભમાં ઉલ્લાસથી ભાગ લેતો હોય....’ શું કહે છે ? આત્મા શુદ્ધ ચૈતન્યમૂર્તિની રુચિ અને દૃષ્ટિ થઈ છતાં એને ભક્તિ આદિનો શુભ ભાવ આવે, ઉલ્લાસ પણ દેખાય, છતાં તેને રુચિમાં તેનો ભાવ નથી.

એક નંદીશ્વરદ્વિપ છે. આપડો જંબુદ્વીપમાં ઢીઓ. આઈમો નંદીશ્વરદ્વિપ છે. ત્યાં બાવન જિનાલય છે. એક એક જિનાલયમાં ૧૦૮ રતનની

પ્રતિમાઓ છે. કારતક સુદ આઈમથી પૂનમ, અખાડ સુદ આઈમથી પૂનમ, ફાગાણ સુદ આઈમથી પૂનમ - (એમ) ત્રણવાર ઇન્દ્રો ત્યાં જાય છે. આઈમા દીપમાં બાવન જિનાલય છે. એક એક જિનાલયમાં ૧૦૮ રતનની પ્રતિમા છે. એકાવતારી ઇન્દ્રો પણ ત્યાં આઈ દિની ધૂની લગાવે છે ! એ પણ નાચે છે ! પણ જ્યાલમાં છે કે આ ભાવ શુભ છે. મારો સ્વભાવ ભિન્ન છે. એમ ભાનમાં રાચે છે.

એ (અહીંથા) કહે છે, જુઓ ! ‘....શુભમાં ઉલ્લાસથી ભાગ લેતો હોય છતાં...’ - શુભમાં ઉલ્લાસથી ભાગ લેતો હોય છતાં, ઉલ્લાસ દેખાય, જ્ઞાનીને બહારમાં શુભભાવમાં ઉલ્લાસ દેખાય. ‘....છતાં અંદરમાં ખટક તો આત્માની જ હોય.’ છતાં અંદરમાં ખટક તો ભગવાન...ભગવાન...ભગવાન આનંદ સ્વરૂપ.....! આહા..હા...! સ્વસ્વભાવની રુચિ અને ખટક તો રહ્યાં જ કરે છે. આહા..હા..!

વ્યભિચારીને - વ્યભિચાર જેની સાથે હોય એની ખટક રહ્યાં જ કરે. ગમે એવા કામ હોય તો પણ રહ્યાં જ કરે. એમ આ અવ્યભિચારી આત્માની જેને દૃષ્ટિ થઈ, એની ખટક તો અંદર રહ્યાં જ કરે. બહારના શુભ ભાવમાં ઉલ્લાસ દેખાય, ભક્તિમાં ઉલ્લાસ દેખાય, વંદનમાં દેખાય, ભગવાન પાસે નાચતા દેખાય પણ અંદરમાં રાગની રુચિ હોતી નથી. ઉલ્લાસ દેખાય ખરો, પણ અંદરમાં આત્માની રુચિ ખસતી નથી. ખટક તો આત્માની જ હોય છે.

‘બા’ના પ્રેમવાળો ભલે કુટુંબ-કબીલાના ટોળામાં બેઠો હોય, આનંદ કરતો હોય, પણ મન તો ‘બા’માં જ રહ્યું હોય છે.’ મારી જનેતા - માતા... મારી મા ક્યાં છે ?મારી મા ક્યાં છે ? ...મારી મા ક્યાં છે ? એ છોકરાને મા નો પ્રેમ હોય, એને મા વિના ક્યાંય ગોઠે નહિ. એમ જેને આત્માનો પ્રેમ છે, એને રાગમાં રુચિ ગોઠતી નથી અને આત્મા વિના ક્યાંય ગોઠતું નથી. આવી વાતું છે ! શું

કરવું આમાં ? આ બહારમાં કાંઈ કરવાથી થાતું હશે કે નહિ ?

(મંદિર બંધાવે, એમાં પૈસા ખર્ચીને એમ માને કે) એમાં ધર્મ થઈ જશે તો, એમ નથી. અમે તો પહેલેથી જ કહેતાં આવ્યાં છીએ. છતાં મંદિર થવા કાળે થાય, એને કરનારનો શુભ ભાવ પણ હોય અને તેણે શુભમાં રુચિ રાખવી ન જોઈએ. રુચિ રાખવી જોઈએ આત્મામાં. ભાવ તો આવે, ભાવ થાય, દ્યાનો ભાવ થાય, દાનનો (ભાવ) થાય, પરની દ્યાનો ભાવ (આવે), (પણ) પરની દ્યા કરી શકે નહિ. આત્મા પરની દ્યા કરી શકે નહિ. કેમકે પર વસ્તુનું આત્મા કાંઈ કરી શકે નહિ. પણ પરની દ્યાનો ભાવ આવે એને પણ રાગ અને હિંસા કહે છે ! આત્માની શાંતિ એમાં બળે છે ! આ..હા..હા..હા...! છતાં ધર્મને ભાવ આવે પણ તેના પ્રત્યેની રુચિ ન હોય. આહા...! આ તો આટલો બધો ફેર ! ઓલા કહે - ‘દ્યા તે સુખની વેલડી, દ્યા તે સુખની ખાણ, અનંત જીવ મુક્તિએ ગયા, દ્યા તણા પ્રમાણ.’ અહીં કહે છે, પરની દ્યામાં રાગ છે, તારી દ્યામાં વીતરાગતા છે. તારી દ્યા એટલે ? રાગ વિનાનો અનંત ગુણનો ધણી, શુદ્ધ આનંદકંદ ! ‘સિદ્ધ સમાન સદા પદ મેરો’ ‘ચેતનરૂપ અનુપ અમૂરત, સિદ્ધ સમાન સદા પદ મેરો, મોહ મહાતમ આતમ અંગ, કિયો પરસંગ મહાતમ ઘેરો, જ્ઞાનકલા ઉપજ અબ મોહુ, કહું નાટક આગમ કેરો, તાસુ પ્રસાદ સધે શિવ મારગ, વેદે મિટે ઘટ વાસ વસેરો’ (એટલે) આ ઘટ હાડકાંમાં રહ્યો છે, એ કલંક છે ! આહા..હા...!

આનંદનો નાથ ! અમૃતનો સાગર ! એ હાડકાં અને ચામડામાં આવીને અંદર ઊભો છે, એ ભવ કલંક છે ! આ..હા..હા...! એ કલંક એનું ઊડી જાય છે, (એમ) કહે છે.

જેને આત્માનો રસ લાગ્યો, ‘ચેતનરૂપ, અનુપ, અમૂરત’ ચેતન રૂપ અનુપ (અર્થાત્) જેની ઉપમા નથી. ‘સિદ્ધ સમાન સદા પદ મેરો’ -

મેરો પદ તો સિદ્ધ સમાન સદ્યા છે. આહા..હા..!

‘મોહ મહાતમ આતમ અંગ’ - પણ પરમાં મોહને લઈને, આત્મના અંગનો અવયવ રાગ, એમાં હું ગુંચાઈ ગયો, ‘મોહ મહાતમ આતમ અંગ, કિયો પરસંગ....’ - મેં રાગનો પણ સંગ કર્યો, પરસંગ (કર્યો). ‘કિયો પરસંગ મહાતમ ઘેરો’ - એ રાગના ઘેરામાં હું ઘેરાઈ ગયો. રાગના રંગમાં હું ઘેરાઈ ગયો.


‘જ્ઞાનકલા ઉપજ અબ મોકું’ - ધર્મી કહે છે, હવે તો હું રાગથી રહિત, રાગ હોવા છતાં મારી ચીજ તો આનંદ છે, ‘જ્ઞાનકલા ઉપજ અબ મોકું, કહુ નાટક આગમ કેરો’ - સમયસાર નાટક કહીશ. આહા...!

‘તાસુ પ્રસાદ...’ - તેના પ્રસાદે ‘...સધે શિવ મારગ’ - શિવ (એટલે) મોક્ષનો માર્ગ સધે અને ઘટમાં વસવું અનું મટી જાય. આહા..હા..!

યોગીન્દ્રદેવના દોહરામાં (આવે) છે. ભવ છે તે કલંક છે. જીવને જન્મ એ કલંક છે. પ્રભુ ! વીતરાગમૂર્તિ આનંદ ! અરરર...! એને આ દોરના, આ ગથેડાના સરેલાં શરીર એમાં એને રહેવું... કલંક છે ! (એમ) કહે છે. આહા..!

જેને અંદર આત્માની લાગી છે, એને લાગી એ લાગી જ છે, કહે છે. આહા..હા..! ‘ગમે તે પ્રસંગમાં ‘મારો આત્મા...મારો આત્મા !’ એ જ ખટક ને રુચિ રહેવી જોઈએ. એવી ખટક રહ્યા કરે તો ‘આત્મા-બા’ મળ્યા વગર રહે જ નહિ.’ આવી ખટક હોય તો અનુભવ થયા વિના રહે નહિ અને એવી ખટક ન હોય તો સંસાર મળ્યા વિના રહે નહિ. વિશેષ કહેશે....





‘અંતરનાં તળિયાં તપાસીને આત્માને ઓળખ.
 શુભ પરિણામ, ધારણા વગેરેનો થોડો પુરુષાર્થ કરી
 ‘મેં ધાણું જ કર્યું છે’ એમ માની, જીવ આગળ વધવાને
 બદલે અટકી જાય છે. અજાનીને જરાક કાંઈક આવડે,
 ધારણાથી યાદ રહે, ત્યાં તેને અભિમાન થઈ જાય
 છે; કારણ કે વસ્તુના અગાધ સ્વરૂપનો તેને ઘ્યાલ
 જ નથી; તેથી તે બુદ્ધિના ઉધાડ આદિમાં સંતોષાઈ,
 અટકી જાય છે. જ્ઞાનીને પૂર્ણતાનું લક્ષ હોવાથી તે
 અંશમાં અટકતો નથી. પૂર્ણ પર્યાય પ્રગટ થાય તોપણ
 સ્વભાવ હતો તે પ્રગટ્યો તેમાં નવીન શું? તેથી જ્ઞાનીને
 અભિમાન થતું નથી.’ ૪૫.



પ્રવચન-૧૦, વચનામૃત-૪૫ થી ૪૭

વચનામૃત, ૪૫મો બોલ છે. ભાષા સાઢી છે. પણ અંતર સ્પર્શી (છે). ‘અંતરનાં તળિયાં તપાસીને....’ અંતરનું તળિયું એટલે ધૂવ (સ્વરૂપ). પર્યાય છે એ દ્રવ્યની ઉપર ઉપર તરે છે. રાગ અને વિકલ્પ છે એ તો ઉપર છે (જ) પણ એની પર્યાય જે અવસ્થા છે, એ પણ દ્રવ્યથી ઉપર ઉપર તરે છે. આહા...હા...! એ પર્યાયનાં તળિયાંમાં - અંતરમાં

જો ! આહા..હા..! આવી વાત હવે !

‘અંતરનાં તળિયાં તપાસીને....’ એ ધ્રુવને જોઈને ‘....આત્માને ઓળખ.’ આ સાર છે. અંતરમાં ધ્રુવ છે એને તપાસીને, ધ્રુવને જોઈને આત્માને ઓળખ. આ..હા..હા..! એ શું કહ્યું ? પર્યાયને ઓળખીને કે રાગને ઓળખીને, આત્મા ઓળખ, એમ ન કહ્યું. કારણ કે પર્યાય તો એક સમયની છે. રાગ છે એ તો વિકાર છે. એ પર્યાયની અંતરમાં-તળિયાં અંદર તપાસ. આહા..હા..! ધણી સાઢી ભાષા પણ ઊંડું ધણું છે. એનું તળિયું - પર્યાયનું તળિયું અંતરમાં તપાસીને આત્માને ઓળખ. એ વિના આત્માને ઓળખવાની કોઈ રીત નથી. આહા..હા..! આવું આકરું પડે માણસને !

‘શુભ પરિણામ, ધારણા વગેરેનો થોડો પુરુષાર્થ કરી...’ (અર્થાત્) કંઈક કષાયને મંદ (કર્યા), કંઈક શુભ પરિણામ કર્યા ને શાસ્ત્ર વાંચીને કંઈક ધારણા કરી, (એમ) ‘....થોડો પુરુષાર્થ કરી ‘મેં ધણું જ કર્યું છે...’ એમ એને થઈ જાય છે. આહા..હા..!

અંદરમાં ભગવાન અનંત આનંદનો નાથ (બિરાજે છે). અનંત....અનંત... શક્તિઓ અને એક એક શક્તિનું અનંત અનંત બળ, એવી જે અંદર ધ્રુવ વસ્તુ એને જાણ્યાં વિના, શુભ પરિણામ અને થોડો જાણપણાનો પુરુષાર્થ કરી, ‘....મેં ધણું જ કર્યું છે’ એમ માની, જીવ આગળ વધવાને બદલે અટકી જાય છે.’ આ..હા..હા...! એ મંદ રાગની કિયા કરી અને શાસ્ત્રના વાંચન આદિથી કંઈક જાણપણું કરી ત્યાં અટકી જાય છે. સંતોષાઈ જાય છે કે, આપણે કંઈક કર્યું ! આહા...! પણ એ ચીજ તો અનંતવાર કરી છે. એ શુભ રાગ અને ધારણા - બસેની અંદર - (પાતાળમાં) તળિયામાં આત્મા વસે છે (તેની ઓળખાશ ન કરી). આહા..હા..!

(હવે કહે છે) ‘અજ્ઞાનીને જરાક કંઈક આવડે, ધારણાથી યાદ રહે,...’

આ જરી જીણી વાત કરી થોડી ! ‘....ત્યાં તેને અભિમાન થઈ જાય છે;...’ આહા..હા..! બેહદ (સામર્થ્યનો ધણી) ભગવાન અંદર બિરાજે છે. અનંત અનંત શાંતિના રસનો કંદ પ્રભુ બિરાજે છે. એના સામું જોવાનો પ્રયત્ન કરતો નથી, અને કંઈક શુભ કિયાના પરિણામ કરી, શાસ્ત્રના શાખા(ની) કંઈક ધારણા કરી ત્યાં અટકી જાય છે અને ‘મેં ધણું કર્યું’ એમ માને છે. આહા..હા..! જીણી વાત આવી આ !

શાસ્ત્રની ધારણા કરી છે એ પણ એક બીજી ચીજ છે. શુભ ભાવ એ પણ એક બીજી ચીજ છે. એટલું કરીને સંતોષ માને એ આત્માને અંદરથી યાદ કરી શકે નહિ. ધારણાથી યાદ રહે ત્યાં તેને અભિમાન થઈ જાય છે.

‘કારણ કે વસ્તુના અગાધ સ્વરૂપનો તેને ઘ્યાલ જ નથી;....’ આ..હા..હા..! શું કહ્યું એ ? રાગની મંદિરાનો શુભ ભાવ અને કંઈક જાણપણાની ધારણા (કરી લીધી પણ) એનાથી (ભિન્ન) વસ્તુનો અગાધ સ્વભાવ અંદર છે. અગાધ ગંભીર ચીજ પડી છે, પ્રભુ ! આ..હા..હા..! જેના તળિયાં જોતાં અનંતતાનો પાર ન આવે, એવાં જે અનંત ગુણનો ધણી પ્રભુ અંદર બિરાજે છે, ત્યાં તેની નજરું જાતી નથી. રાગની મંદિર અને કંઈક ધારણા કરીને ત્યાં સંતોષાર્થી જાય છે. આ..હા..હા..! જાણો અમે ધણું કર્યું ! અમે ધર્મ કરીએ છીએ, એમ અભિમાનમાં ત્યાં રોકાઈ જાય છે. ‘કારણ કે વસ્તુના અગાધ સ્વરૂપનો તેને ઘ્યાલ જ નથી;....’ થોડી શુભ ભાવના કરી અને કંઈક ધારણા કરી, પણ વસ્તુ તો અગાધ છે. આહા..હા..!

અંતર જ્ઞાન, આનંદ ને શાંતિનો સાગર (છે). અનંત...અનંત...અનંત... (સામર્થ્યથી ભરપૂર સ્વભાવ) પર્યાયની પાછળ અંતર તળમાં બિરાજે છે. એની ઉપર નજર કરવાનો વખત લેતો નથી. મૂળ ચીજ આ છે. નવમી ગ્રિવેક અનંત વાર ગયો, અગિયાર અંગના જાણપણા

કર્યા, પંચ મહાક્રતના પરિણામ કર્યા, નજીન દશા ધારણ કરી, પરિષહ અને ઉપસર્ગ આવતાં સહન કર્યા, પણ એ બધો પરલક્ષી રાગ છે. આહા..હા..! અગાધ વસ્તુ અંદર છે, અંદર દરિયો ભર્યો છે. એક સમયની પર્યાયની પાછળ અગાધ દરિયો (ભર્યો છે). અનંત જ્ઞાન અને આનંદનો દરિયો ભર્યો છે. આહા..!

‘તેથી તે બુદ્ધિના ઉઘાડ આદિમાં સંતોષાઈ, અટકી જાય છે.’ અગાધ સ્વભાવની જેને કિંમત નથી, અંદરનો અગાધ દ્વય સ્વભાવ.... આ..હા..હા....! બેહદ સ્વભાવનો પિંડ તેની જેને કિંમત નથી, ‘...તે બુદ્ધિના ઉઘાડ આદિમાં સંતોષાઈ, અટકી જાય છે.’ આહા..હા..! ભાષા સાદી છે પણ વસ્તુ અંદરની છે. આહા...! ક્યાં અટક્યો છે ? (તે બતાવે છે).

અટકવાના કારણો અનંત છે અને (ધૂટવાનું) કારણ એક અગાધ સ્વભાવને પ્રકરણો એ છે. અગાધ સ્વભાવથી ભરેલો ભગવાન અને પ્રકરણો અને એને અનુભવવો એ (વાસ્તવિક) ચીજ છે. બાકી બધી ઉપરની ચીજો તો અનંત વાર કરી, એ બધી હદવાળી અને મર્યાદાવાળી ચીજ હતી. રાગની મંદતા અને શાસ્ત્રની ધારણા એ મર્યાદિત હતી. અમર્યાદિત એવો સ્વભાવ તેના (અનુભવના) સંતોષમાં ન આવ્યો. એને સંતોષમાં (એ આવ્યું કે) એ ધારણા થઈ એમાં સંતોષાઈ ગયો. અંતર આનંદકંદ પ્રભુ ભગવાન છે તેના તરફ એની નજ્રનું કરવાનો વખત પણ એણે લીધો નથી. આહા..હા..!

‘જ્ઞાનીને પૂર્જીતાનું લક્ષ હોવાથી....’ ધર્મ આને કહીએ, પ્રભુ ! આકરી વાત છે, ભગવાન ! અત્યારે તો બધી બહારથી ધમાધમ ચાલે અને કિયાકંડમાં (ધર્મ) મનાવી દે (છે). કંઈક શાસ્ત્રની ધારણા થઈ ગઈ ત્યાં માની બેસે કે અમે સમકિતી છીએ ! (પણ) એ ચીજ એમ નથી. આહા..હા...!

‘જ્ઞાનીને પૂર્ણતાનું લક્ષ હોવાથી....’ અજ્ઞાનીને અગાધ સ્વભાવની ખબર નથી. તેથી રાગની મંદ્તા અને શાસ્ત્રની ધારણાથી સંતોષાઈ જાય છે. આ..હા..હા..! ‘જ્ઞાનીને પૂર્ણતાનું લક્ષ....’ (હોવાથી ક્યાંય સંતોષ થતો નથી). પૂર્ણ સ્વરૂપ પ્રભુ છે. પરમાત્મસ્વરૂપ જ છે આત્મા !

(સમયસારની) ઉટમી ગાથામાં કહ્યું હતું ને ? છે એમાં ઉટ ગાથા ? ‘પોતાના પરમેશ્વરને ભૂલી ગયો’ - એમ શબ્દ છે. પોતાના પરમેશ્વરને ભૂલીને બધી વાતું કરે. ભલે રાગ મંદ કરે - દયા, દાન, પ્રત, પૂજા, ભક્તિ, ગિરનાર ને શેરુંજય ને સમ્મેદશીખરની જાત્રા (કરી). (પરંતુ પોતાના પરમેશ્વરને ભૂલીને) ! આહા..હા...! છે ને એમાં ? શું કીધું છે ? (જુઓ) ! ‘પોતાના પરમેશ્વર આત્માને ભૂલી ગયો....’ પરમેશ્વર એ પોતાનો આત્મા ! આહા..હા...!

અનંત અનંત ઋદ્ધિ, આનંદ આદિ અનંત સંપદાનો સ્વામી પ્રભુ તો એને નજરમાં આવ્યો નહિ, એની નજરું કરી નહિ અને રાગની મંદ્તામાં સંતોષાઈ ગયો. જ્ઞાની(ને) પૂર્ણતાનું લક્ષ છે. (એટલે) મારો પ્રભુ પૂર્ણ સ્વભાવે ભરેલો છે, આહા..હા...! (એવા) પૂર્ણ સ્વભાવનું ‘....લક્ષ હોવાથી તે અંશમાં અટકતો નથી.’ (અર્થાત્) તે સમ્યગ્દર્શન, જ્ઞાન આદિ થાય તે અંશમાં અટકતો નથી. આહા..હા...! ધારણામાં તો અટકતો નથી, મંદ રાગમાં તો અટકતો નથી, પણ સમ્યગ્દર્શન અને જ્ઞાન(ની) દશા (પ્રગટ) થાય, એટલાંમાં એ અટકતો નથી. પૂર્ણ સ્વરૂપમાં એનું મંથન છે. આહા..હા...! આવી વાત સાંભળવી કઠણ પડે...! (આ ચીજનો) અભ્યાસ નહિ (અને) બહારનો અભ્યાસ (છે એટલે કઠણ પડે). આહા...!

કહે છે કે (જ્ઞાની) ‘....અંશમાં અટકતો નથી. પૂર્ણ પર્યાય પ્રગટ શાય....’ કહે છે કે, ભલે અંદરથી કેવળજ્ઞાન પ્રગટ થાય...! આ..હા..હા...! ‘....તોપણ સ્વભાવ હતો તે પ્રગટ્યો....’ છે. એ કાંઈ

નવી ચીજ નથી. એ તો સર્વજ્ઞ સ્વભાવ જ એનો છે. ‘સર્વજ્ઞદેવ પરમગુરુ’ એ આ ! ‘સર્વજ્ઞદેવ પરમગુરુ !’ (અર્થાત્) પોતે જ પોતાનો સર્વજ્ઞદેવ પરમગુરુ છે. આહા..હા..! એને જેણે જોયો અને પૂર્ણ (સ્વભાવનું) જેને લક્ષ છે તે પૂર્ણ સ્વભાવ પ્રગટ્યો ‘....તેમાં નવીન શું ?’ આ..હા..હા..!

અનંત કેવળજ્ઞાન, અનંત કેવળ દર્શાન, અનંત આનંદ અને અનંત વીર્ય, - એવું અનંતપણું પ્રગટ્યું તોપણ એમાં નવીનતા શું ? એ તો હતી તે ચીજ (પ્રગટમાં) આવી છે. અંદરમાં હતી તે બહાર આવી છે. પ્રાપ્તની પ્રાપ્તિ છે. હોય તેની પ્રાપ્તિ છે, ન હોય તેની પ્રાપ્તિ કોઈ દિ’ હોઈ શકે નહિં. ‘કૂવામાં પાણી હોય એ અવેડામાં આવે’ - એમ અંતરમાં જો પૂર્ણ સ્વભાવ હોય તો પર્યાયમાં પૂર્ણતા આવે. આહા..હા..! આવો ઉપદેશ છે ! આંદ્રીકામાં - નાયરોબીમાં આવો ઉપદેશ !! તમારી માંગણીથી જ આવ્યાં છીએ. આહા..! મારગડા બાપા...! અંતરની શૈલી સાંભળવા (મળવી) પણ મુશ્કેલ છે. આહા..હા..!

કહે છે કે, કદાચિત્ત કેવળજ્ઞાન પ્રગટે (તોપણ જ્ઞાનીને નવીનતા લાગતી નથી). અંતરમાં એકલા જ્ઞાનરસનો પિંડ પ્રભુ છે, એમાંથી સ્વભાવની દશામાં પૂર્ણ સ્વભાવ પ્રગટે તોપણ નવીન શું (થયું) ? (તેમાં) નવીન શું ? એ (અંદરમાં) હતું એ આવ્યું છે. પ્રાપ્તની પ્રાપ્તિ છે. અંદર હતું તે બહાર આવ્યું છે. આહા...હા...! જ્ઞાનીને પૂર્ણતામાં સંતોષ આવતો નથી. એ પૂર્ણતાના ધ્યેયને ચૂકતો નથી. પૂર્ણતાના ધ્યેયને ચૂકતો નથી અને પૂર્ણતા પ્રગટે તોપણ તેને નવીન લાગતું નથી. આહા...હા...! છે ?

‘....તેમાં નવીન શું ? તેથી જ્ઞાનીને અભિમાન થતું નથી.’ આહા...હા...! ચૌદ પૂર્વ અને બાર અંગનું જ્ઞાન થાય, અને મુનિપણાની ગ્રંથ

કખાયના અભાવની દશા પ્રગટ થાય તોપણ તેને તેનું અભિમાન આવતું નથી. આહા..હા..!

સ્વામી કાર્તિકેયાનુપ્રેક્ષામાં એક લેખ છે. કાર્તિકેય સ્વામી ! જે કાળે જે થવાનું એમ બધું આવે છે ને ? કમબજ્ઞનું ? એમાં એક એવો લેખ છે, સ્વામી કાર્તિકેયમાં ! કે, જેને આત્માના દર્શન થાય છે, એ પોતાને પર્યાયમાં પામર માને છે. શું કહ્યું ? અંદર (જેને) આત્મજ્ઞાન થાય છે, રાગથી અને પર્યાયથી બિન દ્રવ્યની પૂર્ણતાની દૃષ્ટિ થાય છે અને એ પૂર્ણતાના સ્વરૂપનો અનુભવ થાય છે, તોપણ તે પોતાની પર્યાયમાં પામરતા માને છે. (એવી) ગાથા છે, સ્વામી કાર્તિકેયમાં ! સ્વામી કાર્તિકેયાનુપ્રેક્ષા પુસ્તક છે ને ! એમાં આ ગાથા છે. આહા..હા...! ચાર જ્ઞાન અને ચૌદ પૂર્વનું જ્ઞાન ઉઘડે અને ત્રણ કખાયના અભાવની વીતરાગતા આવે તોપણ હું પર્યાયમાં પામર છું ! ક્યાં કેવળજ્ઞાન ! કેવળ આનંદ ! અને કેવળ પૂર્ણ પુરુષાર્થ !! અનંત ચતુષ્ટયની વ્યક્તતા આગળ પોતાની તે પર્યાયની તે પામરતા માને છે. અજ્ઞાનીને થોડું જાણપણું અને શુભ ભાવ થાય ત્યાં ફૂદકો મારે છે ! કે અમે તો કાંઈક કર્યું ને અમે કાંઈક આગળ ચાલ્યાં !! આહા..હા..! આવો (જ્ઞાની - અજ્ઞાની વચ્ચે) ફેર છે ! આ બેનની વાણી આ છે !!

(અહીંયા કહે છે કે) ‘તેથી જ્ઞાનીને અભિમાન થતું નથી.’ હતું તે પ્રગટચું. આહા..હા..! લીંડી પીપરમાં ચોસઠ પહોરી તીખાશ ભરી છે. હિન્દીમાં ‘ચરપરાઈ’ (કહે છે). અમારે ગુજરાતીમાં ‘તીખાશ’ (કહે છે). લીંડી પીપરમાં ચોસઠ પહોરી ચરપરાઈ - તીખાશ ભરી છે. કદે નાની, રંગે કાળી, પણ શક્તિએ પૂર્ણ ! શક્તિએ તીખાશ અને લીલા રંગથી પૂર્ણ (છે) ! એ પૂર્ણ ચોસઠ પહોર એટલે રૂપિયે રૂપિયો - સોળ આના. એવી શક્તિ અંદર પડી છે ! એ જ્યારે ઘૂંઠીને

(બહાર) આવે છે (તો) એ પ્રાપ્તની પ્રાપ્તિ છે. ઘૂંટવાથી આવતું હોય તો તો લાકડાને (અને) પથરાને ઘૂંટે, ચોસઠ પહોરી તીખાશ આવવી જોઈએ. (પરંતુ) જેમાં નથી ત્યાંથી (કેવી રીતે) આવે ? આ...હા..હા..!

(તેવી જ રીતે) આત્મામાં જ્ઞાન, દર્શન અને આનંદ છે. એ લીડી પીપરમાં જેમ ચોસઠ પહોરી એટલે રૂપિયે રૂપિયો તીખો અને લીલો રંગ છે તો બહાર આવે છે. એમ આત્માની અંદર પરમેશ્વર પદ પડ્યું છે, આહા..હા..! કેવળજ્ઞાન, કેવળદર્શન, અનંત આનંદ, (અનંત વીર્ય) - (એ) ચતુષ્પય શક્તિરૂપે પડ્યાં છે, તેની વ્યક્તતા થાય છે. ‘છે’ તેની વ્યક્તતા થાય છે. મળેલું છે તેમાંથી મેળવાય છે. આ..હા.હા..! હવે આવો માર્ગ....!

એટલી પૂર્ણતા પ્રગટ થાય તોપણ ધર્મને નવીનતા અને અદ્ભુતતા કંઈ લાગતી નથી. આહા...હા...! સમયસારમાં પાછળ બે શલોક છે. (અમાં) આવે છે - ‘અદ્ભુતાતઅદ્ભુતમ्’ ! એની દશામાં ‘અદ્ભુતાતઅદ્ભુતમ्’ પ્રગટી તોપણ તેને તેની વિસ્મયતા નથી. એ તો મારો સ્વભાવ હતો, મારો પ્રભુ પૂર્ણ હતો, એ પર્યાયમાં પૂર્ણપણે બહાર આવ્યો છે. આહા...હા...! એ ૪૫ બોલ (પૂરો થયો).



- ‘જીવન આત્મામય જ કરી લેવું જોઈએ. ભલે
- ઉપયોગ સૂક્ષ્મ થઈને કાર્ય કરી શકતો ન હોય પણ
- પ્રતીતિમાં એમ જ હોય કે આ કાર્ય કર્યે જ લાભ
- છે, મારે આ જ કરવું છે; તે વર્તમાન પાત્ર છે.’’

૪૬.



૪૬ (મો બોલ). ‘જીવન આત્મામય જ કરી લેવું જોઈએ.’ આ..હા..હા...! શું કહે છે ? ગૃહસ્થાશ્રમમાં રહ્યાં છતાં જીવનને આત્મામય કરી લેવું જોઈએ. આત્મામય ‘જ’ કરી લેવું જોઈએ, (એમ કહું છે). એને રાગ, લક્ષ્મી તો ક્યાંય રહી (ગયાં), એનો તો એ કર્તા પણ નથી અને એની એ ચીજ પણ નથી. લક્ષ્મી મારી છે, એમ માને એ જડને પોતાનું માને છે. એ ચૈતન્યને - પોતાને માનતો નથી. આહા..હા..!

(સમયસાર) નિર્જરા અધિકારમાં એ આવે છે - હું એવા રાગને મારો માનું તો હું અજીવ થઈ જાઉ ! તો આ લક્ષ્મી-જડ-ધૂળ તો ક્યાંય રહી ગઈ ! એ મારી છે અને હું એનો છું - એ મોટી મિથ્યાદૃષ્ટિ છે. આહા...હા..! મોટી જૂઠી દૃષ્ટિ છે અને એના ફળમાં એને જૂઠો સંસાર રખડવાનો ભળશે, આહા...હા...!

(માટે અહીંયા કહે છે) ‘જીવન આત્મામય જ કરી લેવું જોઈએ.’ (બહારમાં) ગમે તે ચીજનો સંયોગ હોય તે ઉપરનું લક્ષ છોડી દઈ અને જીવનમાં આત્મા જ (છું), જ્ઞાયક છું, શુદ્ધ છું, ચૈતન્ય છું, આનંદ છું, પૂર્ણ છું એમ જીવનને આત્મામય જ કરી લેવું જોઈએ. આત્મામય ‘જ’ કરી લેવું જોઈએ (એમ કહું છે), આ..હા..હા...! ભવે ગૃહસ્થાશ્રમમાં હો !

ભરત ચક્રવર્તી ગૃહસ્થાશ્રમમાં હતાં છતાં એને આત્મજ્ઞાન અને (સ્વરૂપ) લીનતા હતી. બે ભાઈઓ લડાઈ કરતા (હતાં) તોપણ આત્માની અંદર લીનતા હતી ! લડાઈના ભાવને પણ પોતાનો કર્તા ન માનતા, (માત્ર) જાણતાં હતાં. આહા..હા...! બે ભાઈઓ વચ્ચે લડાઈ !! બસે સમકિતી !! બસે જ્ઞાની !! બસે એ ભવે મોક્ષ જનારા !! આહા..હા...! જ્યાં ચક માર્યું...! ભરતે જ્યાં બાહુબળને ચક માર્યું...! ચક ઊભું રહી ગયું. ચરમ શરીરી જીવ છે (એટલે) ચક ન લાગ્યું.

આ ભાઈ-ભાઈ વચ્ચે આવો રાગ ! એ રાગને પણ અંદરથી ભિન્ન જાણો છે. ‘હું એ નહિ, આ મારું નહિ, આ તો નબળાઈનો રાગ આવ્યો એ દુઃખદાયક દશા (છે). મારી તો આનંદ સ્વરૂપદશા (છે). આ દુઃખ દશા એ મારી નહિ, મારામાં નહિ, (હું) એનો નહિ, એ મારામાં નહિ, એમાં હું નહિ’ આહા..હા..! આવી દૃષ્ટિ થયે જીવન આત્મામય જ કરી લેવું જોઈએ.

‘મલે ઉપયોગ સૂક્ષ્મ થઈને કાર્ય કરી શકતો ન હોય....’ શું કહે છે ? અંદર જાણવાનો ઉપયોગ, ચૈતન્યને પકડવાનો ઉપયોગ કાર્ય કરી શકતો ન હોય તો ‘....પણ પ્રતીતિમાં એમ જ હોય કે આ કાર્ય કર્યે જ લાભ છે,...’ અંતર સ્વરૂપમાં જ્યે, અંતર (સ્વભાવ) પ્રાપ્ત થાય તે જ લાભ છે. બાકી બાધ્ય ચીજમાં ક્યાંય લાભ છે નહિ. આહા...હા...! (આમ) પ્રતીતિમાં એને આવવું જોઈએ. શું આવું ?

‘....ઉપયોગ સૂક્ષ્મ થઈને કાર્ય કરી શકતો ન હોય....’ (અર્થાત्) જ્ઞાનનો ઉપયોગ અંદર હજુ કંઈ પકડી ન શકતો હોય, ‘....પણ પ્રતીતિમાં એમ જ હોય કે આ કાર્ય કર્યે જ લાભ છે,...’ રાગથી અને એક સમયની પર્યાયથી પણ, અગિયાર અંગના જાણપણાથી પણ (માર્ગ જુદો છે) અને શુભરાગની કિયા - આ પૂજા, ભક્તિ બધો શુભ રાગ છે, એ કોઈ ધર્મ નથી. આહા..હા..! આવે... શુભ રાગ આવે, (અને) ‘મલે ઉપયોગ સૂક્ષ્મ થઈને કાર્ય કરી શકતો ન હોય પણ પ્રતીતિમાં એમ જ હોય કે આ કાર્ય કર્યે જ લાભ છે,...’ (એટલે કે) રાગથી ખસીને અંતરમાં જવું ત્યાં આત્મા છે. બીજે ક્યાંય આત્મા છે નહિ.

આહા...! બેનના વચ્ચો છે આ ! બેન અનુભવમાંથી બોલેલ છે. અનુભવમાંથી આ રસ આવ્યો છે. આહા..હા..હા...!

(કહે છે કે) ‘....પ્રતીતિમાં એમ જ હોય કે આ કાર્ય કર્યે જ લાભ છે, મારે આ જ કરવું છે;....’ આ...હા..હા...! મારે તો એ આત્માનું

જ્ઞાન અને આનંદ જ (પ્રગટ) કરવા છે. એવી જેને પ્રતીતિ અને જોર આવે ‘....તે વર્તમાન પાત્ર છે.’ તે જીવ વર્તમાન પાત્ર છે. એ પાત્રતામાં એ આત્માનો લાભ લઈ શકશે. આવી પાત્રતા નથી તેને આત્માનો લાભ મળી શકશે નહિ. આહા...હા...!

જુઓ ! આ પાત્રતા કીધી છે. આવા જીવ તો પાત્ર છે ! કે જેને આત્મા(ની) એટલી લગની લાગી છે કે એનો સૂક્ષ્મ ઉપયોગ કદાચિત્ કામ ન કરે પણ પ્રતીતિમાં એટલું વર્તે છે કે આમાં ગયે ધૂટકો અને એને મેળવ્યે ધૂટકો ! એવો જેનો પ્રતીતિ ભાવ છે (કે) સર્વ ધર્મકાર્ય (કરતી) વખતે લાભ તો મારા આત્માનો થવો તે છે.

(માટે) ‘મારે આ જ કરવું છે; તે વર્તમાન પાત્ર છે.’ (અર્થાત્) તે વર્તમાનમાં સમકિતદર્શન પામવાને પાત્ર છે. સમ્યગ્દર્શન પામવાને પાત્ર - લાયક છે. આ...હા..હા..! જે સમ્યગ્દર્શન - ‘દંસણ મૂલો ધમ્મો’ - જે દર્શન ચારિત્ર (રૂપ) ધર્મનું મૂળ છે. એ સમકિત આવા પાત્ર જીવને પ્રાપ્ત થાય એવું છે. આહા..હા..! એ ૪૬ (બોલ પૂરો થયો).



‘ત્રિકાળી ધૂવ દ્રવ્ય કદી બંધાયું નથી. મુક્ત છે કે બંધાયેલું છે તે વ્યવહારનયથી છે, તે પર્યાય છે. જેમ કરોળિયો લાગમાં બંધાયેલ છે તે ધૂટવા માગે તો ધૂટી શકે છે, જેમ ઘરમાં રહેતો માણસ અનેક કાર્યોમાં, ઉપાધિઓમાં, જંજળમાં ફસાયેલો છે પણ માણસ તરીકે ધૂટો છે; તેમ જીવ વિભાવની જાળમાં બંધાયેલ છે, ફસાયેલ છે પણ પ્રયત્ન કરે તો પોતે ધૂટો જ છે એમ જણાય. ચૈતન્યપદાર્થ તો ધૂટો જ છે. ચૈતન્ય તો જ્ઞાન-આનંદની મૂર્તિ - જ્ઞાયકમૂર્તિ છે, પણ પોતે પોતાને ભૂલી ગયો છે. વિભાવની જાળ પાથરેલી છે. વિભાવની જાળમાં ફસાઈ ગયો છે, પણ પ્રયત્ન કરે તો ધૂટો જ છે. દ્રવ્ય બંધાયેલ નથી.’’ ૪૭.



૪૭. ‘ત્રિકાળી ધૂવ દ્રવ્ય કદી બંધાયું નથી.’ શું કહે છે ? ત્રિકાળી દ્રવ્ય જે ભગવાન દ્રવ્ય સ્વરૂપ (તેની વાત કરે છે). દ્રવ્ય એટલે આ તમારો પૈસો નહીં હો !

સોનગઢમાં સ્વાધ્યાય મંદિરમાં ‘દ્રવ્યદૃષ્ટિ તે સમ્યક્દૃષ્ટિ’ (એમ લખેલું છે ને) ! ‘દ્રવ્યદૃષ્ટિ તે સમ્યક્દૃષ્ટિ !’ એકવાર એક માણસ આવ્યો. એ આમ બેઠેલો અને આ - ‘દ્રવ્યદૃષ્ટિ તે સમ્યક્દૃષ્ટિ’ વાંચ્યું. (પછી) પૂછ્યું - ‘મહારાજ ! આ દ્રવ્યદૃષ્ટિ તે સમકિતદૃષ્ટિ (લઘું છે) તો દ્રવ્ય (એટલે) લક્ષ્મી તે સમ્યક્દૃષ્ટિ ! આ ક્યાંથી આવ્યું ??’ આવી તો જૈનમાં જન્મેલાંને ખબરું !! અંદર દ્રવ્યદૃષ્ટિ વાંચીને (અને એમ થયું કે) દ્રવ્ય એટલે પૈસાની દૃષ્ટિ ! અહીં બધાં કરોડોપતિ આવે છે માટે એ બધાં પૈસાવાળા એ સમકિતદૃષ્ટિ ? અરે...! પ્રભુ ! તમે આ શું કહો છો ? અહીં તમારા દ્રવ્ય-પૈસાનું કચાં કામ છે !? પૈસાનો સ્વામી થાય એ તો મૂઢ અને મૂર્ખ છે મોટો !! આહા...! સમજાય છે કાંઈ ?

જે જડ છે, અજવ છે, અરે...! રાગનો સ્વામી થાય તે મિથ્યાદૃષ્ટિ છે ! શુભ રાગનો ધણી થાય તે પણ મિથ્યાદૃષ્ટિ છે તો પછી લક્ષ્મી, સ્ત્રી, કુટુંબ, પરિવારની તો વાતું શું કરવું ? આહા..હા..! એ તો પર ચીજ છે, પરને કારણે આવી છે અને એને કારણે ટકે ને બદલે છે. તારા અધિકારમાં એ ચીજ છે નહિ. છતાં પોતાનો અધિકાર - સ્વામીપણું એમાં માને (તો) મોટી મૂઢતા છે ! એમ વીતરાગ કહે છે. મૂઢ જીવ છે એ ! મૂર્ખ છે ! આ...હા..હા..! ચાર ગતિ(માં) રખડવાના એના લખણ છે, (એમ) કહે છે. ‘મૂઢ જીવ’ આવે છે ને ? સમયસારમાં આવે છે - મૂઢ જીવ છે એ ! આ..હા..હા..!

અહીં એ કહે છે, ‘ત્રિકાળી ધૂવ દ્રવ્ય કદી બંધાયું નથી.’ શું કહે છે ? સવારમાં (સમયસાર-૧૪ ગાથામાં) ‘અબજ્ઞસ્પૃષ્ટ’ આવ્યું હતું

ને ? એ ‘અબદ્રસ્પૃષ્ટ’ નાસ્તિથી વાત છે અને ‘મુક્ત’ છે તે અસ્તિથી વાત છે. ખરેખર (તો) વસ્તુ છે એ મુક્ત જ છે. એને આવરણ પણ નથી, એ બંધાયેલો નથી. આ...હા..હા..!

આત્મદ્રવ્ય જે છે, આત્મપદાર્થ જે છે, ભગવાને જેને ‘આત્મા’ કહ્યો તે આત્મા બંધાયેલો અને આવરણવાળો નથી. એ કદ્દી બંધાયું નથી. આહા..હા..! એની પર્યાયમાં રાગ ને દ્રેષ્ટી બંધન માને છે. વસ્તુ બંધાયેલી નથી. ત્રિકાળ નિરાવરણ પરમાત્મા અંદર પડ્યો છે. આહા..હા..! ‘ત્રિકાળ નિરાવરણ અખંડ એક પ્રત્યક્ષ પ્રતિભાસમય અવિનશ્યર શુદ્ધ પારિણામિક પરમભાવલક્ષણ નિજ પરમાત્મદ્રવ્ય તે હું છું.’ આહા..હા..! આવી દૃષ્ટિ થાય તેને દ્રવ્ય કદ્દી બંધાયું નથી - એમ જાણવામાં આવે છે. આહા..હા..!

(હવે કહે છે) ‘મુક્ત છે કે બંધાયેલું છે....’ (અર્થાતું) પર્યાયમાં મુક્ત છે કે પર્યાયમાં બંધાયેલ છે, ‘....તે વ્યવહારનયથી છે,...’ આ..હા..હા..! બંધ અને મુક્તની દશા વ્યવહાર છે. નિશ્ચયમાં દ્રવ્ય બંધાયેલ અને મુક્ત છે નહિ, એ તો મુક્તસ્વરૂપ જ છે ! પર્યાયમાં મુક્ત થવું અને પર્યાયમાં બંધન થવું, એ તો વ્યવહારનયનું ઉપયરિત વર્તમાન કથન છે. ત્રિકાળ વસ્તુ બંધાયેલી છે નહિ.

અરેરે...! આવી વાત હવે...! આખો દિ’ દુનિયાના ધંધામાં રસ-કસમાં પડ્યો હોય, આહા..હા..! કાપડના પોટલાં ફેરવે ને એમાં ૨૦૦-૫૦૦ની દરરોજ પેદાશ થતી હોય....! ૫૦૦-૧૦૦૦-૨૦૦૦-૫૦૦૦-૧૦,૦૦૦ની પેદાશ થાય, એમાં શું છે ? દસ-દસ હજારની એક દિવસની પેદાશ હોય ! એ શું છે ? (એ તો) જડ છે, ધૂળ છે.

અહીંયા તો કહે છે, આત્માને બંધાયેલો અને મુક્ત માનવો, એ વ્યવહારનય છે. એ વ્યવહારનય હેય નામ છોડવા લાયક છે. આહા..હા..! આવી વાત સાંભળવી કઠણ પડે ! કરો...કરો...! આ

કરો... આ કરો...આ કરો...આ કરો...! પ્રભુ અહીં કહે છે કે પણ (એ) કરો તો એક કો'ર રહ્યું પણ મુક્ત દશા પણ વ્યવહારનય છે !! રાગ કરો એ તો કર્તાપણું - મિથ્યાત્વ છે....! આહા..હા..! પણ મુક્તપણાની પર્યાયને - મુક્ત પર્યાય છે તે નિશ્ચયનયનો વિષય માનવો, એ મિથ્યાત્વ છે !! (કેમ કે એ તો) વ્યવહારનયનો વિષય છે. એક સમયની પર્યાય, કેવળજ્ઞાનની એક સમય(ની) પર્યાય પણ વ્યવહાર છે. આ..હા..હા..! સમજાય છે કાંઈ ?

પૈસા ને આ શરીર (તો) માટી ને ધૂળ (છે). આ તો માટી છે. એ તો ક્યાંય રહી ગયા ! બાયડી, છોકરાં ને કુટુંબ ને એના આત્મા અને શરીરના રજકણો તો ક્યાંય જુદાં રહી ગયા ! એને પોતાના માને એ તો મોટો મૂરખ અને મૂઢ છે. આહા..હા..!

અહીં તો કહે છે, જીવને પર્યાયમાં મુક્ત માનવો એ વ્યવહારનય છે. શું કહ્યું ? પર્યાયમાં મુક્ત થાશે તે નિશ્ચય નથી પણ એ વ્યવહાર છે. કેમકે પર્યાય છે. પર્યાયમાત્ર વ્યવહાર (છે). વસ્તુ દ્રવ્ય છે તે નિશ્ચય (છે). પંચાધ્યાયી (શાસ્ત્રમાં) બે બોલ લીધાં છે, દ્રવ્ય તે નિશ્ચય અને પર્યાય તે વ્યવહાર. ચાહે તો મુક્ત પર્યાય હોય, ચાહે તો કેવળજ્ઞાન હોય, ચાહે તો અનંત આનંદ હોય, પણ એ પર્યાય વ્યવહાર છે. આ..હા..હા..! એના ઉપરની દાઢિ રાખવા જેવી નથી. આહા..હા..! દાઢિમાં તો ત્રિકાળી ધ્રુવ, ત્રિકાળ મુક્ત સ્વરૂપ જ છે. મુક્ત અવસ્થા થશે એ તો વ્યવહાર છે. મુક્ત સ્વરૂપ છે તે નિશ્ચય છે. આહા..હા..!

આવું આ નાયરોબીમાં સાંભળવું !! કાપડનાં ધંધામાં બધાં ગૂંચી ગયેલા હોય અંદરથી ! (એમાં આ સાંભળવું) !!

મુમુક્ષુ :- અમારા ભાગ્ય પાક્યા હતાં ને ! નહિ તો તમે ક્યાંથી આવો ?

પૂજ્ય ગુરુદેવશ્રી :- વાત સાચી...! ભાઈ ! વાત સાચી ! આ

વચનો બાપા પુરુષશાળીઓને મળે એવાં છે ! ઓ..હો..હો...!

મુમુક્ષુ :- આપનો અમારા ઉપર પરમ ઉપકાર છે !!

પૂર્જ્ય ગુરુદેવશ્રી :- આ વસ્તુ એવી છે !!

અહીં કહે છે, બંધાયેલું છે એ વ્યવહારનય અને મુક્ત છે એ (પણ) વ્યવહારનય (છે). અરેરે...! કોણ માને આ ? રાગ છે, રાગથી બંધાયેલો (છે) એ પણ વ્યવહાર છે અને કેવળજ્ઞાન - મુક્ત પર્યાય થાય તે પણ વ્યવહાર છે. પર્યાયમાત્રને વ્યવહાર કહેવામાં આવે છે અને એક સમયની પર્યાય(થી) રહિત ત્રિકાળ દ્વય છે તેને નિશ્ચય કહેવામાં આવે છે. નિશ્ચય એટલે સાચું અને વ્યવહાર એટલે ક્ષાણિક અવસ્થા છે તેને વ્યવહાર કહેવો (અને) તે ઉપચાર છે. આ...હા..હા...! કાને તો પડવા દો આ ! કેવી વાત છે !! અરે...! મનુષ્યભવ મહ્યો... ચાલ્યો જાય છે. ક્યાં જશે ? આહા..હા...!

મુમુક્ષુ :- ઉતારા ક્યાં થશે ખબર નથી ?

પૂર્જ્ય ગુરુદેવશ્રી :- માટે જ ઉતારાનો નિર્જય કરો (અભ) કહે છે. ઉતારાનો નિર્જય કરો કે હું ત્રિકાળ મુક્ત સ્વરૂપ છું. મારો ઉતારો મુક્તિમાં જશે. દેહ તો ધૂટશે, પ્રભુ ! દેહની તો મુદ્દત છે. તું આત્મા (છો). (તેની) મુદ્દત છે નહિ. એ તો અનાદિ અનંત છે. (તો) ક્યાં જશે ? ક્યાં રહેશે ? આજ પછીના અનંતકાળ રહેશે ક્યાં ? જેણે રાગને (અને) પરને પોતાનું માન્યું છે એ નરક અને નિગોદમાં રહેશે. આહા..હા...! અને જેણે રાગને અને મુક્તિને પણ પર્યાયનયનો વિષય જાણી, ધૂવ ઉપર દૃષ્ટિ કરી છે તે અલ્ય કાળમાં મોક્ષને પામશે.

એ શ્લોક આવ્યો છે ને (પદ્મનંદી પંચવિશાંતીમાં) ? 'તત્પ્રતિ પ્રીતિચિત્તેન યેન વાર્તા પિ હિ શ્રુતા' - આવી જે અબંધ (સ્વરૂપની) વાત (છે) (તેને) પ્રીતિ કરીને સુણો - સાંભળો. અબંધ (એટલે) મુક્તસ્વરૂપ - ત્રિકાળ મુક્ત સ્વરૂપ ! મુક્ત થવું એ તો પર્યાય છે.

(હું તો) મુક્ત સ્વરૂપ જ છું. એવી જે અંદરમાં દૃષ્ટિ થવી.... આ..હા..હા...! એ ભાગ્યશાળીને થાય છે, (એમ) કહે છે. આહા...! અને તેને અલ્ય કાળમાં અનંત સંસાર તૂટીને અનંત કેવળજ્ઞાનની પ્રાપ્તિ (થશે). ભવિષ્યમાં અનંત કાળ જ્ઞાન(માં) (અર્થાત્ત્ર) કેવળજ્ઞાનમાં રહેશે. અહીંથી (દેહ) ધૂટશે અને પછી સાધકપણું રાખ્યું હશે તો સાધક(પણું) ધૂટી(ને) સાધ્ય - કેવળ(જ્ઞાન) થશે. અને અનંત કાળ કેવળજ્ઞાનમાં રહેશે અને આ ન સમજયો અને રાગને અને પરને પોતાના માનીને મિથ્યાત્વને જેણે સેવ્યાં છે, પ્રભુ ! (એ સંસારમાં રખડશે). આહા..હા...!

(એક) કલાક પૂજા ને ભક્તિ કરી માટે ધર્મ થઈ ગયો એમ માને, ભગવાનની પૂજા કલાક કરી એ તો રાગ (છે), શુભ રાગ છે, ત્યાં ધર્મ ક્યાં હતો ? આહા...હા...! શુભ ભાવ આવે (પણ એ કાંઈ) ધર્મ નથી.

પ્રશ્ન :- તો પછી મંદિરો શા માટે બનાવે છે ?

પૂજ્ય ગુરુદેવશ્રી :- એ મંદિર તો એને કારણે બને છે. કરનારનો (માત્ર) શુભ ભાવ છે એટલું. ભાવ હોય તો (એ) શુભ છે એટલું. બાકી એ તો એને કારણે રચાય. રજકણની પર્યાય એને કારણે રચાય છે. એ રજકણની પર્યાય બીજો રચે એ ત્રણ કાળમાં બનશે નહિ. આહા..હા...!

પ્રશ્ન :- પથરા એમને એમ ખડકાઈ જતાં હશે ?

સમાધાન : એના મેળાએ ખડકાય છે. એક એક પરમાણુ તે ક્ષેત્રે, તે કાળે, તે અવસ્થા તેને થવાની, તે તે કાળે તેને કારણે થાશે. બીજો કહે કે, મારે કારણે આ મંદિર થાય અને હું મંદિરને બનાવી શકું છું, એ વાતમાં કાંઈ માલ નથી, બાપુ ! આહા..હા..! વાત એ છે કે લાખો (આપી દે) કે કરોડ દઈ દે, એ તો રાગની મંદ્તા કરીશ

તો શુભ છે. પણ એ પૈસા મારા છે અને મેં દીધા, એવી માન્યતા તો મિથ્યાદૃષ્ટિની મૂઢની છે. અહીં કાંઈ માખણ નથી (ચોપડતા) બાપુ ! આહા...! વીતરાગને કાંઈ કોઈની પડી નથી. વીતરાગ તો સત્ય છે તેને જાહેર કરે છે. આહા...! તારા કરોડ શું પાંચ કરોડ અને અબજ આપી દે, એમાં પણ જો રાગની મંદ્તા કરી હોય તો પૂછ્ય (છે). અને એ ‘મેં આપ્યાં, એ મારા હતાં’ એમ માને તો મિથ્યાદૃષ્ટ છે. આહા..દા...! આવી વાતું !

મુમુક્ષુ :- પૈસા આપે અને પાછા મૂઢ કહેવા !

પૂજ્ય ગુરુદેવશ્રી : પૈસા પણ કે દિ’ આપ્યાં (છે) ? પૈસા ક્યાં એના હતાં ? પૈસા જડના છે. ચૈતન્યના છે ? રાગ ચૈતન્યનો નથી (ત્યાં) વળી પૈસા એના ક્યાંથી આવ્યાં ? રાગ મંદ કર્યો હોય એ રાગ આત્માનો નથી આત્મા તો નિર્ભળાનંદ સત્ત ચિદાનંદ પ્રભુ છે. પર્યાયમાં રાગ થાય છે તે કલંક ને દોષ છે.

નિયમસારમાં બે ઠેકાણો એમ કહ્યું છે કે, શુભ ભાવ ધોર સંસાર છે! એમ કહ્યું છે. આહા..દા...! અરે...! (આવું) સાંભળવા ક્યાં મળે ? શુભભાવ ! એ ભક્તિ આદિનો શુભ ભાવ ! એને ‘ધોર સંસાર’ નિયમસારમાં બે ઠેકાણો કહ્યો છે. (તે) હોય છે, પણ છે સંસાર ! આહા..દા...!

અહીંયા કહે છે કે, એનાથી તિન્ન અંદર ભગવાન (છે). બંધાયેલો અને મુક્ત એ તો વ્યવહારનયથી છે. તે તો પર્યાય છે. મુક્તિ અને બંધ તો પર્યાય છે. આ..દા..દા...! સમજાય છે કાંઈ ? શું કહ્યું ? ભગવાન આત્મા ! સેંકડના અસંખ્યમાં ભાગમાં એક સેંકડમાં પૂર્ણ મુક્ત સ્વરૂપ છે. તેને આત્મા કહીએ. તેને નિશ્ચયનય(થી) આત્મા કહીએ.

નિયમસારની ૩૮ ગાથામાં એમ આવ્યું છે કે, ત્રિલોકનાથ

(સીમંધર ભગવાનની) વાણી કુંદકુંદઆચાર્યદેવે સુણી અને અંતર(માં) અનુભવ તો હતો, એ એમ વાત કહેવા માગે છે કે, જે કાંઈ આત્મા (વસ્તુ છે), (અર્થાત્) જેને અમે ‘આત્મા’ કહીએ એ તો પર્યાય વિનાનો જે ત્રિકાળી છે તેને અમે ‘આત્મા’ કહીએ છીએ. રાગ વિનાનો તો ઠીક, પણ સંવર, નિર્જરા ને મોક્ષ(ની) પર્યાય વિના(નો) (અમે ‘આત્મા’ કહી છીએ). (વાત થોડી) જીણી પડશે, પ્રભુ ! શું કહ્યું ?

સંવર, નિર્જરા અને મોક્ષ ! (એટલે કે) મોક્ષનો માર્ગ (સંવર, નિર્જરા) અને મોક્ષ ત્રણે નાશવાન છે. તેથી ત્રણે વ્યવહારનયનો વિષય છે. નિશ્ચય આત્મા તે સંવર, નિર્જરા અને મોક્ષથી તિન્ન છે. આહા..હા..! હવે અહીં લઈ જવા...!! આ અંદર (આત્મા) રામ સુધી લઈ જવા છે. આહા..હા..!

(નિયમસાર) ઉટમી ગાથામાં એમ આવ્યું છે કે, નવ તત્ત્વ છે તે નાશવાન છે. એક તત્ત્વ જે ત્રિકાળી પરમાત્મા તે ધૂવ છે. એ નવમાં સંવર, નિર્જરા (અર્થાત્) ધર્મ-મોક્ષનો માર્ગ, મોક્ષ, કેવળજ્ઞાન, અનંત આનંદ એ પણ પર્યાયમાં નાખીને નાશવાન કીધાં છે. આ....હા..હા..! અવિનાશી તો અંદર ત્રિકાળ ધૂવ છે તે અવિનાશી છે. આહા....! તેની દૃષ્ટિ કરવા જેવી છે, બાપુ ! આહા..હા..!

ત્યાં (સોનગઢમાં) તો બધાં ગ્રંથો વંચાઈ ગયા છે ને ! ૪૫ વર્ષથી ત્યાં ઘણાં શાસ્ત્રો વંચાઈ ગયાં છે. આહા..હા..!

નિયમસાર છે અહીંયા, અની અંદર છે. બે ઠેકાણે (શુભરાગને) ‘ધોર સંસાર’ (કહ્યો છે). અને નિયમસારના શુદ્ધભાવ અધિકારની ઉટમી ગાથા - પહેલી ગાથામાં તો જેને આત્માનું જ્ઞાન, દર્શન અને ચારિત્ર થયાં છે અને મોક્ષ દશા થઈ છે - કહે છે કે, એ મોક્ષ દશા અને સંવર, નિર્જરા (એટલે) ધર્મ અને ધર્મનું ફળ મોક્ષ - એ બધું નાશવાન છે, કેમકે એ પર્યાય છે. જીણી વાત છે, બાપા !

આ...હા..હા..! પ્રભુ ! તારી વાત જીજી છે બહુ, પ્રભુ ! આહા..હા..! બહારમાં બધું અનું ચાલે છે અને એમાં લોકો રાજ રાજ થઈને રહે (છે), ખીચડો કરે છે !

અહીં તો ત્રણ લોકનો નાથ, હન્દ અને ગણધરોની સભામાં દિવ્યધ્વનિ દ્વારા એમ કહેતાં હતાં, એ (વાત) કુંદકુંદાચાર્ય કહે છે કે, સંવર, નિર્જરા અને મોક્ષ - સમ્યગ્દર્શન, જ્ઞાન (અને) ચારિત્ર જે સમ્યક્ - સાચું છે અને તેનું ફળ મોક્ષ - બને નાશવાન છે, કેમકે એ પર્યાય છે. આસ્વવ, બંધની તો શું વાત કરવી ? આ..હા..હા..! પુણ્ય ને પાપના ભાવ જે કરે એ કાંઈ કલ્યાણ (નથી). ભક્તિ કરી, પૂજા કરી, ત્યાં થઈ ગયો ધર્મ ! (એમ માને છે). (પણ) એ તો શુભ ભાવ છે, તે (પણ) રાખ્યો હોય તો ! ધર્મ તો ક્યાં હતો ત્યાં !? આહા..હા..! એક કલાક જરી પૂજા, ભક્તિ કરે ત્યાં (માને કે) થઈ ગયો ધર્મ ! હવે ત્રેવીસ કલાક કરો પાપ !! આહા..હા..!

ત્રિલોકનાથ પરમાત્માની દિવ્યધ્વનિ એમ છે કે, ‘નિશ્ચય આત્મા’ એને કહીએ છીએ કે, સંવર, નિર્જરા અને મોક્ષનો પણ જેમાં અભાવ છે ! ત્રિકાળ ચીજ છે તેને અમે નિશ્ચય આત્મા કહીએ છીએ. સંવર, નિર્જરા અને મોક્ષને અમે વ્યવહાર આત્મા કહીએ છીએ. આ..હા..હા..! અહીં એ જ કહું ને, જુઓને ! ‘મુક્ત છે કે બંધાયેલું છે તે વ્યવહારનયથી છે, તે પર્યાય છે.’ આ..હા..હા..! સમજાય છે કાંઈ ?

‘સમજાય છે કાંઈ ?’ એ વિસામાનું વાક્ય છે. એક છ.-સાત વરસનો નાનો છોકરો એની મા ને કહેતો હતો કે, ‘સમજાય છે કાંઈ ?’ કહે છે એ ‘મહારાજ’ ક્યાં છે ?! ‘સમજાય છે ?’ એમ એક મહારાજ કહે છે, એ મહારાજ ક્યાં છે ? પાંચ-છ વર્ષનો છોકરો હતો. આ..હા..હા..! પ્રભુ ! આ તો કોઈ અલોકિક શાંતિનો માર્ગ છે !! અહીં તો કહે છે, સંવર, નિર્જરા અને મોક્ષ; - આસ્વવ, - પુણ્ય

ને પાપની વાત તો શું કરવી ? એ તો દુઃખ ને જેર છે, - પણ સંવર ને નિર્જરા અમૃત છે અને મોક્ષ છે એ અમૃતની પૂર્ણ દશા છે, છતાં તે ત્રણે નાશવાન છે, કેમકે એ પર્યાય છે. પર્યાયની મુદ્દત એક સમયની છે. ભલે કેવળજ્ઞાન થાય પણ એ કેવળજ્ઞાન એક સમય રહે. બીજે સમયે તે કેવળજ્ઞાન નહિ રહે. બીજે સમયે બીજું કેવળજ્ઞાન થશે, ત્રીજે સમયે ત્રીજું કેવળજ્ઞાન થશે. કેવળજ્ઞાન બીજે સમયે નહિ રહે. અરરર...! આવી વાતું હવે ! કેવળજ્ઞાન નાશવાન છે ! અરરર...! એક સમયની મુદ્દત છે ને એટલે (નાશવાન કહ્યું). પર્યાયની (મુદ્દત) એક સમય જ હોય છે. એક સેકંડનો અસંખ્યમો ભાગ એવો એક સમય. (એ) એક સમય કેવળજ્ઞાન રહે. બીજે સમયે બીજું થાય. એ નહિ રહે. એવું, એ નહિ. એવું (રહેશે પણ) એ નહિ. એ અપેક્ષાએ (કેવળજ્ઞાન) પર્યાયને નાશવાન કીધી છે. આ..હા..હા...!

અહીં એ જ કહે છે (કે), એ પર્યાય છે માટે તેને અમે વ્યવહારનય કહીએ છીએ. આહા..હા...! આ બેનનાં શબ્દ છે, ઓલા નિયમસાર(નાં) ભગવાનનાં શબ્દ છે. નિશ્ચય આત્મા અમે એને કહીએ છીએ, ખરેખર આત્મા એને કહીએ છીએ કે જે પુણ્ય, પાપ, આસ્તવ, બંધ, સંવર, નિર્જરા અને મોક્ષથી ભિન્ન છે. કેમકે એક સમયની પર્યાયથી તે ત્રિકાળ દ્વય ભિન્ન છે. એ ભિન્ન છે તેને અમે નિશ્ચય આત્મા કહીએ છીએ. સંવર, નિર્જરા અને મોક્ષને પણ અમે વ્યવહાર આત્મા કહીએ છીએ. તે વ્યવહારનયનો વિષય છે, (તે) ભેદરૂપે છે. (જ્યારે) ત્રિકાળી દ્વય તે અભેદરૂપે (છે) અને નિશ્ચયનયનો વિષય છે. આહા..હા...!

પ્રશ્ન :- ગુરુદેવ ! સવારે અનુભૂતિને આત્મા કહો અને અત્યારે અનુભૂતિને આત્મા નથી કહેતા !?

સમાધાન :- એ અનુભૂતિને આત્મા કીધો, એ રાગ (આત્મા) નથી, માટે (અનુભૂતિને) આત્મા કહ્યો અને અહીં સંવર, નિર્જરા,

અને મોક્ષને પણ નાશવાન (કથ્યાં). એક સમયની પર્યાય છે માટે નાશવાન કહે છે. અનુભૂતિ પણ એક સમયની દશા છે.

પ્રશ્ન :- સવારના આત્મા અને અત્યારે અનાત્મા થઈ ગયો !

સમાધાન :- એ આત્મા કઈ રીતે કથ્યો ? (કે) રાગ આત્મા નથી માટે તે નિર્મળ અનુભવને આત્મા કથ્યો. પણ અહીંયા તો હવે ત્રિકાળી ધ્રુવની અપેક્ષાએ (નિર્મળ અનુભવને નાશવાન કથ્યો). પેલા રાગની અપેક્ષાએ અનુભૂતિને આત્મા કથ્યો હતો. દ્યા, દાન ને ભક્તિના રાગના પરિણામ છે, એ બંધનનું કારણ છે. એ અપેક્ષાએ અનુભૂતિ આત્મા છે, એમ કહું હતું. અત્યારે અહીં કહે છે, એ અનુભૂતિ શું મોક્ષ પણ એક સમયની પર્યાય છે ! આ...હા...હા...! સિદ્ધપણું પણ એક સમયની પર્યાય (છે). બીજે સમયે બીજું, ત્રીજે સમયે ત્રીજું (સિદ્ધપણું છે). આવી વાત છે. કાને પડવી મુશ્કેલ પડે એવી છે !!

મુમુક્ષુ :- ઉત્તમ અને મંગલ (વાત) છે !

પૂજ્ય ગુરુદેવશ્રી :- ભાગ્યવાન હોય એને કાને પડે એવી વાતું છે !! આહા..હા...! એ આવે છે ને ? ‘ભવિ ભાગન જોગ !’ સ્તુતિમાં આવે છે. ‘ભવિ ભાગન જોગ’ વીતરાગની વાણી નીકળે છે ! ભવ્ય (જીવના) ભાગ્યના જોગે વીતરાગની વાણી આવે છે !! ‘ભવિ ભાગન જોગ’ એ આવે છે. હિન્દી સ્તુતિમાં એ આવે છે. ‘ભવિ ભાગન જોગ’ વીતરાગની વાણી નીકળે છે. એને કાંઈ બોલવું નથી, એ તો જ્ઞાનરૂપ છે. એ વાણીના કર્તા પણ નથી. ભવ્ય પ્રાણી (ને) યોગ છે, પ્રાણીની પાત્રતા છે - એને માટે વીતરાગની વાણીનો ધ્વનિ આવે છે.

‘અં કાર ધૂનિ સુની, અર્થ ગણધર વિચારે’ - ભગવાનને અં ધ્વનિ આવે ! એને આવી (શબ્દાત્મક) વાણી ન હોય. આવી વાણી ભગવાનને ન હોય. રાગવાળો હોય એને આવી ખંડવાળી વાણી હોય. વીતરાગ હોય એને ખંડવાળી વાણી ન હોય. એને આખા

શરીરમાંથી અખંડ તેંની ધનિ છૂટે. ‘તેં કાર ધુનિ સુની, અર્થ ગણધર વિચારે’ આહા...! ‘રચિ આગમ ઉપદેશ, ભવિક જીવ સંશેય નિવારે.’ (ગણધરદેવ દિવ્યધનિનાં) આગમ રચીને, ભવ્ય પ્રાજી હોય એ મિથ્યાત્વને ટાળીને આત્માનો અનુભવ કરે. આહા..! પણ એ આગમ વચન સાંભળીને ! બીજાની વાણીને સાંભળીને નહિ. સર્વજ્ઞ ત્રિલોકનાથની વાણી સાંભળીને જેણે મિથ્યાત્વ ટાળ્યું છે તે મુક્તિને પામવાને લાયક છે. આહા..હા..! જીણી વાત છે, ભાઈ !

અહીંયા શું કહ્યું ? ‘મુક્ત છે કે બંધાયેલું છે તે વ્યવહારનયથી છે, તે પર્યાય છે. જેમ કરોળિયો લાળમાં બંધાયેલ છે તે છૂટવા માગે તો છૂટી શકે છે...’ કરોળિયાનો દાખલો આખ્યો. ‘મકડી’ કહે છે ને તમારે (હિન્દીમાં) ? કરોળિયો ! એ એક ફેરી કહ્યું હતું. બે પગાને માણસ કહ્યો. માણસ, બાયડી પરણે ત્યારે ચાર પગો થાય એટલે ઢોર થાય અને એને છોકરો થાય (એટલે) બે પગ (વધાં) એટલે છ પગો ભમરો થાય. ભમરો ભૂં...ભૂં.. કર્યા કરે - મારો છોકરો છે ને મારો આમ છે ને આમ રમાડવો, ને આમ કરવું ! અને એ છોકરો બાયડી પરણે ત્યારે આઠ પગો કરોળિયો થાય. કરોળિયાને આઠ પગ હોય છે. (આવું) સાંભળ્યું પણ નહિ હોય ! કરોળિયા નથી થાતાં ? મકડી ! એને આઠ પગ હોય છે. ભમરાને છ પગ હોય છે.

એ અહીં કહે છે, ‘જેમ કરોળિયો લાળમાં બંધાયેલ છે તે છૂટવા માગે તો છૂટી શકે છે....’ કેમકે પોતે લાળમાં બંધાયેલ છે. ઊંધાં પુરુખાર્થથી લાળમાં બંધાયેલ છે. સવળો પુરુખાર્થ કરીને બંધન છોડી શકે છે. છે ? (પહેલાં) કરોળિયાનો દાખલો આખ્યો. (હવે કહે છે) ‘....જેમ ઘરમાં રહેતો માણસ અનેક કાર્યોમાં ઉપાધિઓમાં....’ આ..હા..હા..! છે ? ‘જેમ ઘરમાં રહેતો માણસ...’ (એમ કહીને) અહીં બીજું કહેવું

છે કે, માણસ ગમે તેવાં કામ કરે પણ એ માણસ, માણસ ભીને કાંઈ એ વખતે નારકી થાય છે ? માણસ તો માણસ છે. માણસ ગમે તેટલાં બહારનાં કાર્ય કરે પણ એ માણસ ફીટીને કાંઈ તે કાળે ઢોર થાય છે ? પછી અનું પરિણામ (ફળ) આવે ને ભલે ઢોરમાં જાય.

કષાયની તીવ્રતા સેવે, માંસ-દારુ ન ખાય (તો ઢોરમાં જાય). માયા-લોભ (એ) રાગ, કોધ-માન (એ) દ્વેષ - એ સેવે તો આત્માની આડોડાઈ કરી. આડોડાઈ એટલે આ મનુષ્ય શરીર ઉભા છે (અને) ઢોર-ગાય, ઝેંસ ને જિસકોલી... શું કહેવાય છે એ ? જિસકોલી નથી થાતી ? એ આમ આડા...આડા હોય છે. એના શરીર આડા હોય છે. કેમકે પૂર્વ આડોડાઈ બહુ કરી છે. કષાય બહુ સેવો છે. માંસ ખાદું નથી. માંસ ખાય તો નરકમાં જાય. કોધ ને માન ને માયા સેવી છે, એને લઈને એ તીરછાં શરીર - આડા શરીર પામ્યાં, (આમ) આડા....! માણસ આમ ઉભા છે, ઓલા આડા થયાં. તેથી તેને તિર્યચ કહે છે. ગોમ્મટસાર(માં આવે છે). તિર્યચ એટલે તીરછો. આડા થયા કેમકે આડોડાઈ કરી માટે આડા થયાં. આહ..હા...!

પંચેન્દ્રિય તિર્યચની સંખ્યા ઘણી છે. ઘણાં જીવો તો ત્યાં ઉપજવાના. કારણ કે ધર્મ નથી, આત્માનું જ્ઞાન નથી અને એવો બે-ચાર-દુ કલાક(નો) સાચો સત્ત્વસમાગમ કે શાસ્ત્રવાંચન નથી, એને તો પુણ્ય પણ નથી ! એક કલાક (વાંચી) જાય, એકાદ કલાક ભક્તિ-પૂજા કરી લે, એ તો....શું કહેવાય ? ‘એરણની ચોરી ને સોયનું દાન !’ સોનીની એરણ નથી હોતી ? એરણ મોટી લોગાની ! એ ‘એરણની ચોરી ને સોયનું દાન’ (એના જેવું છે). એમ ત્રેવીસ કલાક પાપ કરે અને એક કલાક પુણ્ય-શુભ ભાવ કર્યા તો એ તો અંદર બળી જશે ! એમાં તારા પુણ્ય ઉંચા નહિ આવે.

એટલે અહીં કહે છે કે, ‘....જેમ ધરમાં રહેતો માણસ અનેક કાર્યમાં, ઉપાધિઓમાં, જંજાળમાં ફસાયેલો છે પણ માણસ તરીકે ધૂટો છે;....’ માણસ ફરીને એ કાંઈ હોર થયો નથી ! એમ આત્મા ગમે તેવા કાર્યમાં જોડાય છતાં, આત્મા તો આત્મા રહ્યો છે. એ પામી શકે એવી એનામાં તાકાત છે. વિશેષ કહેશે.....



જ્ઞાયકસ્વભાવનું જ્યાં અંતરમાં ભાન થયું, જાણનારો જાગીને ઊઠ્યો કે હું તો એક જ્ઞાયકસ્વરૂપ છું—એમ જ્યાં અનુભવમાં આવ્યું ત્યાં જ્ઞાનધારાને કોઈ રોકી શકતું નથી. ગમે તેવો રોગ આવે પણ એ તો શરીરમાં છે. એ ક્યાં આત્મામાં છે ? રોગ છે તેને આત્માએ જાણ્યો છે પણ એમાં ભળીને આત્માએ જાણ્યું નથી. (૫૨માગમસાર-૩૮૭)

(વચનામૃત) ૪૭ બોલ ફરીને (લઈએ છીએ). ‘ત્રિકાળી ધૂવ દ્રવ્ય કદી બંધાયું નથી.’ શું કહે છે ? પ્રભુ ! આ આત્મા છે અંદર એ વસ્તુ છે, વસ્તુ. વસ્તુ એને કહીએ કે જેમાં અનંત અનંત ગુણ વસેલા છે, રહેલાં છે. એવો ભગવાન આત્મા સર્વજ્ઞ જિનેશ્વરએવે કહ્યો છે, જોયો છે - એ જીવ ધૂવ (છે), ત્રિકાળી ધૂવ છે. એ ધૂવ દ્રવ્ય કદી બંધાયું નથી. આકરી વાત છે, પ્રભુ ! પર્યાયમાં બંધન અને પર્યાયમાં મુક્તિ દેખાય છે. પર્યાય એટલે શું ? અવસ્થા. વસ્તુ એટલે શું ? ત્રિકાળ રહેનારું તત્ત્વ, એ ત્રિકાળી રહેલું તત્ત્વ કદી બંધાયું નથી. આહા...ધા...! છે ?

‘મુક્ત છે કે બંધાયેલું છે તે વ્યવહારનયથી છે,...’ જીણી વાત છે, પ્રભુ ! અનંત કાળથી સત્યને સાંભળ્યું નથી. આ દેહમાં ભગવાન બિરાજે છે. ચૈતન્ય દ્રવ્ય તરીકે વસ્તુ છે વસ્તુ. એ વસ્તુ છે દ્રવ્ય તરીકે તત્ત્વ તરીકે, એ પોતે બંધાયેલ નથી તેમ જ મુક્ત નથી. વસ્તુ તો અંદર બંધ અને મુક્તની પર્યાયથી રહિત છે. આહા...! આવી વાત !

પ્રભુ ! તારી મોટપનો પાર નથી. તું અંદરમાં એક સમયની અવસ્થાને જોયાં વિના ત્રિકાળીને જો તો એ ત્રિકાળી ચીજ તો બંધાયેલ કે મુક્ત છે નહિ. બંધાયેલ કે મુક્તપણું એ તો એક સમયની પર્યાયમાં વર્તમાન વ્યવહારનયનો ઉપયરિત વિષય છે. આહા...! આવી વાત છે, પ્રભુ ! આ તત્ત્વ અંતરમાં (મોજૂદ છે), અનંતકાળમાં એક સેકંડ માત્ર પણ એ તત્ત્વ શું છે ? તેના ઉપર લક્ષ અને તેના ઉપર ધ્યાન

ગયું નથી. બહારની પ્રવૃત્તિમાં રોકાઈને પોતે શું ચીજ છે ? તેની એણે સંભાળ કરી નથી. એ અહીં કહે છે.

આ બેનનાં વચન છે ! બેનને નવ ભવનું જ્ઞાન છે. અસંખ્ય અબજ વર્ણનું પૂર્વભવનું જાતિસ્મરણ (જ્ઞાન) છે. જીણી વાત છે, બાપા ! ભગવાન સીમંધર પરમાત્મા બિરાજે છે. ત્યાં હતાં ત્યાંથી આવ્યાં છે અને અંદરમાં અનુભવ થઈને રાગથી ભિન્ન પડી ચૈતન્યનું ચોસલું, નાળિયેરમાં ગોળો જેમ ગડ-ગડ છૂટો પડે, એમ સમ્યગુર્દર્શન થતાં, ધર્મની પહેલી દશા થતાં રાગથી અને શરીરથી ભગવાન-ગોળો જુદો દેખાય ! આ..હા..હા..! આકરી વાત છે, પ્રભુ !

તારી પ્રભુતાથી ભરેલું જે તત્ત્વ છે, વસ્તુ જેને કહીએ, તે બંધાળી અને મુક્તિ એ તો પર્યાયમાં - અવસ્થામાં છે. વસ્તુ ત્રિકાળ નિરાવરણ છે. આહા..હા..! આ વાત શી રીતે બેસે ? બહારની પ્રવૃત્તિમાં ગળા બહાર દૂબી ગયો (છે) ! એમાં આ તત્ત્વ અંદર (કેવી રીતે બેસે) ?

બંધાયેલું કે મૂકાયેલું એ વ્યવહારનયથી છે, તે તો પર્યાય છે. તે તો દ્રવ્યની વર્તમાન દશા છે. પણ ત્રિકાળી ચીજ છે, એ તો ત્રિકાળ નિરાવરણ અખંડાનંદ પ્રભુ (છે). જિનેશ્વરદેવે સર્વજ્ઞ સ્વભાવમાં (આમ) જોયું છે. કાલે કહ્યું હતું 'પ્રભુ તુમ જાણગ રીતિ....' પ્રભુ ! મહાવિદેહમાં સીમંધર પરમાત્મા, સર્વજ્ઞ પરમાત્મા બિરાજે છે. જેમની લોકો સામાયિક કે પ્રતિકમળા (કરતી) વખતે આજ્ઞા લે છે. એ તો ઠીક, પણ પરમાત્મા બિરાજે છે. એના મુખથી નીકળેલી આ દિવ્યધનિ છે. એ બેનને અંદરમાંથી આવી છે. એ કોઈ વખતે બોલાઈ ગયેલું.

(બેન) એમ કહે છે કે, જે કોઈ આત્મા છે, ત્રિકાળી દ્રવ્ય જે પદાર્થ છે, તે તો બંધાયેલ કે મૂકાયેલ પર્યાયમાં છે, અવસ્થામાં છે. વસ્તુમાં નથી. એ શું હશે ? વસ્તુમાં નથી અને પર્યાયમાં છે ! કોઈ દિ' સાંભળ્યું ન હોય. છે ?

‘જેમ કરોળિયો લાળમાં બંધાયેલ છે તે છૂટવા માગે તો છૂટી શકે છે...’ કરોળિયો ! ‘....જેમ ઘરમાં રહેતો માણસ અનેક કાર્યોમાં, ઉપાધિઓમાં, જંજાળમાં ફસાયેલો છે પણ માણસ તરીકે છૂટો છે;....’ માણસ તરીકે એ કંઈ (મટી નથી ગયો). પરના વેપાર ટાણે કંઈ માણસ ઝીઠીને પરના વેપારમાં ગરી (ધુસી) જતો નથી ! માણસ તો માણસ તરીકે જ સદાય છે. એ બધાં વેપાર-ધંધા આદિ ગમે તે પ્રકારની અવસ્થામાં હોય પણ એ કંઈ મનુષ્યપણું છૂટીને ઢોર કે બીજી દશા થઈ નથી. આહા..હા..! જીણી વાત છે, પ્રભુ ! માણસ તો માણસ જ છે.

‘....તેમ જીવ વિભાવની જાળમાં બંધાયેલ છે....’ આ...હા..હા..! ભગવાન આત્મા ! અહીં તો આત્માને ‘ભગવાન’ તરીકે પ્રભુ સંબોધે છે !! ત્રિલોકનાથ પરમાત્મા સર્વજાદેવ અને સંતો આત્માને ‘ભગવાન’ તરીકે બોલાવે છે ! (સમયસાર) ૭૨ ગાથામાં છે - ભગવાન આત્મા ! આહા...હા..! કેમ બેસે અંદર ? એક બીડી સરખી પીવે ત્યાં મજા લાગે, એમાં પાંચ-પચીશ લાખ કાંઈક મખ્યાં, બે-પાંચ કરોડ રૂપિયા (મળો) એમાં જેને મજા લાગે, હવે એને આ આત્મા અંદર પરથી જુદો છે, (એ) કેમ બેસે ? આહા..હા..! એ જંજાળમાં પકડાણો નથી.

‘....જીવ વિભાવની જાળમાં બંધાયેલ છે, ફસાયેલ છે પણ પ્રયત્ન કરે તો પોતે છૂટો જ છે....’ આહા..હા..! નાળિયેરમાં જેમ ગોળો છૂટો છે તેમ આ રાગ અને શરીરની વચ્ચે અંદર પ્રભુ તિન્ન (બિરાજે છે). સમ્યગદર્શન થતાં, ધર્મની પહેલી દશા થતાં, ધર્મનું પહેલું પગથિયું થતાં, આત્મા રાગથી છૂટો ગોળો જાણવામાં આવે છે. ત્યારે તેને હજુ સમ્યગદર્શન અને ધર્મની પહેલી સીઢી - પહેલી શ્રેણી કહેવામાં આવે છે. આકરી વાત છે, પ્રભુ ! આહા..હા..! બહારની જંજાળમાં ગૂંચાઈને અંદર મરી ગયો છે !

અંદર ચૈતન્ય ભગવાન ત્રણ લોકનો નાથ અનંત આનંદ અને અનંત જ્ઞાનથી ભરેલું તત્ત્વ (મોજૂદ છે). (અહીંયા કહ્યું, જીવ) વિભાવની જાળમાં બંધાયેલ છે. વિભાવ એટલે વિકાર, પુણ્ય અને પાપના વિકલ્પની જાળ. કરોળિયો જેમ જાળમાં બંધાયેલ છે, એમ આ (આત્મા) પુણ્ય અને પાપના વિકલ્પના રાગની જાળમાં બંધાયેલો છે. પર્યાયમાં (બંધાયેલો છે) ! વસ્તુમાં તો વસ્તુ ધૂટી છે. આ હવે (કેવી) રીતે બેસે ? આ સાંભળવા મળે નહિ ! અરે...! પ્રભુ !

કહે છે કે, '....પણ પ્રયત્ન કરે તો પોતે ધૂટો જ છે એમ જણાય.' સમ્યગદર્શન થતાં, ધર્મની પહેલી દશા થતાં, રાગથી અને દેહથી અંદર ભિન્ન (ચૈતન્ય) ગોળો જણાય. એવી રીતે એ ચીજ છે. આહા...હા...! ધૂટો ગોળો અંદર પડ્યો છે, (એમ) કહે છે. કોઈ દિ' નજરું કરી નથી, પ્રભુ ! તેં તારી અંદર ચૈતન્યની સત્તામાં નજર રાખી નથી કે શું એ ચીજ છે ? આહા..હા..!

એથી અહીં કહે છે કે, જીવ વિભાવની જાળમાં બંધાયેલ છે પણ પ્રયત્ન જો કરે તો પોતે ધૂટો જ છે. આહા..હા..! નાળિયેરમાં (જેમ) ગોળો ગડગડિયો થઈને ધૂટો થાય, તેમ પ્રભુ રાગ અને શરીરથી જુદો અંદર જાણે તો એ ધૂટો જ પડ્યો છે. આહા..હા..! આવી વાત હવે સાંભળવા મળવી મુશ્કેલ પડે, ત્યાં પ્રભુ એને સમજે કે દિ' ? શું થાય ? એમાં આવા અનાર્યદેશમાં ! આવી ચીજ અંદર શું છે ? (તે સમજવું કઠણ પડે). આહા...!

અહીં કહે છે, પ્રભુ ! ચૈતન્ય પદાર્થ તો અંદર ધૂટો જ છે. ચૈતન્ય તો જ્ઞાન, આનંદની મૂર્તિ (છે) ! આ..હા...હા...! એ અંદર આત્મા જે છે એ તો અતીન્દ્રિય જ્ઞાન અને આનંદની મૂર્તિ એટલે એનું સ્વરૂપ જ અંદર એ છે. તારી નજર તેમાં ગઈ નથી. નજરમાં રાગ ને દ્વેષ ને પુણ્ય ને પાપ ને પુણ્ય-પાપના ફળ બહાર(માં) ધૂળ (પૈસા) આદિ

(છે). આ રાજ મળે, પાટ મળે કે અબજો દુપિયાની પેદાશ મળે, એ બધી ધૂળ - પુષ્યના ફળ તરીકે (મળી છે). તારી નજ્રનું ત્યાં ગઈ છે. તારી નજ્રનું અંદર રાગથી ભિન્ન ચૈતન્ય છે ત્યાં કોઈ દિં કરી નથી. તેનું તે લક્ષ કર્યું નથી, તેની જાતને જાણવા, જાળવવા અને જાણવા, તે તત્ત્વને જાળવવા અને જાણવા કરી પ્રયત્ન કર્યો નથી. આહા..હા..! આકરી વાત છે. છે ?

‘ચૈતન્યપદાર્થ તો છૂટો જ છે. ચૈતન્ય તો શાન-આનંદની મૂર્તિ....’
 આ..હા..હા..! જેમ સાકરમાં ગળપણ ભર્યું છે, એમાં હાથનો મેલ દેખાય એ જુદો છે. બાળકને રોટલીમાં સાકરનાં ગાંગડા આપે, એને હાથ અડાડે તો મેલ ચડે, મેલ જેવું દેખાય, પણ એ તો ઉપર છે. સાકર મૂળ ચીજ છે એમાં ગળપણ ભરેલું છે. એમ આ ભગવાન આત્મા....! પ્રભુ ! જીણી વાત છે. અહીં અમારે તો ત્યાં (સોનગઢમાં) ૪૫ વર્ષથી ચાલે છે. આ વાત કાંઈ નવી નથી. ૪૫ વર્ષથી ચાલે છે ! અઠાર વાર તો (સમયસાર) અક્ષરે અક્ષરના અર્થો સોનગઢમાં વંચાઈ ગયા છે. હજારો માણસની વચ્ચે !

મુમુક્ષુ :- ગુરુદેવ ! ભજનમાં એમ કહે છે કે, ‘હે ભગત ! આ નવી વાત તું ક્યાંથી લાવ્યો !?’ આપ કહો છો જૂની વાત છે !

પૂજ્ય ગુરુદેવશ્રી :- એ વાત કરી હતી, પ્રભુ ! પોતાની જાતની વાત બહુ ન કરાય ! સમજાય છે ? સાધારણ સાધારણ વાત પોતાની કરાય. બાકી તો અમે મહાવિદેહમાં પ્રભુ પાસે હતાં ! ત્યાં રાજકુમાર તરીકે હતાં, પ્રભુ ! અબજોની પેદાશ હતી. પણ દેહ છૂટતાં રોગ એવો આવ્યો, સહન થયું નહિ, મરીને અહીં કાઠિયાવાડમાં ઉમરાળે જન્મ થઈ ગયો. ભાવનગર પાસે ઉમરાળા છે. ત્યાં તેર વર્ષ રહ્યો. પાલેજમાં અમારી દુકાન છે, ભરૂચ અને વડોદરા વચ્ચે... ત્યાં નવ વર્ષ (રહ્યો). ત્યાં પૂર્વનું યાદ આવતું હતું. પણ શું આવે છે એની બહુ ખબર પડતી નહોતી.

પછી અંદરથી બેનને જ્યારે જાતિસ્મરણ થયું (એમાં) નવ ભવનું પ્રત્યક્ષ (સ્મરણ આવ્યું). ત્યારે એમને બધું ખ્યાલમાં આવ્યું કે ક્યાંથી એમે આવ્યાં છીએ ? અહીંથી ક્યાં જવાના છીએ ? બધું નક્કી થઈ ગયેલું છે. જીણી વાત છે, પ્રભુ ! બેસવી કઠણ છે. ત્યાંથી લાવેલી ભગવાન પાસેથી આવી છે !! આહા...!

ત્રણ લોકના નાથ બિરાજે છે, કરોડ પૂર્વનું આયુષ્ય છે, પાંચસો ધનુષનો દેહ, બે હજાર હાથ ઊંચા પ્રભુ છે ! આમ સમવસરણમાં બિરાજે છે. આહા...! ત્યાં આગળ સંવત ૪૮માં કુંદકુંદઆચાર્ય ગયેલા. ત્યારે અમારી ત્યાં હજરી હતી. ત્યાં એમે સમવસરણમાં એમની સાથે ગયેલા. બહુ જીણી વાત છે, પ્રભુ ! બહુ વાત લાંબી છે. આ તો સાધારણ વાત કરીએ છીએ. આહા..હા..!

અહીં કહે છે કે, આત્મા ચૈતન્ય ધૂટો છે, પ્રભુ ! એમ ત્રણ લોકના નાથ ફરમાવતા હતાં. જિનેશ્વરદેવ સીમંધર પરમાત્મા વીસ તીર્થકર તરીકે મહાવિદેહમાં સાક્ષાત્ બિરાજે છે. એમાં સીમંધર પરમાત્મા પહેલાં છે. બોજાં નંબરના, ત્રીજા નંબરના (એમ) વીસ તીર્થકરો છે. વર્તમાનમાં મહાવિદેહમાં બિરાજે છે. એ કહે છે તે આ બેનની વાળીમાં આવ્યું છે !! આ..હા..હા..! જરી આકરું લાગે, બાપા ! આકરું લાગે બાપા ! જરી, પણ હવે સાંભળવું તો પડે ને !

પ્રશ્ન :- પ્રભુજી ! પણ હવે અમારી ઉંમર બહુ મોટી થઈ ગઈ. હવે એમે શું કરીએ ?

સમાધાન :- ઠરી જાવું.... ઠરી જાવું, બાપા ! હવે ઠરી જાઓ !

પ્રશ્ન :- ‘પાકે ઘડે કાંઠા ચડાવવા’ ?

સમાધાન :- ‘પાકે ઘડે કાંઠા ચડશો’, બાપા ! અહીં તો વૃદ્ધાવસ્થામાં હોય તોપણ કેવળજ્ઞાન પામે છે, એમ પ્રભુ કહે છે !! વૃદ્ધાવસ્થા ! અત્યારે તો સાધારણ અવસ્થા છે. પણ (પહેલાં) કરોડ પૂર્વની અવસ્થા

હતી અને (અત્યારે) ત્યાં છે. અહીં પણ જ્યારે પહેલાં તીર્થકર હતાં ત્યારે કરોડ પૂર્વનું આયુષ્ય હતું. કરોડ પૂર્વમાં તો એક પૂર્વમાં સિતેર લાખ કરોડ છઘન હજાર કરોડ વર્ષ જાય ! એટલાં ગયાં હોય તો પણ છેલ્લે સમયે અંતર્મુહૂર્તમાં પણ કેવળજ્ઞાન પામીને મુક્તિએ ચાલ્યાં જાય છે ! ગુલાંટ ખાવી જોઈએ જરી ! જે બહારમાં - જંજાળમાં આમ રખે છે, એમ અહીં અંદરમાં ગુલાંટ ખાવી જરી ! આકરી વાત છે, પ્રભુ !

અહીં કહે છે, ચૈતન્ય તો છૂટો જ છે. ચૈતન્ય તો જ્ઞાન, આનંદની મૂર્તિ, જ્ઞાયકમૂર્તિ પ્રભુ અંદર બિરાજે છે. આહા...હા...! '....પણ પોતે પોતાને ભૂલી ગયો છે. વિભાવની જાળ પાથરેલી છે.....' આહા...! પુણ્ય ને પાપના વિકલ્પ એટલે રાગ. એ વિભાવ એટલે વિકાર. વિકારની જાળ પાથરીને ત્યાં પડ્યો છે, આહા...હા...! પણ અંદર પોતે વિકારથી રહિત છે, તેની સામુ નજર કરી નથી, આ..હા..હા...!

'વિભાવની જાળ પાથરેલી છે, વિભાવની જાળમાં ફસાઈ ગયો છે, પણ પ્રયત્ન કરે તો છૂટો જ છે.' પ્રયત્ન કરે, અંદરમાં જોવાં જાય, પણ બાપુ ! એ કંઈ સાધારણ વાતો નથી, કંઈ સાધારણ પુરુષાર્થથી મળે એવું નથી. અનંત અનંત પ્રયત્નનો પુરુષાર્થ જોઈએ, ત્યારે અંદર રાગથી છૂટો પડે, ત્યારે એને આનંદનો નાથ ગોળો, આનંદનો ગોળો જણાય. ત્યારે તેને સમ્યગ્દર્શન અને ધર્મની પહેલી દશા થાય. તે વિના ધર્મની દશા હોઈ શકે નહિ. જગત (ભવે તેનાથી ઉંઘું) માને અને મનાવે, એ અનાદિથી ચાલ્યું આવે છે, પણ રાગના વિકલ્પથી, દયા, દાન ને વ્રત, ભક્તિના પરિણામના રાગથી પણ પ્રભુ અંદર ભિન્ન જુદો છે. એવી જ્યાં સુધી અંદર નજર ન કરે ત્યાં સુધી તેનો આત્મા તેની નજરમાં આવે નહિ. સમજાય છે કાંઈ ? આહા..હા..!

એ અહીં કહે છે, '....પણ પ્રયત્ન કરે તો છૂટો જ છે.' આ..હા..હા..!

પણ પ્રયત્ન - પુરુષાર્થ અંદરમાં જોઈએ, બાપા ! ભગવંત ! તારું સ્વરૂપ તો અંદર પૂર્ણાંદથી ભરેલું છે. આ રાગ ને દેખ એ તો દુઃખની દશા દેખાય છે. પુષ્ય અને પાપના ભાવ, પ્રભુ ! એ તો રાગ અને દુઃખ છે. દુઃખની પાછળ આનંદનો નાથ ભરેલો છે. અતીન્દ્રિય આનંદથી ભરેલો પ્રભુ ! (છે). એની સામું જો, જો તો તને પ્રાપ્ત થાય એવું છે. અંતર્મુહૂર્તમાં ગુલાંટ ખાઈ જાય, અંતર્મુહૂર્તમાં આત્માને કેવળજ્ઞાન થઈને મુક્ત થાય, એવી એની તાકાત છે !! પણ એ તાકાત પુરુષાર્થ કરે તો (પ્રગટ થાય).

(હવે કહે છે 'દ્રવ્ય બંધાયેલ નથી.') છે છેલ્લે અંદર ? વસ્તુ છે એ બંધાયેલ નથી, પ્રભુ ! એ ત્રિકાળ નિરાવરણ છે. કાલે કહું હતું. સમયસારની ૩૨૦ ગાથા છે, એના અર્થમાં એ છે કે, ત્રિકાળ નિરાવરણ છે, અંદર વસ્તુ છે એ ત્રિકાળ નિરાવરણ પ્રભુ છે. પણ વર્તમાન પર્યાપ - દશાની દૃષ્ટિમાં તેને તે ચીજ દેખાતી નથી. એમ દરિયો પાણીથી ભરેલો છે પણ કાંઠે (જો) ચાર હાથનું કપડું કે (પડદો) આડો રાખે તો કપડું આંખમાં - નજરમાં આવે. દરિયો નજરમાં આવતો નથી. એમ અંદર ભગવાન અનંત આનંદ અને જ્ઞાનથી ભરેલો છે, પણ રાગ ને પુષ્ય-પાપ (ઉપર) નજર છે, એ નજરને લઈને ભગવાન દેખાતો નથી. આહા...હા...! વાતું આવી છે, બાપુ !

અહીં તો ૪૫ વર્ષથી (આ) હાલે છે. ૪૫ વર્ષ સોનગઢ ગયાને (થયાં). ૮૦ વર્ષ ચાલે છે - શરીરને તો ૮૦ વર્ષ ચાલે છે. આખી જિંદગી આ જ કર્યું છે. દુકાન છે... પાલેજમાં દુકાન છે, ભરૂચ અને વડોદરા વચ્ચે, મોટી દુકાન છે. ત્યાં પાંચ વર્ષ દુકાન ચલાવી હતી. પણ અદાર વર્ષની ઉમરથી ત્રેવીસ (વર્ષ સુધી) (એમ) પાંચ (વર્ષ ચલાવી). ત્રેવીસ વર્ષ છોડી દીધું. દુકાન મોટી છે. ચાલીસ લાખ રૂપિયા છે, ચાર લાખની પેદાશ છે, અત્યારે ચાર લાખની

તો પેદાશ છે ! ભરુચ અને વડોદરા વચ્ચે પાલેજ છે. ત્યાં જઈએ છીએ કોઈવાર, ફર્ઝના દીકરા ભાગીદાર હતાં એના છોકરાંઓ છે. અમારામાંના કોઈ ન મળે. પણ આ તો અમારો ત્યારથી અંદરથી પરિચય છે. બોતેર વર્ષ પહેલાં ! શાસ્ત્ર વાંચતો. પિતાજીની ઘરની દુકાન (હતી), ત્યાં વાંચતો હતો. ‘એ પૂર્વના સંસ્કાર હતાં !!’ એમાંથી અંદર જગ્ઘાતું હતું... આ....હા..હા...! કે આ આત્મા તો ત્રિકાળી આનંદકંદ ને શુદ્ધ છે ! એ પુષ્પ ને પાપની જે જાળ દેખાય છે, એ વિકલ્પની જાળ (છે) એ લાળ છે. એ આત્મા નહિ.

અરેરે...! ક્યારે એને બેસે ? પ્રભુ ! આ જગતની જંજાળ...! એમાં બે-પાંચ-દસ કરોડ દુપિયા હોય, એને (એમ થાય કે) આ..હા..હા...! કરોળિયો જેમ લાળમાં ગુંચાઈ જાય એમ બચારો ગુંચાણો છે. આહા..હા...!

દીનાનાથનો દ્યાળ ! પરમાત્માએ તો દ્યાથી, કરુણાથી વાત કરી છે, અક્ષાય કરુણાથી (વાત કરી છે) ! અક્ષાય કરુણા !! આહા...! ત્રણ લોકનો નાથ પરમાત્મા બિરાજે છે, એમની વાતની ધૂની - (વાણીમાં), એમના સારમાં આ આવેલું હતું. એ યાદ આવ્યું હતું તે આ લખાણું છે !! બેનને યાદમાં (સ્મરણમાં) તદ્દન એટલું યાદ આવ્યું છે... કે અસંખ્ય અબજ વર્ષની વાત, કાલની (વાત) યાદ આવે, તેમ યાદ આવે છે !! પણ બહાર નીકળવાની (ડૉક્ટરો દ્વારા) મનાઈ છે. ત્યાં સોનગઢ રહે છે. આ એમના શબ્દો છે !

અહીં કહે છે ‘દ્રવ્ય બંધાયેલ નથી.’ આ..હા..હા...! જેમ બેસે આ ? દ્રવ્ય શું ? ને પર્યાય શું ? પર્યાય એટલે પ્રત્યુ ! પર્યાય એટલે અવસ્થા. જેમ સોનું છે ને સોનું ? એ સોનું છે એ વસ્તુ છે અને સોનામાંથી જે કડા, કુંડળ, વીંટી થાય તે બધી અવસ્થાઓ છે. અવસ્થાઓને પર્યાય કહેવામાં આવે છે અને ત્રિકાળી સોનાને સોનું - દ્રવ્ય કહેવામાં આવે

છ. એમ આત્મામાં રાગ-દ્રેષ, પુણ્ય-પાપ થાય તેને વિકારી પર્યાય કહેવામાં આવે છે અને એનાથી રહિત અંદર ત્રિકાળ પડ્યો છે તેને આત્મક્રય કહેવામાં આવે છે. આહા..હા..!

બેનના ઓલામાં (વચનામૃતમાં) એક શબ્દ આવ્યો હતો, ‘કંચનને કાટ લાગે નહિ.’ આવ્યુ હતું ? શું ત્રણ શબ્દ હતાં ને ? ત્રણ છે ને ? ‘અજિનમાં ઉધઈ હોય નહિ’ આ..હા..હા..! ‘કંચનને કાટ લાગે નહિ, અજિનમાં ઉધઈ હોય નહિ’ - ગ્રીજો બોલ છે ને કાંઈક ? ત્રણ બોલ કહ્યાં હતાં ને ? ‘પ્રભુને આવરણ હોય નહિ.’ પ્રભુ ! આકરું લાગશો, ભગવાન ! અહીં તો અંદરની ભગવાનની વાત છે, નાથ ! આહા..હા..!

શ્રોતા :- આવરણ, ઉણાપ કે અશુદ્ધતા આવતી નથી.

પૂજ્ય ગુરુદેવશ્રી :- આવરણ (કે) અશુદ્ધતા એમાં છે જ નહિ. એ તો ત્રિકાળી આનંદનો નાથ અંદર બિરાજે છે....! આ..હા..હા..! ૩૮૦ બોલ છે. ‘જેમ કંચનને કાટ લાગતો નથી,...’ - સોનાને કાટ હોઈ શકે નહિ. લોઠાને કાટ હોય. આહા..હા..! ‘અજિને ઉધઈ લાગતી નથી,...’ આ ઉધઈ નથી થાતી જીણી ? જીવાત... જીણી જીવાત... ધોળી ? જેમ તડકો લાગે તેમ ખડ-ખડ થઈને બળી જાય. એમ અજિનમાં ઉધઈ હોતી નથી. ‘તેમ જ્ઞાયકસ્વભાવમાં આવરણ, ઉણાપ કે અશુદ્ધ આવતી નથી.’ જીણી વાત છે, પ્રભુ ! નવું સાંભળે એને આકરું લાગે એવું છે, નાથ !

પ્રભુ ! તારી વાત જ જુદી છે, બાપા ! આહા...! પણ એની પ્રભુતાની એને ખબર નથી. રાંકાઈ કરીને માની બેઠો છે. એક જરીક રાગ કરે ત્યાં એમ થઈ જાય કે જાણે અમે (કાંઈ કર્યું) ! પુણ્ય કર્યું ત્યાં શું ય અમે કર્યું જાણે !! લાખ-બે લાખ-પાંચ લાખ કાંઈક ખર્યો... (ત્યાં જાણે શુંય કરી નાખ્યું) !! પણ વાત એ (છે) કે, તારા પચ્ચીસ-

પચાસ કરોડ દે ને ! પણ એમાં ધર્મ ત્રણ કાળમાં નથી. એમાં રાગની મંદ્તા કર તો પુણ્ય છે, પણ ધર્મ નથી. આહા..હા..! એ તો પહેલેથી વાત કરી હતી. એવા તો કરોડોપતિ ઘણાં ત્યાં આવે છે, અબજોપતિ આવે છે. ધૂળના ધણી !! આહા...!

આ આત્મા અંદર છે, એને કાટ નથી, (એમ) કહે છે. આહા..! (જેમ) કંચનને કાટ નથી, એમ અંદર ત્રણ લોકના નાથને રાગ નથી. અંતર પરમાત્મા સ્વરૂપ ભરેલું છે, પ્રભુ ! અજિનમાં ઉધઈ નથી, એમ પ્રભુમાં રાગ ને દેખની ઉધઈ નથી. ‘...જ્ઞાયક સ્વભાવમાં આવરણ, ઊણપ કે અશુદ્ધ આવતી નથી. તું તેને ઓળખી તેમાં લીન થા તો તારાં સર્વ ગુણરત્નોની ચમક પ્રગટ થશો.’ આહા...હા..!

આ બેનની વાણી છે ! આ તો આખી ચોપડી... કુદરતે બોલેલાં પણ એને ખબર પણ નહિ; ચોસઠ બાળ બ્રહ્મચારી દીકરીયું છે, એમની નીચે લાખોપતિ - પચાસ-પચાસ લાખની (પેદાશવાળાની) દીકરીયું બાળ બ્રહ્મચારી છે. એમાંથી નવ દીકરીઓએ લખી લીધેલું. આને (બેનને) ખબર નહિ કે આ લખે છે ! એમાંથી એમના ભાઈને હાથ આવી ગયું. એમણો પછી આ બહાર પાડ્યું. નહિતર એ પોતે તો બહાર પડવાનું કે લખાવવાની વાત કરે નહિ. બહાર પડવું, એ વાત નહિ.

એ અહીં કહે છે, ‘....પ્રયત્ન કરે તો છૂટો જ છે. દ્રવ્ય બંધાયેલ નથી.’ છે ૪૭ બોલમાં ? આહા..હા..! આવું આકરું લાગે, બાપા ! એમાં આ (બધી) ધમાધમ !



- “વિકલ્પમાં પૂરેપૂરું દુઃખ લાગવું જોઈએ. વિકલ્પમાં
- જરા પણ શાંતિ ને સુખ નથી એમ જીવને અંદરથી
- લાગવું જોઈએ. એક વિકલ્પમાં દુઃખ લાગે છે ને
- બીજા મંદ વિકલ્પમાં શાંતિ મનાઈ જાય છે, પણ
- વિકલ્પમાત્રમાં તીવ્ર દુઃખ લાગે તો અંદર માર્ગ મળ્યાં
- વિના રહે નહિએ.” ૪૮.



૪૮(મો) બોલ. ‘વિકલ્પમાં પૂરેપૂરું દુઃખ લાગવું જોઈએ.’ શું કહે છે ? પુણ્ય અને પાપનો ભાવ, શુભ ને અશુભનો ભાવ, તેમાં દુઃખ લાગવું જોઈએ. કેમકે એ દુઃખસ્વરૂપ છે. ભગવાન એનાથી ભિન્ન આનંદ સ્વરૂપ છે. આહા..હા..! છે ? વિકલ્પ એટલે રાગ. પુણ્ય ને પાપની વૃત્તિ જે ઉઠે છે, એમાં પૂરેપૂરું દુઃખ લાગવું જોઈએ. આહા..હા..!

એ તો વિકલ્પ વિનાનો પ્રભુ ! આનંદમૂર્તિ છે ! જો વિકલ્પમાં દુઃખ લાગે તો વિકલ્પ રહિત આનંદની મૂર્તિમાં અંદર નજર કરે. પણ એને વિકલ્પ એટલે શું ? ને દુઃખ એટલે શું ? એની પણ ખબરું ન મળે ! એ જાણો કે વિકલ્પ ઉઠે એટલે શું ? વિકલ્પ એટલે શું ? વિકલ્પ એટલે રાગ, પદ્ધી દયા, દાન, વ્રત, ભક્તિનો રાગ હો કે હિંસા, જૂદું, ચોરી, વિષયનો રાગ હો - બત્તે(માં) પૂરેપૂરું દુઃખ લાગવું

જોઈએ. આહા..હા..! આવી વાત !

(હવે કહે છે) ‘વિકલ્પમાં જરા પણ શાંતિ ને સુખ નથી...’ (અર્થાત્) પુષ્ય અને પાપની વૃત્તિમાં - રાગમાં જરી (પણ) સુખ અને શાંતિ નથી. ધૂળમાં તો નથી..., ધૂળ એટલે શું ? આ પૈસા ! એ તો માટી-ધૂળ છે ! એમાં તો કાંઈ નથી. આ (શરીર પણ) માટી છે ને ! કીધું નહોતું ?

શરીરમાં કાટવાળો ખીલો વાગે ત્યારે એમ કહે કે, ‘મારી માટી પાકણી છે તો પાણી અડવા દેશો નહિ.’ ‘મારી માટી પાકણી’ એમ બોલે ! બોલે ખરા પણ સમજે નહિ કાંઈ !! આમ બોલે કે, ‘મારી માટી પાકણી છે.’ કાટવાળો ખીલો વાગ્યો હોય, (અને) જો એને પાણી અડે તો પાકી જાય. (ત્યારે) એમ કહે, ‘મારી માટી પાકણી (છે) એટલે પાણી અડવા દેશો નહિ.’ વળી કહે, ‘શરીર મારું છે !’ એક કોર માટી કહે છે અને એક કોર શરીર મારું છે - એમ કહે છે !! આ શરીર જડ, માટી, ધૂળ છે, આ તો ! આ બધી જે કિયા - હાલવા, ચાલવાની થાય એ જડની કિયા (છે). એ આત્માની કિયા છે જ નહિ. આહા..હા..!

(અહીંયા કહે છે). ‘વિકલ્પમાં પૂરેપૂરું દુઃખ લાગવું જોઈએ. વિકલ્પમાં જરા પણ શાંતિ ને સુખ નથી એમ જીવને અંદરથી લાગવું જોઈએ.’ અરેરે...! પણ ક્યારે એ વિચાર કરે ? ક્યારે એ નિવૃત્ત થઈને વિચાર કરે અને વખત લે ? એક તો પાપથી તો નિવૃત્ત થતો નથી. એમ (કોઈક) કહેતું હતું ને ? એક તો બહારથી પાપથી હજ નિવૃત્ત નથી ! આહા..હા..! બાપુ ! ભગવાન ! અમારી પાસે તો આ વાત છે.

પરમાત્માના ઘરની આ વાત છે ! ત્રણ લોકનો નાથ તીર્થકરદેવની દિવ્યધનિ, એ આ સમવસરણમાં સામે બિરાજે છે, પ્રભુ ! એની આ ધનિ છે ! આહા..હા..! એ વાત આ શબ્દોમાં બેનનાં મુખેથી

નીકળી છે !!

(કહે છે કે) ‘વિકલ્પમાં જરા પણ શાંતિ ને સુખ નથી....’ (એટલે) રાગનો અંશ આવે, ભલે તેને દ્યા, દાન ને ભક્તિનો (ભાવ) આવે, પચાસ લાખ ને કરોડ ને બે કરોડ આચ્ચાં હોય, છતાં એમાં રાગ મંદ કર્યા હોય તો પુણ્ય છે, પણ એ પુણ્ય છે એ દુઃખ છે. અરરર....! આ વાત કેમ બેસે ?

લક્ષ્મી તો જડ છે, એ તો ધૂળ છે. પ્રલુબ ચૈતન્ય છે. પ્રલુબ અરૂપી છે, લક્ષ્મી રૂપી, ધૂળ, માટી છે. પણ અંદર પુણ્ય ને પાપનો વિકલ્પ થાય એ પણ અચેતન છે. ચૈતન્ય આનંદનો નાથ એમાં છે નહિ. રાગના ભાવમાં ચૈતન્ય પ્રકાશનું નૂર (નથી). ચૈતન્યના નૂરનું પૂર અંદર ભર્યું છે. એ ચૈતન્યનો અંશ પુણ્ય ને પાપના વિકલ્પમાં નથી. માટે તેને અજ્ઞવ અને જડ કહેવામાં આવે છે. અરેરે...રે....! આ વાત !

‘વિકલ્પમાં જરા પણ શાંતિ ને સુખ નથી, એમ જીવને અંદરથી લાગવું જોઈએ. એક વિકલ્પમાં દુઃખ લાગે છે ને બીજાં મંદ વિકલ્પમાં શાંતિ મનાઈ જાય છે,...’ શું કીધું એ ? આ વિષયનો - ભોગનો એક અશુભ રાગ હોય (કે) રળવાનો (તો) કદાચિત્ એમાં એને એમ લાગે કે, આ પાપ છે. પણ પુણ્યનો જ્યાં વિકલ્પ આવે, એમાં એને શાંતિ મનાઈ જાય છે (કે) ‘શુભ રાગ કરીએ છીએ, અમે બીજાં કરતાં શુભ રાગ કરીએ છીએ ને, અમને એટલી તો શાંતિ છે ને !’ ધૂળ પણ શાંતિ નથી, સાંભળ ને ! આહા..હા....! ‘બીજાં મંદ વિકલ્પ’ એટલે શુભ ભાવ. એમાં એને શાંતિ લાગે છે એ ભ્રમ છે, એ અજ્ઞાન છે, એ મિથ્યાત્વ છે, એ જૈનધર્મથી વિરુદ્ધ વાત છે ! એ રાગમાં જૈનધર્મ નથી. આહા..હા....! છે (અંદર) ?

‘...પણ વિકલ્પમાત્રમાં તીવ્ર દુઃખ લાગે....’ રાગમાત્રમાં એને દુઃખ લાગે, આહા....! ‘....તો અંદર માર્ગ મળ્યાં વિના રહે નહિ.’ આ શરત !

આ એની શરત ! કે શુભ અને અશુભ રાગમાં જો દુઃખ લાગે તો અંદરમાં ગયાં વિના રહે નહિ. આહા..હા..! વિકલ્પમાત્રમાં તીવ્ર દુઃખ લાગે, (એમ કહ્યું) !

પ્રભુ ! આકરું લાગે છે, નાથ ! પણ વસ્તુ આ છે. બીજે રસ્તે જઈશ તો છેતરાઈ જઈશ, હાઁ....! આ મનુષ્યભવ હાલ્યો જશે અને મનુષ્યભવ નાશ થતાં કાંઈ આત્મા નાશ નહિ થાય. આત્મા તો આ ભવ છોડીને બીજે જશે. જેવાં અજ્ઞાનનાં ભાવ કર્યા હશે તેવાં દુઃખ આવતાં ભવમાં ભોગવશે. કારણ કે દેહ છૂટીને આત્મા તો ચાલ્યો જશે. આત્મા તો નિત્ય છે. આ દેહ પછી પણ અનંતકાળ આત્મા રહેવાનો છે. (તો) ક્યાં રહેશે ? રાગ ને પુણ્યમાં જો દુઃખ (નહિ) લાગ્યું હોય તો ત્યાં રહેશે અને સંસારમાં રખડશે. આ..હા..હા..! આવી વાત છે, પ્રભુ ! ઝીણું લાગે નાથ !

એ કહ્યું નહોતું ? મુનિએ બ્રહ્મચર્યની બહુ વાત કરી. ‘પદ્મનંદી પંચવિંશતી’ (શાસ્ત્ર) છે. (એમાં) બ્રહ્મચર્યની વાત કરતાં કરતાં (આચાર્ય મહારાજ કહે છે) કે, શરીરથી શીયળ પાળે એ બ્રહ્મચર્ય નહિ. શરીરથી શીયળ તો અનંતવાર પાળ્યું છે. બ્રહ્મચર્ય એને કહીએ, બ્રહ્મ નામ આનંદ અને ચર્ય નામ રમવું. અતીન્દ્રિય આનંદના નાથમાં રમણ કરે તેને બ્રહ્મચર્ય કહીએ. એવી બ્રહ્મચર્યની સૂક્ષ્મ વ્યાખ્યા કરતાં કરતાં આચાર્ય મહારાજ કહે છે, પ્રભુ ! મારી વાત જુવાનીવાળાને, ભોગના રસવાળાને ઠીક ન લાગતી હોય.... (તો) પ્રભુ ! માફ કરજે !! અમારી પાસે બીજી શું આશા રાખીશ ? અમે તો તને સત્ય વાત કહેનારા અને સત્ય વાત માનનારા છીએ. એમાં અસત્ય વાત અમારી પાસેથી તું લેવા માગીશ તો આવશે નહિ.’ આહા..હા..! બતાવ્યું હતું ને ? ‘પદ્મનંદી પંચવિંશતી !’ (એમાં) ગાથા છે. બ્રહ્મચર્યની વ્યાખ્યા એવી કરી... એવી કરી... (કે) શરીર અને મનથી પાળતો હોય એ


બ્રહ્મચર્ય નહિ !

પરમાત્મા કહે છે, બ્રહ્મચર્ય એને કહીએ - બ્રહ્મ નામ આત્મા - અતીન્દ્રિય આનંદનો નાથ એને ચરવું નામ (એમાં) રમે, એનું નામ બ્રહ્મચર્ય કહીએ. એ તને ન ગોઠે અને તને ન રૂચે તો અમે તો મુનિ છીએ, માફ કરજે ! અમારી પાસે બીજી આશા (ન રાખીશ). તને ગોઠે એ વાત નહિ આવે. તને ગોઠે એ વાત નહિ આવે ! 'પચનંદી'માં પાઠ છે. ૨૬ અધ્યયનનું આખું શાસ્ત્ર છે. મુનિએ બનાવેલું છે. આહા..હા..!

અહીં કહે છે, વિકલ્યમાં તીવ્ર દુઃખ લાગે, આ..હા..હા...! તો અંદર માર્ગ મળ્યાં વિના રહે નહિ. શું કહે છે, પ્રભુ ? પુણ્ય અને પાપનો ભાવ એ વિકલ્ય ને રાગ છે. પ્રભુ ! જો તને રાગમાં દુઃખ લાગે તો એ દુઃખથી અંદર આનંદસ્વરૂપ બિન છે, એને તું ગોત્યાં વિના - શોધ્યાં વિના રહીશ નહિ. પણ જો તને વિકલ્યમાં દુઃખ ન લાગે તો ત્યાં ને ત્યાં પડ્યો રહીશ તો ચોરાશીમાં રખડીશ. આહા..હા..! આવી વાતું છે ! કઈ જાતનો ઉપદેશ આ ? અમારે ત્યાં સોનગઢમાં ૪૫ વર્ષથી હાલે છે. આ કાંઈ પહેલું-વહેલું નથી. ૪૫ વરસે ગયા હતાં અને ૪૫ (પછીનાં). નેવું વર્ષ થયા આ શરીરને ! શરીરને નેવું વર્ષ થયાં ! અંદર ભગવાન આત્મા તો અનાદિ અનંત છે. ત્યાં એને ક્યાં વર્ષ લાગુ પડે છે ! આહા..હા..!

અહીં કહે છે કે, વિકલ્યમાં જો દુઃખ લાગે...., સંયોગની વાત નહિ (અર્થાત્) પ્રતિકૂળતા, નિર્ધનતા એ નહિ - (પણ) વિકલ્ય જે પુણ્ય-પાપનો ઊઠે છે એમાં પ્રભુ ! જો તને દુઃખ લાગે, એ વિકલ્ય(માં) તને આકૂળતા જણાય, તો તું આનંદને ગોત્યા વિના નહિ રહે તો આત્મા આનંદસ્વરૂપ છે તેને તું ગોતીશ. પણ વિકલ્યમાં (જો) દુઃખ નહિ લાગે તો આનંદને ગોતીશ નહિ અને ત્યાં ને ત્યાં પડ્યો રહીશ

ને ચોરાશીમાં રખડીશ. આહા..હા..! આવી વાત કાને પડતાં કઠણ
પડે ! એ અંદરમાં ક્યારે જાય ? અને ક્યારે વિચારે ? વસ્તુની સ્થિતિ
એવી છે, બાપુ ! આ..હા..હા..!



“આખા દિવસમાં આત્માર્થને પોષણ મળે તેવા
પરિણામ કેટલા છે ને બીજા પરિણામ કેટલા છે
તે તપાસી પુરુષાર્થ તરફ વળવું. ચિંતવન ખાસ કરવું
જોઈએ. કષાયના વેગમાં તણાતાં અટકવું, ગુણગ્રાહી
બનવું.” ૪૮.



૪૮મો બોલ. ‘આખા દિવસમાં આત્માર્થને પોષણ મળે તેવા પરિણામ
કેલા....’ કર્યા ? એ કોઈ દિ’ તપાસ્યું છે ? એમ કહે છે. આખા
દિવસમાં આત્માને પોષણ મળે, આનંદને, શાંતિને (પોષણ મળે) એવા
(પરિણામ) કેટલાં કર્યા ? ‘....ને બીજા પરિણામ કેટલા છે તે તપાસી....’
તેની તપાસ કરી, ‘....પુરુષાર્થ તરફ વળવું.’ (અર્થાતુ) અંતરમાં વળવું.

‘ચિંતવન ખાસ કરવું જોઈએ.’ ભગવાન આનંદસ્વરૂપ પ્રભુ છે.
સત્ત્વ ચિદાનંદ છે ! સત્ત્વ નામ શાશ્વત. ચિદાનંદ = ચિદ નામ જ્ઞાન
અને આનંદ. એ પ્રભુ તો અંદર ચિદાનંદ (અર્થાતુ) જ્ઞાન ને આનંદની
મૂર્તિ છે. આહા..હા..! અરે...! કેમ બેસે ? અહીં જરી મેસુબ ને
પત્તરવેલિયાં જ્યાં ખાતો હોય ત્યાં ઓ... મજા પડી ગઈ...! એમ

માને ! દુધપાક ને પૂરી ખાતો હોય ત્યાં મજા...મજા... પડી, એમ
માને ! આહા..હા..!

બહારની વાતમાં જેને મજા દેખાય છે, એને (રાગમાં) દુઃખ લાગતું
નથી. તેથી અંતરમાં આનંદ છે, એમાં એ જોવા - સમ્યગુર્દર્શન કરવા
જતો નથી. સમ્યકુર્દર્શન (અર્થાત્) સમ્યક્ નામ સાચું દર્શન - સમકિત
એટલે સાચું દર્શન, સાચી શ્રદ્ધા. જે આનંદનો નાથ અંદર ભગવાન
(છે) તેની સમ્યક્ પ્રકારે પ્રતીતિ - શ્રદ્ધા. અંદર વિકલ્યમાં દુઃખ લાગે
તો તેની શ્રદ્ધામાં જાય. પણ દુઃખ ન લાગે તો અંદરની શ્રદ્ધામાં જતો
નથી. સમજાય છે કંઈ ?

આ 'સમજાય છે કંઈ ?' એટલે ? સમજાણ તો જુદી વસ્તુ છે.
પણ કઈ પદ્ધતિથી કહેવાય છે ? કઈ ટબથી કહેવાય છે ? એ ખ્યાલમાં
આવે છે ? એટલી વાત છે. આહા..હા...! સમજાય જાય તો તો કલ્યાણ
થઈને સંસાર ધૂટી જાય !! પણ કઈ રીતે ને પદ્ધતિ, કઈ કળાથી
કહેવાય છે ? એ ખ્યાલમાં આવે તો એને અંદરમાં જવાનો પુરુષાર્થ
અને પ્રેરણ થાય. આ..હા..હા..!

અહીં કહે છે, શુદ્ધ આત્માને પોષણના કેટલાં પરિણામ થયા ?
અને અશુભ ને શુભ (ભાવ) જે અશુદ્ધ છે; - શું કહ્યું એ ? શુભ
ભાવ અને અશુભ ભાવ બને અશુદ્ધ છે અને આત્મા શુદ્ધ છે, તો
શુદ્ધને પોષણના કેવાં, કેટલાં પરિણામ થયા ? અને શુભ-અશુભ
જે અશુદ્ધ છે, એના કેવા (કેટલાં) પરિણામ થયા ? એનો તે વિચાર
કર્યો નથી. આહા..હા...! છે ? '....તે તપાસી પુરુષાર્થ તરફ વળું.'
આહા..હા..! શું કરવું આમાં સૂજ પડે નાહિ. બહારથી શું કરવું ?
બહારનું શું ધૂળ કરે ? શરીરને આત્મા હલવી પણ શકતો નથી !
પ્રભુ ! શું કહીએ ?

આ શરીર જડ છે. આ જે હાલે છે એ જડની કિયા (છે), આત્માથી

થતી નથી. આત્મા જડનો કર્તા ત્રણ કાળમાં નથી. જડનો કર્તા આત્મા થઈ જાય તો આત્મા પોતે જડ થઈ જાય ! આહા..હા..! શરીરની આ કિયા - હાલવા, ચાલવાની, બોલવાની એ તો જડની-માટીની કિયા છે. એ આત્માની કિયા નથી. એ તો નથી પણ અંદર પુણ્ય ને પાપના ભાવ થાય, એ આત્માની કિયા નથી. આહા..હા..!

એ અહીં કહે છે, (કે) એ પરિણામ કેટલાં થયાં ? (અર્થાત્) પોતાના આત્માને શુદ્ધતાના પોષણ કરનારા અને અશુદ્ધતાના શુભાશુભ પરિણામ કેટલાં થયાં ? એને તપાસીને પુરુષાર્થ તરફ વળ ! આત્મા તરફ વળ ! એની કોર ઢળ ! આ...હા...! પુણ્ય અને પાપના પરિણામ તરફ તારો જુકાવ છે, પ્રભુ ! આહા..હા..! એ જુકાવ હવે આત્મા તરફ લે ! જો તને સુખી (થાવું હોય) અને જન્મ-મરણ ટાળવાં હોય તો. શરત આ ! જન્મ-મરણ ન ટાળવા (હોય તો તો) અનંતકાળથી રખી (જ) મર્યાદ છે. આહા..! સાધુ પણ અનંતવાર થયો છે. પણ એને આત્મજ્ઞાન (ન થયું). આત્મા શું ? એ આત્મજ્ઞાન કર્યું નથી. સમજાણું કાંઈ ? આહા..હા...! અનંતવાર મુનિપણું લીધું છે. પણ આત્મા રાગની કિયાથી બિન્ન છે, એ વાત એને બેઠી નથી. આહા..હા..! એ બધી રાગની કિયામાં જ ફસાઈ ગયો છે. જે શુભરાગ છે એ પણ સંસાર છે. આકરું લાગે, પ્રભુ !

રાગથી બિન્ન અંદર ભગવાન છે એને તે કેટલાં પરિણામથી પોષ્યો ? અને પુણ્ય-પાપના અશુદ્ધ પરિણામથી કેટલું પોષણ કર્યું ? એને તપાસી પુરુષાર્થ તરફ વળ ! અંદર વળ હવે ! (એમ કહે છે). આહા..હા..!

‘ચિંતવન ખાસ કરવું જોઈએ. કષાયના વેગમાં તણાતાં અટકવું...’ આ..હા..હા...! ‘કષાય’ એટલે ‘કષ’ એટલે સંસાર. ‘આય’ એટલે લાભ. ‘કષાય’ શબ્દ છે. (એમાં) ‘કષ’ એટલે સંસાર અને ‘આય’

એટલે લાભ. પુણ્ય-પાપનો ભાવ કખાય છે. તેથી તે સંસારનો લાભ છે. એ રખડવાનો લાભ છે. આહા...હા...! એને કખાય કહે છે.

કખાયના બે પ્રકાર છે. રાગ અને દ્વેષ. દ્વેષના બે પ્રકાર છે - કોધ અને માન. રાગના બે પ્રકાર છે - માયા અને લોભ. માયા, લોભ, કોધ, અને માન થઈને રાગ-દ્વેષ છે. રાગ-દ્વેષ થઈને મોહ છે. એ મોહના પરિણામમાં અનાદિથી રહ્યો છે. પણ એ મોહના પરિણામ રહિત સ્વરૂપ શું છે ? તે તરફ તેની દરકાર અને પ્રયત્ન કર્યો નથી. સાંભળવા મળ્યું ત્યારે એમ કરીને (કાઢી) નાખ્યું છે કે ‘એ તો જીણી વાત છે, જીણી વાત છે. આપણું કામ નહિ એમાં !’ એમ કરીને કાઢી નાખ્યું છે. આહા..હા..! ‘એ તો અંદર ઘણી જીણી વાતું છે ! એ તો ત્યારી થાય એને સમજાય ! આવી કાંઈ આપણાને સમજાય ?’

મુમુક્ષ :- સુખ જ પોતે જીણું છે ને !

પૂજ્ય ગુરુદેવશ્રી :- (સાચા) દુઃખ(ની) જ પણ અંદર ખબર પડતી નથી કે દુઃખ કોને કહેવું ?! વિષય-ભોગનો અશુભ રાગ થાય એ રાગ દુઃખ(રૂપ) છે. આહા...! અને પૈસાનું માન કરવું એ દુઃખ છે. અને શુભરાગ કરવો એ પણ દુઃખ છે. અરેરે...રે...! એ વાત કેમ બેસે ? એ શુભાશુભ રાગ તે દુઃખ છે, તેનાથી (પાછો) ફરી જા ! છે ? ‘વેગમાં તણાતાં અટકવું.’

‘....કખાયના વેગમાં તણાતાં અટકવું....’ શબ્દ છે ? ‘....ગુણગ્રાહી બનવું.’ અંતર આત્મામાં આનંદ છે તે ગુણગ્રાહી બનવું. અંતરનાં ગુણને પકડનાર બનવું. આહા..હા.! જીણી વાત છે, પ્રભુ ! પુણ્ય-પાપ કખાયનો જે ભાવ છે તેને છોડીને ગુણગ્રાહી (બનવું). (અર્થાત્) આત્મા આનંદ, જ્ઞાન ને શાંતિનો સાગર છે તે ગુણને ગ્રહવા. તેથી તને આત્મા પ્રાપ્ત થશે. તે વિના આત્મા પ્રાપ્ત થશે નહિ. એ વિના

પહેલી સમ્યગુર્દર્શનની દશા પણ શરૂ નહિ થાય. આહા..હા..! છે ?

‘....ગુણગ્રાહી બનવું.’ ગુણગ્રાહી એટલે ? બીજાનાં ગુણ (ગ્રહવા) એમ નહિ. પુષ્ય ને પાપના બે ભાવ (છે). પ્રભુ ! એ બને કષાય છે. બને (થી) સંસારની ગતિમાં રખડવાનો લાભ મળે છે. તે કષાયથી બિન પડી અને ગુણગ્રાહી (બનવું). (એટલે કે) આત્મા આનંદ અને જ્ઞાન છે, તે ગુણના ગ્રાહી બનવું. એ ગુણને પકડવા અંદર જાવું. આહા..હા..! જીણી વાત છે, પ્રભુ ! ભાષા તો આ સાદી (છે) પણ એના ભાવ ગંભીર છે ! છે ? ‘....ગુણગ્રાહી બનવું.’ આહા...! એ ૪૮ (પૂરો થયો).



• “તું સત્તની ઊંડી જિજ્ઞાસા કર જેથી તારો પ્રયત્ન
 • બરાબર ચાલશો; તારી મતિ સરળ અને સવળી થઈ
 આત્મામાં પરિણમી જશો. સત્તના સંસ્કાર ઊંડા નાખ્યા
 • હશે તો છેવટે બીજી ગતિમાં પણ સત્ત પ્રગટશે. માટે
 • સત્તના ઊંડા સંસ્કાર રેડ.” ૫૦.



૫૦ (મો બોલ). ‘તું સત્તની ઊંડી જિજ્ઞાસા કર...’ આહા..હા..! સત્ત (એટલે) સત્તા. અંદર ચૈતન્યની સત્તા છે - ત્રિકાળી હોવાપણું છે, એવા સત્તને શોધવા જા ! તેવા સત્તને તપાસ ! આહા...! સત્તની ઊંડી જિજ્ઞાસા કર. સત્ત એટલે ? પુષ્ય ને પાપના વિકલ્પ તે અસત્ય છે. શરીર, વાણી, મનની તો વાત જ અહીં નથી. એ તો જડ છે. પણ એમાં થતાં પુષ્ય-પાપના ભાવ પણ ચૈતન્યસ્વરૂપના ભાવથી બિન

વિકલ્પની જળ છે, તેને છોડીને અંતરમાં ઉંડા વિચારમાં જા ! આ..હ..હ..! ઉંડી.... ઉંડી.... જિજ્ઞાસા કર ! ‘....જેથી તારો પ્રયત્ન બરાબર ચાલશે;....’

અંદરમાં ઉંડે... ઉંડે... જા ! અંદર એ રાગના તળિયે નીચે ભગવાન બિરાજે છે. રાગ ઉપર ઉપર છે. જેમ પાણીમાં તેલના બિંદુઓ ઉપર ઉપર છે. પાણીના દળમાં તેલના બિંદુ ઉપર છે. એ પાણીના દળમાં પેસતા નથી. એમ ભગવાન આનંદસ્વરૂપમાં પુણ્ય-પાપના પરિજ્ઞામ તે તેલ જેવાં બિંદુ છે. તે અંદરમાં પ્રવેશ કરતાં નથી. આ..હ..હ..! અરે...! આવી વાતું ક્યાંથી (આવી) ?! (પણ) એવી વાત છે, પ્રભુ ! અહીં તો આ ઘરે તો આ (વાત) છે.

એક ફેરી વાત કરી હતી ને ? ‘અબ હમ કબહુ ન નિજ ધર આયે,...’ ‘અબ હમ કબહુ ન નિજ ધર આયે, પર ધર ભમત અનેક નામ બનાયે, પરભાવ ભમતા અનેક નામ ધરાયે, પણ અબહુ કબહુ ન નિજધર આયે.’ નિજધર - અંદર આનંદનો નાથ પ્રભુ બિરાજે છે, તેના ધરમાં જવાનો પ્રયત્ન તો કર્યો નહિ. પણ (ત્યાં) જવું યોગ્ય છે - એવી જિજ્ઞાસા પણ કરી નહિ ! એમાં જવા લાયક છે, તેવી જિજ્ઞાસા પણ કરી નહિ !! એ અહીં કહે છે - (તું સત્તની) ઉંડી...ઉંડી... જિજ્ઞાસા કર ! આહ..હ..!

બેન તો અતીન્દ્રિય આનંદના અનુભવમાં... રાતે થોડું બોલાઈ ગયેલું. એ ખાનગીમાં લખી લીધું. એને તો ખબરે નથી કે આ લખાયું (છે) ! નવ બ્રહ્મચારી દીકરીઓએ લખેલું. પછી વાત બહાર આવી ગઈ.

આપણી તરફથી - સોનગઢથી બાવીસ લાખ પુસ્તક બહાર પડ્યું છે ! આઠ લાખ જથ્યપુરથી પડ્યું છે. પણ કોઈ દિ' આપણે કાંઈ કહ્યું નથી કે, આ કરો કે પુસ્તક બનાવો કે મકાન બનાવો - દેરાસર

કરો. અહીં તો તત્ત્વનો ઉપદેશ (છે) ! સાંભળવો હોય એ સાંભળે અને કરવું હોય એ કરો !! અહીં કોઈને કહેવાનું નથી કે, અહીં પાંચ હજાર દે ને દસ હજાર દે ! એ વાત અહીં કોઈ દિ' ન મળે ! એ બહારની કિયા તો બનવાની હોય એમ બને. અહીં તો આત્માની વાત કરવાની છે !

(અહીંયા કહે છે), (તું સત્તની) ઊંડી...ઊંડી.... જિજ્ઞાસા કર '....જેણી તારો પ્રયત્ન બરાબર ચાલશે; તારી મતિ સરળ અને સવળી થઈ....' આ...હા..હા..! પ્રભુ ! તારી મતિ સરળ અને સવળી કરી, વિકાર વક અને અવળી છોડી દઈ (એમ કહે છે). આ...હા..હા..! 'તારી મતિ સરળ અને સવળી થઈ આત્મામાં પરિણમી જશે.' (અર્થાત્ત્ત્વ) જો આત્માને રાગથી ભિન્ન કરી સરળ અને સીધી દશાથી જઈશ તો આત્મા તને મળી જશે. આત્મા આનંદપણે પરિણમી જશે. આ..હા..હા..! છે ?

'સત્તના સંસ્કાર ઊંડા નાખ્યા હશે....' (અર્થાત્ત્વ) સત્ત ચિદાનંદ પ્રભુ ! સર્વજ્ઞ જિનેશ્વર પરમેશ્વરે કહ્યો તે ! એ વિના બીજા કોઈએ કહ્યો એ (નહિ). પરમેશ્વર ત્રણ લોકનો નાથ અરિહંતદેવ બિરાજે છે, એમણે કહ્યો એવો આત્મા, એના જો સંસ્કાર નાખ્યાં હશે, આ..હા..હા..! 'સત્તના સંસ્કાર ઊંડા નાખ્યા હશે તો છેવટે બીજી ગતિમાં....' (એટલે કે) છેવટે આ ભવમાં સમકિત ન થાય તો બીજા ભવમાં પણ સંસ્કાર (નાખ્યાં હશે તો ત્યાં જઈને) પામશે. આહા..હા..!


આ ધૂળની વાતું તો ક્યાંય રહી ગઈ ! પણ અંદર પુણ્યના પરિણામના પણ જો સંસ્કાર રહી ગયા (તો) રખડી મરીશ ચાર ગતિમાં ! ચોરાશીના અવતારમાં ! પણ જો સંસ્કાર (નાખ્યા હશે) તો બીજી ગતિમાં પણ સત્ત પ્રગટશે. 'પુણ્ય-પાપથી (હું) જુદો દું' - એવા સંસ્કાર નાખ્યા હશે (તો બીજી ગતિમાં પણ સત્ત પ્રગટશે).

જેમ શકોરુ કોરુ હોય, એમાં પહેલાં પાણી નાખે તો ચૂસી જાય. પણ ભરાઈ જાય પછી પાણી ઉપર આવી જાય. એમ (આ) સંસ્કાર નાખતાં- નાખતાં.... આહા..હા..! પહેલાં અંદરમાં સંસ્કાર નાખતાં ઉપર ઉપર રહેશે. પછી સંસ્કાર નાખતાં અંદર તળિયામાં જાશે ! આત્મા આનંદનો નાથ છે તેનું સમ્બંધર્ષનમાં ભાન થઈ જશે. પણ જો એના તરફનો પ્રયત્ન અને પુરુષાર્થ કર તો ! બહારના પુરુષાર્થ કરી કરીને અનંત કાળથી મરી ગયો ! આહા..હા..!

સ્વર્ગના દેવના ભવ અનંતા કર્યા છે. મનુષ્યના અનંતા ભવ કર્યા. એનાથી અસંખ્યગુણા નારકીના અનંતા કર્યા. એથી અસંખ્યગુણા અનંતા દેવના કર્યા. એથી અનંતગુણા અનંતા નિગોદના - લસણ ને કુંગળીના કર્યા. આહા...! પણ ક્યાંય એણે આત્માનો વિચાર કર્યો નહોતો, બાપુ ! આહા..હા..! આવા ભવ તે કર્યા છે, પ્રભુ ! કારણ કે અત્યાર સુધી ભવ વિના રહ્યો નથી. જો ભવ વિના રહ્યો હોય તો, શેકેલ ચણો જેમ ઊગે નહિ, કાચો ચણો હોય તો તુરાશ આપે અને ઊગે, પણ ચણો શેક્ચો હોય તો તુરાશ છૂટી જાય, મીઠાશ આપે અને ઊગે નહિ, એમ અજ્ઞાનમાં દુઃખ થાય અને જન્મ-મરણ થાય, અને જ્ઞાનમાં સુખ થાય અને જન્મ-મરણ મટે. આહા..હા..! અરેરે...! આવી વાતું, પ્રભુ ! વાતું તો તારા ઘરની છે, નાથ ! પણ તને રુચવી જોઈએ. બહારની પ્રવૃત્તિનાં બધાં થોકડાં તો જગતમાં હાવે છે.

(અહીંયા કહે છે) ‘....બીજી ગતિમાં પણ સત્તુ પ્રગટશે. માટે સત્તના ઊંડા સંસ્કાર રેડ.’ (અર્થાત્) અંદરમાં પુષ્ય-પાપથી રહિત (આત્મા છે) તેના સંસ્કાર નાખ ! તો આગળ ભવમાં - ઓલા ભવમાં પણ તને સમકિત થશે અને ભવનો અંત આવશે. (વિશેષ કહેશે....)





• “આકાશ-પાતાળ ભલે એક થાય પણ ભાઈ !
 • તારા ધ્યેયને તું ચૂકીશ નહિ, તારા પ્રયત્નને છોડીશ
 • નહિ. આત્માર્થને પોષણ મળે તે કાર્ય કરવું. જે ધ્યેયે
 • ચડ્યો તે પૂર્ણ કરજે, જરૂર સિદ્ધિ થશે.” ૫૧.



પ્રવચન-૧૨, વચનામૃત-૫૦ થી ૫૬

વચનામૃત, ૫૧મો બોલ છે. ૫૦ થયા (ને) ? અહીંયા તો મુખ્ય વાત છે કે, આ આત્મા જે છે એ નિર્મળ (છે). અંદર ત્રિકાળ નિરાવરણ નિર્મળ છે. એના ધ્યેયને ચૂકીશ નહિ (એમ આ બોલમાં કહેશે). ૫૧મો બોલ.

‘આકાશ-પાતાળ ભલે એક થાય....’ આહા...હા....! આકાશ ને પાતાળ ભલે એક થાય, ‘....પણ ભાઈ ! તારા ધ્યેયને તું ચૂકીશ નહિ,...’ જીણી વાત છે, ભાઈ ! ધ્યેય જે આત્મા છે, સત્ત ચિદાનંદ પ્રભુ ! મંગલિક, ઉત્તમ અને શરણ એ અંદર ધૂવ સ્વરૂપ છે. એવા ધ્યેયને તું ચૂકીશ નહિ. લાખ વાત આવે, પ્રભુ ! આકાશને પાતાળ કદાચિત્

એક થાય તોપણ તારા ધ્યેયને તું ચૂકીશ નહિ. આ મુદ્દાની રકમ છે ! છે ?

‘....તારા પ્રયત્નને છોડીશ નહિ.’ અંદરમાં જે પ્રયત્ન શુદ્ધ સ્વરૂપ સન્મુખ થાય (તે ખરો પ્રયત્ન છે). જીણી વાત છે, ભગવાન ! અંદરમાં શુદ્ધ સ્વરૂપ (સન્મુખ થવાનો) જે પ્રયત્ન થાય, તેને છોડીશ નહિ.

‘આત્માર્થને પોષણ મળો તે કાર્ય કરવું.’ (અર્થાત્તુ) આત્માના સ્વભાવને પોષણ મળો એ કાર્ય કરવું. અંતરમાં દર્શન, જ્ઞાન, બધું વીર્ય અંતર ચૈતન્યના સ્વભાવમાં (વાળ). શ્રદ્ધા, જ્ઞાનમાં ધ્યેયને ચૂકીશ નહિ. કરવાનું એ છે. એ વિના જન્મ-મરણના આરા, ચોરાશીના અવતાર મટશે નહિ. છે ?

‘આત્માર્થને પોષણ મળો તે કાર્ય કરવું જે ધ્યેયે ચડ્યો....’ (અર્થાત્તુ) આત્માના દ્રવ્ય સ્વભાવના ધ્યેયે ચડ્યો, ‘...તે પૂર્ણ કરજે,...’ આહા...! આ ધ્યેય છે. બાકી આ વચ્ચમાં શુભ ભાવ આવે એ બધાં છોડવા જેવાં છે. આહા...! વટેમાર્ગને જ્યાં જવું છે તેમાં વચ્ચમાં (બીજાં) માર્ગ આવે તે છોડવા જેવાં છે. આહા..હા...!

આઈ વર્ષની બાલિકા પણ સમ્યગ્દર્શન પામે છે ! ત્યારે આત્મા સત્ત્વ ચિદાનંદ ધૂવ શુદ્ધ (છે) તે ધ્યેયને પકડે છે અને એ ધ્યેય પકડતાં પ્રયત્ન તે તરફ ઢળે છે. તે પૂર્ણ કરજે, જે ધ્યેયે ચડ્યો તેને પૂર્ણ કરજે. આહા..હા...! ‘....જરૂર સિદ્ધિ થશે.’ જરૂર મુજિત્ત થશે. આહા...!


શબ્દો તો સાદા છે (પણ) ભાવ તો અંદરના અનુભવના છે. અનુભવમાંથી વાળી નીકળેલી છે. આનંદના અનુભવમાં બોલાઈ ગયું છે એ આ વાળી નીકળી ગઈ. અતીન્દ્રિય આનંદનો અનુભવ (છે).

સમ્યક્કણ્ઠિને સમ્યક્કજ્ઞાનમાં અતીન્દ્રિય આનંદનું વેદન - અનુભવ હોય છે. આહા..હા...! ત્યારે તેને ધર્મની શરૂઆત કહેવામાં આવે છે. આહા...! એ આનંદની લહેરમાં, અતીન્દ્રિય આનંદના ધ્યેયમાં

પહેલો આત્મા, બાધમાં અનેક પ્રકારના વિકલ્યો આવે છતાં તેને છોડતો જાય છે. તેનો આદર કરતો નથી. આ વસ્તુ છે.

(અહીંયા કહે છે) ‘....જરૂર સિદ્ધિ થશે.’ ધ્યેયને પકડીને અંદરમાં જઈશ તો જરૂર તને મુક્તિ થશે. એમાં સંદેહને સ્થાન છે નહિ. પણ એ ધ્યેય પકડવું જોઈએ. આહા..હા..!

સવારમાં તો આવ્યું હતું ને ? પ્રથમ આત્માને જાણવો જોઈએ. એમ કહ્યું હતું. બીજી બધી વાત છોડી દેજે ! પહેલાંમાં પહેલો (આત્માને જાણા) ! ભગવાન અંદર પૂર્ણ આનંદ, પૂર્ણ જ્ઞાન અને પૂર્ણ વીતરાગ સ્વભાવથી ભરેલું દ્રવ્ય છે. એ ત્રિકાળી દ્રવ્ય તો નિરાવરણ છે. તેને દાખિલમાં લેતાં, ધ્યેયને પકડતાં, પર્યાયમાં જે આનંદ આવે, એવા ધ્યેયને છોડીશ નહિ. આ..હા..હા..! આવી વાતું છે ! ‘....જરૂર સિદ્ધિ થશે.’ ૫૧મો બોલ (પૂરો થયો).



• “શરીર શરીરનું કાર્ય કરે છે, આત્મા આત્માનું •
 • કાર્ય કરે છે. બસે બિન્ન બિન્ન સ્વતંત્ર છે, તેમાં ‘આ •
 • શરીરાદિ મારાં’ એમ માની સુખ-દુઃખ ન કર, જ્ઞાતા •
 • થઈ જા. દેહને ખાતર અનંત ભવ વ્યતીત થયા; હવે, •
 • સંતો કહે છે કે તારા આત્માને ખાતર આ જીવન •
 • અર્પણ કરો.” ૫૨.

પર(મો બોલ). ‘શરીર શરીરનું કાર્ય કરે છે.....’ શું કહે છે ? આ શરીર - આ હાલવું, ચાલવું, આ બોલવું એ બધું શરીરનું કામ શરીર કરે છે, આત્મા નહિ. આહા..હા..! શરીર શરીરનું કાર્ય એટલે પર્યાય કરે છે. શરીરની પર્યાય - આ હાલવું, આ ચાલવું, બોલવું એ બધું કાર્ય - શરીરની પર્યાયરૂપી કાર્ય છે. એ આત્માનું કાર્ય નથી. આહા..હા..!

‘....આત્મા આત્માનું કાર્ય કરે છે.’ આત્મા જ્ઞાનાંદ સ્વરૂપ એ જ્ઞાન ને આનંદના અનુભવને કરે છે. બસ્તેનાં કાર્ય એક ક્ષણમાં તદ્દન ભેગાં હોવાં છતાં, બસ્તેના કાર્ય ભિન્ન છે. હવે અહીં સુધી જવું....! વચ્ચાં આ બધાં કામનું લક્ષ છોડીને ત્યાં જવું છે. કરવાનું એ મુખ્ય છે. આહા...!

‘....આત્મા આત્માનું કાર્ય કરે છે. બસ્તે ભિન્ન ભિન્ન સ્વતંત્ર છે.....’ આહા..હા..! આ હોઈ હલે એ પણ જડની કિયા છે, આત્માની નહિ. વાણી નીકળે છે એ જડની કિયા (છે). ભાષા વર્ગજ્ઞાની કિયા છે, આત્માની નહિ. આહા..હા..! ચશ્મા અહીં નાક ઉપર આવે છે, એ ચશ્માનું કાર્ય છે, આત્માનું નહિ. આહા..હા..! આવું ગળે ઉતારવું....!

(કહે છે કે) બસ્તે ભિન્ન ભિન્ન સ્વતંત્ર છે. પરમાણુ આત્માને કારણો નહિ અને આત્મા પરમાણુને કારણો નહિ. આત્મામાં આત્માના લક્ષે જે આનંદ આવે તે કોઈ શરીરની કે રાગની અપેક્ષાથી નથી. અને શરીર ને વાણીથી કિયા થાય તેમાં આત્માની અપેક્ષા નહિ, આહા..હા..!

‘....તેમાં ‘આ શરીરાદિ મારાં’....’ શરીરાદિ મારાં (કહ્યું, એમાં) આદિમાં દીકરાં-દીકરી, પૈસા, આબરૂ, કીર્તિ, મકાન બધું (આવી જાય). આહા..હા..! એક ચૈતન્યતત્ત્વને છોડીને રાગથી માંડીને જેટલાં બાધ્ય તત્ત્વો છે તે બધાં મારાં, એ માન્યતા મિથ્યાત્વ અને વિપરીત શ્રદ્ધા

છે. આહા..હા..! પહેલો જ એ એનો ભિથ્યાત્વનો મહાન દોષ છે. એ દોષને ટાળવા - ‘શરીર શરીરનું કામ કરે, આત્મા આત્માનું કામ કરે’ એમ એને (બસેની) ભિન્ન(તાનું) જ્ઞાન કરવું પડશે. આહા....!

‘....તેમાં ‘આ શરીરાદિ મારાં’ એમ માની સુખ-દુઃખ ન કર,...’ (અર્થાત्) શરીરમાં અનુકૂળતા દેખી, વિષયાદિના સાધનો દેખી, ‘મને ઠીક પડે છે, મજા પડે છે’ - એમ ન કર, પ્રભુ ! એ બધું દુઃખ છે. પ્રતિકૂળતાના સાધનમાં - શરીરમાં રોગ આવે, શરીરના કટકા થાય, ભૂકા થાય, આહા..હા..! ગાડામાં પિલાય, હાથીના પગ નીચે કચરાય (એ જોઈ દુઃખી ન થા).

ટોડરમલજીને હાથીના પગ નીચે કચર્યા હતાં. ‘મોક્ષમાર્ગ પ્રકાશક’ છે, જેણે બનાવ્યું છે એણે સ્પષ્ટ વાત કરી છે. એ વાત રાજાને, કેટલાંકને ગોઠી નહિ. ‘મોક્ષમાર્ગ પ્રકાશક’ ! જે સત્ય હતું તે અંદરમાં મૂક્યું. બહારમાં આ (શાસ્ત્ર) આવેલું (તો) કેટલાંકને (વાત) ન ગોઠી (અટલે) રાજ પાસે ચાડી કરી (કે) ‘સાહેબ ! આ તો સત્યનું બધું નુકસાન કરે છે ! શિવની મૂર્તિને ગુંજામાં રાખે છે ! અને એનો અનાદર કરે છે !’ નાખેલી પોતે ! (આ સાંભળીને) રાજાએ હુકમ કર્યો કે ‘એને હાથીના પગ તળે કચરો !’ અરર...! એ કાળ કેવો હશે ? જૈન હશે... જૈનના માણસો હશે ! છતાં એ કાળ એવો હતો (તો) એ રાજાએ હુકમ કર્યો (કે) ‘હાથીના પગ નીચે (કચરો) !’

હાથી આવ્યો. હાથી પણ પગ મૂકતાં જરી અચકાય છે. પોતે કહે છે, ‘અરે...હાથી ! રાજાએ જ્યારે હુકમ કર્યો છે, ત્યારે તું શું કરવા અચકાય છે ? ભાઈ !’ આ..દા..દા....! ‘આમ શરીર પડ્યું છે. એની ઉપર પગ મૂક તું !’ આહા....! ‘મારો આનંદનો નાથ તેમાં નહિ કચરાય ! મારો પ્રભુ એનાથી ભિન્ન છે.’ આહા....! પગ મૂકતાં એ હાથી અચકાતો હતો ! આવા જુવાન માણસને.... અરરર....!

પગ મૂકવો ! (ટોડરમલજી કહે છે) ‘ભાઈ ! રાજાને જ્યારે આ રીતે બુદ્ધિ સૂજી છે તો તું શું કરવા અચકાય છે ? ભાઈ !’ આહા..હા..! જરી પણ દ્વેષ નથી હાથી ઉપર ! તેમ રાજા ઉપર ! ‘જે કાળે જે પર્યાય થવાની તેને કોણ રોકે ? હું એક ચૈતન્ય આત્મા જ્ઞાતા-દૃષ્ટા છું ! અમાં કોઈની અસર (થતી નથી), અને કોઈ અડચણ કરનાર છે નહિ !’ (એમ સમાધાન વર્તે છે). આહા..હા..!

ભાઈ ! એ હાથી આમ આવે છે, પગ મૂકે છે, દેહ ધૂટી જાય છે. આહા..હા..! સ્વર્ગમાં ચાલ્યાં જાય છે. ‘મોક્ષમાર્ગ પ્રકાશક’ના કર્તા ! શરીર ઉપરની સમતા પણ ધૂટી ગઈ છે. શરીર મારું નથી. એને રહેવાનું હોય તો રહે અને ન રહેવાનું હોય તો ન રહે. મારા અધિકારની વાત નથી. મારો અધિકાર તો મારા આત્મા માટે છે. આહા..હા..! આવી અંદર દ્રવ્યની દૃષ્ટિ, આત્માના ધ્યેયની દૃષ્ટિ કર્યા વિના, આવી સમતા આવા કાળમાં રહી શકે નહિ ! એ આનંદ (સ્વરૂપની) જ્યાં દ્રવ્યદૃષ્ટિ થઈ છે, એ હાથી પગ (મૂકે) છે છતાં પોતે આનંદમાં છે !! આહા..હા..!

દેહથી બિન જેણે આત્માને જાણ્યો છે એવા સમ્યક્દૃષ્ટિ, પછી ભલે આઈ વર્ષની બાલિકા હોય, કે કુતરાનું બચ્ચું હોય પણ સમકિત પામે છે. અઢી દ્વીપ બહાર અસંખ્ય તિર્યચો સમકિતી છે. આ મનુષ્યક્ષેત્ર છે (એ) ૪૫ લાખ જોજન(માં) (છે). એટલાંમાં જ મનુષ્ય છે. પછી અઢી દ્વીપ બહાર અસંખ્ય દ્વીપ છે અને અસંખ્ય સમુદ્ર છે. એ બધાંમાં એકલાં તિર્યચ જ વસે છે. એ તિર્યચમાં પણ અસંખ્યમાં ભાગે કેટલાંક સમકિતી છે. અસંખ્યગુણા મિથ્યાદૃષ્ટિ છે. એ તિર્યચ સમકિતી છે ! આહા..હા..!

મીંદડી હોય છે એને સમકિત થાય અને વાધ ખાવા આવે (તો) તરે નહિ. નીડરપણે અંદર (રહે છે) કે, શરીર મારું નથી. શરીરની

સ્થિતિ (મારી નહિ) !

શ્રીમદ્ભાગવતમાં આવે છે ને ?

‘એકાકી વિચરતો વળી સ્મરણમાં,

વળી પર્વતમાં વાઘ સિંહ સંયોગ જો,’

આહા...! મારી દશા એવી આવે, ગમે તે પ્રતિકૂળ પ્રસંગ બને...!

‘એકાકી વિચરતો વળી સ્મરણમાં,

વળી પર્વતમાં વાઘ સિંહ સંયોગ જો,

અડોલ આસન ને મનમાં નહિ ક્ષોભતા’

શ્રીમદ્ રાજચંદ્ર ગૃહસ્થાશ્રમમાં કહે છે !!

‘અડોલ આસન ને મનમાં નહિ ક્ષોભતા,

પરમ મિત્રનો જાણો પામ્યા યોગ જો !’

મિત્રનો જોગ મળ્યો ! મારે શરીર જોતું નથી ને એને જોઈએ છે (તો) ભલે લઈ જાય !! આહા..હા..! (પણ) એ ક્યારે થાય પ્રભુ ? શરીરથી આત્માને જુદો જાણ્યો હોય ત્યારે એ વાત થાય. શરીર ને વાણી ને મન ને રાગમાં રંગાઈ ગયેલાંને આ વાત ન બેસે. આહા..હા..! રાગ ને શરીર ને વાણી, આ જડ-માટી, એના જેને રંગ ચડ્યાં એને આત્માનો રંગ નહિ લાગે અને જેને આત્માનો રંગ લાગ્યો છે એને શરીર આદિનો રંગ છૂટી જાય છે. આહા..હા..! એ કહે છે કે જો આ દેહ સિંહ લઈ જાય તો (એ) મારો મિત્ર છે. મારે દેહ જોઈતો નથી ને એને જોઈએ છે (તો એ) મારો મિત્ર છે ! આ..હા..હા...!

ગૃહસ્થાશ્રમમાં (હતાં) ! લાખો રૂપિયાના જવેરાતનો ધંધો હતો. એનું નૈતિક જીવન તો અલૌકિક હતું !! શ્રીમદ્ રાજચંદ્ર ! એકવાર કોઈની સાથે હીરાનો સોદો કરેલો. એમાં જે હીરાનો સોદો કરેલો એ હીરાની (બદલે) બીજાં હીરાનું પડીકું સામા માણસથી અપાઈ

ગયેલું. સાધારણ હીરાનો વેપાર કરેલો. સાધારણ (હીરા) માગેલાં. એમ નક્કી કરેલું કે, આ હીરા (લેવાં). એને ઠેકાણો ઓલાએ ભૂલીને મોટા મહા કિંમતી હીરાનું પડીકું આપ્યું. એ ઘરે કે દુકાને જોએ છે... ત્યાં.... આ શું ? લાખો રૂપિયાની જેમાં પેદાશ (હતી) ! જે કિંમતના જે હીરાનો ધંધો હતો એ નહિ ને આ શું ? અરેરે...! જેના છે એ આવશે હમજાં ! એમને એમ મૂકી રાખ્યું. પડીકું છોડીને એમને એમ બાંધી રાખ્યું. પેલો લેવા આવ્યો - (અને કહ્યું) ‘પ્રભુ ! આપણો જે સોઢો કર્યો એ (આ) નથી. આ ચીજ તો (કિંમતી) હીરા-માણેક છે. આમાં તો લાખો રૂપિયાની કિંમતના (હીરા) આવી ગયાં છે !’ (શ્રીમદ્ કહે છે) ‘ભાઈ ! આ પડીકું રહ્યું, બાપુ ! એ મારું નથી. આપણે આનો ધંધો કર્યો નહોતો. પ્રભુ ! આ લઈ જા તારું !!’ આ..હા..હા...!

આ તો કેટલાં વર્ષ (પહેલાંની) વાત (થઈ) ! આ ૫૭ વર્ષ પહેલાંની વાત છે. સંવત ૧૯૫૭ વર્ષ પહેલાં !! અત્યારે તો આખું જીવન બદલાઈ ગયું છે. તે વખતે તો કેટલાંક નૈતિક જીવન પણ હતાં. એવા જીવનમાં લાખોની પેદાશ એક પડીકામાં હતી. પણ આમ જોયું.... ને બાંધીને પાછું મૂક્યું ! ત્યાં પેલો લેવાં આવ્યો (અને કહ્યું) ‘સાહેબ ! આપણે આનો ધંધો નથી કર્યો.’ (શ્રીમદ્ કહે છે) ‘ભાઈ ! આ પડ્યાં, બાપા ! લઈ લ્યો !!’ ઓલો કહે કે, આ છે કોણ !? ‘૫૦ની સાલમાં જેમાં લાખોની પેદાશ ! અત્યારે તો લાખ એટલે સાધારણ ગણાય. પહેલાંના લાખ અને અત્યારના પચ્ચીશ લાખ ! બધાં સરખા ગણાય ! એ વખતે એવી લાખની પેદાશ છોડી દેતાં,... પેસા લેનારને તો એમ થયું કે ‘આ છે કોણ ? આ તે... આ..હા..હા...! આ પુરુષ કોણ છે ?! કે જેને મેં પડીકું આપ્યું અને ન લીધું અને બાંધીને રાખ્યું છે !’ એવું તો સમકિતીનું નૈતિક જીવન હોય છે !!

સમકિતીનું - ધર્માનું નૈતિક જીવન એવું હોય છે !! જેને પૈસા આદિની દરકાર નથી. અનૈતિકપણું બિલકુલ કોઈ શકે નહિ. પરસ્ત્રીનો ત્યાગ હોય. સપનામાં પણ પરસ્ત્રી ન હોય. એ માંસ, દારુ, શરાબ એ વાતને અડે નહિ. એની સામું જોવે નહિ. આ..હા..હા..!

જેને આત્મા હાથ આવ્યો છે, કહે છે કે ‘શરીર શરીરનું કામ કરે.’ ‘આ શરીરાદિ મારાં’ એમ માની સુખ-દુઃખ ન કર.....’ આહા..હા..! મુનિઓને ઘાણીમાં પીલી નાખ્યાં છે ! એ વખતે કેવો કાળ હશે ? જૈન હશે પણ કોઈથી બોલાણું નહિ હોય. મુનિઓને ! મહા સંતને ! દિગંબર મુનિ ! આત્મ ધ્યાની આનંદમાં રમનારાં, એના ઉપર રાજાનો વ્હેમ આવેલો કે રાણી સાથે આને કાંઈક વાત-ચીત છે કે કાંઈક (બીજું) છે ! (માટે) ઘાણીમાં પીલો ! ઘાણીમાં પીલ્યાં ! તલને પીલે એમ પીલ્યાં ! પણ (મુનિરાજ તો) અંતર આત્માના આનંદના ધ્યાનમાં (લીન છે) ! આ..હા..હા..! મારો આનંદ છે એ મારી પાસે છે. શરીરને હું અડતો નથી અને એ પીલનાર પણ શરીરને અડતો નથી. મારી ચીજ તો એનાથી જુદી છે. આહા..! આવું સમ્યંગર્દ્દર્શન થતાં ‘શરીરાદિ મારાં નથી’ (એવો અનુભવ થાય છે). છે ?

‘આ શરીરાદિ મારાં’ એમ માની સુખ-દુઃખ ન કર, જ્ઞાતા થઈ જા.’ આ..હા..હા..! કરવાનું તો આ છે, ભાઈ ! લાખ વાત બીજી બહારની હોય (પણ) કરવાનું તો આ છે. જ્ઞાતા થઈ જા. જાણનાર - દેખનાર (થઈ જા) ! કોઈ કિયાનો બિલકુલ કરનાર નહિ અને એ કિયા મને અડતી પણ નથી. આહા..હા..! હું તો અશરીરી ચૈતન્યમૂર્તિ ભગવાન આત્મા (ધૂં). એવો એક ક્ષણવાર તો થઈ જા ! પાડોશી તો થઈ જા ! આહા..હા..! શરીર અને વાણીનો, પરચીજનો પાડોશી થઈ જા ! આહા..! છે ? ‘દેહને ખાતર અનંત ભવ વ્યતીત થયા;....’ આ

વાક્ય શ્રીમદ્માં (આવે છે). દેહ ખાતર આત્માએ અનંતા ભવ કર્યા. દેહની મમતા ખાતર અનંતા...અનંતા... ભવ કર્યા. આહા..! કીડી, કાગડા, ફૂતરા, નરક, નિગોદ... વીતરાગ કહે છે જેના દુઃખ સાંભળ્યાં જાય નહિ અને એ દુઃખ વેઠતાં, દુઃખના જોનારને આંખમાંથી આંસુની ધારા હાલી છે ! એવાં દુઃખ પ્રભુ તે અનંત ભવમાં (ભોગવ્યાં છે). પણ (આવું બધું) કાંઈ નથી, એમ માનનાર પછી ભવિષ્યમાં શું થશે (એમ) નહિ માનનારાને આ કાંઈ નહિ બેસે.

પ્રભુ ! પણ તું આત્મા છો ને નાથ ! અનાદિ અનંત આત્મા છો. શરીર છોડ્યું પણ તારો આત્મા ભવિષ્યમાં છૂટી જશે ? આત્મા તો આત્મા રૂપે ભવિષ્યમાં રહેશે (તો) એ ક્યાં રહેશે ? પ્રભુ ! એ ક્યાં જશે ? આ છોડીને એનું સ્થાન ક્યાં રહેશે ? એનું ધામ ક્યાં રહેશે ? જો આત્માને રાગથી (અને) પરથી જુદો જાણ્યો હશે તો એનું સ્થાન આત્મામાં ભવિષ્યમાં પણ રહેશે અને શરીરને ને રાગને પોતાના માન્યાં હશે (તો) ભવિષ્યમાં મિથ્યાદબ્ધિમાં દુઃખમાં રહેશે. આહા..હા..! આ દેહ તો અમુક કાળ સુધી રહેવાનો છે. પછી આત્મા તો અનાદિ અનંત છે, એનો કાંઈ નાશ નથી. આહા..હા..! આકરી વાત છે.

એ કહે છે. ‘દેહને ખાતર અનંત ભવ વ્યતીત થયાં...’ દેહની મમતા અને વાણીની મમતા ખાતર, પ્રભુ ! તને અનંતા ભવ થયાં. ‘હવે, સંતો કહે છે....’ તારી સત્તા અંદર જુદી છે એમ સંતો કહે છે. ‘હવે, સંતો કહે છે કે તારા આત્માને ખાતર આ જીવન અર્પણા કર.’ આહા..હા..! આત્માને ખાતર અંદર એકવાર જા ! તારું હિત ત્યાં છે. બહાર કોઈ પુણ્ય-પાપ ને પુણ્ય-પાપના ફળમાં પ્રભુ ! તારું હિત નથી. આહા..! તને ન ગોઠે, તને ન રૂચે, પણ અંતે રુચવું પડશે. જો હિત કરવું (હોય તો) આ (કામ) ઉપાડે છૂટકો છે. બહારમાં

ક્યાંય તલમાત્રમાં સુખ નથી. આહા..હા..! છે ? ‘....આત્માને ખાતર આ જીવન અર્પણ કર.’ આહા..હા..!



- “નિવૃત્તિમય જીવનમાં પ્રવૃત્તિમય જીવન ન ગમે.
- શરીરનો રોગ મટવો હોય તો મટે, પણ તેને માટે
- પ્રવૃત્તિ ન ગમે. બહારનું કાર્ય ઉપાધિ લાગે, રુચે
- નહિ.” ૫૩.



(૫૩ મો બોલ) ‘નિવૃત્તિમય જીવનમાં પ્રવૃત્તિમય જીવન ન ગમે.’ શું કહે છે ? જે અંતરમાં રાગથી અને શરીરથી જુદો (આત્માને) જાણ્યો, એવાં નિવૃત્તિમય આત્માને રાગ આદિની પ્રવૃત્તિ રુચે નહિ. આહા..હા..! રાગ આવે ખરો, રાગ હોય ખરો, પણ રુચે નહિ એ કહે છે, જોયું ? ‘નિવૃત્તિમય જીવનમાં પ્રવૃત્તિમય જીવન ન ગમે.’ (અર્થાત्) પુણ્ય અને પાપના ભાવની પ્રવૃત્તિ (નિવૃત્તિમય આત્માને ન ગમે). આહા..હા..! શરીરની પ્રવૃત્તિ તો શરીરમાં રહી. આત્માની પર્યાયમાં (એ નથી). એ શરીર ને કર્મ ને સ્ત્રી ને કુટુંબ તારી પર્યાયમાં પણ નથી. શું કહ્યું એ ?

તારું જે ત્રિકાળી ચૈતન્ય દ્રવ્ય છે એમાં તો એ ચીજ છે નહિ પણ તારી વર્તમાન દશા છે, વર્તમાન પર્યાય છે, વર્તમાન હાલત છે, એમાં શરીર, કર્મ, સ્ત્રી, કુટુંબ એ પર્યાયમાં (પણ) છે નહિ. સમજાય છે કાંઈ ? એ તો એના સ્થાનમાં છે. તારી પર્યાયમાં પણ નથી !

શરીર, વાણી, મન, લક્ષ્મી, આબરુ, કીર્તિ, મકાન એ તારી પર્યાયમાં પણ નથી. પરદ્રવ્ય (પોતાની) પર્યાયમાં ક્યાંથી હોય ? પરદ્રવ્ય તો પરદ્રવ્યમાં છે. આહા..હા..! તારી પર્યાયમાં - અવસ્થામાં હોય તો રાગ-દ્રેષ ને અજ્ઞાન છે. આહા..હા..! સમજાય છે કાંઈ ?

ભગવાન ! અંદર દ્રવ્ય, ગુણ, પર્યાયનાં નામ પણ બરાબર સાંભળ્યાં ન હોય ! દ્રવ્ય કોને કહીએ ? ગુણ કોને કહીએ ? પર્યાય કોને કહીએ ? દ્રવ્ય તો અનંત ગુણનો પિંડ તે ત્રિકાળ દ્રવ્ય અને એ દ્રવ્યની શક્તિ - સ્વભાવ - ગુણ તે ગુણ અને તેની બદલતી - પલટતી અવસ્થા તે પર્યાય. તે પલટતી અવસ્થામાં શરીર ને કર્મ ને સ્ત્રી ને કુટુંબ એમાં છે નહિ. દ્રવ્ય, ગુણમાં તો નથી પણ તારી પર્યાયમાં પણ એ નથી ! આહા..હા..! આવી વાત ! આ બધાં શરીર ને ચશ્મા ને હાડકાં ને લુગડાં ને કપડાં ને, એ બધાં આત્માની પર્યાયમાં પણ નથી. શું કીધું સમજાય છે ?

આત્માની જે વર્તમાન દશા છે, ભલે (તેમાં) પુણ્ય-પાપની પ્રવૃત્તિ હોય, એ પુણ્ય-પાપની પ્રવૃત્તિ તારી પર્યાયમાં છે પણ આ શરીર, વાણી, કર્મ ને એ ચીજ તારી પર્યાયમાં પણ નથી. આહા..હા..! જેની પર્યાયમાં પણ જે વસ્તુ નથી એને પોતાની માનવી (એ) મોટી ઘેલછાઈ છે !

અહીં તો કહે છે કે, પર્યાયમાં પુણ્ય ને પાપ ને અજ્ઞાન છે (એને) પણ પોતાનું માનવું તે મિથ્યાત્વ છે, તો પર્યાયમાં જે ચીજ નથી - શરીર, કર્મ, પૈસો, આબરુ, કીર્તિ, ધૂળ, સ્ત્રી, કુટુંબ, પરિવાર એ આત્માની પર્યાયની બહાર વર્ત છે (તેને પોતાનાં માનવા તે તો મહા મિથ્યાત્વ છે) ! આહા..હા..! સમજાય છે કાંઈ ? ભાષા તો સાદી છે, પ્રભુ ! પણ વસ્તુ તો બહુ જીણી છે.

પ્રભુ ! તું દ્રવ્ય, ગુણ ને પર્યાય ત્રણમાં છો. દ્રવ્ય એટલે ત્રિકાળી

ચીજ ગુણ એટલે એની શક્તિ અને સ્વભાવ. પર્યાય એટલે બદલતી અવસ્થા. એ અવસ્થામાં શરીર નથી, કર્મ નથી, મકાન નથી, આબરુ નથી, પૈસા નથી, સ્ત્રી નથી, કુટુંબ નથી - પર્યાયમાં એ ચીજ છે જ નહિ. આહા..હા..! પર્યાયમાં હોય તો 'એ મારાં છે,' 'હું એનો છું' એવી મિથ્યાદૃષ્ટિપણાની (માન્યતા) પર્યાયમાં છે. આહા..હા..! ભાષા તો સાદી છે. સમજાય એવું છે.

આ બધી ચીજોનું હોવાપણું આત્માના દ્રવ્ય-ગુણમાં તો નથી, આત્મા જે ત્રિકાળી દ્રવ્ય ને ગુણમાં તો એની પર્યાય પણ નથી. શું કહું ? આત્મા ત્રિકાળી દ્રવ્ય (છે) અને એમાં ત્રિકાળી ગુણ (છે). આનંદ આદિ ત્રિકાળી ગુણ (છે). એમાં એની વર્તમાન પર્યાય ભલે નિર્મળ કે રાગાદિ (વાળી હોય) એ પર્યાય દ્રવ્ય-ગુણમાં નથી. પર્યાય એટલે એની અવસ્થા તે અવસ્થામાં છે. એ અવસ્થામાં શરીર, વાણી, મન, કર્મ આદિ છે નહિ, તો બાયડી, છોકરાં, કુટુંબ તો ક્યાંય રહી ગયા ! તારી પર્યાયમાં એ કોઈ દિ' આવતાં પણ નથી ! આહા..હા..! જે પર્યાયમાં નથી તેને મારા માનવા એ તો મહા મિથ્યાદૃષ્ટિનું ગાંડપણું - ઘેલછા છે. પણ પર્યાયમાં રાગ-દ્રેષ ને અજ્ઞાન છે એ પણ પોતાનું માનવું તે મિથ્યાત્વ અને અજ્ઞાન છે. આહા..હા..!

એ અહીં કહે છે, 'નિવૃત્તિમય જીવનમાં....' (એટલે કે) રાગથી (હું) ભિન્ન છું, એવું જ્યાં અંતર(માં) નિવૃત્તિમય જીવન થયું, એને પ્રવૃત્તિમય જીવન ન ગમે. અને અંદર રાગ અને દ્રેષના પરિણામ આવે એવી પ્રવૃત્તિ એને ન ગમે. બહારની પ્રવૃત્તિ તો કરી શકતો જ નથી. આ ધંધા કરી શકતો હશે કે નહિ ? નહિ...? આ કાપડના લાખોના વેપાર, દસ-દસ, વીસ-વીસ, પચ્ચીસ-પચ્ચીસ લાખના કાપડનાં મોટા કપાટ ભર્યા હોય, લાખોનાં વેપાર થતાં હોય, એ આત્માની પર્યાયમાં હશે કે નહિ ? રાગ છે, એ ચીજ નથી. ચીજ

તો દૂર છે. ‘એ મારાં છે’ એવો રાગ એની પર્યાયમાં છે. આ..હા..હા..!
વાતું જુદી જાત(ની) છે, બાપા !

અહીં તો આવી પડ્યાં છીએ, આંકિકામાં ક્યાંથી ક્યાં ?!

મુમુક્ષુ :- અહોભાગ્ય અમારાં !!

પૂજ્ય ગુરુદેવશ્રી :- તમારી માંગણી હતી. કુદરતે એ બનવાનું હતું. એ બનવા કાળ છે. જે ક્ષેત્રે સ્પર્શ થવાનો (હોય) એ કંઈ ફરે એવું નથી. જે ક્ષેત્રે જે પર્યાય આવવાની તે ક્ષેત્ર ત્રણ કાળમાં ફરવાનું નથી. એ (પર્યાય) કરી થતી નથી. આહા..હા..! જેને શાસ્ત્ર ‘ક્ષેત્ર સ્પર્શના’ કહે છે. સ્પર્શનાનો અર્થ અડતું નથી. પણ તે ક્ષેત્રે જવાનું હોય તે ક્ષેત્રે તે ત્યાં જાય જ. આ..હા..હા..!

અહીં કહે છે, પ્રભુ ! તારી પર્યાયમાં પણ જ્યારે શરીર, વાણી, કર્મ, ને સ્ત્રી, કુટુંબ, પરિવાર, કે પતિ-પત્ની કે કાંઈ (તારી) પર્યાયમાં નથી, પ્રભુ ! પર્યાયમાં હોય તો એ ‘એ મારાં છે,’ ‘હું એનો છું,’ એવી મિથ્યા ભાંતિ તારી પર્યાયમાં છે. આહા..હા..! એ ભાંતિની પર્યાયને એકવાર છેદ ને ! પ્રભુ ! આવા અવસર ફરી ફરીને મળવા મુશ્કેલ છે, નાથ ! આવાં મનુષ્યપણાં મળવાં દુર્લભ છે ! એમાં પણ સાચો સત્સમાગમ અને વીતરાગ જિનવાણીનું મળવું એ તો મહા મુશ્કેલ છે !! આ..હા..હા...!

એકવાર તો કહે છે કે, ‘નિવૃત્તિમય જીવનમાં પ્રવૃત્તિમય જીવન ન ગમે.’ જેને રાગ અને દ્વેષ, પર્યાયમાં હોવા છતાં દ્વયની દૃષ્ટિએ એમાં છે નહિ, એવાં જેનાં સમ્યક્ જીવન થઈ ગયાં, એને રાગની પ્રવૃત્તિમય જીવન ગોઠે નહિ. પરની કિયાની પ્રવૃત્તિ(નો) કર્તા તો અજ્ઞાની પણ છે નહિ. કપડાંનો વેપાર ને આ બધાં કપડાં ફેરવવા, કપાટમાં ગોઠવવાં એ કિયા આત્મા કરી શકતો નથી. ફક્ત ‘એ મારાં અને હું કરી શકું છું’ એવી વિભ્રમણ એની પર્યાયમાં છે.

પણ જેણે એ વિભ્રમ ટાણ્યો એવા નિવૃત્તિમય જીવનમાં એ પ્રવૃત્તિનો રાગ આવે (પણ) ગોઠે નહિ, ગમે નહિ, રુચે નહિ, દુઃખરૂપ લાગે. જેમ છરા(નો) ધા પડતો હોય, શરીર ઉપર જેમ છરાનો ધા પડે એમ નિવૃત્તિમય જીવનવાળાને રાગ અને દ્રેષનાં પરિણામ, છરાનાં ધા જેવાં દુઃખ(રૂપ) લાગે (છે) !! આહા..હા..! આવી વાતું છે, પ્રભુ ! આવા નાયરોબી શહેરમાં આવી વાતું !! ભાગ્ય વિના બાપુ ! એ મળે એવી નથી !! આ..હા..હા..!

ભગવાન આત્મા ! ત્રિકાળ નિવૃત્તિમય છે. દ્રવ્ય છે એ તો ત્રિકાળ નિવૃત્તિમય જ છે. પર્યાયમાં રાગ હો, (પણ) પર્યાયમાં પર વસ્તુ નથી. પર્યાયમાં રાગ હો પણ દ્રવ્યમાં તે નથી. દ્રવ્ય તો ત્રિકાળ નિરાવરણ છે. એવા નિરાવરણ (દ્રવ્યની) દૃષ્ટિ થઈ એને પ્રવૃત્તિમય જીવન ન ગમે.

(હવે કહે છે કે) ‘શરીરનો રોગ મટવો હોય તો મટે...’ આ..હા..હા..! સમકિતીને નિવૃત્ત જીવન છે, એને શરીરમાં રોગ આવે તો મટવો હોય તો મટે ! એની એને ચિંતા હોય નહિ ! આહા..હા..! (કેમકે) એ મારી વસ્તુ નથી. મારી નથી એમાં થવું (હોય તે) થાય. મારે શું છે ? આહા..હા..!

રાજ મહેલમાં રહેતો હોય અને જોડે (રહેલું) ઝૂંપડું કોઈ બળતું હોય તો એથી કરીને એ દુઃખી થાય ? એ ઝૂંપડું એનું છે - કો'ક ગરીબનું છે, અનું હશે ! મારું મકાન કાંઈ બળતું નથી. એમ શરીર, મન, વાણીમાં કોઈપણ રોગ આદિ આવતાં... આહા..હા..! રોગ મટયો કે ન મટયો, એને માટે પ્રવૃત્તિ ન ગમે. ઘણું જીણું છે, પ્રભુ !

આ તો બેનને અંદરથી (આવેલું છે). ૬૪ બ્રહ્મચારી બેનું - દીકરીયું છે. એમાં આ બોલાઈ ગયું હતું અને એમાં આ આવી ગયું છે. બેન તો અત્યારે એક ‘પવિત્ર મૂર્તિ’ છે !! હિન્દુસ્તાનમાં બીજો જીવ એવો

સ્ત્રીમાં ભળવો મુશકેલ છે !! એવો એ જીવ છે ! એવાં કોઈ સંસ્કાર લઈને આવેલ છે કે કંઈ પણ એને ગોઠનું નથી. એ ભગવાનની ભક્તિમાં બેસે અને ઉલ્લાસ દેખાય, પણ અંદરમાં એને રૂચનું નથી !! આહા..હા..! અરે...! બેન અહીં આવી શક્યા નહિ. દાક્તરે ના પાડી (છે) કે બહાર ફરવું નહિ. આહા..! તેથી અહીંથી પહેલાં સોનગઢ જાવું પડશે. બીજાની ઘણી માગણી છે પણ બેન આવી શક્યા નથી. એટલે વચમાં મહિના-સવા મહિનાનો વિરહ પડી ગયો છે ! એટલે પહેલાં તો મુંબઈ થઈને સોનગઢ જાવું પડશે. પછી બીજે (જાવાનું થશે).

વડોદરમાં મંદિર થવાનું છે. વડોદરમાં એક મંદિર થયું છે. એનું ફાગણ સુદ-૧ ઉનું મુહૂર્ત છે. ત્યાં જાવું પડશે, એવું અત્યારે લાગે (છે). એની અદાર માઈલ છેટે ત્યાં અમારું ‘પાલેજ’ વેપારનું ગામ હતું, એ પાલેજ જોડે છે. (ત્યાં) છોકરાંઓ છે, તો એ લોકો બચારા બેચાર દિવસ માગે છે તો જાવું પડશે !! આહા..હા..!

અહીં કહે છે, કોણ ક્યાં જાય ? કોણ ક્યાં રહે ? એ તો શરીરની સ્થિતિ જ્યાં રહેવાની હોય ત્યાં રહે અને ન રહેવાની હોય ત્યાં ન રહે. આત્મા શરીરને લઈ જાય કે આત્મા શરીરને હાલતાં જતો અટકાવી દે. એ આત્માના અધિકારની વાત નથી. આહા..હા..! આવું સાંભળવું કઠણ પડે ! (તોપણ) બેનું-દીકરીયું બધાં ઉત્સાહથી સાંભળે છે ! આદમીઓ પણ ઉત્સાહથી સાંભળે છે. આહા...! આવી વાત છે, પ્રભુ !

એકવાર ‘હા’ તો પાડ ! ‘હા’ પાડીશ તો હાલત થશે. સત્ય આ જ છે અને બીજો કોઈ માર્ગ નથી, એમ જો અંદરમાંથી ‘હા’ આવશે તો ‘હા’માંથી ‘લત’ થઈને ‘હાલત’ નામ પર્યાય થશે !! ‘હા’માંથી હાલત થશે ! પણ ‘ના’માંથી નરક થશે !! ‘ના’ પાડીશ તો નરક ને નિગોદ થશે. આહા..હા..! આવું સ્વરૂપ છે, પ્રભુ !

બેનની ભાષા ઢૂંકી છે પણ એમાં ઉંદું બહુ છે !! આહા..!

(અહીંયા કહે છે, શરીરમાં રોગ આવે) ‘....પણ તેને માટે પ્રવૃત્તિ ન ગમે.’ શરીરમાં રોગ આવે, એને મટાડવાની પ્રવૃત્તિ પણ ન ગોઠે. આહા..હા...! ‘બહારનું કાર્ય ઉપાધિ લાગે,...’ બહારના જેટલાં કામ (છે એ) બધાં ઉપાધિ લાગે. ‘....રૂચે નહિં.’ આહા...હા..! અંતરમાં એને રૂચે નહિં. રાગ અને પુણ્ય-પાપના વિકલ્પથી પ્રભુ ! તું જુદો છો. એને એક વાર રૂચવ તો ખરો ! પોષાળ તો કર !

વાણિયાને વેપારમાં પાંચ રૂપિયાનો મણ માલ મળતો હોય અને અહીં જો સાડા પાંચ-છ (રૂપિયે) જો ખપે તો લાવે, તો પોષાય. પણ પાંચ રૂપિયે લઈને અહીં ચારે ખપતું હોય ને પાંચ પણ મળતાં ન હોય, એ માલ લાવે ? એ વાણિયાને પોષાય ? પાંચ રૂપિયાના મણનું ભલે સો મણ (લાવે) કે હજાર મણ લાવે, પણ અહીં છ રૂપિયા ઉપજતા હોય કે સાડા પાંચ ઉપજતા હોય તો લાવે.

એમ અંદરમાં આત્માને... આહા..હા..! રાગ અને પુણ્ય-પાપ રૂચે નહિં, એને ગોઠતા નથી. એનું પોષાળ તો આત્મામાં છે. આત્મા પોષાય છે. આ..હા..હા..! વાત જીણી, પ્રભુ !

તારી પ્રભુતાની વાતું શું કરવી નાથ ! અંદર ભગવત્ સ્વરૂપ છે ! પણ અત્યારે એ વાતું બહુ ઓછી થઈ ગઈ, બદલી ગઈ. પ્રવૃત્તિમાં બધું મનાઈ ગયું. એટલે અંદર નિવૃત્તિમય કોણ છે ? એ તત્ત્વની વાત જ ગુમ થઈ ગઈ ! આહા..હા..!

અહીં કહે છે, ‘બહારનું કાર્ય ઉપાધિ લાગે, રૂચે નહિં.’ આ..હા..હા...!



“અનુકૂળતામાં નથી સમજતો તો ભાઈ ! હવે
 પ્રતિકૂળતામાં તો સમજ....સમજ. કોઈ રીતે સમજ....
 સમજ, ને વૈરાગ્ય લાવી આત્મામાં જા.” ૫૪.



૫૪(મો બોલ). ‘અનુકૂળતામાં નથી સમજતો તો ભાઈ ! હવે
 પ્રતિકૂળતામાં તો સમજ....’ શરીરમાં રોગ આવે, શાસ ચેદ, ધા પડે,...
 આહા..હા..! અંદરમાં રોગમાં રાતું પડે, રુવાંટે રુવાંટે રાડ પડે ! શરીર
 આમને આમ હોય પણ અંદરમાં તણખા મારે... એવાં તણખા મારે...!
 એ શરીરમાં (જો) અભિન (પણ) બળે, પણ અંદર આત્માનું જો જ્ઞાન
 કરે તો એ અનુકૂળતામાં નથી સમજયો તો પ્રતિકૂળતા વખતે તો
 સમજ (કે) આવી સ્થિતિ આવીને ઊભી રહી છે એ જડની છે મારી
 નથી. મારે કારણે આવી નથી. એ તો એના કારણે કમબદ્ધ અવસ્થામાં
 (એના) કારણે તે અવસ્થા બની છે. મારામાં એ છે નહિ. આહા...હા...!

શરીરમાં જીવડાં પડે ! એકવાર કહ્યું હતું ને ? એક અદાર વર્ષની
 બાઈ હતી. બે વર્ષનું પરણેતર હતું. એના ધણીને એ બીજી (સ્ત્રી)
 હતી. અમારે તો ત્યાં ઘણો પરિચય (છે). એમાં એને શીતળા નીકળ્યાં.
 ‘શીતળા’ સમજાય છે ? એ શીતળામાં દાણો-દાણો છયળ પડી ! કાણો-
 કાણો જીવ પડ્યાં ! છયળ ! આખાં શરીરમાં....! અદાર વર્ષની ઉંમર !
 (એને) તળાઈમાં સુવાડે, આમ ફેરવે તો આમ હજારો છયળો (પડે),
 આમ (બીજી બાજુ) ફેરવે ત્યાં હજારો (છયળો પડે) !! એ (છયળો)

બટકાં ભરે !! એ (એની બાને કહે છે) ‘બા !....’ એમ કહેતી. લાઠીની વાત છે. છે લાઠીના કોઈ ? ‘ધીરુભાઈના તેલામાં - ઘણાં વર્ષ (પહેલાંની) વાત છે. બાઈને દ્યયળો થયેલી એ (કહે છે) ‘બા ! મેં આવાં પાપ આ ભવમાં કર્યા નથી ! શું આવીને પડ્યું ? મારાંથી સહન થતું નથી ! સૂવાતું નથી, ફરાતું નથી, રહેવાતું નથી, શરીર ફરતું નથી.’ શરીર આમ પડે તો દ્યયળો બટકાં ભરે ! આહા..હા...! આખા શરીરમાં, (પછી તો) દેહ ધૂટી ગયો.

એવાં દુઃખો આવે તો પણ કહે છે, સમકિતીને એની દરકાર રહે નહિ ! એમ કહે છે, આ..હા..હા...! જેણે જીવને રાગ અને શરીરથી જુદાં જાણ્યાં એના શરીરમાં એવી દ્યયળો પડે.... કોઈ (એવી) અશાતાનો ઉદ્ય આવે.... આહા...હા...! તોપણ તેમાંથી એને પ્રવૃત્તિ રુચે નહિ, એને ગોઠે પણ નહિ. આ..હા..હા...! છે ?

‘અનુકૂળતામાં નથી સમજતો તો ભાઈ ! હવે પ્રતિકૂળતામાં તો સમજ...સમજ. કોઈ રીતે સમજ...સમજ, ને વૈરાગ્ય લાવી આત્મામાં જા.’ આહા...હા...! શરીરમાં રોગ આવે તો એ પ્રતિકૂળતા વખતે પ્રભુ ! એકવાર આમ અંદર જા ને ! અંદર ભગવાન બિરાજે છે ! અરે...! કેમ બેસે ? હજુ ‘એકડો’ આવડે નહિ એને આ બધી વાતું (કેમ) બેસે ? ભગવાન ! બેસાડવી પડશે, પ્રભુ ! નહિતર આ ભવ ચાલ્યો જશે. શરીરનો નાશ થઈને મસાણની રાખું થવાની !! આની તો રાખું (થવાની છે) ! અહીંથી અજિન નીકળવાની !! આહા...! આ (શરીર) કાંઈ સોનું નથી, સોનું હોય તોપણ શું ? આહા..હા...! એ શરીરથી જુદો (છે, એમ) પ્રભુ ! એકવાર નક્કી કર ! નક્કી કરીને શરીરમાં દુઃખ આવે તે ટાણે તો સમજ ! અનુકૂળતામાં ન સમજ તો પ્રતિકૂળતા ટાણે તો સમજ, એમ કહે છે. આહા..હા...!

બાપુ ! બીજાને (પ્રતિકૂળતા) આવી એમ માનીને, મને નહિ આવે,

એમ રહેવા દે. સમજાણું કાંઈ ? એવી અવસ્થા પ્રભુ ! અનંતવાર તને આવી છે. એ તું ભૂલી ગયો. ભૂલી ગયો એટલે નહોતું એમ કેમ કહેવાય ? નાથ ! પૂર્વમાં પ્રતિકૂળતા અનંત વાર આવી છે. એવી આવી કે રોટલાંનું બટકું મળે નહિ અને શરીરમાં છયળો-કીડાં પડે, દેહ ધૂટે નહિ, પાંચ-પચ્ચીશ વર્ષ એમ ને એમ રોગમાં રહેવું પડે. હવે એવે ટાણે તો આત્માને જુદો માન ! એમ કહે છે. આહા..હા..! છે ને ?

‘....વૈરાગ્ય લાવી આત્મામાં જા.’ આહા..હા..! પર પ્રત્યેનો વૈરાગ્ય લાવી, સ્વ જે ચૈતન્યનું ઘર છે, એ નિજઘરમાં જા ! ઢોરને સવારમાં બહાર લઈ જાય છે અને સાંજે જ્યારે ઢોર ઘરે આવે, (ત્યારે) બારણું બંધ હોય તો બારણામાં માથું મારે ! જોયું છે કે નહિ ? બહાર વગડામાં ચરાવવા લઈ જાય છે ને ? એમાં (સાંજે પાછા) આવે અને અંદર બૈરાંને ખબર ન હોય કે આયું છે, બારણું બંધ હોય તો માથું મારે ! કારણ કે અહીં ચાર પહોર રાતે નિરાંતે રહેવું છે. એ ખાતર માથું મારે અને પછી નિરાંતે અંદર રહે ! એલા તને પ્રતિકૂળતા આવી માથું મારને એક વાર !! અને અંદર નિવૃત્તિમય (સ્વરૂપમાં) જા ને ! એમ કહે છે.

‘....વૈરાગ્ય લાવી....’ આહા....! અહીં તો આ વાત છે, પ્રભુ ! વૈરાગ્ય લાવીને એક વાર તો અંદરમાં જો ! ત્યાં પ્રભુ બિરાજે છે ! તું ભગવંત સ્વરૂપ છો, પ્રભુ ! મુનિરાજે તને ‘ભગવાન’ તરીકે તો બોલાવ્યો છે ! છે ? એમાં (સમયસારમાં) ઉરમી ગાથામાં છે. ‘ભગવાન’ તરીકે બોલાવ્યો (છે). ત્રણ વાર ‘ભગવાન’ તરીકે બોલાવ્યો છે. આહા..હા..! ભગવાન ! તું તો પુણ્ય-પાપના મેલ વિનાનો છો ને નાથ ! એમ ત્યાં કીધું છે. છે એમાં ?

પ્રભુ ! પુણ્ય-પાપના ભાવ એ અશુદ્ધિ ને મેલ છે ને, પ્રભુ !

તું એ નથી. ભગવાન ! તું તો નિર્મળ છો ને અંદર ! ત્યાં નજર કર ને નાથ ! આહા..હા...! મુનિરાજ જગતનાં પ્રાણીને ‘ભગવાન’ તરીકે સંબોધે છે ! આહા..હા...!

‘દ્રવ્ય સંગ્રહ’નું એકવાર નહોતું કહ્યું ? ‘દ્રવ્ય સંગ્રહ !’ ધર્મધ્યાનનો ‘અવાય’ એક ભેદ છે. ધર્મધ્યાનના વિચાર કરતાં ‘અવાય’ એક ભેદ છે. એમાં ધર્મધ્યાનનો વિચાર કરનાર એવું વિચારે છે કે, હું તો પરમાત્મા છું જ ! આત્મજ્ઞાન થયું છે, અલ્યકાળમાં હવે સિદ્ધ થવાનો છું !! તો હે આત્માઓ ! તમે બધાં પરમાત્મા થાઓ ! એવી વાત છે, લ્યો આ ! આ..હા..હા..હા....! ‘દ્રવ્ય સંગ્રહ’(માં) છે. ‘દ્રવ્ય સંગ્રહ’માં બતાવ્યું હતું ને ! ‘દ્રવ્ય સંગ્રહ’માં એ છે. ‘તમે ભગવાન થાઓ ! પ્રભુ ! આ ભૂલી જાઓ ! દેહ-સ્ત્રીનો, નપુંસકનો ને ઢોરનો - એ દેહ તો જડનાં છે, ભૂલી જા, નાથ ! અંદર ચૈતન્ય આનંદનો સાગર ભગવાન બિરાજે છે, એની સામું કો’ક દિ’ નજર તો કર ! એ તું આખો પરમાત્મા (છો) ! તારા ગાણાં ગાતાં પરમાત્મા થાકી જાય છે !! આહા..હા...! અરેરે...! સાંભળવું મુશ્કેલ પડે. પ્રભુ ! ત્યાં તું એક વાર જો તો ખરો ! નજર તો કર !

એ અહીંયા કહે છે, ‘....વૈરાગ્ય લાવી આત્મામાં જા.’ એ પ૪ થયો.



“ચૈતન્યની ભાવના કદી નિષ્ફળ જતી નથી, સફળ જ થાય છે. ભલે થોડો વખત લાગે, પણ ભાવના સફળ થાય જ.” ૫૫.




પ્રભ(મો બોલ). ‘ચૈતન્યની ભાવના કદી નિષ્ફળ જતી નથી...’ શું કીધું ? ભગવાન ચૈતન્યસ્વરૂપની જેને અંદર લગની લાગી, ભાવના (થઈ) એ નિષ્ફળ જતી નથી. બીજ વાવ્યું એ નિષ્ફળ જતું નથી. બીજનું વૃક્ષ થાય, થાય ને થાય. બીજ વાવે એ નિષ્ફળ ન જાય. એમ જેણે આત્માનું સમ્યક્કરૂપી બીજ રોષ્યું, સમ્યક્ ભાવના કરી એ નિષ્ફળ જતી નથી. ‘....સફળ જ થાય છે.’ બીજ વાવ્યું એનું વૃક્ષ થાય જ છે અને એના કરતાં અસંખ્યગુણા ફળ આવશે. બાજરો એક હોય પણ એના દુંડામાં સેંકડો બાજરા થાય. એમ એકવાર તારા આત્મા(માં) આનંદનું બીજ રોપ તો અનંત આનંદ તને (ફાલશે) !! આહ..હા..! પ્રભુ ! તને અનંત આનંદ આવશે. આ..હા..હા..! છે ?

‘....સફળ જ થાય છે. ભલે થોડો વખત લાગે....’ ધીમે...ધીમે...ધીમે... અંદરમાં જવામાં થોડો વખત લાગે, પણ એ કરવામાં મથ ! ‘....હું ભાવના સફળ થાય જ.’ અંતરની ભાવના છે એ સફળ થયા વિના રહે નહિ. આ...હા...હા...!



“જીવ પોતે આખો ખોવાઈ ગયો તે જોતો નથી,
ને એક વસ્તુ ખોવાણી ત્યાં પોતે આખો ખોવાઈ ગયો,
રોકાઈ ગયો; રૂપિયા, ઘર, શરીર, પુત્ર આદિમાં
તું રોકાઈ ગયો. અરે ! તું વિચાર તો કર કે તું આખો
દિવસ ક્યાં રોકાઈ ગયો ! બહારમાં ને બહારમાં
રોકાઈ ગયો, ત્યાં ભાઈ ! આત્મપ્રાપ્તિ કેવી રીતે
થાય ?” ૫૬.



પદ (મો બોલ). હવે એક વાત કરે છે - ‘જીવ પોતે આખો ખોવાઈ ગયો તે જોતો નથી,...’ એક વસ્તુ ખોવાઈ ગઈ હોય તો મંથન કરે (કે) ક્યાં ગઈ ? આહા..હા..! એક વસ્તુ ખોવાઈ ગઈ હોય તો એને માટે (ગોતવાની મહેનત) કરે. અરે...! દીકરી બે-ત્રણ-ચાર હોય, ત્રણ-ચાર છોકરાં હોય ને ખાટલા પાથર્યા હોય અને (રાતના) નવ ને દસ થાય અને એક ખાટલો ખાલી દેખે (તો પૂછે કે) આ છોડી કેમ નથી આવી ? ક્યાં છે ? ખાટલો કેમ ખાલી છે ? છોડી કેમ નથી આવી ? એને રાતે ગોતે ! પણ આ આત્મા ખોવાઈ ગયો એને ગોતતો નથી !! વસ્તુ ખોવાઈ ગઈ એને ગોતવા મથે છે, જે પર ચીજ છે. આહા...હા..!

(એ અહીં કહે છે કે) ‘જીવ પોતે આખો ખોવાઈ ગયો તે જોતો નથી, ને એક વસ્તુ ખોવાડી ત્યાં પોતે આખો ખોવાઈ ગયો,...’ એમાં ને એમાં જાણે રોકાઈ ગયો ! રોકાઈને ત્યાં ને ત્યાં રહી જાય. આહા..હા..! એમાં ‘...રોકાઈ ગયો,...’

હવે રોકાવાના સ્થાન બતાવે છે. ‘રૂપિયા, ઘર, શરીર, પુત્ર આદિમાં તું રોકાઈ ગયો.’ નાથ ! આહા...! દીકરીયું મોટી થઈ છે, ઠેકાણે પાડ્યે ધૂટકો છે, છોકરાં મોટા થયાં છે, સારા ઘરે મારે વરાવવા છે, નહિતર આપણી આબરૂ ન રહે, સારા ઘરની દીકરી આવે તો ઢીક ! માળો ! મથે તે મથે !! દીકરીને ઠેકાણે પાડવી છે પણ સારે ઘરે નાખવી છે અને દીકરો પરણાવતાં (વખતે) પચાસ-સો ના કહેણ આવ્યાં હોય, (સામે કરોડપતિને) દીકરો ન હોય ને દીકરી પાંચ લાખ-પણ્ણીસ લાખ લઈને આવતી હોય તો એનું (કહેણ) પહેલું (સ્વીકારે). મોટાનું કહેણ સ્વીકારે ! અહીં કહે છે ત્રણ લોકના નાથ મોટાનું વેણ તો એકવાર સ્વીકાર ! આહા..હા..!


‘રૂપિયા, ઘર, શરીર, પુત્ર આદિમાં તું રોકાઈ ગયો. અરે ! તું વિચાર

તો કર કે તું આખો દિવસ ક્યાં રોકાઈ ગયો ! ક્યાં ગયો પણ તું ?
 ‘બહારમાં ને બહારમાં રોકાઈ ગયો, ત્યાં ભાઈ ! આત્મપ્રાપ્તિ કેવી રીતે
 થાય ?’ બહારમાં રોકાઈ ગયો, એમાં આત્મા કેમ મળે ?

વિશેષ કહેશે...!



દેહની સ્થિતિ પણ ભર્યાદિત છે, ડર્મની સ્થિતિ પણ
 ભર્યાદિત છે ને વિકારની સ્થિતિ પણ ભર્યાદિત છે. પોતાની
 પર્યાયમાં જે ડાર્ય થાય છે એ પણ ભર્યાદિત છે. અંદરમાં
 એટલે કે સ્વભાવમાં ભર્યાદા ન હોય. પ્રભુ ! વસ્તુસ્વભાવ,
 જ્ઞાનસ્વભાવ આદિ નિકાળી સ્વભાવની ભર્યાદા ન હોય.
 ધર્મની દેખિયે એ અભર્યાદિત સ્વભાવ ઉપર હોય છે. બહારના
 ડાર્યમાં ધર્મની દેખાય પણ એ તો અભર્યાદિત સ્વભાવમાં ઝૂલે
 છે. ત્યાં તેની દેખિયે ચોંટી ગઈ હોય છે. (૫૨માગમસાર-૪૪૧)



“મરણ તો આવવાનું જ છે જ્યારે બધુંય છૂટી
 જશો. બહારની એક ચીજ છોડતાં તને દુઃખ થાય
 છે, તો બહારનાં બધાંય દ્રવ્ય-ક્ષેત્ર-કાળ-ભાવ એકસાથે
 છૂટતાં તને કેટલું દુઃખ થશે ? મરણની વેદના પણ
 કેટલી હશે ? ‘મને કોઈ બચાવો’ એમ તારું હદ્ય
 પોકારતું હશે. પણ શું તને કોઈ બચાવી શકશે ?
 તું ભલે ધનના ઢગલા કરે, વૈધ-દાક્તરો ભલે સર્વ
 પ્રયત્ન કરી છૂટે, ટોળે વળીને ઊભેલાં સગાંસંબંધીઓ
 તરફ તું ભલે દીનતાથી ટગર ટગર જોઈ રહે, તોપણા
 શું કોઈ તને શરણભૂત થાય એમ છે ? જો તે શાશ્વત
 સ્વયંરક્ષિત જ્ઞાનાનંદસ્વરૂપ આત્માની પ્રતીતિ - અનુભૂતિ
 કરી આત્મઆરાધના કરી હશે, આત્મામાંથી શાંતિ
 પ્રગટ કરી હશે, તો તે એક જ તને શરણ આપશે.
 માટે અત્યારથી જ તે પ્રયત્ન કર. ‘માથે મોત ભમે
 છે’ એમ વારંવાર સ્મરણામાં લાવીને પણ તું પુરુષાર્થ
 ઉપાડ કે જેથી ‘અબ હમ અમર ભયે, ન મરેંગે’
 એવા ભાવમાં તું સમાધિપૂર્વક દેહત્યાગ કરી શકે.
 જીવનમાં એક શુદ્ધ આત્મા જ ઉપાદેય છે.” ૪૧૨.



પ્રવચન-૧૩, વચનામૃત-૪૧૨ થી ૪૧૩

(વચનામૃત) ૪૧૨ (બોલ). (આ બોલમાં) વૈરાગ્યની વાત છે. ‘મરણ તો આવવાનું જ છે....’ દેહને ધૂટવાનો સમય નક્કી છે. એ સમયમાં ફેરફાર પડે એવો નથી. એ ગમે તેટલી દવા કરાવે કે દાક્તર (બોલાવે). મરણનો સમય કમબદ્ધમાં જે સમયે, જે ક્ષેત્રે, જે કાળે, જે નિમિત્તે, જે સંયોગે દેહ ધૂટવાનો તે ધૂટવાનો, ધૂટવાનો ને ધૂટવાનો. એનો એક સમય માત્ર(નો) પણ ફેરફાર કરવા કોઈ સમર્થ (નથી). ઇન્દ્ર, જિનેન્દ્ર (પણ) સમર્થ નથી ! સ્વામી કાર્તિકેયમાં આવે છે. એક સમય(ની) જે દ્રવ્યની પર્યાય થાય છે, તેને ફેરફાર કરવા ઇન્દ્ર, જિનેન્દ્ર પણ સમર્થ નથી. આ..હા..હા..! તો મરણનો સમય ફેરવવા ત્રણ કાળમાં કોઈની તાકાત નથી. આહા...!

‘બહારની એક ચીજ છોડતાં તને દુઃખ થાય છે...’ કહે છે - બહારની એક ચીજ છોડતાં દુઃખ થાય (કે) અરેરે...! સ્ત્રી છોડી, ફલાણું ખાવાનું છોડ્યું, મકાન છોડ્યાં, ઘર છોડ્યાં, પરદેશમાં ગયા.... (એમ) એક ચીજ છોડતાં તને દુઃખ લાગે છે ‘....તો બહારનાં બધાંય દ્રવ્ય-ક્ષેત્ર-કાળ-ભાવ એકસાથે ધૂટતાં....’ આ..હા..હા..! બહારનાં સંયોગ - દ્રવ્ય, કાળ અને ભાવ, એક સમય(માં) બધું ધૂટી જશે. જે સમયે ધૂટવાનો (છે) તે સમયે ધૂટી જશે. એમાં ફેરફાર કરવાને કોઈ સમર્થ નથી. આહા...!

‘....તને કેટલું દુઃખ થશે ?’ એક ચીજ છોડતાં દુઃખ થાય (પણ) બધું ધૂટી જશે. આ દેહનો શાસ પણ નહિ રહે. એ એના હાથમાં નહિ રહે. શાસમાં પણ ચૈતન્યનાં પ્રદેશ છે. શું કીધું ? જે આ શાસ

ચાલે છે ને ? (એમાં) એકલાં જડના પરમાણુ નથી. એમાં ચૈતન્યના પ્રદેશ છે. શાસ પોતાને કારણે ચાલે છે. આહા...હા...! આ શાસ ચાલે છે ને શાસ ? જડના પરમાણુની પર્યાય (છે), પણ એમાં આત્માના પ્રદેશ છે. પણ એ શાસ (પણ) બંધ થશે ત્યારે આત્માના પ્રદેશ તે શાસને હલાવવા કામ નહિ કરે. આહા..હા..હા..! શાસ હલાવવાનું કામ એ નહિ કરે ત્યારે એ બીજું કચુ (કામ) કરશે ? આહા...!

આખો દિ' કર્તા...કર્તા...કર્તા... (થઈને ફરે છે). ફલાણું મેં કર્યું... ફલાણું મેં કર્યું.... ફલાણું મેં કર્યું.... આ પૈસા મેળવ્યા ને આવો વેપાર કર્યો ને આવા નોકર ભેળા કર્યા, નોકર સારા મળ્યા ! શું છે આ ? આ ભ્રમણા તને થઈ છે, ક્યાં તારે જાવું છે ? આહા..હા..!

પરમાત્મા તો એમ કહે છે - જે માંસ અને દાર આદિ ખાય, શરાબ પીએ એ તો મરીને નરકમાં જવાના. એમાં કોઈ ફેરફાર થાય એવો નથી. પણ જેને એ નથી પણ કોધ, માન, માયા, લોભ (આદિ) કખાય છે અને ધર્મ નથી, આત્મજ્ઞાન નથી, તેમ રાગની મંદ્તા પણ નથી - એવા જીવો મરીને તિર્યંચ નામ ઢોર થાય. આહા..હા..! અહીં મોટો કરોડાધિપતિ હોય એ પણ મરણ પછી દેહ ધૂટીને ઘોડાની કૂઝે કે ગાયની કૂઝે જઈને અવતરે !આ..હા..હા..! આવા મરણ પ્રભુ ! અનંતવાર કર્યા છે. પણ તેં તારી ચિંતા કરી નથી કે મારું શું થશે ? બહારની વાતુમાં ગૂંચવાઈ ગયો છે. આહા..હા..!

(અહીંયા) કહે છે 'તને કેટલું દુઃખ થશે ? મરણની વેદના પણ કેટલી હશે ?' આ..હા..હા...! શાસ હાલે નહિ, અંદરમાં રુવાંટે રુવાં નાખે એવી તીખાશ - દુઃખની વેદના હશે. આ..હા..હા..! પહેલેથી જો ચેત્યો નથી, કિયાકાંડ નહિ પણ આત્માને રાગથી ભિન્ન જાણીને સત્ત ચિદાનંદ પ્રભુ મારું સ્વરૂપ (છે, એમ જાણવું પડશે). અનુભૂતિ

(સ્વરૂપ) ભગવાન આત્મા ! સવારમાં આવ્યું હતું. અનુભૂતિ (સ્વરૂપ) ભગવાન આત્મા (એક) સમયની (જ્ઞાનની) પર્યાયમાં જણાય છે, દરેકને જણાય છે. છતાં તેનું જાણવા તરફનું લક્ષ નથી. આહા..હા..!

પરમાત્મા એમ કહે છે કે તે-તે સમયમાં આત્મા (જ જણાય છે). એની પર્યાયનો એવો ધર્મ છે (કે) એમાં ભગવાન આત્મા જ જણાય છે. પણ તે એની તરફ જોતો નથી. જણાય છે તેને જોતો નથી અને નથી જણાતું તેને જોતાં મરણ કરે છે. આહા....! એ બધાં તિર્યંચ ને નરકમાં અનંતવાર અવતાર કર્યા ને કરશે. ત્યાં એના પૈસા, અબજ કે કરોડ (રૂપિયા) આડા નહિ આવે. દાન કર્યા હશે, (એમાં પણ) રાગની મંદતા કરી હોય તો સહેજ શુભ (ભાવ) થાય. પણ (એ બધું) ‘એરણની ચોરી ને સોયના દાન’ (જેવું છે). (અર્થાત્) આખો દિ’ ના પાપ અને એમાં એક-બે ઘડી કાંઈક શુભ ભાવ (કર્યા હોય તો તેની) કોઈ ગણતરી નથી. એ શુભ ભાવ ફીટી જશે.

પ્રભુ ! દેહ ધૂટચા પછી ક્યાં જઈશ ? (અહીંયા) કહે છે, ભરણાની વેદના પણ દોઘલી (હશે). ‘મને કોઈ બચાવો’ (એમ તને થાતું હશે).

રાજકોટમાં એકવાર એક ભાઈને એકદમ અંદર કાંઈક થઈ ગયું. બધું કુટુંબ ભેગું થયું. બધાં કરોડપતિ માણસ ! અને અંદર પીડા (થાય). નાની ઉમર (હતી), નવો પરણેલો... આંખમાંથી આંસુની ધારા હાલી જાય. બીજા કહે, ‘બોલાવો મહારાજને !’ આહા..હા..! જુવાન માણસ આમ ! (પણ) પીડા...પીડા....પીડા... કરોડપતિ બધાં કુટુંબી ભેગા થયા. આખું ઘર ભરાઈ ગયેલું અને આંખમાંથી આંસુની ધારા હાલી જાય...! (બોલતો હતો) ‘મારાથી સહન થતું નથી, મને અંદર એટલી વેદના છે, શું કહું ?’ એમ કરતાં કરતાં એકદમ અસાધ થઈ ગયો. એના ભાઈ હતાં (એને એમ થયું કે એના હાથે) મહારાજને કાંઈક આપે તો કાંઈક પુછ્ય તો બાંધે ! (એટલે) એના હાથમાં મોસંબી

કે (એવું) કાંઈક આય્યું. પણ હાથ ધુજે અને અંદર મરણની વેદના !! જુવાન માણસ... એ વેદના બાપુ ! સહી ન જાય. બહાર કોઈ તને મદદ નહિ કરે. આહા..હા..હા....!

એ ‘મરણની વેદના કેટલી હશે ? ‘મને કોઈ બચાવો’ –’ આ...હા..હા..! એમ રાજ્યનું પાડશે. ‘....એમ તાંતું હદ્ય પોકારતું હશે. પણ શું તને કોઈ બચાવી શકશે ?’ અરે...! કરવાનું પ્રભુ...! રાગથી બિન કરવાનું કર્તવ્ય છે એ જો ન કર્યું આ..હા..હા..! ક્યાં જાવું ? આખો દિ’ બળતરા ! અને આખો દિ’ કર્તાબુદ્ધિ ! આ કર્યું ને આ કર્યું ને આ કર્યું....! દીકરાને માટે આમ કર્યું ને દીકરી માટે આમ કર્યું ! બાપુ ! મરતાં ભીસ પડશે !! તારા દુઃખને સહન કરતાં દેખનારા રોશે ! એવી પીડા જગતમાં અનંતવાર થઈ છે. એ અહીં કહે છે (કે) તને કોઈ બચાવી શકશે નહિ.

(રાજકોટમાં તો) આ નજરે જોયેલું. બધાં બિચારા આમ જોતાં હતાં. કુટુંબી કરોડપતિ બધાં ભેગાં થયાં. પેલાની મરવાની તૈયારી...! હાય...હાય...! અંસુની ધારા હાલી જાય...! કોણ બચાવે પ્રભુ ? શરીરની સ્થિતિનો જે ધૂટવાનો ને વેદનાનો સમય (છે) તને કોઈ ફેરફાર કરી શકશે નહિ. કોઈ બચાવી શકતું (નથી).

‘તું ભલે ધનના ઢગલા કરે....’ કરોડો રૂપિયાની લક્ષ્મી ત્યાં ખર્ચે (તો પણ) એ કાંઈ દુઃખથી ધૂટવશે નહિ. આહા..હા..! ‘વૈદ્ય-દાક્તરો ભલે સર્વ પ્રયત્ન કરી ધૂટે....’

મુમુક્ષુ : (ડૉક્ટર લોગ) રોજ કઈઓંકો બચાતે હું !

પૂજ્ય ગુરુદેવશ્રી : વહી બાત કરતે હું. કિસીકો બચા સકતે નહીં. આ..હા..હા..! એ વાત અંદરમાં પેસવી જોઈએ, હો...! ઉપર ઉપરથી વાત કરે એમાં કાંઈ વળે એવું નથી ! આહા..હા..!

અહીં તો બેને વૈરાગ્યની વાત કરતાં આ વાત લીધી છે. અરે...!

‘તું ભલે ધનના ઠગલા કરે,....’ આ કરોડ (રૂપિયા) આપું, કોઈ દાક્તર બચાવે ! એક ઘડીના આટલા પૈસા આપું - પાંચ લાખ - દસ લાખ (આપુ) (જો) કોઈ બચાવે (તો) ! એ સમયે બચાવવાને કોઈ સમર્થ નથી. તારા અબજો (રૂપિયાના) ઠગલા પડ્યા હશે, (પણ તારી એ) ધૂળ પડી રહેશે. હાલીને હાલ્યો જાઈશ ઢોરમાં !! માંસને દારુ કદાચ ખાધાં નહિ હોય તો પણ મરણ કરીને પશુમાં જશે.

સિદ્ધાંતમાં એવો લેખ છે કે ઘણાં જીવો તિર્યચ - પશુમાં અવતરવાના ! કેમકે ધર્મ નથી (એટલે કે) સમ્યગ્દર્શન નથી, તેમ આખો દિ’ પાપ કર્યા છે, પુષ્યના પણ ઠેકાણા નથી, એક-બે ઘડી પુષ્ય બાંધું હોય અને રૂ કલાક પાપ (કર્યા હોય) ! આ..હા..હા..! એ (બધાં) મરીને ઢોરમાં - તિર્યચમાં - પશુમાં અવતરવાના ! મનુષ્યની મોટી સંખ્યા મરીને તિર્યચમાં અવતરશે. - એવા સિદ્ધાંતમાં લેખ છે. આહા..હા..! પશુ થશે, પછી ક્યારે મનુષ્યપણું મળશે ? ક્યારે તેને જિનવાણી સાંભળવા મળશે ? (પછી આત્મહિત કરવાના) ટાણા એને નહિ રહે. આહા..હા..!

અહીંયા કહે છે ‘....વૈદ્ય-દાક્તરો ભલે સર્વ પ્રયત્ન કરી છૂટે, ટોળે વળીને ઊભેલાં સગાંસંબંધીઓ....’ આ તો બધું નજરે જોયેલું ! આ..હા..હા..! સગા-વહાલાંઓનો આખો ઓરડો ભરેલો. ઓલો રોવે ને મરવાની તૈયારી ! આહા..હા..! બાયડી નવી પરણેલો ને દુઃખનો પાર ન મળે....! ધર્મ કર્યા નહોતો, ધર્મ સાંભળવાના જોગે દરકાર (કરી) નહિ. બે ઘડી કદાચિત્ત ક્યાંય ગયો હોય ને પાછી રૂ કલાક હોળી સળગતી હોય !! આ..હા..હા..! એ રૂ કલાકના પાપ (અની સામે) તારા બે ઘડીના પુષ્ય બળી જવાના. જીણી વાત છે, પ્રભુ !

એ અહીંયા કહે છે ‘....ટોળે વળીને ઊભેલાં સગાંસંબંધીઓ તરફ તું ભલે દીનતાથી ટગર ટગર જોઈ રહે,....’ આ..હા..હા..! એક રે

દિવસ એવો આવશે....' આહા....! એક રે દિવસ એવો આવશે ત્યારે કોઈ તારી સામું નહિ જોવે. આહા....! સ્ત્રી આમ જોશે... અરેરે....! આ કાયામાં હવે કાંઈ નથી. એમ ધૂસકે... ધૂસકે... રોશે ! છતાં એનો એક સમય બદલશે નહિ. આ..હા..હા...! 'એક રે દિવસ એવો આવશે, જાણો જન્મ્યા જ નહોતા જુ, સગી રે નારી રે તારી કામની, એ ઉભી ટગ ટગ જોશે જુ, આ રે કાયામાં હવે કાંઈ નથી, એમ ધૂસકે ધૂસકે રોશે જુ...' દેહથી ધૂટા (આત્માનું) જ્ઞાન કર્યું નથી અને દેહ ને રાગની એકતાબુદ્ધિમાં જિંદગી ગાળી છે. ભલે (શાસ્ત્રના) જાણપણા કર્યા હોય, કિયાકાંડ કરી હોય એ કાંઈ ત્યાં શરણભૂત નથી. શુભભાવ કર્યા હોય તો પુણ્યના પરમાણુ બંધાણાં હોય, એને વર્તમાનમાં તો શુભ ભાવ છે નહિ. મરતાં (મરતી વખતે) પૂર્વ પુણ્ય-પાપ કર્યા હોય એના પરમાણુ પડ્યાં હોય. એ પરમાણુ શું શરણ આપે ? આહા...હા...! સમજાય છે કાંઈ ?

હવે તો સમયસાર વાંચવાનું આવશે. એથી આ જરી છેલ્લી વાત બેનના વચનામૃતની લીધી. કાલે સવારમાં તો વ્યાખ્યાન નથી. બપોરે સમયસાર ચાલશે. આહા..હા...!

'....સગાંસંબંધીઓ તરફ તું ભલે દીનતાથી ટગર ટગર જોઈ રહે, તોપણ શું કોઈ તને શરણભૂત થાય એમ છે ?' આ..હા...હા...! એ (બધાં) જોવે કે, આ હવે નહિ બચે. થઈ રહ્યું.... એ ઉભાં ઉભાં જોવે ને રોવે ! અને તે પણ એ મરીને ક્યાં ગયો, તેને માટે રોતાં નથી. એ મરીને કઈ ગતિમાં ગયો ? ઢોરમાં કે નરકમાં (ગયો) એને રોતાં નથી ! એની પોતાની વર્તમાન સગવડતા જાય છે, એના તરફથી સગવડતા મળતી હતી, એને (એ) રોવે છે !! આ..હા..હા...! કોઈએ એમ પૂછ્યું છે કે, આ મરીને ક્યાં ગયો ? એમ વિચાર કર્યો છે મરતાં ? આ તર્યારેમાં ગયો કે એકેન્દ્રિયમાં ગયો કે લીલોતરીમાં

ગયો ? આહા...હા...! (એ) ભરતાં એણે કોઈ આવો વિચાર કર્યો છે ? આ...હા...હા...! ફક્ત એ દુકાનને સાચવતો અને વિષયમાં અનુકૂળ હતો, એ સગવડતા ગઈ એને એ રોવે છે. એ મરીને નરકમાં ગયો તો મારે ક્યાં (નરકમાં) જાવું છે !! આ...હા...હા...હા...! એ મરીને નરકમાં ગયો કે તિર્યચમાં ગયો - કોઈ દિ' વિચાર કર્યો છે ? બાયડી મરી, છોકરો મર્યાદા, છોડી મરી, વહુરુઓ મરી... આ મરીને ક્યા સ્થાને ગઈ હશે ? એનો વિચાર કર્યો છે ? અમારી સગવડતા ગઈ એને રોવે છે !! એ ભલે નરકમાં ગયો હોય, તિર્યચમાં - ઢોરમાં ગયો હોય....! આ...હા...હા...! આવી સંસારની સ્થિતિ છે !!

એમાં જો આ આત્માની ભાવના (ન કરી), રાગથી ભિન્ન પાડવાના સંસ્કાર (પ્રાપ્ત) ન કર્યા... આહા...હા...! વિકારના વેદનથી પ્રમુનું આનંદનું વેદન જુદું છે, એવા સંસ્કાર જો (પ્રાપ્ત) ન કર્યા (તો) પ્રમુ ! (તારી) ગતિ બગડી જશે. ત્યાં કોઈ સહારો ને સથવારો નથી. ત્યાં કોઈ જગતની સફારશ લાગુ પડતી નથી કે, ભાઈએ બહુ આવું કર્યું હતું, અમારું (આમ) કર્યું હતું. અમારું (તેમ) કર્યું હતું, અમારી નાતમાં અગ્રેસર હતો, અમારો પ્રમુખ હતો, અમારો ફલાણો હતો - ત્યાં કોઈ (આવી) સફારશ કામ આવે એવું નથી, આહા...હા...! એ મરીને એકલો ટળવળતો.... ટળવળતો.. ધૂટીને ચાલ્યો જશે !

દેહ ને રાગ અને આત્મા તદ્દન ભિન્ન છે એવા સંસ્કાર જેણે નાખ્યાં નથી, (આત્માનો) અનુભવ તો ભલે ન હો, પણ સંસ્કાર પણ નાખ્યાં નથી આહા...! બહારની અનુકૂળતાની ચીજમાં રાજ્યો કરીને રખડી મર્યાદા છે.

એ અહીં કહે છે, '....ટગર ટગર જોઈ રહે, તોપણ શું કોઈ તને શરણભૂત થાય એમ છે ? જો તેં શાશ્વત સ્વયંરક્ષિત જ્ઞાનાનંદસ્વરૂપ આત્માની....' આ...હા...હા...! આ કરવાનું છે. લાખ વાતની વાત...!

ઇ ડાળામાં આવે છે. ‘લાખ વાતની વાત, નિશ્ચય ઉર આજો, છોડી જગત દુંદુંદ નિજ આત્મ ઉર ધ્યાવો’ - એ વિના બધાં થોથે-થાથાં (છે). રોઈને - મરીને બધાં જવાનાં ઢોરમાં !! આહા..હા..! આર્ય માણસ હોય એટલે માંસ ને દારુ તો ન ખાતાં હોય એટલે એને તિર્યંચની - ઢોરની - પશુની વચ્ચે દશા આવવાની. અનંતે કાળે એમાંથી પાછું મનુષ્યપણું ક્યારે મળશે ? આ..હા..હા..! અરે...! એઝો વિચાર કર્યાં નથી. પરના વિચાર ને પરના કાર્યમાં રોકાઈને પોતે પોતાનું બગાડ્યું છે. એની એને ખબર નથી કે હું મારું બગાડું છું !! આહા..!

‘જો તેં શાશ્વત સ્વયંરક્ષિત....’ અંદર શાશ્વત ભગવાન છે (એ) સ્વયંરક્ષિત છે. એને (રક્ષિત) રાખે તો રહે, એવું નથી. (એવો) ચૈતન્ય ભગવાન સ્વયં રક્ષિત છે. સ્વયં - પોતે પોતાથી રક્ષાયેલો છે. આ..હા..હા..! ‘....સ્વયંરક્ષિત જ્ઞાનાનંદસ્વરૂપ....’ અતીન્દ્રિય જ્ઞાન ને અતીન્દ્રિય આનંદસ્વરૂપ એવા ‘....આત્માની પ્રતીતિ - અનુભૂતિ કરી આત્મઆરાધના કરી હશે,...’ આ..હા..હા..! આ કરવાનું (છે) ! બીજું બધું તો બહારની ધમાલ ને ગમે તે હો ! આહા..હા..! શું કહ્યું ?

‘...શાશ્વત સ્વયંરક્ષિત....’ ભગવાન (આત્મા) તો અંદર સ્વયંરક્ષિત છે. કોઈ રાખે તો રહે, ન રાખે તો ન રહે (એવું નથી). એ તો નિત્યાનંદ પ્રભુ છે ! સત્ત ચિદાનંદ પ્રભુ ! દેહ દેવળમાં બિરાજમાન સ્વયંરક્ષિત છે. આહા..હા..! એની સામું જો ! એને જો ! કાંઈક છે અંદર !! અંદરમાં નિધાન ભર્યું છે !! આહા..હા..! એ નિધાન જોવાને નવરો થતો નથી. આહા..! બહારની હોંશુ ને હરખ (આડે નિધાન જોવા નવરો થતો નથી) !

સ્તવન છે.... એક સ્તવન ! ચાર સજ્જાયમાળા છે, ચાર સ્વાધ્યાય

છ. એક-એકમાં ૨૦૦-૩૦૦ સ્વાધ્યાય છે. એક-એક સ્વાધ્યાયમાં દસ-દસ, પંદર-વીસ શ્લોક છે. એવા ચાર (સ્વાધ્યાય છે). હું તો દુકાન પર હતો (ત્યારે) મેં મગાવ્યાં હતાં. વીસ વર્ષની ઉમરે...! બધાં વાંચેલાં. એમાં એક આ આવ્યું હતું. 'હોંશિડા હોશ ન કીજિએ' - હે જી ! તારી ચૈતન્યની સત્તા છોડીને પરની હોંશમાં હોશ ન કરીશ પ્રભુ ! આ..હા..હા..! સજ્જાય છે. ચાર સજ્જાય માળા છે, શ્વેતાંબરમાં છે. તે વખતે તો દુકાન ઉપર બધાં પુસ્તક મગાવેલા. એક-એકમાં ૨૫૦-૩૦૦ સજ્જાય (છે) એવી ચાર સજ્જાયમાળા છે. એમાં એક આ હતું. આ..હા..હા..! પ્રભુ ! તું હોશ ક્યાં કરે છે ? તારું સ્વરૂપ અંદર જ્ઞાનાનંદ ભર્યું છે, એના તરફની તને હોશ આવે નહિ, એના તરફનો તને પ્રયત્ન આવે નહિ, એના તરફનો તને હરખ આવે નહિ અને એના વિના તને આ પુણ્ય ને પાપ અને તેના ફળમાં હરખ ને હોશું (આવે છે) ! પ્રભુ ! મરી ગયો તું ! આહા..હા..હા..! છે ?

'...સ્વયંરક્ષિત જ્ઞાનાનંદ સ્વરૂપ આત્માની પ્રતીતિ....' એ પ્રતીતિ કેમ થાય ? એ વાત તો આપણે આખો દિ' ચાલે છે. દેહ પણ હું નહિ, વાણી હું નહિ, મન હું નહિ, પાપના પરિણામ હું નહિ, પુણ્યના પરિણામ હું નહિ, એક સમયની પર્યાય ઉપર દૃષ્ટિ નહિ, આ..હા..હા..! હું (તો) ત્રિકાળી સ્વસંવેદન સ્વયંરક્ષિત આત્મા (છું). તેની પ્રતીતિ કરી હોય.... તે સ્વરૂપની પ્રતીતિ (પોતે) પર્યાય છે, પણ પ્રતીતિ કરવી કોની ? ત્રિકાળ જ્ઞાયકસ્વરૂપની ! આહા..હા..!

હવે આમાં બહારમાં હોળી હળગતી હોય, પચ્ચીસ-પચાસ લાખ પેદા થતાં હોય, (એક) દિવસની લાખોની પેદાશ હોય (એમાં) એ મૂંજાઈ ગયો. છોકરાં સારા પાક્યા હોય.... થઈ રહ્યું ! જાણો અમે ક્યાંય ચરી ગયા ! બાપુ...! એ બધું નાશવાન છે, ભાઈ !

આ સ્વયંરક્ષિત પ્રભુ, જ્ઞાનાનંદ સ્વભાવની પ્રતીતિ, તેની અનુભૂતિ

બે (શબ્દ) છે ને ? તેની પ્રતીતિ અને તેની અનુભૂતિ. ‘....ક્રી આત્મઆરાધના કરી હશે....’ આ..હા..હા..! ‘આત્મઆરાધના’ ! પુષ્યની આરાધના ને રાગની આરાધના, વ્યવહારની આરાધના - એ નહિ. આવે વ્યવહાર, વચ્ચે આવે. પણ એ બધું હેય (છે) - છોડવા લાયક છે.

આહા..હા..! અંતરનો સ્વયં આનંદ સ્વભાવ (છે, તેની) ‘....અનુભૂતિ કરી આત્મઆરાધના કરી હશે, આત્મામાંથી શાંતિ પ્રગટ કરી હશે....’ આ કરવાનું છે. લાખ વાતની વાત - નિજ આત્મ ઉર ધ્યાવો ! આહા..હા..! છ ટાળામાં આવે છે ને ? લાખ વાતની વાત નહિ... અનંત વાતની વાત ! કરોડ વાતની વાત નહિ... અનંત વાતની વાત ! અનંતી વાતની (વાત) ‘નિજ આત્મ ઉર ધ્યાવો !’ અંદર મારો આત્મા પ્રભુ જ્ઞાનાનંદ સ્વભાવ છે, એના ઉપર દાઢિ કરીને એનું સેવન કર, તો તારા જન્મ-મરણના આંટા મટશે. નહિતર જન્મ-મરણના આંટા, ચોરાશીના અવતાર એવાને એવા ઊભા છે અને એવાને એવા ઊભા રહેશે. આ..હા..હા..! નવરાશ ક્યાં છે પણ એ ? સાંભળવા મળે (તોપણ) ત્યાંને ત્યાં પડ્યો રહે. આહા..હા..!

(અહીં) કહે છે કે, ‘....આત્મામાંથી શાંતિ પ્રગટ કરી હશે....’ આત્મામાં શાંતરસ પડ્યો છે, આત્મામાં અકખાય રસ પડ્યો છે. અકખાય રસ કહો, શાંત રસ કહો, ચારિત્ર ગુણ કહો, અંદર રમણતા નામનો ગુણ કહો - એવો ગુણ (પડ્યો છે). એવો શાંતરસ અનાદિ અનંત પડ્યો છે. આ..હા..હા..! એ આત્મામાંથી શાંતિ પ્રગટ કરી હશે.... પણ એ શક્તિરૂપે શાંતિ છે. આહા..! સ્વભાવમાં શાંતિ પડી છે. એને પર્યાયમાં બ્યક્ત - પ્રગટ કરી... આહા..!

(સમયસાર) ૪૮ ગાથામાં તો ત્યાં સુધી કહું છે - આત્મા પર્યાયને સ્વર્ણતો નથી ! આ..હા..હા..! શું કહું ? દ્વય સ્વભાવ રાગને તો

સ્પર્શતો નથી પણ એ પર્યાયને સ્પર્શતો નથી !! અને એની એ પર્યાય દ્રવ્યને અડતી નથી. ૪૮ ગાથા.... ‘અવ્યક્ત...!’ અવ્યક્તના છ બોલ છે. (એમાં આવે છે). વક્ત ને અવ્યક્તનું જ્ઞાન હોવા છતાં, વક્ત નામ પર્યાય અને અવ્યક્ત નામ દ્રવ્ય, બે નું જ્ઞાન હોવા છતાં તે આત્મા વક્ત નામ પર્યાયને સ્પર્શતો નથી. અરરર....! આ વાત સાંભળવી કઠણ પડે ! શું કહ્યું ?

આત્મા ત્રિકાળી સ્વરૂપ છે તેને ત્યાં ‘અવ્યક્ત’ કીધું છે અને પ્રગટ પર્યાયને વક્ત કીધું છે. એ પ્રગટ પર્યાય જે છે તેનું અને અવ્યક્તનું જ્ઞાન હોવા છતાં, વક્ત નામ પર્યાયને દ્રવ્ય સ્પર્શતું નથી. આ..હા..હા..! ગજબ વાત છે ! (એમ માનવાને) ઠેકાણે, એને આમ અડાંદું છું ને શરીરને આમ કરું છું, શરીરથી ભોગ લઉં છું.... (એમ માને છે). આ..હા..હા..! પ્રભુ.... પ્રભુ... પ્રભુ....! ગજબ વાતું છે, બાપુ !

સર્વજ્ઞ ત્રિલોકનાથ પરમાત્માનું સત્ય (આ છે કે) વક્ત પર્યાયને પણ અવ્યક્ત - ત્રિકાળી દ્રવ્ય, શુદ્ધ સત્ત્વચિદાનંદ, શાંતિનો સાગર સ્પર્શતો નથી ! આહા..હા..! એ પર્યાયને અડતો નથી. આ શું વાત છે !! સમયસાર ૪૮ ગાથામાં છે. ‘અવ્યક્ત’ના છ બોલ છે. આહા..! આત્મા ત્રિકાલ છે - એ વક્ત નથી. પણ વર્તમાન પર્યાય પ્રગટ છે તેને વક્ત કહીએ. અને ત્રિકાળ જે પ્રગટ નથી તેને અવ્યક્ત કહીએ. એને પર્યાયની અપેક્ષાએ અવ્યક્ત કહીએ, અપ્રગટ કહીએ. વસ્તુની અપેક્ષાએ તેને પ્રગટ કહીએ. અરે....! અરે....! આ ક્યાં સાંભળ્યું જાય !

આ અંતર(માં) પકડચા વિના એના જન્મ-મરણના આરા, ચોરાશીના ફેરા ફરવાના મટતાં નથી, બાપુ ! એ બહારમાં ગમે તે રીતે મનાવે અને માને કે આમ કર્યું ને ફલાણું કર્યું ને અમે આમ કર્યું, દાનમાં કરોડો પૈસા ખર્ચ્યા માટે અમારા જન્મ-મરણ કાંઈક ઘટશે

(એમ માનવું) હરામ છે, (એમ) કહે છે. આ..હા..હા...!

અહીંયા કહે છે કે, શાંતિનો સાગર પ્રભુ છે, કેમ બેસે....? કેમકે એનામાં એમ ચારિત્ર નામનો ગુણ અનાદિ(થી) છે. એ ચારિત્રગુણનું સ્વરૂપ શાંત છે. ચારિત્રગુણનું સ્વરૂપ અક્ષાય છે. એ અક્ષાય શાંત ભાવ ત્રિકાળ છે. એ શાંત ભાવને સ્પર્શા વિના એટલે પ્રગટ કર્યા વિના (જન્મ-મરણ નહિ મટે). (પ્રગટ થયેલો શાંત ભાવ ત્રિકાળીને) સ્પર્શતો નથી. જરી ઝીણું પડે. પરમાર્થ ધર્મની શાંતિની જે પર્યાય છે. એ ત્રિકાળ શાંતસ્વરૂપ પ્રભુ છે, તેને તે અડતી નથી. આ..હા..હા...! કેમકે દ્રવ્યનું વેદન હોતું નથી. વેદન પર્યાયનું હોય છે અને તેથી તો એમ કહ્યું છે કે આનંદ અને શાંતિનું જે વેદન હોય તે આત્મા (છે) ! અમારે તો તે આત્મા (છે). રાગ આદિ તો આત્મા નહિ પણ દ્રવ્ય પણ આત્મા અમારે નહિ !! અમારે દ્રવ્ય આત્મા નહિ ! (એમ કહ્યું) આ..હા..હા...! પ્રવચનસાર - ૧૭૨ગાથા(માં) વીસમા બોલમાં કહ્યું છે.

રાગ- દ્યા, દાન, વ્રત, ભક્તિ, પૂજા એ તો આત્મા નહિ, એ તો અનાત્મા છે. આહા..હા..! પણ એક સમયની પર્યાય એ પણ દ્રવ્ય નહિ - વસ્તુ નહિ. નિર્મળ પર્યાય - સમ્યગુર્દર્શન(ની) જ્ઞાનની, શાંતિની નિર્મળ પર્યાય - એ પર્યાયને દ્રવ્ય સ્પર્શનું નથી. ધર્મને પર્યાય વેદનમાં આવે છે. શાંતિ...શાંતિ...શાંતિ... બીજી રીતે કહીએ તો (એ) અક્ષાય ભાવ (છે). આહા..હા..!

એકવાર એ કહ્યું હતું - ‘જેમ નિર્મળતા રે સ્ફટિક તણી, જેમ નિર્મળતા રે સ્ફટિક તણી, તેમ જ જીવ સ્વત્ભાવ રે..., શ્રી જિનવીરે ધર્મ પ્રકાશિયો, શ્રી જિનવીરે ધર્મ પ્રકાશિયો, પ્રબળ ક્ષાય અભાવ રે...’ એ પુણ્ય - પાપના ભાવ ક્ષાય છે. એનો અભાવ (થવો) તેને ભગવાને ધર્મ કહ્યો છે. સમજાણું કાંઈ ? આ મંદિરો બનાવે ને લાખો

રૂપિયા ખર્ચે ને કરોડો રૂપિયા ખર્ચે એથી કરીને એને ધર્મ થઈ જાય, એના જન્મ-મરણ મટે (એવું નથી).

આ..હા..હા..! અહીંયા અંદર શાંત રસથી (ભરેલો) પ્રભુ પડ્યો છે ને ! અકખાય સ્વરૂપ કહો કે શાંત કહો કે ચારિત્ર કહો - એવો એને અનાદિ અનંત ચારિત્રનો સ્વભાવ અંદર પડ્યો છે. એના ઉપર નજર કરતાં પર્યાયમાં જે શાંતિ પ્રગટે, તે શાંતિને - મુક્તિના માર્ગને સમ્બંધર્થન કહે છે. આ સમ્બંધર્થન વિના જે કાંઈ કરવામાં આવે એ બધું ‘એકડા વિનાના મીંડાં છે.’ કોરે કાગળે એકડા વિનાના કરોડ મીંડાં (કરે) (તો) એની કોઈ સંખ્યા (થતી) નથી. આ..હા..હા...! આકરી વાત છે, પ્રભુ !

અંદર શાંત...શાંત...શાંત... સ્વરક્ષિત ભગવાન (બિરાજે છે). એને રાખે તો રહે, એવું નથી. એ તો સ્વરક્ષિત જ છે અને જ્ઞાનાનંદસ્વરૂપ છે. મરણ ટાણે પ્રભુ ! જો આ તને યાદ ન આવે... આહા..હા..! મરણ ટાણે જો આ સાધકપણું પ્રગટ્યું નહિ હોય (તો) એ મરણ ટાણે (તું) તિંસાઈ જઈશ, દુઃખમાં તિંસાઈ જઈશ, પીડાઈશ અને મરીને ઢોર ને નરકમાં જવું પડશે. આહા..હા..!

અરે...! એનો વિચાર (પણ) કે દિ' કર્યા છે ? (કે) મારું શું થશે ? હું અહીંથી (ક્યાં જઈશ) ? દેહ તો ધૂટશે પણ હું કાંઈ ધૂટવાનો છું ? ધૂટવાનો છું (પણ) દેહથી (ધૂટવાનો છું). દેહ ધૂટે (ત્યારે) માણસ એમ કહે છે ને કે, એ જીવ ગયો ! એમ કહે છે કે જીવ મરી ગયો ? દેહ ધૂટે ત્યારે એમ કહે છે ને કે, Pulse હાથ આવતા નથી, બાપુ ! જીવ ગયો લાગે છે. આમાં જીવ લાગતો નથી. (અહીંથી) ગયો ત્યારે (બીજે) ક્યાંક રહ્યો છે કે નહિ ? અહીંથી ગયો ત્યારે ક્યાંક રહ્યો છે કે નહિ ? (તો) ક્યાં રહ્યો છે ? એ આત્માના ભાન વિના કષાય કર્યા હોય તો મરીને ઢોરમાં રહ્યો હશે ! આહા..હા..! જેણે આત્માનું

સમ્યગ્દર્શન અને સમ્યગ્દર્શનના સંસ્કાર અંતરમાં નહિ નાખ્યાં હોય અને બહારના સંસ્કારનાં ધેરામાં ધેરાયેલો હશે... આ..હા..હા..! એ મરણ કરીને ક્યાંય (ચાલ્યો) જશે. આહા..હા..!

(માટે અહીંયા કહે છે) ‘....આત્મામાંથી શાંતિ પ્રગટ કરી હશે, તો તે એક જ તને શરણ આપશે.’ સિદ્ધાંતમાં તો એ લેખ છે - મંગલિકમાં આવે છે ને ? ‘અરિહંતા શરણાં, સિદ્ધા શરણાં, સાહુ શરણાં, કેવળીપણાતો ધર્મો શરણાં’ - એ ચારે બોલ વિકલ્પ છે. એ નિશ્ચયથી શરણ નથી. અરિહંત શરણ નથી, સિદ્ધ શરણ નથી, સાહુ શરણ નથી, અરે....! કેવળીએ પ્રરૂપેલો ધર્મ એ તો પર્યાય છે, એ પણ શરણ નથી ! અંદર ચિદાનંદ ભગવાન (આત્મા) શરણ છે !! આહા..હા..! ઉત્તમ મંગલિક, ઉત્તમ શરણ ને ઉત્તમ દાતા...! આહા..હા..! એ પ્રભુ અંદર ભર્યો છે, ભાઈ ! પણ તને ખબર નથી. આહા..હા..! એવો તું ભગવાન છો ! એ પામર થઈને ફરે...? આહા..! એ કહે છે - (આત્મામાંથી) શાંતિ પ્રગટ કરી હશે (તો) એ એક જ તને શરણ આપશે. ‘એક જ’ (શરણ આપશે) ! ‘ણમો અરિહંતાણાં, ણમો અરિહંતાણાં....’ કર તો પણ એ શરણ નહિ આવે, (એમ) કહે છે. આહા..હા..! ભગવાનનું નામ લ્યો. ભગવાનનું નામ લ્યો, ભાઈ ! (એમ લોકો કહે છે ને ?) આહા..હા..! ભગવાનનું નામ (લેવું) એ વિકલ્પ પણ રાગ છે. આ..હા..હા..!

અંતર આનંદ સ્વરૂપ ભગવાન છે એનું જ્ઞાન કરીને લક્ષ તો કર ! બીજા તરફનું લક્ષ છોડી દે ! બીજાથી કંઈ પણ કલ્યાણ ને શ્રેય નથી. આત્મામાં એ સંસ્કાર નાખ્યાં વિના આગળ જઈને સમકિત પામશે નહિ. આગળ જઈને મિથ્યાત્વમાં ચાર ગતિમાં પાછો રખડશે. મનુષ્યપણું હારી જશે.

એ (અહીંયા) કહે છે - ‘....તે એક જ તને શરણ આપશે.’ એ

ચાર મંગલિકને પણ ‘અમંગલિક’ કહ્યાં છે ! આહા..હા..! પજનંદી પંચવિશતીમાં ‘એકત્વ સપ્તતિ’ નામનો અધિકાર છે. ત્યાં એમ લીધું છે કે, એ ચાર શરણ નથી. શરણ અંદર ભગવાન આત્મા છે ! આહા..હા..! અંદર અખંડાનંદ પ્રભુ શાંતિનો સાગર, અતીન્દ્રિય તેજના પ્રકાશવાળો - ચેતના પ્રકાશનો પૂંજ પ્રભુ અંદર છે. પણ તારી નજ્રું ગયા વિના તને નિધાન દેખાશે નહિ. આહા...! રાગ અને પર્યાયના પ્રેમમાં રોકાઈ જઈ અને સ્વને ભૂલીને એ રખડે છે. સાધુ થયો ! દિગંબર સાધુ...., નજ્ઞ મુનિ (થયો) ! અહ્નાવીસ મૂલગુણ પાણ્યાં, પંચ મહાક્રત ધારણ કર્યા પણ આભજાન વિના શૂન્ય થયું. આહા..હા..! એના વિના એક સમય (પણ) શાંતિ ન મળી.

એ અહીં કહે છે કે જો (આત્મામાંથી) શાંતિ પ્રગટ કરી હશે, ‘....તો તે એક જ તને શરણ આપશે. માટે અત્યારથી જ તે પ્રયત્ન કર.’ પછી કરીશ.... પછી કરીશ, એમ વાયદો રહેવા હે ! ‘જેને જેની રુચિ હોય તેને તેના વાયદા ન હોય,’ જેમાં જેને રુચિ હોય તેનો વાયદો ન હોય. આ...હા...હા..! એમ જો આત્માની રુચિ હોય તો એને વાયદો નહિ હોય કે, હમણાં નહિ, પછી કરશું. પછી કરશું.... પછી કરશું... એને પછી કરશું રહેશે ! સમજાણું કાઈ ? આહા...હા...!

એક દાખલો આવે છે. વાણિયાનું જમણ હતું, એમાં બારોટ આવ્યાં, બારોટ કહે કે, ‘અમને પણ જમાડો, તમારા પાંચ-પાંચ હજાર માણસ જમે છે એમાં ભેગાં અમે પાંચસો બારોટ છીએ (અમને પણ) જમાડો !’ વાણિયાએ કહ્યું ‘આજ નહિ કાલે ! કાલે વાત આજે નહિ !’ (બારોટ) બીજા દિવસે (પાછાં) આવ્યાં, (ત્યારે વાણિયાએ કહ્યું) ‘શું લઘું છે આ ? - આજ નહિ કાલ !’ એ કાલ કોઈ આવે નહિ ને બારોટ કોઈ દિ’ જમે નહિ. આહા..હા..! એમ હમણાં નહિ.... હમણાં નહિ.... હમણાં નહિ.... (જે કરે છે એની) પછી પહેલાં આવે

નહિ અને હમણાં નહિ.. હમણાં નહિ... (કરતાં - કરતાં) એમને એમ મરીને હાત્યો જઈશ ચોરાશીના અવતારમાં !! આહા....! (જેમ) બારોટને જમવાનું મળે નહિ, એમ આને સાચું કોઈ દિ' થાય નહિ. આહા..હા....! હમણાં નહિ પછી વાત. થોડું દીકરા-દીકરીયુંનું કરી લઈએ (પછી વાત). દીકરો ન હોય તો કો'કનો દીકરો લે ! શું કહેવાય (એને) ? દત્તક... દત્તક..! દત્તક લે ! આ..હા..હા....! અરે...! દીકરી ન હોય તો, દીકરીનો દીકરો હોય એને સાચવે ! આહા..હા....! પણ એને સાચવીને એ ત્યાં ને ત્યાં રોકાય. ભગવાન આત્મા અંદર ક્ષાં ચીજ છે ? (એ શોધતો નથી). આ..હા..હા...! અરેરે...! અનંતવાર તે (એ બધું) કર્યું, પ્રભુ !

અહીંયા કહે છે '....તે પ્રયત્ન કરો.' એક જ પ્રયત્ન કર - આત્મ સ્વભાવ શુદ્ધ ચૈતન્ય છે તેના તરફનો પુરુષાર્થ કર ! એ પુરુષાર્થથી પ્રાપ્ત થાય એવો છે. 'કુમબદ્વ' ભલે હો. પણ કુમબદ્વમાં પુરુષાર્થ છે. કુમબદ્વમાં અકર્તાપણાનો પુરુષાર્થ છે. અકર્તાપણું થાય તો જ્ઞાતાપણું થાય. અકર્તા નિષેધથી (નાસ્તિથી) છે, જ્ઞાતાપણું અસ્તિથી છે. જે સમયે જે થવાનું (એવા કુમબદ્વનો) જ્યાં નિર્ણય કરે ત્યારે આત્મા રાગનો અને વર્તમાન પર્યાયનો પણ કર્તા નહિ. આહા..હા...! ત્યારે તે પર્યાયનો પણ જ્ઞાતા-દૃષ્ટા થઈ જશે, ગજબ વાત છે, ભાઈ !

એ અહીં કહે છે - અંદરમાં એ પ્રયત્ન કર, બાપુ ! આહા.હા...! 'માથે મોત ભમે છ....' આ..હા...હા...! શ્વાષે-શ્વાષે મોત તો ભમે છે. ક્યારે દેહ ધૂટશે (તેની ખબર નથી).

એક મુમુક્ષુ વાત કરતાં હતાં, મારી ઉમરનો ૨૮ વર્ષનો મારો મિત્ર મારી પાસે બેઠો હતો. અમે બને વાતું કરતાં હતાં. એને રોગ નહિ, કાંઈ નહિ. વાતું કરતાં હતાં ત્યાં હું... એટલું થયું ! મેં ત્યાં આમ જોયું તો - મરી ગયો !! કાંઈ કરતાં કાંઈ નહિ. આમ હું....

(થયું), સ્થિતિ પૂરી થઈ ગઈ ! કૂ.... એટલું થયું ત્યાં દેહ છૂટી ગયો. હજુ તો વાતચીત કરતાં હતાં. દેહ છૂટવાને કાળે પહેલા કોઈ પ્રસંગ આવશે કે, હવે હું - મરણ આવું છું, હો....! એમ (કહીને) મરણ નહિ આવે. મરણ ત્યાં પૂછવા નહિ આવે. આહા..હા..! અકાળે જ આમ મૃત્યુ થઈ જશે. ‘અકાળે’ શબ્દ - તને ખ્યાલમાં નથી એ અપેક્ષાએ (અકાળ છે). બાકી તો કાળે તો તે જ કાળ છે. આહા..હા..!

‘માથે મોત ભમે છે’ એમ વારંવાર સ્મરણમાં લાવીને...’ છે ? ‘....એ વારંવાર સ્મરણમાં લાવીને....’ આ..હા..હા...! ‘....પણ તું પુરુષાર્થ ઉપાડ...’ એ મોતને વારંવાર યાદ કરીને પણ પુરુષાર્થ ઉપાડ (એમ કહે છે). ‘....કેળેથી ‘અબ હમ અમર ભયે, ન મરેંગે’...’આ....હા..હા...! જેને એ આત્માનું જ્ઞાન થાય.... ‘અબ હમ અમર ભયે ન મરેંગે’ - હમ મરતા નહિ. હમ તો અમર હો ગયે. અમારો આત્મા અમર (છે). અમે અમરને જાણ્યો, અમરને અનુભવ્યો, અમરની પ્રતીતિ કરી - ‘અબ હમ ન મરેંગે.’ એ આનંદઘનજીનું વચન છે. શેતાંબરમાં ઓક આનંદઘનજી થઈ ગયા છે. ‘અબ હમ કબહુ ન મરેંગે !’ આ...હા...હા...!

એ કહે છે, જુઝો ! ‘અબ હમ અમર ભયે, ન મરેંગે...’ શાંતિના નાથનું જો અંદર રટણ હશે, અંતર જ્ઞાતા-દષ્ટા ને આનંદનું જો રટણ હશે તો ‘અબ હમ અમર ભયે’ - આત્મા અમર છે. આત્મા કોઈ દિ’ મરતો નથી. આહા..હા..! આત્મા તો અમૃતનો સાગર છે. એટલે ? અમૃત એટલે ? જે કોઈથી મરતો નથી, અ+મૃત - એ કોઈને મારતો નથી. કોઈથી તે મર્યો જાતો નથી, એવો એ અમૃતસાગર છે. આહા..હા..! એવા આત્માનું જેને અંતરમાં રટણ થયું, જેને લગની લાગી, જેને સંસ્કાર પડ્યાં, જેના સ્મરણમાં વારંવાર જ્ઞાયક છું... જ્ઞાયક છું... જ્ઞાયક છું.... એવા સંસ્કાર નાખ્યાં હોય, એને જ્ઞાયકનું

ભાન થતાં... એમ કહે છે, જુઓ ! છે ? આહા..હા..! ‘...એવાં ભાવમાં તું સમાધિપૂર્વક દેહત્યાગ કરી શકે.’ ‘અબ હમ અમર ભયે ન મરેંગે’ - આત્મા અમર - નિત્ય છે, એ નિત્યનું જ્યાં અંતર(માં) જ્ઞાન અને સમ્યગ્દર્શન થયું (એ કહે છે) ‘અબ હમ ન મરેંગે.’ છે ? ‘....એવાં ભાવમાં તું સમાધિપૂર્વક....’ (અર્થાતું) શાંતિ...શાંતિ...શાંતિ... (પૂર્વક દેહ છોડીશ).

એક જણ મરતો હતો, દેહ ધૂટતો હતો (એ) જાણપણાવાળો હતો. (ત્યારે) એને બીજા સંભળાવતાં હતાં. (ત્યારે તેણો કહ્યું) ‘ભાઈ ! સંભળાવવું મૂકી હે ! હવે મને સંભળાવવું મૂકી હે. હું તો મારા ધ્યાનમાં છું.’ સંભળાવવામાં પણ સામું લક્ષ (છે), (એ) રાગ છે, સાંભળવામાં પણ રાગ છે. એ રાગમાં રહેશે તો પણ એનું મૃત્યુ સત્ય (સમ્યક્પ્રકારે) નહિ થાય. ‘રાગથી રહિત હું મારા ધ્યાનમાં છું. મને હવે કોઈ સંભળાવશો નહિ, મારે કાંઈ સાંભળવું નથી. મારે આ (મારો) પ્રભુ અંદર છે.’ આહા.....! સમજાય છે ? આમ એક જણાને મૃત્યુ થયું હતું.

એ અહીં કહે છે ‘....(એવાં ભાવમાં તું) સમાધિપૂર્વક દેહ ત્યાગ કરી શકે. જીવનમાં એક શુદ્ધ આત્મા જ ઉપાદેય છે.’ - જીવનમાં એક શુદ્ધ આત્મા જ ઉપાદેય છે. જુઓ ! આ સરવાળો ! નિમિત્ત છે તે ઉપાદેય - આદરણીય નથી. શુભ રાગ પણ આદરણીય નથી, એક સમયની પર્યાય પણ આદરણીય નથી, આહા..હા..હા..! એક ત્રિકાળી શુદ્ધ આત્મા જ અંગીકાર કરવા લાયક છે. ક્યારે બેસે...? છે છેલ્લો શખ્ષ ? ‘...એક શુદ્ધ આત્મા જ...’

કોણ આત્મા ? જીવનમાં એક શુદ્ધ આત્મા (જ ઉપાદેય છે). અંદર શુદ્ધ સ્વરૂપ પ્રભુ (આત્મા બિરાજમાન છે). જેમ ડાબલામાં હીરો જુદો પડ્યો હોય એમ રાગ અને શરીરથી ભિન્ન અંદર ભગવાન હીરો -

ચૈતન્ય હીરલો પડ્યો છે. એની જેણે દૃષ્ટિ અને સંસ્કાર કર્યા એને હવે મરણની બીક રહી નહિ. એને હવે ભવ કરવાનું રહ્યું નહિ. એ આત્માનું શરણ કરશે તો, એ વિના હજી તો અરિહંત ને સિદ્ધનું શરણ કરવા (લેવાં) જશે તો (એ પણ) રાગ છે. આ..હા..હા..! એ ૪૧૨ થયો.



“સર્વજાભગવાન પરિપૂર્ણજ્ઞાનરૂપે પરિણામી ગયા છે.
 તેઓ પોતાને પૂર્ણપણો - પોતાના સર્વગુણોના ભૂત-
 વર્તમાન-ભાવી પર્યાયોના અવિભાગ પ્રતિચ્છેદો સહિત -
 પ્રત્યક્ષ જાણો છે. સાથે સાથે તેઓ સ્વક્ષેત્રમાં રહીને,
 પર સમીપ ગયા વિના, પરસન્મુખ થયા વિના, નિરાળા
 રહીને લોકાલોકના સર્વ પદાર્થોને અતીન્દ્રિયપણો પ્રત્યક્ષ
 જાણો છે. પરને જાણવા માટે તેઓ પરસન્મુખ થતા
 નથી. પરસન્મુખ થવાથી તો જ્ઞાન દબાઈ જાય છે -
 રોકાઈ જાય છે, ખીલતું નથી. પૂર્ણરૂપે પરિણામી ગયેલું
 જ્ઞાન કોઈને જાણ્યા વિના રહેતું નથી. તે જ્ઞાન
 સ્વયૈતન્યક્ષેત્રમાં રહ્યાં રહ્યાં, ત્રણો કાળનાં તેમ જ
 લોકાલોકનાં બધાં સ્વ-પર જેણો જાણો કે જ્ઞાનમાં
 કોતરાઈ ગયાં હોય તેમ, સમસ્ત સ્વ-પરને એક સમયમાં
 સહજપણો પ્રત્યક્ષ જાણો છે; જે વીતી ગયું છે તે બધાંને
 પણ પૂરું જાણો છે, જે હવે પછી થવાનું છે તે બધાને
 પણ પૂરું જાણો છે. જ્ઞાનશક્તિ અદ્ભુત છે.” ૪૧૩.



૪૧૩. ‘સર્વજ્ઞ ભગવાન પરિપૂર્ણજ્ઞાનરૂપે પરિણામી ગયા છે.’ ત્રણ લોકના નાથ આ જ આત્મા સર્વજ્ઞપણે થયાં (છે). આ..હા..હા...! આ થઈ ગયા એની વાત છે. ‘તેઓ પોતાને પૂર્ણપણે - પોતાના સર્વગુણોના....’ પોતાના સર્વગુણોના ! ‘.....ભૂત-વર્તમાન-ભાવી પર્યાયોના અવિભાગ પ્રતિષ્ઠેદો સહિત....’ એ શું કહ્યું ? પ્રતુનો સ્વભાવ તો સર્વજ્ઞ છે. ૪૭ શક્તિમાં લીધું છે. ૪૭ શક્તિ છે ને ? આ (આત્મામાં) સર્વજ્ઞ શક્તિ છે. આત્મા સર્વજ્ઞ સ્વભાવી જ છે. એવું જેને ભાન થયું અને એમાં જેને રટણતા લાગી એ સર્વજ્ઞ થયાં. એવા અનંતા સર્વજ્ઞ થઈ ગયાં.

એ સર્વજ્ઞ પોતાના અનંતા ગુણોની, અનંતી પર્યાયને અને એક-એક પર્યાયનાં અનંતા અવિભાગ પ્રતિષ્ઠેદને (જાણો છે). (અવિભાગ પ્રતિષ્ઠેદ કહ્યું) એ શું ? એક સમયના જ્ઞાનમાં ત્રણ ત્રણ લોક જણાય, તો એક પર્યાયમાં કેટલા ભાગ પડ્યાં ?! એક કેવળજ્ઞાનની પર્યાયમાં ત્રણ કાળ ત્રણ લોક જણાય. એક પર્યાયમાં એટલી તાકાત (છે) !! એના એટલા ભાગ પાડો તો અનંતા અવિભાગ પ્રતિષ્ઠેદ (થાય).

અ-વિભાગ એટલે ભાગ ન કરાય એવા પ્રતિષ્ઠેદ નામ અંશો. કેવળજ્ઞાનની એક સમયની એક પર્યાયમાં અનંતા પ્રતિષ્ઠેદ છે. એવાં એવાં અનંતા ગુણોની અનંતી પર્યાયમાં, એક એક પર્યાયમાં અનંતા પ્રતિષ્ઠેદ છે. એને પણ ભગવાન એક સમયમાં જાણો છે. આ..હા...હા...! એવી તાકાતવાળો તું છો એમ બતાવે છે ! અરે...! પણ બેસે કેમ ? આહા...!

આ જગતની જાળ... આખો દિ' જાળમાં - પાપ(માં) રોકાણો. ધર્મ તો નથી પણ પુણ્યના પણ ઠેકાણાં નથી ! (એકાદ) કલાક પૂજા-ભક્તિ આદિ શુલ્પ ભાવ કરી લે (પણી) આખો દિ' પાપમાં....! થઈ રહ્યું....! એ પુણ્ય (પણ) ધોવાઈ જાય, (એ) પુણ્ય બળી જાય !

આ...હા..હા..! અને ઓલા પાપની અધિકાઈ થઈ જાય. એ પાપની અધિકતાથી મરીને જાય હલકી ગતિમાં !

અહીં કહે છે (૪) સર્વજ્ઞ થયા (એ) ‘....પોતાના સર્વગુણોના ભૂત-વર્તમાન-ભાવી પર્યાયોના અવિભાગ પ્રતિચ્છેદો સહિત - પ્રત્યક્ષ જાણો છે.’ કેવળજ્ઞાની ત્રણ કાળ ત્રણ લોક જાણો છે. ‘જે જે દેખી વીતરાગને, તે-તે હોસી વીરા’ આ...હા..હા...! ભગવાનનાં જ્ઞાનમાં જે આવ્યું છે તે સમયે તે પર્યાય થવાની જ છે. એવી પર્યાયનું જ્ઞાન સર્વજ્ઞને એક સમયમાં આવી ગયું છે. એ સર્વજ્ઞ બીજાની પર્યાયના કર્તા નથી, જ્ઞાયક છે - કર્તા નથી. ભગવાને જાણ્યું માટે પરમાં પર્યાય થઈ, એમ નથી અને પરમાં પર્યાય થઈ માટે (સર્વજ્ઞને) જાણવાનું થયું, એમ પણ નથી. આહા..હા...!

સ્વની જાણવાની પર્યાયની તાકાત એટલી છે કે, સ્વના અનંતા (અવિભાગ) પ્રતિચ્છેદ, અનંતા ગુણો અને દ્રવ્ય - (બધાંને) એક સમયમાં પોતાના જ્ઞાનના સામર્થ્યથી જાણો છે, અનું નામ સર્વજ્ઞ પરમાત્મા કહેવાય છે. આહા..! એ સર્વજ્ઞ પરમાત્માની જેને પ્રતીતિ થાય તેને સમ્યગ્દર્શન થયાં વિના રહે નહિ. કેમકે સર્વજ્ઞ સ્વભાવ જ આત્માનો છે ! આહા..હા...! આવું આકરું છે. એ પોતે જ સર્વજ્ઞ સ્વરૂપી છે.

(સમયસાર - ૪૭ શક્તિમાં) સર્વજ્ઞ સ્વભાવમાં એમ કહ્યું છે કે, ‘સર્વ’ શબ્દ ભલે અમે લગાડચો પણ છે ‘આત્મજ્ઞ.’ કેવળી ત્રણ કાળ ત્રણ લોકને જાણો (છે) એમ અમે કહ્યું એ તો એક ઉપચારથી કહ્યું. બાકી એ છે - ‘આત્મજ્ઞ !’ આત્માની પર્યાયને જાણનાર એમાં લોકાલોક તો સહેજે જણાઈ ગયા છે. એની લોક ઉપર નજર નથી. એવી સર્વજ્ઞ શક્તિ દરેક આત્મામાં બિરાજમાન છે. એ શક્તિની સંભાળ કરે તો સમ્યગ્દર્શન અને સર્વજ્ઞ થયા વિના રહે નહિ.

વિશેષ કહેશે.....

श्री वीतराग सत्साहित्य प्रसारक ट्रस्ट

उपलब्ध प्रकाशन (हिन्दी)

ग्रंथ का नाम एवं विवरण

मूल्य

०१	जिणसासणं सर्वं (ज्ञानीपुरुष विषयक वचनामृतोंका संकलन)	०८.००
०२	द्रव्यदृष्टिप्रकाश (तीनों भाग - पूज्य श्री निहालचंद्रजी सोगानीजीके पत्र एवं तत्त्वचर्चा)	३०.००
०३	दूसरा कुछ न खोज (प्रत्यक्ष सत्पुरुष विषयक वचनामृतोंका संकलन)	०६.००
०४	दंसणमूलो धम्मो (सम्यक्त्व महिमा विषयक आगमोंके आधार)	०६.००
०५	निर्ग्रीत दर्शनकी पार्गड़ंडी (ले. पूज्य भाईश्री शशीभाई)	१०.००
०६	परमागमसार (पूज्य गुरुदेवश्री कानजीस्वामीके १००८ वचनामृत)	१०.००
०७	प्रयोजन सिद्धि (ले. पूज्य भाईश्री शशीभाई)	०४.००
०८	मूलमें भूल (पूज्य गुरुदेवश्री कानजीस्वामीके विविध प्रवचन)	०८.००
०९	विधि विज्ञान (विधि विषयक वचनामृतोंका संकलन)	१०.००
१०	सम्यक्ज्ञानदीपिका (ले. श्री धर्मदासजी क्षुल्लक)	१५.००
११	तत्त्वानुशीलन (भाग १-२-३) (ले. पूज्य भाईश्री शशीभाई)	२०.००
१२	अनुभव प्रकाश (ले. दीपचंद्रजी कासलीवाल)	
१३	ज्ञानामृत (श्रीमद् राजचंद्र ग्रंथमें से चयन किये गये वचनामृत)	
१४	मुमुक्षुता आरोहण क्रम (श्रीमद् राजचंद्र पत्रांक-२५४ पर पूज्य भाईश्री शशीभाईके प्रवचन)	
१५	सम्यग्दर्शनके सर्वोत्कृष्ट निवासभूत छ: पदोंका अमृत पत्र (श्रीमद् राजचंद्र पत्रांक-४९३ पर पूज्य भाईश्री शशीभाईके प्रवचन)	१८.००
१६	आत्मयोग (श्रीमद् राजचंद्र पत्रांक-५६९, ४९९, ६०९ पर पूज्य भाईश्री शशीभाईके प्रवचन)	२०.००
१७	परिप्रेमणके प्रत्याख्यान (श्रीमद् राजचंद्र पत्रांक-१९५, १२८, २६४ पर पूज्य भाईश्री शशीभाईके प्रवचन)	२०.००
१८	अनुभव संजीवनी (पूज्य भाईश्री शशीभाई द्वारा लिखे गये वचनामृतोंका संकलन)	१५०.००
१९	धन्य आराधना (श्रीमद् राजचंद्रजीकी अंतरंग अध्यात्म दशा पर पूज्य भाईश्री शशीभाई द्वारा विवेचन)	
२०	सिद्धपदका सर्वश्रेष्ठ उपाय	२५.००
२१	कुटुम्ब प्रतिबंध	२५.००

૨૨	દિશા બોધ (શ્રીમદ્ રાજચંદ્ર પત્રાક-૧૬૬, ૪૪૯, ૫૭૨ પર પૂજ્ય ભાઈશ્રી શશીભાઈને પ્રવચન)	૨૫.૦૦
૨૩	પ્રવચન નવનીત ભાગ-૧ (પૂજ્ય ગુરુદેવશ્રી કાનજીરસામી કે પ્રવચન)	૭૫.૦૦
૨૪	ગુરુ ગુણ સંભારણા (પૂજ્ય બહિનશ્રી ચંપાબહન દ્વારા ગુરુ ભક્તિ)	૧૫.૦૦
૨૫	આત્મસિદ્ધિ શાસ્ત્ર પર પ્રવચન (પૂજ્ય ગુરુદેવશ્રી દ્વારા)	૫૦.૦૦
૨૬	કહાન રત્ન સરિતા (પરમાગમસાર કે વિભિન્ન વચનામૃતોને પર પૂજ્ય ભાઈશ્રી શશીભાઈ કે પ્રવચન)	૩૦.૦૦
૨૭	સુવિધિ દર્શન (સુવિધિ લેખ પર પૂજ્ય ભાઈશ્રી શશીભાઈ કે પ્રવચન)	૪૦.૦૦
૨૮.	વચનામૃત રહસ્ય (પૂજ્ય ગુરુદેવશ્રી કે નાયરોબી મેં હુએ પ્રવચન)	૨૦.૦૦

વીતરાણ સત્ત્વસાહિત્ય પ્રસારક ટ્રસ્ટ ઉપલબ્ધ પ્રકાશન (ગુજરાતી)

ગ્રંથનું નામ તેમજ વિવરણા	મૂલ્ય
૦૧ ગુરુગુણ સંભારણા (પૂજ્ય બહેનશ્રીના શ્રીમુખેથી સ્ક્રિત ગુરુભક્તિન)	૦૫.૦૦
૦૨ છિંડસસંસારણા સત્ત્વ (શાનીપુરુષ વિષયક વચનામૃતોનું સંકલન)	૦૮.૦૦
૦૩ દ્વારણ અનુપ્રેક્ષા (શ્રીમદ્ ભગવત્ કુરુકુંદાચાર્યટેવ વિરચિત)	૦૨.૦૦
૦૪ દ્રવ્યદસ્તિપ્રકાશ ભાગ-૩ (પૂજ્ય શ્રી નિહાલચંદ્રજી સોગાનીજની તત્ત્વચર્ચા)	૦૪.૦૦
૦૫ દસલક્ષણ ધર્મ (ઉત્તમ ક્ષમાદિ દસ ધર્મો પર પૂ. ગુરુદેવશ્રીનાં પ્રવચનો)	૦૬.૦૦
૦૬ ધન્ય આરાધના (શ્રીમદ્ રાજચંદ્રજની અંતરંગ અધ્યાત્મ દશા ઉપર પૂજ્ય ભાઈશ્રી શશીભાઈ દ્વારા વિવેચન)	૧૦.૦૦
૦૭ નિર્ભાત દર્શનની કેરીએ (લે. પૂજ્ય ભાઈશ્રી શશીભાઈ)	૧૦.૦૦
૦૮ પરમાત્મપ્રકાશ (શ્રીમદ્ યોગીન્દ્રટેવ વિરચિત)	૧૫.૦૦
૦૯ પરમાગમસાર (પૂજ્ય ગુરુદેવશ્રી કાનજીરસામીના ૧૦૦૮ વચનામૃત)	૧૧.૨૫
૧૦ પ્રવચન નવનીત ભાગ-૧ (પૂજ્ય ગુરુદેવશ્રીના ખાસ પ્રવચનો)	અનુપલબ્ધ
૧૧ પ્રવચન નવનીત ભાગ-૨ (પૂજ્ય ગુરુદેવશ્રીના ખાસ પ્રવચનો)	૨૫.૦૦
૧૨ પ્રવચન નવનીત ભાગ-૩ (પૂજ્ય ગુરુદેવશ્રીના ૪૭ નય ઉપર ખાસ પ્રવચનો)	૩૫.૦૦
૧૩ પ્રવચન નવનીત ભાગ-૪ (પૂજ્ય ગુરુદેવશ્રીના ૪૭ શક્તિઓ ઉપર ખાસ પ્રવચનો)	૭૫.૦૦
૧૪ પ્રવચન પ્રસાદ ભાગ-૧-૨ (પંચાસ્તિકાયસંગ્રહ પર પૂજ્ય ગુરુદેવશ્રીના પ્રવચનો)	૬૫.૦૦

૧૫	પ્રયોજન સિદ્ધિ (લે. પૂજ્ય ભાઈશ્રી શશીભાઈ)	૦૩.૦૦
૧૬	વિધિ વિજ્ઞાન (વિધિ વિષયક વચનામૃતોનું સંકલન)	૦૭.૦૦
૧૭	ભગવાન આત્મા (દ્વારાદ્ધિત વિષયક વચનામૃતોનું સંકલન)	૦૭.૦૦
૧૮	પથ પ્રકાશ (માર્ગદર્શન વિષયક વચનામૃતોનું સંકલન)	૦૬.૦૦
૧૯	સમ્યક્કષાનાંદીપિકા (લે. શ્રી ધર્મદાસજી કુલ્લલક)	૧૫.૦૦
૨૦	આધ્યાત્મિક પત્ર (પૂજ્ય શ્રી નિહાલચંદ્રજી સોગાનીજના પત્રો)	૦૨.૦૦
૨૧	અધ્યાત્મ સંદેશ (પૂજ્ય ગુરુદેવશ્રીના વિવિધ પ્રવચનો)	પ્રેસમાં
૨૨	જ્ઞાનામૃત (શ્રીમદ્ રાજચંદ્ર ગ્રંથમાંથી ચૂંટેલા વચનામૃતો)	૦૬.૦૦
૨૩	બીજું કાંઈ શોધ મા (પ્રત્યક્ષ સત્પુરુષ વિષયક વચનામૃતોનું સંકલન)	૦૬.૦૦
૨૪	મુમુક્ષુના આરોહણ ક્રમ (શ્રીમદ્ રાજચંદ્ર પત્રાંક-૨૫૪ પર પૂજ્ય ભાઈશ્રી શશીભાઈના પ્રવચનો)	૧૫.૦૦
૨૫	સમ્યગ્દર્શનના નિવાસના સર્વોત્કૃષ્ટ નિવાસભૂત છ પદનો અમૃત પત્ર (શ્રીમદ્ રાજચંદ્ર પત્રાંક-૪૮૭ પર પૂજ્ય ભાઈશ્રી શશીભાઈના પ્રવચનો)	૨૦.૦૦
૨૬	આત્મયોગ (શ્રીમદ્ રાજચંદ્ર પત્રાંક-૫૬૬, ૪૮૧, ૬૦૮ પર પૂજ્ય ભાઈશ્રી શશીભાઈના પ્રવચનો)	૨૦.૦૦
૨૭	પરિભ્રમણના પ્રત્યાખ્યાન (શ્રીમદ્ રાજચંદ્ર પત્રાંક-૧૮૫, ૧૨૮ તથા ૨૬૪ પર પૂજ્ય ભાઈશ્રી શશીભાઈના પ્રવચનો)	૨૦.૦૦
૨૮	અનુભવ સંજીવની (પૂજ્ય ભાઈશ્રી શશીભાઈ દ્વારા લિખિત વચનામૃતોનું સંકલન)	૧૫૦.૦૦
૨૯	સિદ્ધપદનો સર્વશ્રેષ્ઠ ઉપાય (શ્રીમદ્ રાજચંદ્ર પત્રાંક-૧૪૭, ૧૮૪, ૨૦૦ ૫૧૧, ૫૬૦ તથા ૮૧૮ પર પૂજ્ય ભાઈશ્રી શશીભાઈના પ્રવચનો)	૨૫.૦૦
૩૦	કુટુંબ પ્રતિબંધ (શ્રીમદ્ રાજચંદ્ર પત્રાંક-૧૦૩, ૩૩૨, ૫૧૦, ૫૨૮, ૫૩૭ તથા ૩૭૪ પર પૂજ્ય ભાઈશ્રી શશીભાઈના પ્રવચનો)	૨૫.૦૦
૩૧	વચનામૃત રહસ્ય (પૂજ્ય ગુરુદેવશ્રી કાનજીસ્વામીના નાઈરોભીમાં 'બહેનશ્રીના વચનામૃત' પર થયેલાં પ્રવચનો)	૨૫.૦૦
૩૨	પ્રવચન સુધા (ભાગ-૧) 'પ્રવચનસાર' શાસ્ત્રના સર્ણાંગ પ્રવચનો	૪૦.૦૦
૩૩	પ્રવચન સુધા (ભાગ-૨) 'પ્રવચનસાર' શાસ્ત્રના સર્ણાંગ પ્રવચનો	૪૫.૦૦
૩૪	દિશા બોધ (શ્રીમદ્ રાજચંદ્ર પત્રાંક-૧૬૬, ૪૪૮, ૫૭૨, પર પૂજ્ય ભાઈશ્રી શશીભાઈના પ્રવચનો)	૨૫.૦૦
૩૫	કહાન રત્ન સરિતા (ભાગ-૧) ('પરમાગમસાર' માંથી ચૂંટેલા કેટલાક વચનામૃતો ઉપર પૂજ્ય ભાઈશ્રી શશીભાઈના પ્રવચનો)	૨૫.૦૦
૩૬	સમયસાર દોહન (પૂજ્ય ગુરુદેવશ્રી કાનજીસ્વામીના નાઈરોભીમાં 'સમયસાર' પરમાગમ ઉપર થયેલાં પ્રવચનો)	૩૫.૦૦

૩૭	સુવિધિર્દશન (પૂજય ભાઈશ્રી દારા લિખિત 'સુવિધિ' લેખ ઉપર તેમનાં પ્રવચન)	૨૫.૦૦
૩૮	સ્વરૂપભાવના (શ્રીમદ્ રાજચંદ્‍ર પત્રાંક-૮૧૩, ૭૧૦ અને ૮૩૩ પર પૂજય ભાઈશ્રી શશીભાઈના પ્રવચનો)	૨૫.૦૦
૩૯	સમકિતનું બીજ (શ્રીમદ્ રાજચંદ્‍ર ગ્રંથમાંથી સત્પુરુષની ઓળખાડા વિષયક પત્રો ઉપર પૂજય ભાઈશ્રી શશીભાઈના પ્રવચનો)	૩૦.૦૦
૪૦	પ્રવચન સુધા (ભાગ-૩) 'પ્રવચનસાર' શાસ્ત્રના સણંગ પ્રવચનો	૩૦.૦૦
૪૧	કહાન રત્ન સરિતા (ભાગ-૨) ('પરમાગમસાર' માંથી કમબદ્ધ પર્યાય વિષયક ચૂંટેલા કેટલાક વચનામૃતો ઉપર પૂજય ભાઈશ્રી શશીભાઈના પ્રવચનો)	૩૦.૦૦
૪૨	પ્રવચન સુધા (ભાગ-૪) 'પ્રવચનસાર' શાસ્ત્રના સણંગ પ્રવચનો	૩૦.૦૦
૪૩	અધ્યાત્મ સુધા (ભાગ-૧) 'બહેનશ્રીનાં વચનામૃત' ગ્રંથ ઉપર પૂજય ભાઈશ્રી શશીભાઈના સણંગ પ્રવચનો	૩૦.૦૦
૪૪	કાર્તિકેયાનુપ્રેક્ષા પ્રવચન (ભાગ-૧) 'કાર્તિકેયાનુપ્રેક્ષા' ગ્રંથ ઉપર પૂજય ગુરુદેવશ્રી કાનીજસ્વામીના સણંગ પ્રવચનો	૩૦.૦૦
૪૫	કાર્તિકેયાનુપ્રેક્ષા પ્રવચન (ભાગ-૨) 'કાર્તિકેયાનુપ્રેક્ષા' ગ્રંથ ઉપર પૂજય ગુરુદેવશ્રી કાનીજસ્વામીના સણંગ પ્રવચનો	૩૦.૦૦
૪૬	બૃહદ દ્રવ્યસંગ્રહ પ્રવચન (ભાગ-૧) 'દ્રવ્યસંગ્રહ' ગ્રંથ ઉપર પૂજય ગુરુદેવશ્રી કાનીજસ્વામીના સણંગ પ્રવચનો.	૨૦.૦૦
૪૭	બૃહદ દ્રવ્યસંગ્રહ પ્રવચન (ભાગ-૨) 'દ્રવ્યસંગ્રહ' ગ્રંથ ઉપર પૂજય ગુરુદેવશ્રી કાનીજસ્વામીના સણંગ પ્રવચનો.	૨૦.૦૦
૪૮	પ્રવચન સુધા (ભાગ-૫) 'પ્રવચનસાર' શાસ્ત્રના સણંગ પ્રવચનો	૩૦.૦૦
૪૯	અધ્યાત્મ સુધા (ભાગ-૨) 'બહેનશ્રીનાં વચનામૃત' ગ્રંથ ઉપર પૂજય ભાઈશ્રી શશીભાઈના સણંગ પ્રવચનો	૩૦.૦૦
૫૦	પ્રવચન સુધા (ભાગ-૬) 'પ્રવચનસાર' શાસ્ત્રના સણંગ પ્રવચનો	૩૦.૦૦
૫૧	રાજ હદ્ય (ભાગ-૧) ('શ્રીમદ્ રાજચંદ્ર' ગ્રંથ ઉપર પૂજય ભાઈશ્રી શશીભાઈના સણંગ પ્રવચનો	૨૦.૦૦
૫૨	રાજ હદ્ય (ભાગ-૨) ('શ્રીમદ્ રાજચંદ્ર' ગ્રંથ ઉપર પૂજય ભાઈશ્રી શશીભાઈના સણંગ પ્રવચનો	૨૦.૦૦
૫૩	ગુરુ ગિરા ગૌરવ (દ્રવ્યદ્વિષ્ટ પ્રકાશ ગ્રંથ ઉપર પૂજય ભાઈશ્રીના પ્રવચનો)	૨૦.૦૦
૫૪	ગુરુ ગિરા ગૌરવ (ભાગ-૧) (દ્રવ્યદ્વિષ્ટ પ્રકાશ ગ્રંથ ઉપર પૂજય ભાઈશ્રીના પ્રવચનો)	૨૦.૦૦

वीतराग सत् साहित्य प्रसारक ट्रस्टमें से प्रकाशित हुई पुस्तकोंकी प्रत संख्या

०१	प्रवचनसार (गुजराती)	९५००
०२	प्रवचनसार (हिन्दी)	४२००
०३	पंचास्तिकायसंग्रह (गुजराती)	१०००
०४	पंचास्तिकाय संग्रह (हिन्दी)	२५००
०५	समयसार नाटक (हिन्दी)	३०००
०६	अष्टपाहुड (हिन्दी)	२०००
०७	अनुभव प्रकाश	२१००
०८	परमात्मप्रकाश	४१००
०९	समयसार कलश टीका (हिन्दी)	२०००
१०	आत्मअवलोकन	२०००
११	समाधितंत्र (गुजराती)	२०००
१२	बृहद द्रव्यसंग्रह (हिन्दी)	३०००
१३	ज्ञानामृत (गुजराती)	९०,०००
१४	योगसार	२०००
१५	अध्यात्मसंदेश	२०००
१६	पद्मनंदीपंचविंशती	३०००
१७	समयसार	३१००
१८	समयसार (हिन्दी)	२५००
१९	अध्यात्मिक पत्रो (पूज्य निहालचंद्रजी सोगानी द्वारा लिखित)	३०००
२०	द्रव्यदृष्टि प्रकाश (गुजराती)	९०,०००
२१	द्रव्यदृष्टि प्रकाश (हिन्दी)	६६००
२२	पुरुषार्थसिद्धिउपाय (गुजराती)	६९००
२३	क्रमबद्धपर्याय (गुजराती)	८०००
२४	अध्यात्मपराग (गुजराती)	३०००
२५	धन्य अवतार (गुजराती)	३७००
२६	धन्य अवतार (हिन्दी)	८०००
२७	परमामगसार (गुजराती)	५०००
२८	परमागमसरा (हिन्दी)	४०००
२९	वचनामृत प्रवचन भाग-१-२	५०००

૩૦	નિર્ભૂત દર્શનની કેડીએ (ગુજરાતી)	૫૦૦૦
૩૧	નિર્ભૂત દર્શનકી પગડંડી (હિન્દી)	૭૦૦૦
૩૨	અનુભવ પ્રકાશ (હિન્દી)	૨૦૦૦
૩૩	ગુરુગુણ સંમારણા (ગુજરાતી)	૩૦૦૦
૩૪	જિણ સાસણ સવં (ગુજરાતી)	૨૦૦૦
૩૫	જિણ સાસણ સવં (હિન્દી)	૨૦૦૦
૩૬	દ્વાદશ અનુપ્રેક્ષા (ગુજરાતી)	૨૦૦૦
૩૭	દસ લક્ષ્ણ ધર્મ (ગુજરાતી)	૨૦૦૦
૩૮	ધન્ય આરાધના (ગુજરાતી)	૧૦૦૦
૩૯	ધન્ય આરાધના (હિન્દી)	૧૫૦૦
૪૦	પ્રવચન નવનીત ભાગ-૧-૪	૫૮૫૦
૪૧	પ્રવચન પ્રસાદ ભાગ-૧-૨	૧૫૦૦
૪૨	પથ પ્રકાશ (ગુજરાતી)	૨૦૦૦
૪૩	પ્રયોજન સિદ્ધિ (ગુજરાતી)	૩૫૦૦
૪૪	પ્રયોજન સિદ્ધિ (હિન્દી)	૨૫૦૦
૪૫	વિધિ વિજ્ઞાન (ગુજરાતી)	૨૦૦૦
૪૬	વિધિ વિજ્ઞાન (હિન્દી)	૨૦૦૦
૪૭	ભગવાન આત્મા (ગુજરાતી)	૨૦૦૦
૪૮	સમ્યક્જાનદીપિકા (ગુજરાતી)	૧૦૦૦
૪૯	સમ્યક્જાનદીપિકા (હિન્દી)	૧૫૦૦
૫૦	તત્ત્વાનુશીલન (ગુજરાતી)	૪૦૦૦
૫૧	તત્ત્વાનુશીલન (હિન્દી)	૨૦૦૦
૫૨	બીજું કાંઈ શોધ મા (ગુજરાતી)	૪૦૦૦
૫૩	દૂસરા કુછ ન ખોજ (હિન્દી)	૨૦૦૦
૫૪	મુમુક્ષુતા આરોહણ ક્રમ (ગુજરાતી)	૨૫૦૦
૫૫	મુમુક્ષુતા આરોહણ ક્રમ (હિન્દી)	૩૫૦૦
૫૬	અમૃત પત્ર (ગુજરાતી)	૨૦૦૦
૫૭	અમૃત પત્ર (હિન્દી)	૨૦૦૦
૫૮	પરિભ્રમણના પ્રત્યાખ્યાન (ગુજરાતી)	૧૫૦૦
૫૯	પરિભ્રમણકે પ્રત્યાખ્યાન (હિન્દી)	૨૦૦૦
૬૦	આત્મયોગ (ગુજરાતી)	૧૫૦૦
૬૧	આત્મયોગ (હિન્દી)	૨૫૦૦
૬૨	અનુભવ સંજીવની (ગુજરાતી)	૧૦૦૦

૬૩	અનુમત સંજીવની (હિન્દી)	૧૦૦૦
૬૪	જ્ઞાનામૃત (હિન્દી)	૨૫૦૦
૬૫	વચનામૃત રહસ્ય	૧૦૦૦
૬૬	દિશા બોધ (હિન્દી-ગુજરાતી)	૩૦૦૦
૬૭	કહાન રલ સરિતા (હિન્દી-ગુજરાતી)	૨૫૦૦
૬૮	પ્રવચન સુધા (ભાગ-૧)	૧૦૦૦
૬૯	કુટુમ્બ પ્રતિબંધ (હિન્દી-ગુજરાતી)	૩૫૦૦
૭૦	સિદ્ધપદ કા સર્વશ્રેષ્ઠ ઉપાય (હિન્દી-ગુજરાતી)	૩૦૦૦
૭૧	ગુરુ ગિરા ગૌરવ (હિન્દી-ગુજરાતી)	૩૦૦૦
૭૨	આત્મસિદ્ધિ શાસ્ત્ર પર પ્રવચન	૭૫૦
૭૩	પ્રવચન સુધા (ભાગ-૨)	૭૫૦
૭૪	સમયસાર દોહન	૭૫૦
૭૫	ગુરુ ગુણ સંભારણા	૭૫૦
૭૬	સુવિધિદર્શન	૧૦૦૦
૭૭	સમકિતનું બીજ	૧૦૦૦
૭૮	સ્વરૂપભાવના	૧૦૦૦
૭૯	પ્રવચન સુધા (ભાગ-૩)	૧૦૦૦
૮૦	પ્રવચન સુધા (ભાગ-૪)	૧૦૦૦
૮૧	કાર્તિકેયાનુપેક્ષા પ્રવચન ભાગ-૧	૧૦૦૦
૮૨	કાર્તિકેયાનુપેક્ષા પ્રવચન ભાગ-૨	૧૦૦૦
૮૩	સુવિધિ દર્શન (હિન્દી)	૧૦૦૦
૮૪	પ્રવચન સુધા (ભાગ-૫)	૧૦૦૦
૮૫	દ્રવ્યસંગ્રહ પ્રવચન (ભાગ-૧)	૧૦૦૦
૮૬	દ્રવ્યસંગ્રહ પ્રવચન (ભાગ-૨)	૧૦૦૦
૮૭	વચનામૃત રહસ્ય (હિન્દી)	૧૦૦૦
૮૮	પ્રવચન સુધા (ભાગ-૬)	૧૦૦૦
૮૯	રાજ હૃદય (ભાગ-૧)	૧૫૦૦
૯૦	રાજ હૃદય (ભાગ-૨)	૧૫૦૦
૯૧	અધ્યાત્મસુધા (ભાગ-૧)	૧૦૦૦
૯૨	અધ્યાત્મસુધા (ભાગ-૨)	૧૦૦૦
૯૩	ગુરુ ગિરા ગૌરવ (ભાગ-૧) (ગુજરાતી)	૧૦૦૦

વાયકોની અંગત નોંધ માટે

વાચકોની અંગત નોંધ માટે

વાચકોની અંગત નોંધ માટે